

STEVEN SPIELBERG DIGITAL YIDDISH LIBRARY

NO. 07648

GEZAMELTE SHRIFTEN



Chaim Zhitlowsky



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

ד"ר. ת. זשיטלאָווסקי

געזאמעלטע שריפטען

זעקסטער באַנד

ד"ר. זשיטלאָווסקי פערלאַג געזעלשאַפט

ניו-יאָרק, 1917.

Copyright 1917
by
Dr. Ch. Zhitlowsky, N. E.

All rights reserved

דר. חיים זשיטלאווסקי

א איד צו אידען

א י נ ה א ל ט :

פארווארט.

א איד צו אידען.

דער עקאנאמישער מאטעריאליום און די נאציאנאלע פראגע.

דער נאציאנאליזם און די קלאסען-פאליטיק פון דעם פראלעטאריאט.

דער ביטערער אמת.

פארווארט

די ארטיקלען, וואָס געהען אריין אין דעם באַנד, זענען לאַגיש אויסגעבונדען איינער מיט דעם אנדערן, און בעהאנדלען אייניגע וויכטיגע פראָבלעמען פון דעם אידישען סאָציאליזם.

אז עס איז דאָ אַן אייגענער אידישער סאָציאליזם מיט זיינע אייגענע פראָבלעמען האָב איך צום ערשטען מאל אַרויסגעזאָגט אין מיין רוסישער בראַשור „א איד צו אידען“, וואָס מיט דער אידישער איבערזעצונג איהרער עפען איך דעם באַנד.

די רוסישע בראַשור אונטער דעם נאָמען „יעוורעי ק' יעוור-רעיאַס“ איז ערשינען אין דעם יאָהר 1892 אין דעם „פאָנד פון דער פרייער רוסישער פרעסע“ („פאָנד וואָלנאָי רוסקאָי פרעססי“), אין לאַנדאָן אונטער דעם פּסעוודאָנים י. האַסין.

אויף דער שפּיץ פון דעם פאָנד זענען יעמאַלט געשטאַנען:
פ. וואָלכאווסקי, ר. קעלטשעווסקי, ס. סטעפּניאַק, נ. טשאַיקאווסקי, און 5. שישקאָ.

די אַרויסגעבער האָבען מיין בראַשור אַרויסגעלאָזען מיט זייע-דען אַ פאָרוואָרט, וועלכען איך גיב דאָ איבער אין אַ כמעט ווערט-ליכער אידישער איבערזעצונג:

„די פאָרליענעדע בראַשור שטעלט מיט זיך ניט פאָר די בליקען פון די אַרויסגעבער אויף דער אידישער פראַגע, ווענען וועל-כער עס ווערט געפלאַנט אַרויסצולאָזען, אויב די אומשטענדען ווע-לען ערלויבען, אַ בעזונדער בראַשור. אונז דוכט, אַז דער פערעהר-טער מחבר איז צו זעהר פאָרדערליך צו זיינע קאָמפּאָזיריאַטען און איז צו זעהר נוסח, צוליב דעם געוואונשענעם, אַרויסצולאָזען פון אויג דאָס מעגליכע ביי די געגעבענע סאָציאַלע און פאָליטישע בע-דינגונגען. מיר דענקען ניט, אַז זיין בליק אויף דער ראַליע פון דער אידענשאַפט אין מעריב-אייראָפּע און רוסלאַנד שטימט צונויף מיט דעם היסטאָרישען אמת. אָבער עס איז כלעבען ניט נויטיג צו

צוגעבען, אז סיי זיין היציגע קריטיק, סיי די שטרענגקייט פון זיינע
פאָדערונגען, וואָס זיינען אַ רעזולטאַט פון זיין הייסער ליבע צו
זיין שטאַם, שטעלען, נאָך אונזער מיינונג נאָך, מיט זיך פאָר ניט
די לעצטע מעלה פון אָט דער רעכטשאַפּענער („דאָבראַסאָויעסמ-
נאוואָ“) אַרבייט“.

פון דעם פאָרוואָרט זעהט דער לעזער, ווי פרעמד עס האָבען
יעמאָלט געקלונגען די געדאַנקען און פאָרדערונגען, וואָס זענען
אַרויסגעזאָגט געוואָרען אין יענער בראַשור, אַפילו אין די אויערן
פון די ראדיקאַלסטע רוסישע רעוואָלוציאָנערען.

ערשט נאָך אַ לאַנגען קאַמף זענען זיי געוואָרען היימיש אין
דער אידישער און דער רוסישער רעוואָלוציאָנערער וועלט, און
ערשט די איצטיגע גרויסע און גלענצענדע רעוואָלוציע אין רוסלאַנד
וועט שאַפען די מעגליכקייט צו פערווירקליכען זיי אין לעבען.

איך וויל דאָ אויפּמערקזאַם מאַכען אויף אייניגע גרונדגעדאַנ-
קען, וואָס דער „אַ איד צו אידען“ האָט צום ערשטען מאל אַרויס-
געזאָגט אין דער אידישער רעוואָלוציאָנערער פובליציסטיק:

(1) די פראָקלאַמירונג פון דער זעלבסטשטענדיגקייט פון דעם
אידישען פאָלק („מיר זענען ניט קיין 4% פון וועמען עס איז אַן
אנדערן, נאָר 100% פון זיך אליין“).

(2) סאָציאַליזם און נאַציאָנאַליזם זענען ניט קיין היפּכים.

(3) די אינטערעסען פון די אַרבייטער און די פויערעס זענען
סאָלידאַריש און אַ סאָציאַליסטישע פאַרטיי דאַרף פערטיידיגען ביי-
דע: דער ערשטער אַרויסטריט פון די רוסישע סאָציאַליסטען-רע-
וואָלוציאָנערען.

(4) די פראָקלאַמירונג, אז עס איז דאָ אַן אידישער אַרביי-
טער קלאַס אין רוסלאַנד, ממילא אַ פלאַץ פאַר אַ אידישער אַרביי-
טער-פראַגע, אַ אידישער אַרבייטער בעוועגונג און אַ אידישען סאָ-
ציאַליזם.

(5) דער אונטערשייד פון דעם מעריב-אייראָפּעאישען און דעם
רוסישען יודענטום, און די קריטיק פון דער מעריב-אייראָפּעאישער
עמאַנציפאַציע.

(6) דער צונויפבונד פון רוסישע רעוואָלוציע און אידישע בע-
פרייאונג; די נויטיגקייט זיך צו בעטייליגען אין דעם רוסישען רע-

וואָלוציאַנערען קאַמף, ווי אַ אירישע נאַציע, און אין דער סאַציאַליסטישער בעוועגונג, ווי אַ אירישער אַרבייטער־קלאַס.

(7) די סאַציאַליסטישע קריטיק פון דעם אירישען עקאָנאָמי־שען לעבען און זיין פאַראַזיטישען כאַראַקטער. די נויטיגקייט פון אַ אירישען אַ נ ר אַ ר־ סאַציאַליזם.

(8) די נויטיגקייט אוועק צו שטעלען דאָס אירישע לעבען אויף די יסודות פון אַרבייט און וויסענשאַפט.

(9) די אירישע אינטעליגענץ דאַרף געהערען דעם אירישען פּאָלק. קאַמף אַנטגעגען אַסימילאַציע.

(10) מיר דאַרפֿען קעמפֿען פאַר נ אַ צ י אָ נ אַ ל ע גלייכ־בערעכטיגונג, ניט נאָר פאַר בירגערליכע.

צו די גרונד־פּרינציפֿען בין איך געבליבען טריי אין דער גאַנצער צייט פון מיין טהעטיגקייט. די ענדערונגען וואָס זענען אין דעם משך פון פינף און צוואַנציג יאָהר פאַרגעקומען אין מייןע אַנשוואַונגען, האָבען געבראַכט מיט זיך ניט קיין אַבלייקענונג, נאָר אַ פֿערשטאַרקונג, בערייכערונג און פֿערטיעפֿונג פון יענע גרונד־פּרינציפֿען, וואָס איך האָב אַרויסגעזאָגט אין דעם „איד צו אידען“.

איך רעכען, אז דער גאַנצער באַנד מעג טראָגען דעם נאָמען פון מיין ערשטער רעוואָלוציאַנערער אַרבייט, וואָס פייערט אין דעם ערשטען יאָהר פון דער רוסישער פֿרייהייט איהר פינף און צוואַנציג יעהריגען יובילעאום.

ניו־יאָרק, אַפריל 1917. אין דעם צווייטען חודש

פון דער רוסישער רעוואָלוציע.

א איד צו אידען

(1892)

א איד צו אידען

1.

דאס גאנצע לעבען פון דעם אידישען פאָלק שטימט ניט צע-
נויף מיט דעם אידעאל פון פיזישער, גייסטיגער און מאָראַלישער
געזונטקייט. די געזעצגעבונג וועגן אידען אין רוסלאַנד שטימט
ניט צענויף מיט די אידעאלען פון געזעלשאַפטליכען יושר. אויס-
געפינען די מיטלען און וועגען, ווי אזוי ראַדיקאל איבערצובויען
דאָס אידישע לעבען, עס זאָל ווערן וויעדער געזונט, און ווי צו
רעפארמירען די געזעצגעבונג וועגן אידען זי זאָל וויעדער צע-
נויפקלינגען מיט די פאָדערונגען פון יושר, — אָט דאָס הייסט
פערענטפערן די אידישע פראַגע אין רוסלאַנד.

צום אומגליק און צו דער שאַנדע פאר אונזער צייט האָבען
זיך פערשיידענארטיגע רעאקציאָנערע עלעמענטען פון דעם סוף
נייגענצעהנטען יאָרהונדערט דער'שכל'ט צו אזא שטאַנדפונקט אין
אונזער פראַגע, וואָס רוקט זיי אוועק שיער ניט אויף א יאָהר פינף
הונדערט צוריק. אין דעם אידישען פאָלק זעהען זיי ניט מעהר
ווי אַ מחנה ווילדע פאַראַזיטען, מיט וועמען מען מוז פיהרען אַ
קאָמפּף אויף לעבען און טויט, און די גאנצע אידישע פראַגע ווערט
ביי זיי פערוואַנדעלט אין אַ פראָבלעם, ווי אזוי אויסצוגעפינען די
בעסטע קאָמפּרמיטלען אַנטקעגען די האַזיגע ווילדע ברואים.

אויסערליש געראַטענע עקזעמפּליארען פון יענעם מין רע-
אָקציאָנערען געפינען זיך איצטער ביי אונז אין רוסלאַנד. פאר זיי,
ווי אויך פאר זייערע אָנהענגער, וועמען זיי פיהרען פאר'ן נאָז, בע-
שטעהט דער תמצית פון דער אידישער פראַגע נאָר אין דעם אליין,
ווי אזוי צו פערמיידענען די פעלדער פון דעם רוסישען דאָרפסטאָן
פון יענע אָנפאלען, וועלכע די פרעס-נייעריגע פאַראַזיטען מאַכען
אויף זיי.

אזא מין בעהאנדלען די אידישע פראַגע האָט, פערשמעהט

דר. ת. זשיטלסווסקי

זיך, זעהר שעדליך זיך אָבגערוּפּען אויף אונזער לאַגע אין רוסי-לאַנד. מיט אַ שטילען הסכם ווערט אָנגענומען פון אלע צדדים, אז די וויכטיגסטע פּאָזיציעס אין אונזער פּראָבלעם זענען פּער-נומען דורך די שטרייט־קרעפטען פון די יודאָפּאָבען און אז די הויפּט־אויפגאבע פון די פריינד פון דעם אידישען פּאָלק איז: צו זעהן מיט אלע כחות צו צערשמעטערן און איינצונעהמען די דאָזיגע פּאָזיציעס.

ניט קוקענדיג דערויף, וועלען מיר אין אונזער היינטיגער אָר-ביים זיך כמעט אַ ברעקעל ניט בעשעפטיגען מיט די טענות פון די אַנטיסעמיטען. מיר וועלען זיך אַביסעל אָבשטעלען נאָר אויף איין איינציגען פונקט, — אויף איינער פון די שטאַרקסטע פּאָ-זיציעס, וואָס די יודאָפּאָבען האָבען בעפעסטיגט, ווייל דער דאָזיגער פונקט איז זעהר אַ וויכטיגער פאַר דער אידישער פּראָגע אויך אין דעם זין איהרען, וואָס מיר האָבען אָנגענומען אויבען. דאָס איז די פּראָגע וועגען דעם, וואָס אַזוינס שטעלט מיט זיך פאַר די אידישע אומה אין רוסלאַנד: איז דאָס אַן אַרבייטאָרישע מאַסע, ווי אלע פעלקער פון אונזער פּאָטערלאַנד, אָדער ניט מעהר ווי אַ סוחר־שאינדוסטריעלער שטאָנד, וואָס די אידעאלען און די פאַר-דערונגען פון דער אַרבייט קאָנען קיין מאָל ניט אַריינדרינגען אין איהם?

די פּראָגע איז נאָך עד היום ניט אָבגעקלעהרט, סכסוך־דיג און אַפּטי־מאָל פאַלש פּערענטפערט, און שולדיג אין דעם זענען ניט נאָר די יודאָפּאָבען. אויך די יודאָפּילען האָבען אַ היבשען חלק אין דער שולד. ביידע צדדים האָבען כלל ניט אָבגעלייקענט דעם סוחר־שאינדוסטריעלען כאַראַקטער פון דאָס רוב אידישע בעפעל־קערונג. מעהר נישט, די יודאָפּאָבען טענה'ן אָהן אַן אויפהער, אז די הענדלערישע ווירקונג פון די אידען איז אַן אומגליק פאַר'ן לאַנד, בעת די יודאָפּילען ווערן ניט איינגעמאַטערט צו בעווייזען, אז אַזאָ בליק איז לנמרי פאַלש, אַז, אדרבה! אַ גאנצער שטראָם פון גליקען וועט זיך אויסגייעסען אויף אונזער לאַנד, ווי נאָר מען וועט אָבשאַפּען אלע גרעניצען, וואָס ענגען־איין די סוחר־שאינע-לערישע טהעטיגקייט פון די אידען.

די יודאָפּאָבען זענען די פּערטרעטער פון דער רוסישער קלייר-

נער און מיטעלער בורשוואזיע, וועמען עס איז אזוי שווער צו פיהר
רען דעם עקאנאמישען קאמף אנטגעגען דעם אידישען סוחר,
דעם מעהר ענערגישען, מעהר אויפטהוערישען. און דערפון נעה-
מען זיך זייערע געשרייען וועגען „דעם אַנפאל פון די זשירעס“.
די יוראפילען וויעדער האבען אין זינען כמעט ניט מעהר ווי די
אינטערעסען פון די אידישע סוחרים און בעל-מלאכה'ס, — א קלאס
פון מענשען, וואָס מוז, אונטער דעם קאנקורענצידרוק אין דער
אייגענער סביבה, זיך בענוגענען מיט א קלענערען ריוח, איידער
דאָס טהוען די ניט אידישע סוחרים און בעל-מלאכה'ס, — און
דערפון שטאַמען די געשמוסערייען אָהן א סוף וועגען דער רעטונג
פון דעם פאָטערלאַנד דורך די אידען.

דאָס אידישע פאָלק, — דער פשוט'ער האַנדל־אַרבייטער, דער
ערדגראַבער, דער טרענער, דער שטיין־האַקער און אזוי ווייטער,
און וואו עס איז נאָך מעגליך, דער ערד־אַרבייטער, — אָט דער
נאַנצער אידישער פראָלעטאַריאַט איז ערגיץ וואו אין גאַנצען פער-
שוואַנדען פון דעם האָריוואָנט פון דער אידישער פראַגע און האָט
געמוזט ערשט גאָר אין דער לעצטער צייט „ענטדעקט“ ווערן פון
א רוסישען פאָרשער, דעם בעקאנטען עקאנאָמיסט, סובבאַטין.

ערשט נאָך אָט דער ענטדעקונג איז לסוף געוואָרען מעגליך
צו געבען א קלאָרען, קאטעגאָרישען ענטפער, אויף דער אויבען
אוועקגעשטעלטער פראַגע: יע, דער אידישער פאָלק אין רוסלאַנד
איז אַן אַרבייטערישער פאָלק, ווייל א ריעזיגע מאַיאָריטעט פון
איהם איז בעשעפטיגט כמעט אין אַלע צווייגען פון דער פיזישער
אַרבייט.

אָט וואָס הערר מ. ל. פעסקאָוסקי שרייבט וועגען דער דאָזיגער
„ענטדעקונג“. אין הערר סובבאַטין'ס בוך („אינ'ם תחום המושב")
„געפינען מיר אזא גרעלען בילד פון דער ריעזיגער פיזישער אַר-
בייט פון די אידען, אז עס קומט אויס צו תדוש'ן זיך, ווי אזוי
אָט די ערשיינונג האָט געקאָנט ער היום בלייבען כמעט אין גאַנ-
צען אומבעקאנט פאר דעם לעזענדען פובליקום.“^(*)
אין דעם ליכט פון יענעם בילד, וואָס אונז גיט די אידישע

(*) מ. ל. פעסקאָוסקי, ראָקאָוואַיע ניעדאַראָומעניע. סט. פעטער-
בורג, 1891, ז. 335.

אַרבייט, ווערט אין גאַנצען פערבלאסט אונזער געוועהנליכע פאָר-
שטעלונג וועגען דער ראַליע, וואָס די אידען שפיעלען אין זייער
תהום המושב. הערד פעסקאָווסקי געהט אזוי ווייט, אז ער גע-
פינט אפילו פאר מעגליך צו מאכען אויף דעם גרונד פון די עקאָ-
נאָמישע פאָרשונגען אזא קאטעגאָרישע בעהויפטונג: „אויב עס איז
יע דאָ עקספּלאַטאַציע אין דעם תהום המושב, איז דאָס די עקס-
פּלאַטאַציע פון דער אין-לשער וואָלוועלער אידישער אַרבייט. אין
פערגלייך מיט די מאַסען פון אַט דער עקספּלאַטאַציע ווערט אין
גאַנצען פערבלאסט און פערשוואַנדען די אזוי אַנ-
גערופענע „אידישע עקספּלאַטאַציע.“*)

מען קאָן ניט זאָגען, אז דער פאקט, וואָס מיר האָבען אַ פראָ-
לעמאַריאַט, איז געווען אומבעקאַנט דער רוסיש-אידישער פובליציס-
טיק. דער מורא'דיגער עלענד פון דעם אידישען עולם האָט ניט
געקאַנט ניט צושמיעדען צו זיך די אויפמערקזאַמקייט פון איטליכען
אויספאָרשער פון דעם אידישען לעבען, וואָס האָט נאָר געהאַט אַ
פונק יושר אין האַרצען. אָבער אונזערע יודאָפילען קומען אַרויס
דאָס רוב פון דער אידישער בורזשואַזיע; מיט איהרע אינטערע-
סען זיינען זיי דורכגעזאַפט ביז צו דעם מאַרף פון די ביינער. און
דעריבער האָבען זיי אין אלע קרעכצען פון דעם פאָלק'ס צער
געקאַנט קלאָר אַרויסהערען נאָר די קלאָגען פון די סוחרים, וואָס
שלינגען איינער דעם אַנדערן איין אין דעם „תהום“, און אויך
די קלאָגען פון יענע פראָקוראַרען און אָפיציערען, פראָפּעסאָרען
און „מיטולאַרע בעל-עצה'ס“ (אזא רוסישער „טשין“) אין פאָטענ-
ציא, וואָס זיי איז געבעך ניט בעשערט צו זיין קיין פראָקוראַרען,
אָפיציערען, פראָפּעסאָרען און מיטולאַרע בעל-עצה'ס, מחמת זייער
אומגליקליכער אידישער אָבשטאַמונג.

די „אין-לשער וואָלוועלע אידישע אַרבייט“, מיט וועלכער עס
בענוטצען זיך, מען מען מיינען, ניט דוקא קריסטען — און קריס-
טען נאָך וועניגער פאר אלעמען, — נאָר אויך אידען, האָט ניט
אַריינגעטראָגען קיין איין ספעציפישע נאָמע אין דעם האַרמאָנישען
כאָר פון די, אנב, זעהר גערעכטע פאָדערונגען, וואָס די רוסיש-

*) דאָרטען גופא, ז. 347.

אידישע פובליציסטיק האָט אַרויסגעשטעלט. פאַר אַלע פּלאַנען פון דעם אידישען לעבען, — דלות און עס־הארצות, בעליידיגונגען און פערפֿאַלגונגען, דאָס, וואָס אייגענע און פרעמדע אונטערנעה־ מער זויגען די לעצטע ליחות אַרויס, — פאַר דאָס אַלץ האָט זי נאָר איין רעצעפט און איין האַפנונג: די פולע בירגערליכע גלייכ־ בערעכטיגונג פון די אידען מיט דער גאַנצער איבעריגער בעפעל־ קערונג.

אַבער אויף וועלכען אופן וועט דער פולבערעכטיגטער אידישער פּראָלעטאַריער, וואָס האָט זיין אייגענס ניט מעהר ווי די „אין־לשער וואָלוועלע“ אַרבייטסקראַפט, זיין ביכולת אויפהויבען זיך אויף אַ העכערער פיזישער און גייסטיגער מדרגה? ווער וועט איהם העל־ פען אין דעם? און וועט אפשר דער פולבערעכטיגטער אידישער אונטערנעהמער ווערן פאַר איהם אַקוראַט אַזא ווילדע חיה, ווי יע־ דער אונטערנעהמער איז דאָס פאַר יעדען פּראָלעטאַריער? — מיט אַזעלכע פּראַגען האָט די אידישע פובליציסטיק זיך ניט אָבגענע־ בען און קלעהרט נאָך גאָר ניט צו פערטראַכטען זיך אויף זיי.* „דאָס איז דאָך גאָר די אַרבייטער־פּראַגע און ניט די אַי־ דען־פּראַגע!“ — וועט מען אונז ענטפערן. „ניט די אידען־ פּראַגע“, וואס וועגען איהר קאָנען שוין, ווי הערר פעסקאָווסקי פער־ זיכערט, ניט זיין קיין צוויי מיינונגען, ווייל די וועגען און אַפּנים פון איהר פערענטפערונג „זענען שוין פעסטגעשטעלט זיכער און קלאָר סיי דורך די וויסענשאַפּטליכע טעאָריע און סיי דורך די שטאַטליכע פּראַקטיקע.“* עס פערשטעהט זיך, אַז דאָ מיינט מען די וויסענשאַפּטליכע טעאָריע און די שטאַטליכע פּראַק־ טיקע פון די מעריב־אייראָפּעאישע לענדער; און וואו איז דאָס באמת געהערט געווען אַז די אידישע פּראַגע זאָל אין די מערב־ אייראָפּעאישער לענדער זיין די אידישע אַרבייטער־פּראַגע?

— אָט דאָס איז די צרה, — ענטפערן מיר, — וואָס אונז זערע יודאָפּילען טאַנצען נאָך צו שקלאַווִיש נאָך דעם „מעריב“ אין זיין שטעלען די אידישע פּראַגע. אָט דאָס איז די צרה, וואָס די

(* ביז צו דעם „יעוורוי ק'יעוורעיאַס“ איז דאָס פאַר רוסלאַנ געווען אות באות אמת. (1913).
 (* ד. ג. ז. 9.)

גלענצענדרע דרויסען-זייט פון דעם אידישען לעבען אין מעריב האָט אזוי פערבלענדט זייערע אויגען, אז זיי גיבען זיך גאָר קיין ברעקעל טרחה נישט אַ טראַכט צו טהאָן וועגען דער שאלה: איז באמת די פולבערעכטיגונג געווען אַ גליק פאַר די אידישע מאַסען? וואָל-טען די אינטערעסען פון דעם אידישען פראָלעטאריאט אויף-אין אַמת'ן געשטאַנען אויף דעם ערשטען פלאַן אין דעם יודאָפּילישען פראָגראַם, וואָלטען זיי, די יודאָפּילען מיין איך, נישט גענומען אזוי אָהן אַ ברעקעל קריטיק נאָכטאנצען נאָך דעם מעריב-איייראָפּעאישען שטאַבלאָן. זיי וואָלטען זיך אָבגעהיט פון יענע פאַטאַלע גריי-זען אין דער אידישער פראַגע, וואָס האָבען געמאַכט די לאַגע פון דעם אידישען פּאָלק אין מעריב-איייראָפּא, — איך מיין דאָ נישט די רעכטליכע, נאָר די נאַציאָנאַלע, עקאָנאָמישע און גייסטיגע, — גאָר נישט אזוי גלענצענדרע, ווי דאָס דוכט זיך אונז געוועהנליך אויס... דערפון, פערשטעהט זיך, איז נאָך גאָר נישט געדרונגען, אז מיר האָבען גאַרנישט נישט וואָס צו לערנען זיך ביי אונזערע מעריב-איייראָפּעאישע ברידער. אַדרבה, זעהר פיעל. קודם כל מעגען מיר זיך אַראָב נעהמען אַ מוסר פון זיי, ווי קלאָר זיי האָבען פערשטאַנען די לאַגע, ווי ריכטיג זיי האָבען געקאָנט אָבטרעפּען, ווער עס איז אונזער פריינד און ווער איז אונזער שונא. אין דעם פרט האָבען מיר באמת אַ סך וואָס צו לערנען ביי די אידישע קעמפער פאַר דער גלייכבערעכטיגונג פון אונזער פּאָלק.

דער ביישפּיעל פון מעריב-איייראָפּא, האָט אַן אונגעהויערע בעדייטונג פאַר אונזער פראַגע אין רוסלאַנד, און דעריבער, האָפען מיר, וועט דער לעזער קיין פאַראיבעל נישט האָבען, אויב מיר וועל-לען אַ ביסעל לענגער זיך אָבשטעלען אויף דער געשיכטע פון דער אידישער עמאַנסאַפּאַציע אין אייראָפּא. בפרט, ווען דער דאָזיגער, אַביסעל לענגערער אַראַב-פון-וועג וועט אונז באמת אַ ברעקעל נישט שוועקציעהען פון אונזער ענין, — ווייל אלץ, וואָס מיר האָבען צו דערצעהלען וועגען דער געשיכטע פון די אידען אין די מעריב-לענדער, וואָלטען מיר סיי ווי סיי געדאַרפט זאָגען וועגען דער אידישער פראַגע אין רוסלאַנד, נאָר מיט איין איינציגער נפּה-מיניה, וואָס אונזערע רייד וועגען רוסלאַנד וואָלטען געטראָגען אויף זיך דעם כאַראַקטער פון היפּאָטעזען און מעהר אַדער וועניגער ריכטיגע

השערות, בעת פאר מעריב־אייראָפּא קאָנסטאַטירען זיי פאקטען, וואָס זענען שוין אַרײַן גערעכטען אין לעבען, און בעשרייבען פראָד־צעסען, וואָס האָבען שוין גענומען בולט אַרויסטרעטען.*

2.

דער באַראַקטעריסטישעסטער שטריך אין דער געשיכטע פון דער אידישער גלייכבערעכטיגונג אין די מעריב־לענדער בעשמעהט אין דעם אומשטאַנד, וואָס יעדע זעלבסט־הערשערישע אָדער אַפילו שטאַרק קאָנסערוואַטיווע רעגירונג האָט מיט דער זעלביגער עקשנות זיך איינגעשפּאַרט אַנטגעגען דער אידישער גלייכבערעכ־טיגונג, מיט וועלכער זי האָט געקעמפט אַנטגעגען אלע אַנדערע פרייהייטליכע פאָדערונגען פון דער בעפעלקערונג. אויף דעם גורל פון דער אידישער פראָגע איז היסטאָריש אויסגעפאלען דער כבוד צו שמעהן אין איין צײל מיט די פראַגען וועגען פאָליטישע פריי־הייט, וועגען בעשרענקען די מאַכט פון דעם זעלבסט־הערשער, וועגן פרייהייט פון געדאַנק, וואָרט און געוויסען.

די מאַנאַרכען אָדער די קאָנסערוואַטיווע רעגירונגען פון דעם סוף אַכטצעהנטען און דעם אָנהויב נײַנצעהנטען יאָרהונדערט האָבען, אמת, אָפט מאָל לײַעב געהאַט צו פערברענגען די צײט מיט „אויסבעסערן דאָס אידישע לעבען“, צונויפּרופען קאָמיסיעס, אויס־הערען „געניטע מענשען“, אַבשאַפּען דעם אָדער יענעם פונקט פון די בנרעניצונגען אָהן אַ צאָהל מיט וועלכע די אידישע רעכט זענען געווען אַרום גערינגעלט, אָדער אויף'ס נײַ אַרײַן פיהרען אין לעבען דעם אָדער יענעם פונקט פון די קאַרגע אידישע פּריווילעגיעס. אָבער די פולע בירגערליכע גלייכבערעכטיגונג פון דעם אידישען פאָלק האָט מען געמוזט אַרויסרייסען פון זייערע הענד אין איינעם מיט דער זעלבסט־הערשערישער מאַכט: אויסגלייכען די אידען מיט דער איבעריגער בעפעלקערונג אין דער אלגעמיינער פאָליטי־שער אָהנ־רעכטיגקייט איז זיי געווען אַקוראַט אזוי שווער, ווי שענקען דעם פאָלק פאָליטישע פרייהייט.

* אין דער צײט, וואָס מיר איבערזעצען די דאָזיגע ווערטער, זענען שוין די „היפּאָטעזען“ אויך פאַר ירוסלאַנד געוואָרען לעבעדיגע פאקטען און ווירקליכע פראָצעסען. (1918).

אָט דער צענויפבונד פון אידישע גלייכבערעכטיגונג און פאָלי־טישע פרייהייט ציעהט זיך ווי אַ רויטער פאָדעם דורך דער גאַנצער געשיכטע פון דער נייער צייט.

די רעוואָלוציאַנערע רעגירונג פון קראָמוועל'ן מאכט די ערשטע שריט פאר דער עמאַנסיפאַציע פון די אידען אין ענגלאַנד. די ניעדערלענדישע אידען ווערען גלייכבערעכטיגט נאָר יעמאַלט, ווען די ניעדערלענדען בעפרייען זיך פון דעם שפּאַנישען דעספאָטיזם. די בעפרייאונג פון צפון־אַמעריקא פון אונטער דעם ענגלישען יאָך ברענגט מיט זיך די גלייכבערעכטיגונג פאר די אַמע־ריקאַנישע אידען. אין פראַנקרייך האָט מען נאָך אונטער דער הערשאַפט פון לודוויג דעם זעכצעהנטען אַ סך גערעדט וועגען „אויסבעסערן דאָס אידישע לעבען“ און וועגען די מיטלען, ווי אַזוי צו מאַכען פון אידען „ניצליכע בירגער“. אָבער די פולע גלייכבערעכטיגונג פון דער אידישער בעפעלקערונג מיט אלע אַנדערע קינדער פון דעם לאַנד ווערט פראַקלאַמירט ערשט פון דער רעוואָלוציאַנערער „נאַציאָנאַלער פערזאָנלונג“, לויט דעם פאַרשלאַג פון דעם אַבבאַט גרענוואַר, און דער וואַרעמער אונטערשטיצונג פון ראָבעספיער'ן. אונטער דעם דרוק פון יענע רעוואָלוציאַנערע אי־דעען, וואָס האָבען, אין איינעם מיט די רעוואָלוציאַנערע מלחמות, אַריבער געשפרייזט די גרענעצען פון פראַנקרייך, פאַלען פאַנאַנדער די רעכטליכע באַריערען צווישען אידען און נישט־אידען כמעט אַר־מעטום אין דער קאָנטינענטאַלער אייראָפּא: אין האַלאַנד, בעל־גיען, די דייטשע פירסטענטימער, פרייסען, איטאַליען.

אָבער ווי נאָר די קאָנטינענטאַלע אייראָפּא האָט גובר געווען די רעוואָלוציע, אַזוי האָט דאָס רוב איינפלוסרייכע מלוכות, מיט עסטרייך בראש, גענומען אויף גיך וויעדעראויפבויען די נאָר וואָס צוריעטע באַריערען. די פאָליטישע רעאַקציע, וואָס איז אַריין גע־טרעטען אין לעבען, האָט געבראַכט מיט זיך פאַר די אידען כענייטע בעגרעניצונגען פון זייערע רעכט, און די בעגרעניצונגען פערשווייב־דען וויעדער־אַי־מאַל ערשט מיט דער רעוואָלוציע פון דעם יאָהר 1848. דיזעלביגע געשיכטע שפיעלט זיך אָב בעת דער פאָליטישער רעאַקציע פון די 50־ער יאָהרען. די אידישע גלייכבערעכטיגונג ווערט גאַראַנטירט אין די קאָנסטיטוציעס פון די אייראָפּעאישע לענד־

דער. אָבער יעדער נצחון פון דער רעגיערונג איבער די פרייע אינסטיטוציעס פון דעם לאַנד רופט זיך אַב מיט אַ מפלח אויף דער עמאַנספאציע פון די אידען.

דער קאמף פון די קאָנסערוואַטיווע רעגיערונגען אַנטגעגן דער אירישער גלייכערעכטיגונג הערט אויף סוף-כל-סוף נאָר יעמאַלט, ווען די פרייע אינסטיטוציעס פון אייראָפּא ווערען אויף זיכער איינ-געפונדעוועט אין די 60-ער און 70-ער יאָהרען.

וואָס די ליבעראַלען און די דעמאָקראַטען האָבען, אין זייער קאמף פאַר פאָליטישע פרייהייט, ניט געמאַכט קיין חלוק צווישען אידען און ניט אידען, — אין דערינען, פערשטעהט זיך, שטעקט ניט קיין ברעקעל וואונדער. עס וואָלט געווען משונה ווילד זיך פאַרצושטעלען אַ פרייהייטס-קעמפער, וואָס זאָל אויף זיין פאָהן האָבען אָנגעשריעבען: „פרייהייט, גלייכהייט און ברידערליכקייט... אין די גרעניצען פון דער הערשענדר געזעצגעבונג וועגען איר דען!...“*)

דערפאַר איז אין דער אמת'ן אַ חרש-נפלא — יענע נאטירליכע, איינגעבאָרענע שנאה צו אידען, וואָס כאַראַקטעריזירט יעדע אַב סאָליטסישע אָדער קאָנסערוואַטיווע רעגיערונג, ווי אויך יענע עקשנות'דיגע איינגעשפאַרטקייט, מיט וועלכער די שנאה רייסט זיך אַרויס, ווי נאָר זי בעגעגענט ניט אין לעבען קיין אַבהאַלט. אָבער ווי אַלץ אין דער וועלט, האָט אויך אַט דער חרש נפלא זיינע דערקלערענדע טעמים.

ווען מיר זאָלען אפילו אַראָבוואַרפען פון חשבון די פערזענ-ליכע אַנטיפּאַטיע, וואָס דאָס רוב מאָנארכען פיהלען צו אידען, — אַן אַנטיפּאַטיע, וואָס האָט געקאָנט אַרויס וואַקסען ווי אַ פרוכט פון דער פערשימעלטער ערציעהונג אין יענער דומפער אַטמאָספערע, אין וועלכער דאָס רוב מאָנארכען מוזען פערברענגען זייערע יונגע יאָהרען, — בלייבען נאָך איבער אַ סך אַנדערע, זעהר וויכ-

*) אַזאַ משונה-ווילדע ערשיינונג האָט די מענשהייט, צו איהר חרפה, דאָך דערלעבט אין די יונגע יאָהרען פון דעם צוואַנציגסטען יאָהרהונדערט ביי אַ סך ליבעראַלען און ראדיקאַלען ניט נאָר אין רוס-לאַנד און פוילען, נאָר אפילו אין די מעריב-אייראָפּעאישע לענדער. (1913).

דר. ה. זשימלאָווסקי

טיגע אורזאכען פון דער אללערהעכסטער רשעות: די אינטער-
רעסען און אויסרעכענונגען פון דער זעלבסט־הערשערישער אינ-
ווענינסטער פאליטיק.

די געביי פון דער זעלבסט־הערשאפט רוהט מיט א גרויסען
טייל אויף דער אונטוויסענהייט און אויף דעם רעליגיעזען פאנאטיזם
פון די מאסען. די קריסטליכע רעליגיע, וואָס איז אין די הענד
פון דער גייסטליכקייט און די רעגיערענדע פערזאָנען געוואָרען א
געצייג צו אונטעריאכען די פעלקער, האָט געמוזט אין דער עס-
זיסטענץ פון דעם אידישען פאָלק זעהען א לעבעדיגען פראָטעסט
אנטגעגען זיך. פאנאטישע געגנער פון דעם דריי־אייניגען גאָט, וואָס
מאכען אַן אויסגעבלאָזענע איי אפילו פון קריסטוס'עם פערזענ-
ליכקייט, וואָס האָבען דעם קוראזש צו קוקען אויף אלע הונדער-
טער מיליאָנען קריסטען, ווי אויף אַ הערט פיה, וואָס איז פער-
פיהרט געוואָרען פון איינעם אַ ממזר, וועלכען זיי, די אידען, האָבען
ארויסגעשליידערט פון זייער מיטען, — האָבען די אידען, שוין
אבלויז דורך זייער זיין אויף דער וועלט, געשטאָכען די אויגען דער
קריסטליכער גייסטליכקייט.

דאָס שטרעבען צו דערנידעריגען די אידען, אריין שטאמפּען
זיי אין קייט, מאכען, זיי זאָלען אַ פיהל־טהאָן די גאנצע גרויזאמע
קראַפט פון דעם משיח, פון וועלכען זיי טרייסלען זיך אָב, — אָט
דאָס איז געווען דער פונדאמענט, וואָס אויף איהם האָט זיך אויפ־
געבויט די קאטאלישע פאליטיק כּנוגע דעם אידישען פאָלק. ווי אַ
ירושא פון דעם מיטעל־אַלטער האָט זיך די דאָזיגע פאליטיק דער-
האַלטען אויך אין דער נאָך־רעפּאָרמאַציאָנער אייראָפּא, ווען אפילו
אין אַ סך אַ בלייכערער פאָרם, אויב מען זאָל זי פערגלייכען מיט
די ברענענדע שייטער־הויפּענס פון דער אינקוויזיציע. דער זעל-
ביגער פאליטיק האָבען געמוזט בלייבען טריי אויך די קרוין־טראָגער
פון דעם נייענצעהנטען יאָרהונדערט וואָס זענען פּעראינטערעסירט
אין דעם רעליגיעזען פאנאטיזם פון די מאסען. די זעלבסט־הערשאפט
מאָהר זיך ניט צו פריי בעגעהן מיט די טראַדיציעס פון'ם מיטעל-
אַלטער. — דאָס איז איינס.

דערצו קומט, וואָס די אידישע פראַגע, — אָט די גאנצע
פראַצעדור פון בערגעניצונגען, נאָרמירונגען, געזעצגעבונגען, ספּע-

ציעלע אַבצאָהלונגען, פֿרוויליגניעס, אַרײַן לאָזען אין די שטערט, אַרויסלאָגען פֿון די שטערט, לאָזען עפענען אַ שול, הײסען צושליע-
סען די שול, — דאָס אלץ האָט געגעבען די מעגליכקײט אויפֿ-
צוהאַלטען די אַטמאָספֿערע פֿון רעליגיעזען פֿאַנאַטיזם און נאַציאָ-
נאַלען האַס, — אַן אַטמאָספֿערע, וואָס איז, ווי בעקאַנט זעהר
גײַנסטיג פֿאַר דעם פֿאַנאַנדערבליהען פֿון אונטערטעניגע געפיהלען.
פֿאַר דעם רעגירונגס אַנטיסעמיטיזם אין אײראָפּאַ איז אָבער
געוועזען נאָך אַ דריטער טעם: די שנאה צו דער אידישער אינ-
טעליגענץ און די נקמה פֿאַר איהר רעוואָלוציאָנערען כאַראַקטער.
די אידישע אינטעליגענץ אין מעריב־אײראָפּאַ האָט אויף איהר
אײגענעם נאָמען געשפּירט דעם דאָפּעלטען יאָך פֿון דער אַלגע-
מײַן־פּאָליטישער און דער אידישער קנעכטשאַפֿט און האָט דערי-
בער מיט אַ דאָפּעלטער ענערגיע, מיט אַ צווייפּאַכען ברען זיך
אַרײַן געוואָרפֿען אין קאַמף אַנטגעגען דעם סיסטעם פֿון אונטער-
דריקונג. אין דער פֿערזאָן פֿון איהרע בעסטע פֿאַרשטעהער פֿלעגט
זי בעוואוסטזיניגערדייך זיך אוועקשטעלען אין די פֿאַדערשטע צײַ-
לען פֿון דער שטרענגסטער אָפּאָזיציע, ניט זעלטען גאָר אויף איהר
עקסטען שפּײַ, און אויף אַזאָ'ן אופן צוציהען צו זיך און צו דעם
גאַנצען אידישען פּאָלק די אַלערהעכסטע שנאה פֿון די מאָנאַרכען
און דער רעגירונג.

די פֿערבינדונג פֿון פּאָליטישע פֿרייהייט און אידישע גלייכבע-
רעכטיגונג פֿון אײן זײַט, פֿון פּאָליטישע רעאַקציע און אַנטיסעמי-
טיזם פֿון דער אַנדערער שטעלט מיט זיך פֿאַר דעם ערשטען הויפט-
מאָמענט אין דער געשיכטע פֿון דער אידישער עמאַנסיפּאַציע.*
אין דער שטעלונג פֿון דער אידישער אינטעליגענץ צו איהר

(*) די דאָזיגע פֿערבינדונג איז געווען נישט מעהר, ווי אַ היסטאָרישע
אידעע־פֿערבינדונג. עס זענען געווען און אפשר אויך נאָך פֿאַראַן
גענוג פּאָליטישע רעאַקציאָנערען, וואָס שטעהען, ווי דאָס האָט געמאָג-
ק אַט ק אַ ו ג, פֿאַר דער אידישער גלײַכברעכטיגונג. און נאָך
עפּטערס קומען אײַצטער פֿאַר אין רוסלאַנד — און אויך ערגעץ אַנדערש —
כשר'ע פּאָליטישע ראַדיקאַלען און אפילו סאָציאַליסטען, וועמעס בלוט
עס איז גענוג שטאַרק פֿער'ס'ט מיט דעם רײַנסטען אַנטיסעמיטיזם.
(1914.)

דר. ה. זשיטלעווסקי

פאלק און צו די אלגעמיינע פאליטישע פראבלעמען פון דעם לאנד
ליענט איהר צווייטער הויפט-מאמענט.

אויף וויפיל די אידישע אינטעליגענץ האט געפיהרט א היס-
טארישען לעבען, האט זי געקאנט פאנאנדערנעטיילט ווערן אין צוויי
גרופען. צו דער ערשטער גרופע האבען געהערט יענע, וואס הא-
בען, מחמת דעם אדער יענעם טעם, פאנאנדערנעריסען זייערע
פערבינדונגס-פערדים מיט דעם גייסטיגען לעבען פון זייער פאלק
און האבען געדיענט ווי, לאמיר זאגען, פערטרעטער פון דעם אי-
דישען פאלק אויף דעם פעלד פון דער אלגעמיינ-אייראפעאישער
ציוויליזאציע. די צווייטע גרופע האט ארום גענומען יענע גע-
בילדעטע אידען, וואס האבען געשפיעלט די ראליע פון, לאמיר
זאגען מיסיאנערען פאר דער דאזיגער אלגעמיינ-אייראפעאישער
ציוויליזאציע צווישען זייערע ברודער, וואס זענען אבגעשטאנען
פון דער מאדערנער קולטור.

איז — ניט קוקענדיג דערויף, וואס די פערטרעטער פון דער
ערשטער גרופע, וואס זענען תמיד געשטאנען אין די פארערשטע
ציילען פון דער אפאזיציע האבען וועניג וואס געהאט צו טהאן מיט
דעם לעבען פון דעם אידישען פאלק און האבען טעאָרעטיש גע-
לייקענט יעדען צובונד צו איהם, האבען זיי פאָרט קיין מאָל ניט
דורכגעלאָזען די געלעגנהייט, מיט פלאַס-פייער איינצושטעלען זיך
פאר זיינע רעכט. פון דער אנדער זייט האט אויך די צווייטע גרופ-
פע, ווי פעסט זי זאל זיך ניט האבען איינגעשלאָסען אין דער ריי-
נער קולטור-ארבייט פאר אידען, זעהר גוט פערשטאנען, וואס זי
האט צו דערווארטען פון די אלערהעכסטע גנאדען בנוגע צו דער
אידישער פראגע און איז ממילא אויך פון איהר זייט געווען אַנ-
געגרייט צו העלפען דער געזעלשאפט אין דעם קאמף אנטגעגען דעם
אבסאלוטזם און אנטגעגען די תביעות פון דער אריסטאקראטישער
פארטיי.

דער דריטער הויפט-מאמענט אין דער אונז אינטערעסירענ-
דער געשיכטע בעשטעהט אין דער ראליע פון דער ניט-אידישער
געזעלשאפט בנוגע צו אידען און אידישקייט.

מצד דער רעגירונג האבען מיר געזעהן א בעשטימטע און
קלאָרע שטרעבונג — פארשפארען אלע וועגען, וואס וואָלטען צו-

געלאזען דעם אידען צו דעם פאליטישען און דעם געזעלשאפטליכען לעבען פון דעם לאנד. ביי דער אידישער אינטעליגענץ, פון איהר רע העכסטע שפיצען ביז צו דעם פונדאמענט, האבען מיר בעמערקט אויך אזא קלארע און בעשטימטע טענדענץ, אבער אין א פער-קעהרטער ריכטונג: דערגרייכען די פולסטע בירגערליכע גלייכ-בערעכטיגונג. ליידער איז די ראליע פון דער ניט-אידישער געזעל-שאפט אין דער ווירקליכקייט ניט געשטאנען אונטער דער שליטה פון אקוראט אזעלכע קלארע און פינקטליכע גרונדפרינציפען. מיר זאגען אין דער ווירקליכקייט, ווייל די שטעלונג פון די פערשיידענע געזעלשאפטליכע עלעמענטען צו דער אידישער פראגע איז טעאָרעטיש געווען בדרך כלל א קלארע: די קאנסער-וואטיווע עלעמענטען, זענען מיט וועניגע אויסנאָהמען, געווען פרינ-ציפעל אנטגעגען דער אידישער גלייכבערעכטיגונג, ווי אלע ליבע-ראלע עלעמענטען זענען געווען פאר איהר.

אבער דאָס איז געווען נאָר אין פרינציפ. אין דער פראקטישער טהעטיגקייט האבען די ליבעראלען ניט ארויסגעוויזען אזא איינ-הייטליכע, איינשטימיגע און פרינציפען-טרייע שטעלונג צו אידען, ווי די רעאקציאָנערען. א סך ליבעראלען, צ. ב., האבען גערעכענט, אז עס איז נאָך פריה צו געבען אידען פולע גלייכבערעכטיגונג; אז מען דארף זיי דורך קלוגע מיטלען ביסלעכווייז און בהדרגה פאר-טיג מאכען דערצו.

אזא פרינציפ-וויסמע שטעלונג צו דער אידען-פראגע האָט אָבער דערפאר געפונען זיין געגען-וואָג אין יענעם אומשטאנד, וואָס כמעט אלע ענערגישע פאַרשטעהער פון גאָר די פאַרגעשרי-כענסטע שטרעמונגען פון דעם געזעלשאפטליכען געדאנק האָבען גע-פאָדערט גלייכבערעכטיגונג פאר אידען אָהן א שום פערשמעלערונג און אָהן א שום בעדינג. דערמאָהנט מען זיך אָן די נעמען פון מיראבאָ און מאַנטעסקיע, גרעגואַר און ראָבעספיער, לעסינג און מאַקאָליי, ווערט איינעם קלאָר צו וואָס פאַר אַן אַרט פאַרשטעהער פון דער אייראָפּעאישער געזעלשאפט עס האָבען געהערט די, ביי וועמען די אידען האָבען געפונען אזא ענערגישע שטיצע.

3.

אין די צייטען, ווען די אידען האָבען נאָך ניט געהאט קיין

דר. ת. זשימלאָווסקי

בירגערליכע רעכט, פלעגט מען אלע טונקעלע זיימען פון זייער לע-
בען און פיהר דערקלעהרען דורך זייער אויסנאָהמס-לאָגע, ווי ביר-
גער. די אויסנאָהמס-לאָגע איז געווען געשטיצט, ווי מיר האָבען
געזעהן, דער עיקר פון קאָנסערוואַטיווע אָדער רעאָקציאָנערע רע-
גירונגען און איז געווען אָבערשט דורך דעם בשותפות'שען
קאָמף אַנטגעגען דעם סיסטעם פון פאָליטישע אָהן-רעכטיגקייט, —
א קאָמף, וואָס איז געפיהרט געוואָרען סיי פון די אידען, סיי פון
זייערע קריסטליכע מיטבירגער.

די בירגערליכע עמאָנסיפאציע פון די אידען האָט, א דאנק דעם
נצחון פון די פעלקער איבער זייערע חושד'ליכע ענדע רעגירונגען,
אויפגעהערט צו זיין א האָפנונג און א דערוואַרטונג און איז גע-
וואָרען א שטיק רעאלע ווירקליכקייט. עס איז דעריבער נאָטיר-
ליך, מען זאָל זיך א פרעג טהאָן: ווי אזוי האָט אָט די גינסטיגע
פערענטפערונג פון דער רעכטיגקייט פון דער אידישער
פראָגע געווינקלט אויף איהר סאָציאלער און קולטורעלער זייט?

אין דער לאַגע פון רעכטיבערויבטע פאָריעס, האָבען די אידען,
צונויפגעדריקטע אין געוויסע ראַיאָנען, אונטער דער שווערער משא
פון ספעציעלע אָבצאָהלונגען, געפיהרט בדרך כלל א האַלב-קעגנ'ישען
לעבען. האָט זיך, א דאנק דער גלייכבערעכטיגונג, אויפגעהויבען
דער וואויל-שטאנד פון די אידישע מאַסען?

מיט געוואלט אָבערשנימען פון א סך אַרטען פראָדוקטיווע
אַרבייט, פלעגען די אידען צופאַלען, מיט דער ניט-אויסקלייבעריש-
קייט פונ'ם הונגער, צו אַלערליי קוואַלען פון חיונה, ווי די דאָ-
זיגע קוואַלען זאָלען ניט זיין צופוילט און פערשמוצט... האָט די
גלייכבערעכטיגונג געזונטער געמאַכט די קוואַלען גופא פון זייער
מאַטעריעלער עקזיסטענץ?

ביז צו דער גלייכבערעכטיגונג זענען די אידישע מאַסען פער-
גליווערט געווען אין עס-האַרצות, אונטער דעם גייסטיגען רעזשים
פון די רבנים און די צדיקים. האָט זיך די אידענשאַפט בעפרייט
פון דעם דאָזיגען יאָך? איז אין דעם בעוואוסטזיין פון די מאַסען
אריין געטראָגען געוואָרען דער ליכטיגער שיין פון דעם אייראָפּעאי-
שען וויסען? האָט יענעם וויסען אָנגעזעטיגט מיט זיך דעם פאָלקס-
געדאַנק און דעם פאָלקס'ס אידעאלען?

אין די צייטען פון דער בירגערליכער קנעכטשאפט איז גער-
ווען שווער זיך פארצושטעלען א דערנידעריגטערע לאגע פון די
אידען, ווי פון א פאלק צווישען אנדערע פעלקער. האט זיך דעם
אידישען פאלק איינגעגעבען, נאך דער גלייכערעכטיגונג צו ער-
אבערן פאר זיך א בכבוד'ערען, חשוב'ערען פלאץ צווישען זיי?

ס'איז גענוג א בליק צו טהאן אויף די מאטעריעלע און די
נייטמיגע לאגע פון די אידען אין גאליציע און בוקאווינע, וואו זיי
לעבען אין געריכט צונויפגעפרעסטע מאסען און וואו די נייע
זיילען, אויף וועלכע דאס אידישע פאלקס-לעבען האט געדארפט אג-
הויבען רוהען, האבען שוין געקאנט זיך קלאר ארויסווייזען, כדי
אט די אלע פראגען צו פערענטפערן אין זעהר ניט א געהויבענעם
זין פאר די אידען.

א מעהר אדער וועניגער ריכטיגען בילד פון דעם אידישען
מאטעריעלען לעבען אין גאליציע און בוקאווינע וואלט איהר אומ-
זיסט זיך גענומען זוכען אין די בלעטער פון די דאקטרינע אידישע
צייטשריפטען. יענע צייטשריפטען האבען בילכערע און העכערע
אויפגאבען דורכצופיהרען: זיי דארפען בעשרייבען די יובילעען
פון די ראבינער'ס, זינגען לויב-געזאנגען צו די פילאנטראפישע
פרויען-קאמיטעטען, פאלעמיזירען מיט דעם אנטיסעמיטיזם, דורכ-
ווערטלען זיך וועגען דער שפראך, אין וועלכער עס דארף געהאל-
מען ווערען די שבת'דיגע פרעדיגע. פאר די דאזיגע פארשטעהער
פון דער זאטער בורזשואזיע עקזיסטירט ניט דער אידישע דלות.
דערפאר טרעט דער דאזיגער אידישער דלות נאך בולט'ער ארויס
אין אלע ערנסטע עקאנאמישע פארשונגען, וואס בעשרייבען די
לאגע פון די עסטרייכישע מזרח-פראווינצען.

כדי צו געווינען לאז זיין א וועלכע עס איז השגה וועגען דער
גרויס פון יענעם אידישען דלות, וואס שטייגט אפטמאל אריבער
אלץ, וואס מיר זענען געוועהנט געווען צו הערען פון דעם געבענשטען
אידישען „תחום“, וועלען מיר זיך ערלויבען צו ברענגען דא א קליי-
נעם אויסשניט פון פראפ. פליאטער'ס „סאציאלע שטודיען אין
דער בוקאווינע“. עס ווערט דארטען גערעדט וועגען דער אירי-
שער בעפעלקערונג פון טשערנאָוויטץ, דער הויפטשטאט פון דעם
לאנד, וואס ער בעשרייבט. מיר האבען זיך אָנגעשטעלט אויף

דר. ח. זשימלעווסקי

יענעם לאנד און יענער שטאָט, ווייל בוקאווינע שט'ט פון דורות אָן פאר, "דאָס אידישע על דאָראַדאָ" און ווייל טשערנאָוויטז מיט איהרע פופציג פראָצענט אידישע בעפעלקערונג, "קאָן מיט פולען רעכט אָנגערופען ווערן א אידישע שטאָט."

פראָפ. פליאטער מאכט פרייהער אַן אלגעמיינע בעמערקונג, אַז דאָס רוב פון דער אידישער בעפעלקערונג אין טשערנאָוויטז איז זעהר אַרים און אַז די שטאָט טשערנאָוויטז בעשטעהט צו דעם גרעסטען טייל אויס, "צרה'דיגע, שמוציגע, פער'עיופוש'טע חורבות". דערנאָך גיט ער אונז איבער יענע גאסען-בילדלעך, וואָס ער האָט אַליין געזעהען מיט זיינע אויגען.

ער שרייבט :

"דער אידעאל פון א שמוציגען, אָבערשליעסענעם מענשען, וואָס קאָן נאָר אויסגעמאָלט ווערן אין דער קוראזשירטער פאנטאזיע פון א מעריב-איראָפּער, ווערט דאָ אין דער ווירקליכקייט אַרי-בערגעשטיענען אויף יעדען שריט. דו זעהסט דאָ פליודערן, וואָס זענען צונויפגעשטעלט פון צוואנציג אָדער דרייסיג פערשיידענע שמאמעס, אָבער וואָס בעשטעהען פאָרט צו דעם גרעסטען טייל פון לעכער; זעהסט סורדעמען, וואָס ביי זיי פעהלען גאנצע רוקענס, און וועמעס באלעבאטם טראָגען ליידער ניט — ניט קיין זשילעט, ניט קיין העמער. איך האָב געזעהען גאנץ הויכע מיידעלעך פון פיער ביז זעקס יאָהר, וואָס האָבען געשפיעלט מיט האַלב-נאָקעטע אינגע-לעך אין דעם גאסען-שטויב פון דער הויפט-שטאָט. אָבער דער עיקר זעהסטו גאנצע מחנות פון באלאטען, וואָס קאָנען בלויז דורך זייער אויסזעהען אַוועק נעהמען דעם אַפעטיט בעסער, איידער די רייכ-סטע סעודה." (*)

דאָס איז אַ גאסען-בילדלעך. אָבער וואָס פאר אַ בילד פון שמוץ און עלענר וואָלט ער אויסגעמאָלט, ווען ער וואָלט אַריין געבליקט אינוועניג אין די, "צרה'דיגע, שמוציגע, פער'עיופוש'טע חורבות", איז ניט שווער אַליין צו טרעפען...

איך ווייס ניט, — עס קאָן זיין, אַז טשערנאָוויטז, וואָס האָט פאר די לעצטע צייט זיך אַזוי שעהן צוגעקליבען און אויס-

(*) פראָפ. פליאטער. סאַציאלע שטודיען אין דער בוקאווינע, 1878, ערשטעם העפט, ז. 39.

געפונט, האָט שוין פערזאָרגט, אז אַזעלכע „פרעהליכע פייזאזשע“
לעך“ זאָלען נישט צו שטארק בעלידיגען דעם מעריב־איי־ראָפּעער'ס
אידעלען בליק. אָבער האָט זיך איהר איינגעגעבען אין גאַנצען צו
פערטרייבען דעם אידישען דלות? — אין דעם האָבען מיר אַ רעכט
צו בלייבען אין ספק, ווייל נישט נאָר פון טשערנאָוויטץ, נאָר אויך
כמעט פון אלע שטעט אין גאליציע און אפילו פון פרייסיש־פּוילען
(ווי צ. ב. פון פּוילען) דערגעהן צו אונז דאָסען, וואָס רעדען צו
עלאָקווענט וועגען דעם עלענדר און דעם דלות פון די אידישע מאַ-
סען.*)

און אין איין שורה מיט דעם דאָזיגען עלענדר—הילכיג־קלינגענדרע
אידישע האַנדעלס־און באַנק־פירמען, רייכע אידישע גוטס־בעזיצער,
וואָס הייבען אַן אַרויסצושטופען דעם מאַגנאָט פון זיינע אייגן-
געזעסענע, פון די אור־עלטערן געארבטע הויפּען...

דער אידישער הויף־בעזיצער, — אָט דאָס איז „דאָס נייע
וואָרט“, וואָס די אידענשאַפט האָט נאָך דער גלייכברעכטיגונג
געזאָגט אין דעם פרט פון מאַטעריעלען ערפּאָלן. אָבער, אַ דאָנק
וועלכע מיטלען דער איד ווערט אָפטמאָל אַ הויף־בעזיצער, דאָס
וועלען מיר באַלד זעהען, ווען מיר וועלען איבערגעהן צו דער צוויי-
טער פון די אויפגעשטעלטע פראָגען — צו דער פראָגע וועגען די
אידישע בעשעפטיגונגען און די קוואַלען פון זייער עקאָנאָמישער
עקזיסטענץ.

שוין דער פאקט פון דעם אידישען דלות אליין דערצעהלט
גענוג קלאָר, ווי וועניג נייע קוואַלען די גלייכברעכטיגונג האָט
אָנמפלעקט פאַר די אידישע מאַסען. און באַמערק! בנוגע צו די
מאַסען, איז אַלץ אין דעם פרט געבליעבען ווי געווען. דער קליינער
און מיטלערער הענדלער, דער קרעמער, מעקלער, פאַקטאָר, שענ-
קער; דער בעל־מלאכה, וואָס שלאָגט זיך דורך דאָס רוב פון „פער-
ריכטען“; דער משרת, משולח, לעהרער, שוחט, מלמד און דער
איבעריגער „נייטסיגער פראָלעמאָריאַט“; און אַ גאַנצע מאַסע פון

* פאַר דער צייט — עס איז שוין אַ מעשה פון איבער 35 יאָהר
זינט פליאַטטער'ס „שטודיען“ זענען ערשינען — האָט זיך די אידישע
לאַגע אין בוקאווינע געוויס שטאַרק פערבעסערט. דערפאַר איז זי לפי
ערך ערגער געוואָרען אין גאליציע. (1913)

דר. ח. זשימלאָווסקי

מענשען, — „לופט־מענשען“, — וואָס ווייסען ניט אין דער פריה מיט וואָס זיי וועלען שטילען דעם הונגער פון זייער צאָהל־רייכער הויזגעזינד פאר נאכט, — אָט דאָס איז דער גרונד־פאַן, פון דער אידישער עקאָנאָמישער טעמינקייט פאר דעם אונגעהויערן רוב פון דער בעפעלקערונג.

און די „אויבערסטע צעהן־טויזענד“? מיט וואָס בעשעפטיגען זיך זיי?

מיט מסחר אַן־גראַ, מיט די אזוי אָנגערופענע ליבעראַלע פראָ־פעסיעס און . . . מיט געבען געלד אויף פראָצענט!... גאַליציע און בוקאווינע זענען כמעט דורכאויס אַגראַרישע לענדער. זייער הויפט פראָדוקטיוו־קראַפט איז דער פויער און דער הויפט־עקספּלאַטאַטאָר פון יענער קראַפט איז דער „פאַן“, — דער גוטס־בעזיצער. די אַגראַרישע קולטור פון דעם לאַנד איז כמעט אַ ריין פרימיטיווע, דער פויערשער דלות כמעט אַן אומ־גלויבליכער, און דער לייכטזין, דער „אַהן־דאָנות“ און די דאָרף־ווירטשאַפּטליכע אָבגעלאָזמקייט פון די גוטס־בעזיצער זענען ריין פויליש־פריצישע. דאָס ברייטע ציהוליעטע לעבען פון די מאַג־נאָמען מחמת צולאָזענקייט און לייכטזין, די שווערע, ביטערע שברות פון די פויערים מחמת אַרעמקייט און פינסטערקייט האָבען בע־שאַפּען יענעם פוילען זומפ פון עקאָנאָמישען לעבען, אין וועלכען די אידען האָבען געפונען איינעם פון די הויפט־קוואַלען פון זייער עקאָנאָמישער עקזיסטענץ — דעם וואָכער.

קיינער וועט איצטער ניט אָבלייקענען די טענדענץ, וואָס האָט זיך קלאָר אַרויסגעווייזען אין די אַגראַר־פּערהעלטניסען פון מזרח־עסטרייך, — די טענדענץ, וואָס פיהרט דערצו, אז סיי די פריצישע הויפען, סיי די פויערשע נחלאות געהען איבער אין אי־דישע הענד און אז די הויב־שטאַנג, מיט וועלכען דאָס אַגראַר־אייגענטום ווערט איבערגערוקט אין אידישען בעזיץ, זענען כמעט אלע מאָל די חובות פון די ערד־אייגענטימער, ביי די אידישע וואָכערער און ביי די אידישע באַנקען.

אזא איבערגאנג פון אַגראַר־אייגענטום אין די הענד פון אַ מעהר אינטעליגענטען, מעהר אויסגערעכענטען באַלאַבאָס, און דאָס איז דער אידישער, וואָלט מען פון דעם אַגראַר־ווירטשאַפּטליכען

שטאנדפונקט אפשר געקאנט אָנרופען א גרויסע טובה פאר'ן לאַנד. די צרה איז נאָר וואָס דאָס רוב אירישע ערדבעזיצער טראָגען אַריין אויף אין דער ספּערע פון דעם אַגראַר-לעבען די הענדלערישע פּרינציפּען פון מקח וממכר און פּערוואַנדלען די הויפּען און די פּויערשע נחלאות אין אַן אָביעקט פאַר געלדספּעקולאַציעס.

בעטראַכט מען אָבער דעם פּראָצעס פון דעם סאָציאַלען שטאַנד-פּונקט איז דאָס שוין נאָר ניט אזא חסד פאר'ן לאַנד וואָס עס האָט זיך בעוויזען דער קלוגער, געזעצטער, און אפילו דער מוסטער-האַפּטער אירישער הויף-בעזיצער, ווייל דער פּרייער פּויער פון אַמאָל, דער זעלבסטשטענדיגער באַלאַבאָס פון זיין פּעלד, ווערט דערביי פאַקטיש אַ פּערקויפטער ביי זיין נייעם אירישען „פּרייז“.

וואו איז אָבער דער אירישער פּעלד-אַקערער, וואָס וועגן זיין קומען האָבען נביאות געזאָגט אַלע פּערטיידיגער פון דער אירישער עמאַנספּאַציע? דער פּעלד-אַקערער איז גראַד ניט געקומען!

„דער איד“, שרייבט דער שוין אויבען ציטירטער פּראָפּ. פּליא-טער, „וועט אין אייראָפּא קיין מאָל ניט אָדער נאָך אַ לאַנגע צייט ניט ווערן קיין עכטער פּויער. צו דער ריין פיזישער אַרבייט פיהלט ער אַן עקעל, ווייל זיין ריהרעוודיגע נאַטור פאָדערט שטענדיגע נייסטיגע בעשעפטיגונג און אויף מחמת דעם, וואָס פון ריינער מוסקעל-אַרבייט, וועלכע ברענגט אַריין אזוי וועניג רוח, וועט ער קיינמאָל ניט רייך ווערן, און אויסצוקוקען אויף עשירות האַלט ער אָבער, — מען ווייסט ניט פאַר וואָס, — פאַר זיין טראַדיציאָנעלען רעכט. די פיזישע אַרבייט לאָזט ער איבער, אויף וויפּיעל דאָס איז מעגליך, פאַר די, וואָס שטעהען לויט דער קראַפט פון זייער אינמלעקט ניעדעריגער פאַר איהם. און דעריבער זעהען מיר אין גאַליציע, אז דער איד, וואָס האָט נאָר וואָס אָבגענומען ביי דעם פּויער זיין נחלה, דינגט איהם פאַר אַ באַטראַק, צו בעאַרבייטען זיין אייגענעם געוועזענעם אייגענטום... אין גאַליציע געפינען זיך איינצעלנע, זעהר וועניגע אירישע פּויערים-געווינדען, וואָס בעאַר-בייטען אַליין זייערע פּעלדער; אין בוקאַוויןע איז אויף דאָס ניטאָ.“*)

עם איז ביי אונז א גרויסער ספק, צו מען מעג די כאראקטעריסטיק פון דעם אידישען וואָכערער אַריבערטראָגען אויף דאָס גאַנצע אידישע פּאָלק פון גאַליציע און בוקאַוויןע, ווי דאָס טהומ דער צימירטער מחבר. עס איז אונז שווער זיך פאַרצושטעלען, אז אָט דער „אידעאל פון אַן אָבגעשליעסענעם מענשען“ וואָל זיך באמת בעטראַכטען פאַר אַ קאַנדידאַט אויף אַן עושר. כרי צו דערקלעהרען דאָס אויספעהלען פון דעם אידישען ערדאָקערער אין עסט־רייך, דאַרף מען גאָר ניט אָנקומען צו דער היפּאָטעזע: „עקעל צו מוסקעל־אַרבייט“, — אַ היפּאָטעזע, וואָס איז שוין אזוי שטאַרק דיסקרעדיטירט געוואָרען דורך צאָהל־רייכע פאַקטען אין דעם לעצטן פון אונזער „תּחום“ און דורך וועניגע אויסנאַהמען אין גאַליציע גופא. דער ענין לאָזט זיך פערשטעהן אַ סך פשוט'ער — דורך די אָרעמקייט און דעם שאַבלאָן אין דעם לעבען פון די אידישע מאַסען.

דורכפיהרען אזא ראַדיקאַלע איבער־אַנדערשונג פון דעם לעצטן בענס־פיהר, ווי דער איבערגאַנג פון לופט־בעשעפטיגונגען צו אַן אַגראַרישען צושטאַנד, — דערצו דאַרף מען האָבען געלד און אַן אָנפיהר, אַן איניציאַטיווע. אָבער וואו האָבען די אייראָפּעאישע אידען געוואָלט נעהמען ביידע זאַכען, אז די בעסטע קינדער פון דער אידענשאַפּט, וואָס וואָלטען דורך זייער גייסטיגער מאַכט און דעם פינאַנציעלען זשעני זייערן געקאָנט אויסהעלפּען אין נויט, האָבן בען זיך איינגערעדט דעם שעדליכען און פאַלשען געדאַנק, אז מיט דער דערגרייכונג פון גלייכבערעכטיגונג האָבען זיך אלע זייערע התחייבות'ען צו דעם אייגענעם פּאָלק לַגמרי געענדיגט? אַז, אַז שטאַט צו טראַכטען וועגען דער לאַגע פון זייער אומגליקליכער אומה, האָבען זיי זיך גאָר אַ לאַז געטהאָן אין געיעג פערנעהמען די בעסטע פלעצער אין די פרייע פּראָפּעסיעס, ווי דאָקטוירים, אינזשעניערן, ליטעראַטען, פובליציסטען, וועמעס לאָרבער־קרוינען עס לאָזען ניט רוהיג שלאָפּען די פערטרעטער פון אונזער רוסיש־אידישער זשורנאַליסטיק?

די האָפּנונג אויף אַ ראַדיקאַלען עקאָנאָמישען איבער־גאַנג אין דעם לעבען פון דעם אידישען פּאָלק איז געבליבען אַ חלום, אַ דאַנק דער פליטא פון דער אידישער אינטעליגענץ. די

זעלביגע פליטה האָט זיך זעהר שעדליך אָבגערופען אויף אויף די צוויי אנדערע זייטען פון דעם פאָלקס־לעבען, וועלכע מיר האָבען נאָך צו בעטראַכטען.

דער פערנעהם פון מיין היינטיגער בראַשיור לָאָזט מיך ליידער ניט אַבשטעלען זיך, — לָאָז זיין, אין די אַלגעמיינסטע שטריכען, — אויף דער קולטורעלער און דער נאַציאָנאַלער פראָגע פון דער מעריב־אייראָפּעאישער אידענשאַפּט, אַזוי ווי די פראָגען פערדיענען עס.

וועגען דעם אידישען קולטור־מעמד וועל איך זיך דעריבער בענוגענען מיט יענעם גוטבעקאַנטען פאַקט, אַז די ציוויליזאַציע פון די מאַסען אין גאַליציע, בוקאַוויןע און פרייסיש פוילען שטעהט נאָך אויף אַ ניעדעריגערען ניוואָ, איידער אין רוסלאַנד. די מאַכט פון די רבנים און די צדיקים ווילדעוועט דאָרטען נאָך אַ סך ערגער, איידער ביי אונז, וואו זי איז אין דאָס רוב ערטער פון דעם „תחום“ כמעט אין גאַנצען אַנשטילט געוואָרען. דער תחום צווישען די דאָרטיגע אויפגעקלעהרטע און די צוריקגעבליעבענע עלעמענטען איז נאָך אַ סך טיעפער איידער ביי אונז אין רוסלאַנד. און דער עיקר: געשעהען איז דאָס ניט למרות דער גלייכערעכטיגונג, נאָך דוקא אַ דאַנק דער גלייכערעכטיגונג. לבל הפחות, אַ דאַנק יענער בער האַנדלונג פון דער אידישער פראָגע, וואָס האָט אין איהר קיין זאך ניט געוואָלט זעהען, אַ חוץ איהר רעכטליכער זייט.

ביי אונז אין רוסלאַנד, וואו די אידישע אינטעליגענץ איז, אַ דאַנק דעם דרוק פון דער רעכטלאָזיגקייט, נאָך צונויפגעבונדען מיט דעם אידישען פאָלק, איז דאָס אַנטלויפען פון די בעסערע מענשען ניט פאַרגעקומען אין אַזאַ פולער מאָס און אויף אַזאַ ראַד־דיקאַלען אופן, ווי דאָס איז געשעהען אין מעריב, און די ציוויליזיר־רענדע מאַכט פון דער אידישער אינטעליגענץ האָט זיך געמוזט אָברופען צום גוטען אויף דעם קולטורעלען צושטאַנד פון די מאַסען. אַ חוץ דעם האָט אין רוסלאַנד אויך די אידישע מאַסע אַליין געמוזט פריינדליכער בעגעגענען די אידישע אינטעליגענץ און איהר פראָפאַגאַנדאַ פון דער אייראָפּעאישער אויפקלעהרונג, ווייל זי איז דערצו אויפגעמונטערט געוואָרען דורך די דערליכטערונגען און די רעכטען, וואָס זענען געווען פערבונדען מיט דעם בילדונגס־צענו. אין מעריב אָבער, וואו יענער מעכטיגער סטימול האָט געפעהלט,

דר. ח. זשיטלאווסקי

האָבען די קנאים פון דער חושך'נעם פון ערגעץ ניט געפונען קיין ראדיקאלען צוריקשטויס און האָבען דעריבער געקאָנט נאָך פרייער צונויפזאמלען זייערע קרעפטען און פעסט איינפונדעווען זייער מאַכט.

דלות און עס־הארצות ; אומבעשטימטע אָדער וועניג־סימפּאַטישע בעשעפטיגונגען ; דאָס אַנטלויפּען פון די בעסטע מענשען און דער תהום, וואָס איז אויסגעגראָבען געוואָרען צווישען דעם פּאָלק און זיין אינטעליגענץ, — אַט דאָס איז, הייסט עס, יענער שיקאַל־שווערער שטערען־בונד, וואָס הערשט איבער דעם האָר־זאָנט פון דעם אידישען נאַציאָנאַלען לעבען אין אייראָפּאַ. איז דען אַ חרוש, וואָס די אידען האָבען, אונטער דער שליטה פון יענע פאַקטאָרען, ניט געקאָנט, ו ו י א פ א ל ק, דערגרייכען יענעם מעמד צווישען די איבעריגע פעלקער, וועלכען זיי פערדיענען בלי ספק ?

דער דלות און די עס־הארצות פון די מאַסען האָט זיי געמאַכט אונעמפּינדליך צו זייער נאַציאָנאַלער דערנידערונג, האָט טעמפּ געמאַכט דעם עהרנעפיהל און דעם געפיהל פון דער אייגענער פאָלקס־ווערדע. דער פּעראַלטעמער פאַנאַטיזם טראָגט אַריבער אלע נאַציאָנאַלע האָפּנונגען אין אַ געביעט פון אַן איבערנאַטירליכער צוקונפט, וואָס קאָן קיינמאָל ניט מקוים ווערן. די בעשעפטיגונג מיט וואָלער און די עקספּלאַאטאַציע פון די פויערים האָבען אַרויס־גערופּען אַ גאַנץ פּערשטענדליכע שנאה צו די אונטעריאָכטע אידען, וואָס האָט פאַר דער קריסטליכער גייסטליכקייט און פאַר די רעאַק־ציאָנערע עלעמענטען בעשאַפּען די מעגליכקייט, פאַנאַדערצובלאַ־זען די רעליגיעזע און נאַציאָנאַלע אַנטיפּאַטיען, — אָנגעקליעבען אין אַ משך פון יאָהרהונדערטען, — אין אַ פּלאַס פון אַ ניט איינ־צושטילענדער שנאה צו דעם אידישען פּאָלק בכלל, — אַ שנאה וואָס פּלאַקערט אָפּטמאָל אויף אין פּאָגראַמען ניט ערגער, אייער ביי אונז אין רוסלאַנד.

און פון וואַנען זאָל דער דאָרפישער אַקערער וויסען, אַז די גאַנצע מאַסע פון דעם אידישען פּאָלק, וואָס האָט זיך דערווייטערט פון דעם אַגראַרישען, פאַר דער גאַנצער וועלט אָפּען ליגענדען, אַרבייטערישען לעבען, און האָט זיך פּערשפּאַרט אין די שמעט,

איז ניט איין באנדע מיט זיינע אוממיטעלכארע פערשקלאפער ; און אז בעת ער גיעסט אויף איהר, אין דער מינוט פון דעם אויפ־פלאקערן, דעם לאנג בעהאלטענעם כעס, רעכענט ער זיך אָב מיט אַקוראַט אַזאַן אָרעמען, אַקוראַט אַזאַן אומגלייכען, ווי ער אליין ! אַנטגעגען די רכילות און זלוולים פון די אַנטיסעמיטען האָט דאָס אידישע פּאָלק געזאָלט אַרויסשטעלען דעם איינציג פערשטענ־דיגען, דעם איינציג איבערצייגענדען אַרגומענט : דעם אַנאָרד־שען, אַרבייטער־ישען לעבען פון די מאַסען, וואָס אין זיין שיין וואָלטען פערטונקעלט ווערן די קערנדליך אמת, וועלכע ליגענען אין דעם יסוד פון דעם מעריב־איראָפּעיאישען אַנטיסעמיטיזם ; דעם געזונדען אַרבייטער־ישען לעבען פון די מאַסען, וועמעס שטאַרקע מוסקעלן וואָלטען געקאָנט האַלטען די פיינד פון דעם פּאָלק אויף אַ בכבוד'ען מהלך.

אַבער אַנשטאָט אַנצואווענדען אַלע כוחות, כדי געזונט צו מאַכען דעם פּאָלק'ס לעבען, האָבען די אינטעליגענטע אידען פון אַ העכערען קאָליבער איבערגעלאָזען פאַר די צרה'דיגע מיטעלמעסיג־קייטען, די קאָמערדיענערס פון דער אידישער בורשואַזיע, זיי זאָלען פיהרען די ליטעראַרישע פּאָלעמיק אַנטגעגען די יוראָפּאָבען, צום טויזענד און איינטען מאָל איבערקייען די אַרגומענטען, וואָס זענען אַ סך בעסער פאַנאַנדערנערט געוואָרען, ביי דאָהם'ען, בערנע'ן, דעליטש'ען און די אַנדערע פערטיידיגער פון דעם אידי־שען פּאָלק.

אַנשטאָט צו בעשאַפּען פאַר'ן פּאָלק די מעגליכקייט, אויפצור־בויען זיין לעבען אויף די פרוכטבארע יסודות פון ערד־אַרבייט און צוצופיהרען איהם צו דער אייראָפּעאישער קולטור, האָבען די בעסטע מענשען פון דעם אידישען פּאָלק פאַנאַנדערנערט זייערע פערבינדונגען מיט דער אייגענער אומה און האָבען גענומען לויפּען אין איילעניש צו די דייטשען און צו די מאַדיאַרען, צו די פוילען און צו די רוסענער, — וואו וועמען עס האָט זיך געמאכט. סוף־כל־סוף איז אויסגעוואַקסען יענע אין העכסטען גראַד אַנאַרמאַלע, — לאָמיר זאָגען נאָך מעהר, — יענע עקעלהאפטע ערשיינונג, אַז אַ איד, וואָס האָט זיך, — ווער ווייס פאַרוואָס, — אַריינגעשלאָגען אין קאָפּ, אַז ער איז אַ פויל, קעמפט אין דעם נאָמען

ד.ה. ת. זשולאָווסקי

פון דעם נאַציאָנאַלען פרינציפ מיט זיינעם אַן אייגענעם ברודער, וואָס חלום'ט, — ווער ווייס פאַרוואָס, — אַז ער איז אַ רוטען. אַ פּסעוודאָ-טשעך פון אידישער געבורט קעמפט אַנטגעגען זיין איי-גענעם שטאַם-גענאָסען, וואָס איז אַ פּסעוודאָ-דייטש און דער פּסעוודאָ-אונגאַר האַלט אין איינעם מיט די ריין-בלוטטיגע מאַדיאָ-רען פאַר זיין חוב צו אונטערדריקען די שוואַכערע סלאַווישע נאַ-ציאָנאַליטעטען.

און קיינעם פון זיי קומט ניט אַרויף אויפ'ן זין, אַז זיי זענען פלייש פון דעם פלייש און ביין פון דעם ביין פון דעם אידישען פאָלק; אַז אַט דאָס פאָלק, איבערגעלאָזען אויף דעם מוטווילען פון די רבנים און צדיקים, אויסגעאַרטעט אין די שווערע בעדינגונגען פון אַ ריין שטאַטישען לעבען, נויטיגט זיך אַ סך מעהר אין איי-טעליגענטע, איבערגעבענע קרעפטען, איידער די פעלקער, צו וועל-כע זיי זענען צוגעשטאַנען.

מען דאַרף דעריבער ניט אַרויסלאָזען פון אויג אויך יענעם צור-שטאַנד, אַז דאָס אַלץ קומט פאַר אין עסטרייך-אונגאַרן, ד.ה. אין אַ לאַנד, וואָס בעשטעהט, ווי רוסלאַנד, פון אַ סך נאַציאָנאַליטעטען, און וועמעס שטאַטליכער לעבען מוז רוהען אויף די יסודות פון דער פאָלקאָמענסטער גלייכבערעכטיגונג פאַר אַלע שפּראַכען און פעל-קער.

אַבער ביז די פרינציפען פון דער פאָלקאָמענסטער נאַציאָ-נאַלער גלייכבערעכטיגונג, וואָס זענען שוין אין אַ וויכטיגער מאָס דורכגעפיהרט, צ.ב. אין שווייצאַריע און אין בעלגיע, וועלען ניט אוועקגעלעגט ווערן אין דעם יסוד פון דעם עסטרייכישען שטאַטס-לעבען, וועט דער לעצטערער פאַרשטעלען מיט זיך אַ קאַמפּף-פּלאַץ פאַר פערשיידענע נאַציאָנאַליטעטען, וואָס קעמפען ניט אין דעם נאָמען פון קלוגשאַפענער גערעכטיגקייט, נאָר אין דעם נאָמען פון היסטאָרישע רעכט אויף אויבערהערשאַפט.

די אידען בעווייזען דעריבער אַ העכסט טראַגיקאָמישען ספּעק-טאַקעל, ווען אויך זיי וואַרפען זיך אַריין אין דעם אַלגעמיינעם קודעל-מודעל, שטעלען זיך איין פאַר איין צד אָדער דעם אַנדערן, און פערטהיידענען אַ פּעראַלטעטען פרינציפ, אויף וועלכען זייער פאָלק קאָן זיך ניט שטיצען.

נאך טראגניקאמישער ווערט די לאגע, ווען מען דערמאנהט זיך, אז בעת די וועניגע הייפעלעך פון דער אידישער אינטעליגענץ שלאגן גען זיך מיט אלע כוחות, ווער זאל אפריהער מאכען אלעמען גלויבן בען, אז אין עסטרייך איז ניטא קיין אידיש פאלק, ווי א פאלק, האט עס די פערטרעטער פון די עסטרייכישע פעלקער שוין דער-עסען צו קוקען אויף אידען ווי אויף אן אייביגען פראגע-צייכען, און זיי האבען, דורך איינע פון זייערע פארלאמענטארישע קאמיסיעס דערקלעהרט, אז „די אידען זענען אקוראט אזא פולבערעכטיגטע עסטרייכישע נאציאנאליטעט, ווי די דייטשע אדער ווי א וועלכע עס איז סלאווישע“...

יע, די מעדאל פון דער אידישער גלייכבערעכטיגונג האט זעהר און זעהר נישט קיין חן'עוודיגע קעהרזייט. און אויב מיר וועלען זיך נישט אבזאגן פון דעם זעלביגען ענגען מעריב-איראפעאישען שאכלאן אין דער בעהאנדלונג פון דער פראגע, איז ניטא קיין ברעקעל גרונד צו האפען, אז אונז וועט זיך איינגעבען צו פערמיידען יענע טרויעריגע רעזולטאטען, צו וועלכע עס איז דערנאנגען די געשיכטע פון דעם אידישען פאלק אין מעריב-איראפא.

4.

לאמיר אבער איבערגעהן צו רוסלאנד. לאמיר אויך דא זעהן צו פערענטפערן, דער עיקר, אט וועלכע פראגען: ווי האט זיך געשטעלט צו אונז און ווי שטעהט צו אונז די רויסישע רעגירונג? וואס פאר א לאגע בנוגע צו אונז פערנעהמען די בעסערע עלעמענטען פון דער רויסישער געזעלשאפט? אין וואס בעשטעהען די אידעאלען און שטרעבונגען פון דער אידען? ווי שטעט ער אינטעליגענץ, וואס פאר א צוקונפט בויט זי פאר אונז און ווי האפט זי צו דערגרייכען יענע צוקונפט? איך האף אז דער אנאליז פון אט די אלע ענינים, וועט אונז בעווייזען, וועלכע וועגען עס קאנען פיהרען צו אונזער רעטונג און וואס מיר אליין דארפען טהאן, כדי צו ווערען די באלאבאטעס פון יענע וועגען.

קודם כל לאמיר בעמערקען, אז די רויסישע רעגירונג איז, אקוראט ווי אין מעריב-איראפא, נישט אראב בנוגע צו אונז פון

יענעם דרך, וואָס איז פאַראַוויס בעשטימט דורך דער נאטור גופא פון דעם אַבסאָלוטיום.

שוין די גייסטיג צורודערטע יעליסאוועטע פעטראָווא ז"ל האָט אויף אַלע פאַרלאַגען, וואָס מען האָט איהר געמאכט וועגען דער ניצליכער ראָליע, וועלכע די אידען קאָנען שפּיעלען אין דעם האַנדעל און דער אינדוסטריע פון דעם לאַנד, געהאַט איין איינ-ציגען ענטפּער: „פון קריסטוס'עס פיינד וויל איך ניט האָבען קיין אינטערעסירטען ריוח.“ פון יעקאטערינאַ דער צווייטערס צייט טען אָן הויבט זיך אָן אַ משונה'דיגער סירוגין פון ליבעראַלע און רעאַקציאָנערע פעריאָדען אין דער רוסישער געשיכטע, און די אידישע פראַגע מאַכט די גאַנצע צייט דורך דיזעלביגע שפּרינג, וואָס אַלע אַנדערע וואָרצעל־האַפטע פראַגען אין דעם לעבען פון דעם לאַנד: די ליבעראַלע עפּאָכען פלעגען געבען האָפּנונגען, די רעאַקציאָנערע פלעגען ברענגען ענטוישונגען.

אויף וויפּיעל די שנאה צו דעם אידען איז געלעגען אין דעם בלוט פון די רוסישע הערשער, קאָן מען זעהן, צ. ב., פון דעם פאַקט, אז אַלעקסאַנדער דעם צווייטען איז הפנים אַ סך לייכטער געווען אַבזושאַפּען די לייב־אייגענשאַפט, איינצופיהרען זעלבסט־פער־וואַלטונגען און אַנדערע ליבעראַלע רעפּאָרמען, איידער צולאָזען, אז אידען זאָלען זיין לעהרער אין די גימנאַזיעס, זיי זאָלען אָנטהאַלן אַפיציעלישע עפּאָלעמען אָדער קויפּען אַ שטיקעל ערד, כדי צו בע־אַרבייטען מיט די אייגענע הענד.

די ווילדע אַכוריות פון אַלעקסאַנדער דעם דריטען, מיט וועלכער ער איז אַרויף געפּאָלען אויף צעהנדליגע טויזענד אידישע בירגער, וואָס וואוינען הויך לתחום, קאָן פּערגליכען ווערן נאָר מיט יענער ווילדער אַכוריות, מיט וועלכער ער דערשטיקט אַלע אויפבליצען פון דעם פרייען געדאַנקען און דער זעלבסטשטענדיגער געזעלשאַפט־ליכער טעטיגקייט. אַלעקסאַנדער דעם דריטענס רעגירען איז אַ לאַנגע־לאַנגע באַרטאָלאָמעאָס־נאַכט פאַר אַלץ, וואָס גלויבט נאָך אין שכל און יושר, און קיין זאך פאַסט ניט אזוי צו יענער נאַכט, ווי די פּייערן פון די אינקוויזיציאָנס פלאַקערס.

דער רוסישער אַבסאָלוטיום האָט, ווי מיר זעהען, נאָך אין אַ גרעסערער מאָס איידער דער מעריב־אייראָפּעאישער, גערעכטפער־

טינט אונזער בליק אויף דעם צונויפבונד פון פאליטישע רעאקציע און רדיפות אויף אידען. דערפאר אָבער האָט די ראַליע וואָס דער בעסערער טייל פון דער רוסישער אינטעליגענץ האָט געשפּיעלט בנוגע צו אונז, ניט גאָר געשטימט מיט דעם, וואָס מיר האָבען געזעהען אין מעריב-אייראָפּא; אויף די שטעלונג פון דער אידישער אינטעליגענץ צו אונזער פראַגע אין רוסלאַנד ווייכט זעהר שטאַרק אָב פון יענע יסודות, וואָס האָבען געהערשט אין אייראָפּא אין דער צייט פון דעם עמאָנסיפאָציאָנס-קאָמף.

געוויס, דער בעסטער טייל פון דער רוסישער אינטעליגענץ האָט אזוי גוט, ווי די מעריב-אייראָפּעאישע פראַגרעסיווע געזעלשאַפט, אַלעמאָל אָנערקענט, אַז די געזעלליכע בעגרעניצונגען פאַר אידען זענען אומגערעכט און פרוכטלאָז. אָבער אין מעריב-אייראָפּא פאַ האָבען מיר די אונטרייקייט צום פרינציפ געפונען נאָר ביי יענע ליבעראַלען, וואָס האָבען אויף אין אַלע אנדערע פראַגען געזוכט דורכצופיהרען זייער פרינציפ אויף דעם וועג פון קאָמפּראָמיסען און „נאָר ניט געשפרונגען צו האַסטיג.“ א פונקט פערקעהרטע ערשיינונג בעמערקען מיר אין רוסלאַנד: דוקא אונזערע געמעסיגטע ליבעראַלע עלעמענטען זענען ארויס געטרעטען ענערגיש און אַהן שום בעדינגען פאַר דער אידישער גלייכבערעכטיגונג. היטענדיג, ווי זינדריינע וועסטאָלינען דעם הייליגען פייער פון די מעריב-אייראָפּעאישע טראַדיציעס, האָבען זיי אויף פאַר דער אידישער גלייכבערעכטיגונג אָנגעצונדען א „נר-תמיד“, בעת אונזערע ראדי-קאלע און סאָציאליסטישע עלעמענטען האָבען וועניגער פאַר אַלץ געטהאָן וואָס עס איז פאַר אונזער פאָלק.

און ווען אונזערע ראדיקאלען פלעגט אויסקומען אונטער דעם דרוק פון אומשטענדען, ווי צ. ב. אין די פאָגראַם-יאָהרען 71 און 81, צו פערנעהמען די אָדער יענע פאָזיציע אין דער אידישער פראַגע, פלעגען זיי דאָס טהאָן מיט אזא קלאָרען ווידערווילען, און די אנערקענונג פון גלייכע רעכט פלעגען זיי דורכצואַיען דורך די צייהנער מיט אזא אומלוסט, אַז פאַר יעדען פלעגט ווערן קלאָר ווי דער טאָג: דאָס רעדט זיך נאָר „פון איין זייט“, אָבער נאָך אַ גאַנצער „פון דער אנדער זייט“ בלייבט ליגען הינטער די פעסט צונויפגעשלאָסענע ליפּען.

פון דערפון איז, פערשטעהט זיך, נאך גאָר ניט געדרונגען, אז זיי זענען אונזערע פיינד און אז אזא שטעלונג צו אונז ווערט דיקטירט דורך וועלכע עס איז רעאקציאָנערע מאַטיווען אָדער דורך א וועלכער עס איז אומבעוואוסטער אינסטינקטיווער אַנטיפאַטיע צו אונז.

די מעשה איז אזא.

אין די פראַגרעסיווע שטרעמונגען פון דער צווייטער העלפט פון אונזער יאָהרהונדערט האָט דעם אָרט פון דעם ליבעראַליזם, דעם הויפט־פערבינדעמען פון די אידען אין אייראָפּא, פערנומען דער סאָציאַליזם. די אידעאלען פון פאָליטישער פרייהייט זענען אָבערשטופט געוואָרען אויף דעם צווייטען פלאַן, בעת דעם ערשטען פלאַן האָבען פערנומען די עקאָנאָמישע אינטערעסען פון די אַרבייטענדע מאַסען און די אידעאלען פון דעם סאָציאַליזם. אָבער אין דעם שיין פון דעם סאָציאַליזם האָבען די אידעאלען פון דער אידישער עמאַנסאַפאַציע געמוזט אין גאַנצען פערוועלעקען און פערטונקעלט ווערן.

עס איז פאַר קיינעם קיין סוד ניט, אז די גלייכבערעכטיגונג אין אייראָפּא האָט נאָר געהאַלפּען דער ענטוויקלונג פון דער אידישער בורזשואַזיע, דעם פער'עקשן'טען, אומפערשעהמטען געגנער פונ'ם פראָלעטאַריע. אייניגע אידישע פערטיידיגער אין רוסלאַנד בע' האַלטען וויעדער פון קיינעם ניט דעם פאַקט, אז זיי זעהען אזוי צו זאָגען דעם גאַנצען זין פון דער אידישער עקזיסטענץ אין רוס' לאַנד נאָר אין אונזער הענדלערישער און אינדוסטריעלער טעטיג' קייט. ערגיץ געפינען מיר ניט קיין ערנסטען פראוואו אָבערטערעטען פון דעם אַבסטראַקט רעכטליכען שטאַנדפונקט, אויף וועלכען די אידישע פראַגע איז אוועקגעשטעלט געוואָרען אין מעריב־אייראָ־פּא, און פאַגאַנדערוויקלען אַ פּאַהן, אויף וועלכער עס זאָלען זיין אָנגעשריבען די אינטערעסען פאָ די אַרבייטענדע מאַסען.

איז — וואָס האָט די רוסישע אינטעליגענץ געקאָנט טהאָן אַנדערס, אויב ניט זאָגען צו זיך אַליין: „מענשען זענען סוף־כל־סוף ניט קיין פערל־מיו, וואָס „אויסרייבערן“ זיי געהט אַריין אין דעם פראַגראַם פון יעדער ראַציאָנאַלער אַגריקולטור. אויב די אידען זעהען מיט אזא התמדה צו דערשלאָגען זיך צו די רעכט

אויף א שענק, א קראָם, עפאָלעטען און בערזען-שפיעל, כדי זיי זאָלען אין אלץ ווערען גלייך מיט אלע אנדערע רוסישע שענע קער, קרעמער, מאַרסען און בערויאַנער, האָבען מיר קיין רעכט נישט צו שטעלען זיך אנטגעגען דעם. אָבער עקסטראַ זאָרגען דער-פאר זענען מיר אויך נישט מחויב..."

אזא שטעלונג פונ'ם בעסטען טייל פון דער רוסישער געזעל-שאפט צו די אירען מוז זיך אַברופען זעהר קלאַנדיג אויף דער לאַנע פון אונזער פאָלקס-זאך אין רוסלאַנד. די זאך פון דעם אידישען פאָלק איז אלע מאָל געווען שטארק דורך די סימפאטיע פון יענע בעסערע מענשען, וועמעם פרינציפּען עס האָבען געדארפט אוועקגעלענט ווערן אין דעם פונדאמענט פון דעם נייעם שטאַט-ליכען לעבען נאָך דעם צונויפֿפאַל פון דעם אַבסאָלוטיזם; זי איז געווען שטארק דורך יענעם פעסטען צונויפֿבונד, וואָס האָט געהערשט צווישען די פאָדערונגען פון דעם אידישען פאָלק און דעם לעצטען וואָרט פון דעם פראַגרעסיווען געזעלשאַפֿטליכען געדאַנק.

אויך ביי אונז אין רוסלאַנד וואָלט דער נאַטירליכער צונויפֿ-בונד פון די אינטערעסען פון די אידישע אַרבייטערישע קלאַסען, וואָס בילדען דעם קערן פון אונזער פאָלק, מיט די אַרבייטערישע אירעאלען פון דער רוסישער פראַגרעסיווער אינטעליגענץ געקאָנט פערוואַנדלען איהר קאָלטע רעכטליכע שטעלונג צו אונז אין אַן ענערגישע סימפאטיע, אין אַ הייסען מיטגעפיהל, אין אַ פעסטען און פרוכט־רייכען בונד. און אויב פאַר די גאַנצע דרייסיג יאָהר וואָס מיר זענען זיך משתדל ביי דעם רוסישען פאָלק, האָבען מיר נישט געקאָנט ברענגען צו אזא בונד, זיינען מיר אליין שולדיג אין דעם, מיר, ד. ה., אונזער גאַנצע אינטעליגענץ, וואָס האָט אָדער אי-בערגעלאָזען דאָס פאָלק אויף דעם שיקזאָל'ס בעראָט, אָדער האָט זיך איינגעפעסט מיט אין די אַלטע יודאָפֿילישע פאָזיציעס און האָט פער-לאָרען יעדען הויש פאַר דעם תוך פון דער היסטאָרישער עפאָכע, וועלכע מיר לעבען איצטער איבער, יעדע פערשטענדניס פאַר די נייגעבאָרענע פאָדערונגען פון דער צייט.

דער לעצטער אומשטאַנד איז נאָך מעהר טרויעריג דער-פאר, וואָס אין דער שטעלונג פון דער אי-דישער אינטעליגענץ צום פאָלק לייענט

דר. ת. זשימלאווסקי

דער שווער-פונקט פון דער אידישער
פראגע אין רוסלאנד.

רעפארמירען דעם אידישען לעבענס-פיהר, — אוועקשטע-
לען דאס אידישע פאלקס-לעבען אויף די
געזונטע יסודות פון ארבייט און ווי-
סענשאפט, — קאן מען נאך מיט דער הילף פון אן ענערגי-
שער, זעלבסטשטענדיגער און מיט גרויסע פרינציפען דורכגעדרונ-
גענער אידישער אינטעליגענץ. דערגרייכען גלייכע רעכט פאר איר
דען אויף בעדינגונגען, וואס זאלען ניט געהן להיפך צו די אויפ-
גאבען פון דעם אינוועניגענטען לעבען פון אונזער פאלק, קאן אויך
נאך וויערער די אידישע אינטעליגענץ האנד אין האנד מיט די בעס-
טע עלעמענטען פון דער ניט-אידישער געזעלשאפט.

וואס זעהען מיר אבער דערוויילע אנשמאט דעם? — אן אינ-
דיפערענטער, „שלאף-ראק“—שטעלונג פון די איינע, א צוריקגעבליבע-
נע, ניט ריכטיג דורכגעקלעהרטע פון די אנדערע, — אט אין וועלכע
ווערטער מען מוז רעזומירען די גאנצע ראליע פון דער אידישער
אינטעליגענץ בנוגע איהר אייגען פאלק.

די טאלאנטפולסטע, געבילדעטע פערטרעטער פון אונזער פאלק,
די מענער פון געדאנק און ווארט, בענוגענען זיך מיט דעם, וואס
זיי פערנעהמען מעהר אדער וועניגער בכבוד'ע שטעלען צווישען די
טהוערס פון דער רוסישער אויפקלעהרונג און אויף אזאן אופן
„טהוען זיי אן כבוד זייער נאציע“, ווי מען פלעגט זיך אויסדרי-
קען אין יענער גוטער אלטער צייט, ווען א געבילדעטער איר,
דורכגעדרונגען מיט עהרליכע און הומאנע שטרעבונגען, איז
נאך געווען א יקר המציאות. אבער „אנטהוענדיג כבוד זייער נא-
ציע“ האבען זיי ליידער קיין מאל ניט א קלעהר געטהאן וועגען
דעם, ווי אזוי צו ברענגען איהר איין טראפען נוצען. אין דעם
פרט שמעהען זיי א סך ניעדעריגער פאר זייערע אייראפעאישער
שטאם-ברידער פון פאר דער עמאנסיפאציע, וואס האבען, ווי מיר
האבען געזעהען, קיין מאל ניט פערגעסען די זאך פון זייער פאלק.
ווי נאך די דאזיגע אויסערגעווענהליכע קרעפטען האבען פער-
לאזען דאס אידישע פאלק, — האבען ביי אונז אין דער היים גע-
מוזט בלייבען ניט מעהר ווי מיטעלמעסיגקייטען, אהן א שאטען

פון א זעלבסטשטענדיגען געדאנק, אָהן ברייטע פרוכט-טראָגענדע אי-
דעען. נאָר אויף אזאָן אופן לאָזט זיך דערקלערען יענער אַבסאָ-
לומער מאַנגעל פון אַ וועלכען עס איז פאָליטישען פערשטאַנד,
יענער הינהערשער געדאַנקען-פליה, וואָס הערשט בדרך כלל אין
דעם לאַגער פון אונזערע פראָפעסיאָנעלע יודאָפילען, אין דעם לאַ-
גער פון דער רוסיש-אידישער זשורנאַליסטיק.

פאַר די לייט פון יענעם לאַגער פאַלט די גאַנצע וועלט פאַר-
נאָדער אויף צוויי טיילען: יודאָפילען און יודאָפאָבען. אַן אַנד-
ער קלאַסיפיקאַציע ווילען זיי ניט וויסען און ניט קענען. די
רוסיש-אידישע זשורנאַליסטיק איז מיט דערזעלביגער שקלאַווישער
הניפה געקראַכען אין שטויב פאַר לאַריס-מעליקאָוו'ס פיס און גע-
לעקט די הענד קאַטקאָוו'; מיט דעמזעלביגען גריס-צאָרן גע-
פאָלעמיוזירט אַנטגעגען די „נאָוואַיע וורעמיא“ און די „אַטיעטשעס-
טווענניאַ זאַפּיסקי“. איצמער ווערט זי אויף דעם זעלביגען שטיי-
גער אין גלייכען גראַד פריידיג נתפּעל סיי פון העררן סטאַסיר-
ליעוויטש'עס „וועסטניק יעווראָפּי“ סיי פון העררן אווסעיענקאָ'ס
„סט. פּעטערבורגסקיא וויעדאָמאָסטי“.

לאָרד ביקאָנספיעלד און — ראָבעספיער, „די גרויסע פראַנץ-
ציוויזשע רעוואָלוציע“ און — די „מאָסקאָווסקיא וויעדאָמאָסטי“
פון קאַטקאָוו'ס צייטען, — צו אַזעלכע גרונט-פערשיידענע ערשוי-
נונגען בעציהעט זיך געוועהנליך דער רוסיש-אידישער פובליציסט
מיט דערזעלביגער הייסער סימפּאַטיע.

רעכענט נאָך צו צו דעם דאָס ניעדעריגע קריעכען פאַר דער
רעגירונג, די צו דער גאַל שלאַגענדע אויסגוסען פון אונטערטע-
ניגסטע געפיהלען ביי יעדער פאַסירונג אין הויף, שיער ניט צו
יעדען „טאַבעלנעס“ טאָג, און איהר וועט בעקומען די פולע כאַ-
ראַקטעריסטיק פון די בירגערליכע אידעאלען, וואָס הערשען ביי יע-
נער גרופע אידישע טהוערס.

די פערזאָנערס פון אונזער פאָלק זענען, הפנים, אזוי בלינד
איינגעליעבט אין איהם, און גרייטען פאַר איהם אַן אזא גלענצענדען
נור; זיי זענען משמעות אזוי פער'כשוּפ'ט דורך די צויבערהאַפּטע
פערספּעקטיווע, וואָס שטעהט איהם פאַר אין רוסלאַנד, אַז זיי האָ-
בען אין גאַנצען אָנגעוואָהרען די פעהיגקייט, פאַנאָדערצוקלייבען

דר. ח. זשימלאָנסקי

זיך אין אזעלכע קלייניגקייטען פון לעבען, ווי עקספּלאַטאַציע און עקספּלאַטירטע, פרייהייט און דעספּאָטיזם, שקלאָוען־זין און מענש־ליכע ווערדע.

על כל פנים איז בנוגע צו די וויכטיגסטע פראַבלעמען פון דעם אידישען לעבען קיינער ניט געווען אזוי שקלאָויש איבער־געבען דעם אייראָפּעאישען שאַבלאָן און קיינער איז ניט געווען אזוי בלינד צו דער אנדער זייט מעדאל פון דער אידישער עמאָנ־סיפּאָציע אין אייראָפּא, ווי גראַד אונזער רוסיש־אידישע זשור־נאַליסטיק.

5.

רעדט מען וועגען דער אינטעליגענץ, וואס איז באמת דורכ־געדורנגען מיט גרויסע אידעען, וואָס איז אָנגעגרייט דורכצופיה־רען איהרע אידעאלען אין לעבען מיט דער גאנצער אונבוינזאָמער ענערגיע פון דער איבערצייגונג, מיט דעם גאנצען ליידענשאפטליכען גלויבען, זעלבסטפּערגעסענקייט און זעלבסט־אויפּאָפּערונג פון דער יוגענד, יעמאָלט מוז מען קודם כל האַבען אין זין אונזער אידישע רעוואָלוציאָנערע יוגענד, וואָס אויף איהר גורל איז אויסגעפאלען די גרויסע עהרע און דאָס גרויסע גליק צו קעמפּען אין איינעם מיט די בעסטע פון רוסלאַנד'ס זיהן פאר דער פרייהייט און דעם וואויל פון דער געמיינזאָמער געבירט, דעם רוסישען לאַנד. ווי שטעלען זי י זיך צו אונזער פאָלק? וואָס פאר אַן אָרט פערנעהמט ער אין זייער טראַכטען וועגען דעם וואויל פון דער געמיינזאָמער גע־בירט?

אויף די פראַגען מוז מען ליידער געבען אַן ענטפער, וואָס האָט אין זיך זעהר וועניג טרייסט פאר אונזער פאָלק.

ערגעץ ניט, ביי קיין רוסישער אָדער אידישער שיכט ניט, האָט ניט געהערשט און הערשט נאָך ניט אזא אינדיפּערענטזם צו אידען, ווי גראַד צווישען די אידישע רעוואָלוציאָנערען פון גאָר די עקסטרעמע שאַטירונגען. וואָס פאר אַ מעשים די רוסישע רע־גיערונג זאָל ניט אַבטהאַן אַנטגעגען אונז, שווייגט די אידישע יו־גענד, אַקוראַט ווי די אַלע מאַסרעגעלן וואָלטען געווען אַרויסגע־לאָזען אַנטגעגען אַ וועלכען עס איז יעזואיטען אָרדען. בעווייזען זיך אייניגע אידען־רעוואָלוציאָנערען, וואָס ווילען

פרובען אָרגאניזירען אן ערנסטע סאָציאַליסטישע פראָפאגאַנדאַ צווישען אונזער פאָלק אויף דעם אייגענעם לשון פונ'ם פאָלק, ווערט דאָס אונטערנעממען אונאָבונדבאַר צו שלאָגען אָן דער שטיי-נערנער קאַלטקייט פון די אידישע רעוואָלוציאַנערען גופא, ווי דאָס האָט, צ. ב., פאַסירט מיט דער גרופע „פרייע אידישע פרעסע“ אין זשענעווע, אין דעם יאָהר 1880...*)

העכסטענס האָט מען אויף אזא פראוואו געקוקט, ווי אויף איינע פון יענע רעוואָלוציאַנערע בעשעפטיגונגען, וואָס קאָנען קיין נעם ניט שאַדען, אָבער פאַר וועלכער קיין ערנסטער טהוער טאָהר זיך ניט נעהמען.

א סך אורזאכען האָבען געמוזט אַרבייטען אין איין ריכטונג, כדי צו בעשאַפען אזא הימעל־שרייענדען פאקט, ווי דאָס האַרצלאָזע בעגעהן זיך פון די בעסטע מענשען מיט דעם גורל פון זייער פאָלק, וואָס איז אפשר א סך אומגליקליכער און געוויס א סך מעהר פער-פאָלגט, איידער אלע אנדערע פעלקער און פעלקערלעך פון אייראָפּאַ... די הויפט־אורזאך פון אזא ערשיינונג ליגעט, פערשטעהט זיך, אין יענע אומשטענדען פון דער אידישער געשיכטע וואָס האָבען, צום סוף אכטצעהנטען און דעם אָנהויב ניינצעהנטען יאָהרהונדערט, געבראכט די בעסטע מענשען פון אונזער פאָלק צו דער זיידע פון דעם נאַציאָנאַלען זעלבסט מאָרד. די מאַטיווען פון דער נא-ציאָנאַלער זעלבסט־פערלייקענונג זענען געלעגען דער עיקר, אין דעם אַבסאָלוצען באַנקראַט פון יענע האָפנונגען אויף א פאָליטישע וויעדער געבורט פון אונזער נאַציע, וואָס זענען געווען פערבונדען ביי דעם פאָלק מיט דעם גלויבען אין אן איבערנאַטירליכען משיח. אזוי ווי די אידישע בורזשואַזיע, וואָס האָט פארשטעלט מיט זיך דאָס גאַנצע פאָלק, האָט ניט איבעריגס געבענקט נאָך דער נא-

*) דעם זעלביגען גורל האָט געהאַט אויך די רעוואָלוציאַנערע גרופע „תשועת ישראל“, וועלכע איך האָב מיך געפלייסט צו גרינדען אין דעם יאָהר 1885 אין רוסלאַנד. באַריכות וועגען איהר וועל איך דערצעהלען ווען עס איז אן אנדערס מאָל. דערווילע קאָן דער לעזער געפינען עפעס מעהר וועגען איהר אין מ. ב. ראַטנער'ס אַרטיקל „עוואַ-לוציאַ יעוורויסטוואַ“ אינ'ם סערפ, בד. 2, ז. 29. (אָנמערקונג פון 1912.)

דר. ת. זשימלאווסקי

ציאנאלער וויעדערגעבורט, און אזוי ווי די נאציאנאל-רעליגיעזע אָבגעזונדערקייט פון דעם אידישען פאָלק האָט מען בעטראַכט ווי א שטעהר פאר דער בירגערליכער גלייכבערעכטיגונג, אין וועלכער די בורזשואזיע האָט יוזאָזוי שטאַרק גענויטיגט, איז דעריבער גע- ווען נאטירליך, וואָס זי, די בורזשואזיע, האָט זיך געאייילט אָבצור- זאָגען פון די אידעאלען פון דעם גאנצען אידישען פאָלק, — אידע- אלען, וואָס זענען געווען אָנגעלעהנט אויף א פערזאָלעטען גלויבען און אויף אזוינע חלומות, וואָס קאָנען ניט מקוים ווערען אויף א נאטירליכען אופן.

אָט די נאציאנאלע זעלבסט-פארלייקענונג איז געוואָרען א טראַדיציע פאר דער אידישער אינטעליגענץ ביז צו גאָר דער לעצ- טער צייט, און ניט די רוסיש-אידישע רעוואָלוציאָנערע יוגענד האָט געקאָנט דורכברעכען א ברעש אין די פאר'ן פאָלק שערליכע טרא- דיציעס. זי האָט דאָס ניט געקאָנט טהאָן דערפאר, ווייל אין איינעם מיט גלענצענדע מעלות, האָט זי אויך א סך וויכטיגע חסרונות, יאָס יעדע יוגענד האָט זיי, און די אידישע יוגענד — נאָך אין א גרעסערען מאָס, איידער א וועלכע עס איז אנדערע. רעכענט מען אראָב אייניגע אויסנאָהמען, איז די רעוואָלוציאָנערע יוגענד קיינמאָל ניט ארויסגעטראָגען, ווי א בעשאַפער פון א וואָסער עס איז נייער גייסט-ריכטונג, פון א נייעם פרינציפ. איהר מיסיע איז — פער- קערפערען אין לעבען די אידעאלען, וואָס זיינען שוין אויסגעאר- בייט געוואָרען אין דעם מענשליכען געדאַנק. די התלהבות'דיגע איבערגעבענקייט צו יענע אידעאלען פאראַלזירט אָבער אַפט מאָל די פעהיגקייט, קריטיש צו בעטראַכטען אַלע קאָנסעקווענצען, וואָס אויף ערשטען בליק קומט אויס, אז זיי זענען נויטווענדיגע פועל יוצא'ס פון יענע אידעאלען.

פאר דעם בליק, וואָס איז געווען אָנגעשטרענגט אויף דער צוקינפטיגער הערשאַפט פונ'ם סאציאַליזם, וואו „עס איז ניטאָ קיין יודעער און קיין העלען“, זענען פערשוואונדען געוואָרען יענע איבערגאנגס-עפאָכען, ווען די „יודעער“ און די „העלענען“ דארפן דאָך קומען צו א וועלכען עס איז הסכם, ווי אזוי צו לעבען אין איי- נעם אין איין און דערזעלביגער מדינה, — און נאָך דערצו אין אזא פיעל-שפראַכיגער מדינה, ווי רוסלאַנד איז, — און קיינער זאָל ניט ווערען דערביי בע'עוּל'ה'ט.

אונזערע אירישע רעוואָלוציאָנערען פֿערגעסען, און, בעת זיי הערען אויף צו זיין „יודע־ער“, ווערען זיי ניט פשוט־מענשען, נאָר אָנהענגער פון דער גרויס־רוסישער נאַציאָנאַליסטע, וועמעס רוסיפֿי־קאַטאָרישע שטרעבונג בנוגע צו די אַנדערע פעלקערשאַפטען, וואָס בעוואוינען רוסלאַנד, איז שוין גאָר ניט אזא וואוילע זאַך, מען זאָל מענען העלפֿען איהר ביודעים אָדער בלי יודעים.

דער רוסיש־אירישער רעוואָלוציאָנערער יוגענד איז ניט גענוג, ווען מען פיהלט זיך א „רוס“ אין דעם זעלבען זין, ווי דער דייטש פון בערן, דער פראנצויז פון זשענווע און דער איטאַליענער פון לונאַנאָ פיהלען זיך, ווי שווייצער: פאקטיש פאָדערט זי פאר דעם אירישען פאָלק ניט אַ גלייכערעכטיגטען, זעלבסשטענדיגען בונד מיט אלע פעלקער, וואָס וואוינען אין רוסלאַנד, נאָר די פאָלקאָמענע צונויפגיסונג מיט דער גרויס־רוסישער אומה.

אין דעם רוסישען שטאַטט זעהט זי אַ הונדערט־מיליאָניגעס גאנצעס, וואָס אין פֿערגלייך צו איהם מוזען די וואָסערע פיער ביו פינף פראָצענט אידען, מיט אלע זייערע וועהמאַנען און ליידען אָב־גערוקט ווערן אויפֿן הינטערסטען פלאַן. קיין נפֿקא מינה ניט, וואָס און ווי עס וועט זיך אַברופֿען אויף אַ וועלכע ניט איז 4% ! עס איז געוויס אַ עולה, וואָס אין דער געזעצגעבונג מאַכט מען פאר אידען בעזונדערע אַבצאַמונגען צוליב רעליגיעזע און נאַציאָ־נאַלע פאַראורטיילען. אָבער וויבאַלד די אלע אַבצאַמונגען וועלען אַבגעשאַפט ווערען, איז וועמעס דאָגה איז דאָס, וואָס מיט די 4% וועט שפּעטער זיין? וועלען זיי ווערען קאפיטאַליסטען־עקספּלואַטאַטאָרען, ווי עס טרוימען וועגען דעם די אירישע יודאָפֿילען, וועט מען זיי שלאָגען אין איינעם מיט די איבעריגע עקספּלואַטאַטאָר־רען; וועלען זיי בלייבען ארבייטער, יעמאָלט וועלען זיי י שלאָגען.

אַ חוץ דעם, שטעהט רוסלאַנד וואַהרשיינליך בעפֿאָר אַן עפֿאָכע פון קאפיטאַליסטישער פראָדוקציע: די דאָזיגע 4% בעפעלקערונג וואָלט דורך זייער זשעני איז מסחר און אינדוסטריע, געקאָנט מהיבא תיתי, ניט וועניג אונטערהעלפֿען, כדי צו פֿערשנעלערען דעם דאָזיגען אונאָנגעהמען פראָצעס, כדי גיכער דורכצופיהרען די פראָ־לעטאָריזאציע פון די מאַסען....

דר. ת. זשימלאָנסקי

א ברודער וואָלט פערצימערט געוואָרען, ווען אויף זיין שוועס-טער וואָלט אויסגעפאלען דער גורל צו ווערן א גאסען-פרוי. ער וואָלט זיך ניט בערהיגט מיט דעם, וואָס ביי דעם איצטיגען בוי פון דער געזעלשאפט מוז עקזיסטירען אזא און אזא % פון „געפאלענע מלאכים“. אָבער דער אידישער רעוואָלוציאָנער קאָן צוקוקען, ווי פאר זיין פאָלק ווערט צוגעגרייט די „גלענצענדע צוקונפט" פון א פאראזיט און ער וועט מיט א פינגער ניט א ריהר טהאָן, כדי איינ-צושטעלען זיך פאר דער מאָראַליטעט, פאר דער עהרע און דעם געדונדען לעבען פון זיין פאָלק...

איך ווייס, ס'איז א ביטערער פאָרוואורף, טהייערע חברים סאָציאליסטען! אָבער האָט איהר איהם דען ניט פערדיענט? אויב ניט, וואו זענען דען אייערע פראווען איינצואימפען אונזער פאָלק די אידעאלען פון אַרבייט און פון א געזונטער געזעלשאפטליכער עטיק? גיט איהר אוועק, לאָז זיין א צעהנטעל פון אייער ענערגיע, כדי צו פראָפאגאנדירען דעם סאָציאליזם צו די אידישע מאַסען?

איך ווייס ניט; עס קאָן זיין, אז, פון דעם שטאנדפונקט פון דער אַלוועלטליכער מענשליכער געשיכטע, איז די אידישע פראָגע אין רוסלאנד אין דער אמת'ן אזא קלייניקע און ניט וויכטיגע, אז א מענש מיט א ברייטערען האַריוואָנט, קאָן זיין, זאָל זי נאָר ניט בעמערקען. אָבער אונז אידען איז דאָך דערפון נאָר ניט גרינגער. מיר זענען דאָך ניט שולדיג אין דעם, וואָס ניט אלע פון אונז זענען געבענשט מיט אזא ברייטען האַרץ, וואָס זאָל קאָנען ארומנעהמען די גאנצע מענשהייט, שיער ניט ביז צו דעם אוראנג-אוטאָג; און מיר קאָנען ניט צוליעב וועלט-אידעען און געשיכטס-פילאָסאָפישע היפאָטעזען קוקען אויף זיך, ווי אויף וואָסערע 4% פון עמיצען אָן אנדערן, בעת מיר זענען 100% פון זיך אליין...

און עס איז אונז שווער זיך פאָרצושטעלען, אז די אמת'ע ליעבע צו דער מענשהייט זאָל געהן להיפך צו דעם אמת'ען פאָט-ריאָטיזם וואָס וויל נאָר איין זאך: אז די אלגעמיין — מענשליכע אידעאלען, וואָס די בעסטע מענשען פון אלע פעלקער האָבען אויס-געאַרבייט, זאָל דאָס אייגענע פאָלק פערקערפערען אין זיין איי-גענעם לעבען וואָס גיכער און וואָס פולער.

כדי צו פערענדיגען דעם אלגעמיינעם איבערבליק איבער די

שטעלונג פון אונזער אינטעליגענץ צו אונזער פאָלק, לאָמיר זיך נאָך אַבשטעלען אויף די פאַלעסטינאַפילען.

דאָס סימפּאטישעסטע אין יענער ריכטונג איז געווען דער פּאַקט, וואָס זי האָט אויף איהר פּאַהן אָנגעשריבען דעם אומקעהר פון דער אינטעליגענץ צו דעם פּאַלק. אָבער אין איינעם מיט אַט דעם דעוויוז און מיט נאָך אייניגע אַנדערע פּראָגרעסיווע דעוויוזען, העדען זיך צום אומגליק, אזעלכע לאַנג-אַבערגלעבטע און ווילד-קלינגענדע שלאַכט געשרייען, אז, כלעבען, עס וואָלט גאָר בעסער געווען, ווען אַט די פּאַהן וואָלט לנמרי ניט עקזיסטירט.

די גאנצע מענשהייט צופאַלט, לויט דעם מיינונג פון די חובבי-ציון, אין צוויי לאַגערען: אידען און ניט אידען. דערביי איז דער לעצטער לאַגער פערשאַלטען מיט א ספּעציפישער חלאת, וואָס געהט איבער בירושה פון דור צו דור, די יודאָפּאָביע. „די יודאָפּאָביע איסט איינע פּסיכאָזע“, שרייבט דער ערשטער טעאָרעטיקער פון דעם פאַלעסטינאַפילענטום, דער פערשטאַרבענער דר. פינסקער. „אַלס פּסיכאָזע איסט זי הערעדיטער, אונד אַלס איינע זייט צוויי מויענד יאָהרען פערערבטע קראַנקהייט איסט זי אונגהיילבאַר.“ די פאַלעסטינאַפילען זענען ראדיקאַלע אָפּטימיסטען אין אַלץ, וואָס איז שייך צו אידען; זיי ווערען אָבער מורא'דיגע מיזאַנטראָפּען, ווי נאָר עס רעדט זיך וועגען די אַריער. אונטער דער אַלטער שנאה פון די אידען צו אַלץ, וואָס איז פרעמד און ניט אידיש, — א שנאה, וואָס רוהט, דער עיקר, אויף דעם איצטער צונויף-פוילענדען פונדאָ-מענט פון דער אָבערזונדערטער רעליגיע, — זעהן זיי אונטערצור-בויען אַ נייעם, כלומרשט וויסענשאַפּטליכען פונדאָמענט פון היסטאָ-רישע און עטנאָלאָגישע ארגומענטען.

אַט די מיזאַנטראָפישע שטעלונג צו דער גאנצער מענשהייט איז שוין ניכר געווען ביי דעם פאַלעסטינאַפילענטום נאָך יעמאַלט, ווען דאָס האָט זיך ניט געשטעלט אין אזא פיינרליכע פּאָזיציע צו דער אייראָפּעאישער קולטור, צו די אידעאלען פון וויסענשאַפּט און פרייער פאָרשונג; ווען די נייע לעהרע האָט נאָך גערעכענט דער עיקר אויף אינטעליגענטע קרעפטען. איהר קאָנט זיך שוין משער זיין,

(*) דר. פינסקער, „אויטאָ-עמאַנסיואַציע“, בערלין, 1882, ז. 5.

דר. ח. זשימלעווסקי

בין צו וועלכע הערקולעס-וויילען פון אַבסקוראַנטיזם עס איז דערוואקסען די לעהרע איצטער, ווען זי האָט זיך געמאַכט א האַרץ און האָט זיך גענומען יאָגען נאָך דעם צוטרוי פון די עס-הארצ'ישע מאַסען אויף דעם וועג פון חניפות אָהן אַ שיעור צו די פאַראַלטעטע רעליגיעזע פאַראורטיילען!

נאָר — כמעט אימליכע נאַציאָנאַלע בעוועגונג, אין וואָס פאַר אַ צוריקגעבליבענע פאָרם זי זאָל ניט ארויסטרעטען אין לעבען, האָט געהאַט אין זיך אייניגע פראָגרעסיווע עלעמענטען, און כמעט יעדע אומאַפּיע, ווי פאַנטאַסטיש זי זאָל ניט זיין, קאָן רעכענען צו איהר אייגענעם אַ מעהר אָדער וועניגער ריכטיגע קריטיק פון דער הערשענדער ווירקליכקייט.

די חבתיציון, אין איהר דאָפעלער אייגענשאַפט, ווי אַ נאַציאָנאַל-לע בעוועגונג און אַן עכטע אומאַפּיע, איז ניט פּרעמד געבליבען צו געוויסע פראָגרעסיווע עלעמענטען און צו אַ קריטיק פון דער געגענווארט, וואָס שטימט איין אין אַ סך פונקטען מיט דעם ריינעם אמת.

אויף דער אידישער ווירקליכקייט פאלען די חובבי-ציון אָן, דער עיקר פון צוויי זייטען, וואָס זענען אין דער אמת'ען די אָנגעוועהטיג-סטע; דער ערשטער פונקט איז די עטישע דעגענעראַציע פון דעם אידישען פאָלק, אַ דעגענעראַציע וואָס איז אַ נויטווענדיגער פּוּעל-יוצא פון דעם שטאָדטישען, מקה'וממכר'ישען לעבען. דער צווייטער פונקט איז די שטאַרק אַראָנגעזונקענע נאַציאָנאַלע זעלבסט-טהע-טינקייט פון די אידען, וואָס האָט אלע זייערע האָפנונגען אויף רע-פאָרמען און פערבעסערונגען געבויט אויף שתדלנות אין „די הויכע פענסטער“.

דער פּוּעל-יוצא פון דער קריטיק איז די הויפּט-פאָדערונג, וועלכע די חובבי-ציון שטעלען ארויס: דעם זעלבסטשטענדיגען אויפ-בוי פון דעם פאָלקס-לעבען אויף די געזונטע יסודות פון ער-דאר-בייט... פערשטעהט זיך, ניט אין דעם אַרישען רוסלאַנד, נאָר אין דעם הייליגען לאַנד פון די הייליגע אבות...

אַבער ווען מען זאָל שוין אַריינרעכענען די געזונטע עלעמענטען פון זייער פראָגראַם, זענען די חובבי-ציון פון דעסטוועגען אַ טויטע פאַרטיי. איהר קינסטליכער לעבען ווערט אויפגעהאַלטען נאָר דורך

די רעגירונגס-פאָגראַמען אין רוסלאַנד און דורך די אַנטיסעמיטישע פאָגראַמען אין אויסלאַנד. א טויטע פארטיי דערפאר, ווייל פראַקטיש קאָן זי איצטער ניט בעפרידיגען קיין איינע פון די נויטיגע בעדערפעניסען פון דעם פאָלק.

וועגען דער הויפט-בעדערפעניס פון דעם פאָלק, — געפינען אַ בעפרידיגענדען ענטפער אויף דער ברויט-פראגע, — זענען זיך די חובבי-ציון אליין מודה אין זייער אייגענער אָהן-מאכט. די קאָללאַניזאציע פון ארץ-ישראל פאָדערט אזא מאסע געלד, אז ארויס-פאָהרען אַהין קאָנען זיך ערלויבען נאָר גאנץ פערמעגליכע מענשען.

מחמת אָס דעם אומשטאַנד און ווייל די טערקישע הערשער קוקען קרום אויף דעם אידענס בעשטרעבונגען צו פערכאַפּען איינע פון די טערקישע פראָווינצען, זענען דער קאָללאַניזאציע פון די אַרימע מאַסען אין פאַלעסטינע אונטערגעשניטען געוואָרען די וואַרצלען.

און די „אויסערגעוועהנליכע ווירקונג פון דער אינטעליגענץ“ אויף דעם גאנג פון די פראקטישע ארבייטען אין ארץ ישראל האָט זיך אויפ'ן שטעל פערוואַנדעלט אין אַ וויסטען מיט, ווי נאָר זי האָט געמוזט איינבויען דעם קאָפּ פאַר דעם ווילען פון די פערשיידענע גבירען און רבנים, וואָס האָבען זיך ארויפגעכאַפּט רייטענדיג אויף דער בעוועגונג.

די חובבי-ציון בלייבט איצטער נאָר איין זאך: אויפהאַלטען אין פאָלק דעם מיסטישען דונסט פון דעם רעליגיעזען נאַציאָנאַליזם און מיט די אייגענע הענדר שלעפען די קוילען פון אויווען פאר די קינפטיגע אידישע גוטס-בעזיצער און זאַמע פערמערלעך אין ארץ-ישראל.

צום עגמת נפש, טהוען זיי דאָס איצטער מיט א ברען און אַן איבערגעבענקייט, וואָס פערדיענען, אָנגעווענדעט צו ווערען אויף בעסערע שטרעבונגען.

6.

די אַלע, אויבען בעשריעבענע דאמען זענען, אויף אונזער בליק, גענוג, כדי אין גאנצען צו אַריענטירען זיך אין דער לאַגע פון דעם אידישען פראָבלעם אין רוסלאַנד.

אויף אַ לפי-ערך קליינעם שטח פון עטליכע גובערניעס אין, אין שטעט און שטעטלעך, צונויפגעפרעסט אַ פיער-פינגער מיליאָן

אידישע בעפעלקערונג, וואָס איז אַהער מאַסען בעשטעהען פון אַן אַר-
בייטער און האַנדעלס-פּראָלעטאַריאַט, וואָס איז אַר אַר אַר אַר
ווערט רעזומירט מיט איין וואָרט — פּאַפּעריזם. אַלע פּראָווען,
שיטערער צו מאַכען די דאָזיגע בעפעלקערונג דורך עמיגראַציע
קאָנען האָבען די בעדייטונג נאָר פון אַ זעהר מאַנגעלשאַפטען פּאַ-
ליטישער מיטעל, ווייל פּאַלעסטינאַ איז איצטער נישט צוגעגלייך פאַר
די אַרעמע, און די קאָלאָניאַליזאַציע-אונטערנעמונגען פון אַ באַראָן
הירש קאָנען, לויט די רויזגעפאַרבטע חשבונות פון דער רוסישער
אידישער פרעסע, ברענגען אַ מקום מנוחה קוים פאַר אַ פערטעל
פון די רוסישע אידען.

ווייטער. דער הויפט פּיינר פון דעם אידישען פּאָלק, — אַן
אומ'ברענגט'דיגער און נישט איינצושטילענדר, — איז די רוסישע
זעלבסט'הערשאַפט, וואָס שטעלט זיך נישט אָב פאַר קיינע מיטלען,
כדי צו מאַכען פשוט אונגעגלייך דאָס לעבען פון די אידען אין
לאַנד, און דער נאַטירליכער פּיינר פון דער זעלבסט'הערשאַפט, די
פּראָגרעסיווע רוסישע געזעלשאַפט, שטעלט זיך צו דעם אידישען
פּאָלק כמעט אזוי, ווי די אייראָפּעאישע סאָציאַל-דעמאָקראַטיע,
צ. ב., שטעלט זיך צו דער פראגע וועגען דער גלייכערעכטיגונג
פון דער קאטאלישער קירך. אין פרינציפ נעהמט זי עס אָן, אָבער
אין דער טיעף פון דער נשמה מוז זי ווינשען איזער אַלערליי דורכ-
פאַלען אין אַלע איזער אונטערנעמונגען.

באמת איבערגעבען צו די אידעאלען פון אַן אונבעדינגטער אי-
דישער עמאַנסיפאַציע זענען נאָר די רוסישע ליבעראלען און אונ-
זערע יודאָפילען. אָבער אויב עס זאָל זיך אונזערע ליבעראלען איינ-
געבען איבערצובויען דעם שטאַטס-לעבען פון רוסלאַנד לויט זייערע
פרינציפען, וועט פאַר דעם אידישען פּאָלק אויסוואקסען די סכנא
— דער געהן צו די זעלביגע טרויעריגע דעזולטאַטען, וועלכע די
אידישע גלייכערעכטיגונג אין מערב-אייראָפּא האָט געבראַכט מיט
זיך.

דער ארבייטער און האַנדעלס-פּראָלעטאַריאַט וועט זיך נישט
בעפרייען פון דלות, פון פיזישער און מאַראלישער ענטאָרונג;
די האַנדעלס-קלאסען וועלען אריינטרעטען אין אַן אכזריות'שע קאָנ-
קורענץ מיט דעם מיטעלערן און קליינעם רוסישען קאַפיטאַל און ווע-
לען.

לען פערנעהמען א פראמינענטען פלאץ צווישען די, וואס פערשקלאַ-
פען די אידישע און ניט-אידישע ארבייט. די אינטעליגענץ וועט
לגמרי פערלאָזען דאָס פּאָלק אויף דעם בעראָט פון די סטיכישע
כאַציאלע קרעפטען; זי וועט זיך אַ לאָז טהאָן אין אַ געיעג נאָך
אלעלריי „וואַרעמע שטעלעלעך“ אין דער ביוראָקראַטיע, דער שוהל,
דער אַדוואָקאַטור און די אַנדערע ליבעראַלע פּראָפּעסיס, און וועט
אַנהענגען אי זיך, אי דאָס פּאָלק צו די פּוילען, און צו די גרויס-
רוסען, צו די ווייס-רוסען און צו די קליין-רוסען, צו די טשאוואַ-
שען און צו דער מאָרדוואַ.

דאָס גאַנצע אידישע פּאָלק וועט
אַרויסרופּען אַנטקעגען זיך נאָך אַ
שרעקליכערען אַנטיסעמיטיזם, איידער
איצט ער, ווייל די יודאָפּאָבען וועלען, אַ דאַנק דער פּאָליטישער
פּרייהייט, האָבען אלע מיטלען אין די הענד פאר אַ פרייער אונ-
אויפהערליכער אַנימאַציע.

נאָך קורצזיכטיגקייט וון אינדיפּערענטיזם, נאָך נאַציאָנאַלע
בלינדקייט און טעאָרעטישע דאָגמאַטיק קאָנען ניט זעהן יענעם נאָ-
טירליכען אויסוועג פון דער לאַגע, וואָס זאָל מסוגל זיין איין מאָהל
פאר אלע מאָל מאַכען אַ סוף צו די יסורים און רדיפות, מיט וועלכע
אונזער פּאָלק ווערט געפלאַגט אין אַ משך פון שוין באַלד צוויי
טויזענד יאָהר.

דער אויסגאַנג איז — די וויעדערבעלעבונג פון דעם אידישען
פּאָלקס־לעבען אויף די יסודות פון ערד־אַרבייט אין רוסלאַנד גופא!
און אין דער אמת'ן! פערבונדען מיט דער רוסישער ערד דורך
ניט צערריסבארע קניפלען פון ערד־אַרבייט, וועלען די אידען שוין
אַמאָל אויפהערען צו קוקען אויף זיך, ווי אויף פרעמדע אין רוסי-
לאַנד, און די רוסישע ערד־בעאַרבייטענדע פעלקער וועלען אויפהערען
צו קוקען אויף אונז, ווי אויף אַ וואַנדער־פּאָלק, וואָס לאָזט ניט אריין
קיין וואַרצלען אין דעם היימישען באָדען, ווי אויף שלעפּער אָהן
אַ שטאַם און אָהן אַ נוע, אָהן אַ ייגענעם לאַנד.
אַ געזונדער אידישער מאַסען־פּויערטום וואָלט דורך זיין אימ-
פּאָנידענדע ערשיינונג געמאַכט אונמעגליך אַט די אלע בעשולדי-
גונגען און רכילות'ן וועגען אונזער עקעל צו פיזישער ארבייט, וועגען

דר. ת. זשיטלעווסקי

דעם פאראזמישען לעבען פון דעם גאנצען פאָלק, און וועט ארויס-
רופען צו זיך די הייסעסטע סימפאטיען פון אלע בעסערע עלעמענטען
פונ'ם לאַנד.

די געזונדע פיזישע ארבייט פון דעם אַקערסמאַן וועט זיך
וואויל ווירקענדיג אַברופען אויף דעם פיזישען און עטישען טיפ פון
דעם אידען, וואָס איז אזוי שטארק פערהויקערט געוואָרען אין דער
שטאָמישער אַטמאָספערע, אזוי טיעף צוריעט געוואָרען, אַ דאָנק דעם
שטענדיגען טראכטען וועגען אלערליי מיטלען, ווי אזוי צו קומען
צו אַ שטיקל טרוקען ברויט.

די אידישע אינטעליגענץ וועט זיך אומקעהרען צו איהר פאָלק,
ווי נאָר זי וועט געפינען אין איהם אַ דאָנקבארען באָדען פאר די
פערשפרייטונג פון סאָציאַליסטישע אידעאַלען, און דער אַנראַרישער
סאָציאַליזם, די ליכטיגע צוקונפט פון דעם ערד־ארבייטענדען רוס-
לאַנד, וועט ווערן דער אידעאַל אויף פון די אידישע פויער־מאַסען.
און ווען עס וועט אריינטרעטען די אויסאיינונג פון אינטעליגענץ
און פאָלק, — אַן אויסאיינונג, וואָס איז אַ סך גרינגער דורכצופיהרען
ביי אונז, איידער ביי אלע אנדער פּעלקער פון רוסלאַנד, וועט יעד-
מאַלט זיין אַ סוף אויף צו דעם נייסטיגען יאָך פון אונזערע רבנים,
צדיקים און אלע אנדערע אידישע אָבסקוראנטען. אונזער בעגאַבט
פאָלק וועט קאָנען ארייננעהמען אין זיך די יסודות פון דער איי-
ראָפּעאישער ציוויליזאציע און וועט ניט דארפען מורא האָבען, ווי
איצטער, אז ער וועט, מיר־נישט, דיר־נישט, דארפען אויפהערען
צו זיין אַ איד און ווערען, מיר־נישט, דיר־נישט, „אַ טשאוואַש
פון דער מאָזאאישער קאָנפּעסיאָן“.

אַבער כּרי דער דאָזיגער אידעאַל פון דער אידישער דאָרף־קאָ-
מונע זאָל קאָנען מקוים ווערען פאר דער מאַיאָריטעט פון אונז-
זער פאָלק, מוזען אין רוסלאַנד אריינטרעטען פערענדערונגען, וואָס
זאָלען מאַכען אַ סוף צו דעם אונקאָנטראָלירטען, מענשען־פּינדל־
כען באַלעבאטעווען פון דער רוסישער רעגירונג, און וואָס זאָלען
איבערגעבען די שליטה אויפ'ן לאַנד צו יענע עלעמענטען פון דער
רוסישער געזעלשאַפט, וואָס האָבען אויף זייער פּאָהן אָנגעשריבען
די אינטערעסען פון די ארבייטענדע קלאַסען, די אינטערעסען פון

די פאבריק־ארבייטער און די פויערים. קורץ, עס דארף אריינטרעטען א ראדיקאלע פאליטישע רעוואָלוציע.

און דעריבער, מוז די אידישע אינטעליגענץ, וואָס איהר זע-נען נאָך משהייער די אינטערעסען פון אונזער פאָלק, קאָנצענטרירען איהר גאנצע ענערגיע, איהר גאנצע מסירת־נפש, אויף וועלכע זי איז מסוגל, אויף דער הילף צו דער דאָזיגער רעוואָלוציע מיט אלע דערנרייכבארע מיטלען און אויף דער פראָפאגאנדא פון איהר צווי-שען דעם אידישען פאָלק אין דעם נאָמען פון זיינע אייגענע פאָלקס-אינטערעסען...

אונזער פאָלק האָט שוין ארויסגעשטעלט א צייל מאַרטירער העלדען, וואָס זענען געפאלען, ווי א קרבן אויף דעם מזבח פון אונזער מוטערלאַנד. זאָל אונזער פאָלק ניט אויפהערען אַרויסצוגעבען זיינע קאָהאן־בערנשטיינע און העלפמאַן, זיינע הויסמאַנעס און גינצ-בורג, ניט נאָר צוליעב דער בעפרייאונג פון אונזער אלעמענס מוטער-היים רוסלאַנד, נאָר אויף צוליעב דער וויעדער־בעלעבונג פון דעם אייגענעם פאָלק.

**דער עקאנאמישער מאטעריאליזם און די
נאציאנאלע פראגע**

(1908)

דער עקאנאמישער מאטעריאלזם און די נאציאנאלע פראגע *

בעת די רוסיש-אידישע אינטעליגענץ האָט זיך צום ערשטען מאל ארויסגעריסען פון דער תפיסה, אין וועלכער דער תלמוד און די קבלה האָבען זי געהאַלטען; בעת זי איז אריינגעשליידערט געוואָרען אין דעם קעסעל-גרוב פון דעם מאָדערנעם אייראָפּעאישען לעבען און די פּראָבלעמען פון דעם מאָדערנעם געדאַנק, איז ביי א כּף האַלבע פריידענקער, וואָס האָבען זיך ניט געקאָנט אין גאַנצען בעפרייען פון דער אַלטער הייליגער טראַדיציע, אויסגעוואַקסען אַ בעשטערעכען — צו פערענטפערען אלע פאָדערונגען פון דער נייער צייט דורך די לעהרען פון דער רעליגיע גופא און געפינען פאר יעדער „עבירה“ אַ וועלכען עס איז ה י ת ר ביי א וועלכען עס איז פרומען רב אָדער גאון.

אזעלכע היתירים איז זעהר שווער געווען אויסצוגראָבען אין אַ קלאַסיש ריינער פאָרם. דאָס רוב האָט מען זיך געמוזט מפלפל זיין, צונויפשמעלען פערשיידענע טעקסטען, פערגלייכען זיי, אנאליזירען זיי אין דער טיעף און פארנאנדערוועלגערען זיי אין דער ברייט, כדי אויף אזא'ן אופן אריינצואווערנען אין די רייד פון די פרומע רבנים אַזעלכע געדאַנקען, וואָס האָבען קיינמאל ניט געקאָנט אפילו אין חלום ארויף אויף זייער זין.

וואָס שאַרפער די נייע פאָדערונג פון לעבען איז זיך פאַנאָדער

* ערשינען אין רוסיש, אין דעם צווייטען באַנד „סערפ“, 1908, אַחז דער הקדמה וועגען די „היתירים“.

דר. ת. זשיטלאווסקי

געגאנגען מיט דעם הערשענדען דין, אלץ פער'פּלפּול'טער און שענהער פלעגט ארויסקומען דער רעזולטאַט, אז דאָס, וואָס געהט כלומרשט להיפך צו דעם דין, איז אין דער אמת'ען א כפירושע מצוה, וועלכע די „פינסטערלינגע“ האָבען ניט פערשטאַנען (ווי צ. ב. די מצוה צו שטודירען די געזעצען פון דער נאַטור).

און וואָס שענהער עס איז געווען דער אפיקורסישער דרש, אלץ מעהר אָנהענגער האָט צוגעצויגען צו זיך די „השכלה“, אלץ מעהר פלעגט מען נתפעל ווערען פון דער טיעפער חכמה, וואָס שטעקט אין דעם אפיקורסישען געדאַנק.

אין דער געשיכטע פון דער אידישער אינטעליגענץ פון די דרייסיגער און פערציגער יאָהרען פון דעם פאַריגען יאָהרהונדערט — האָט זיך וויעדער אָבגעשפיעלט דערזעלביגער פראָצעס, וואָס איז שוין אַמאָל, אין נאָר אַלמע צייטען, דורכגעמאַכט געוואָרען פון די גאונים און אמוראים.

אויך זיי פלעגן פערענטפערן מיט פסוקים פון דער תורה און פון די נביאים אַזעלכע לעבענס־נוימען, וואָס פלעגן אָפטמאָל ניט האָבען קיין ברעקעל שיכות צו די פסוקים, אָדער וואָס פלעגן נאָך עפטער פאסען צו די פסוקים אַזוי ווי אַ פינגער מיט אַ שפיציגען נאָגעל צו אַן אויג.

אגב, מוז מען דאָ בעמערקען, אז אַט דער „פּלפּוליוז“, אַט די אַלע אויסגע'מוח'טע לאָגישע דריידלעך און פשט'לעך זענען ניט דוקא אַ אידישע המצאה. מיר געפינען דאָס אומעמום, וואו דער מענשליכער גייסט איז פּעראינטערעסירט אַריינצושטופען מיט געוואָלט אַ נייעם אינהאַלט אין אַלמע פאַרמען.

נאָר דער אידישער מוח, אויסגעוואקסען אין אַ משך פון דורות אויף פּלפּול און דרש, האָט בעקומען אַ געוויסען הערעדיטערען הרגל צו זיי. דעריבער פאַלט ער אונטער גיכער, איידער אַ ניט איר־שער, אונטער דער שליטה פון יענעם הרגל, און קאָן מיט מעהר קונציגקייט איידער אַנדערע אויסשפּיצלען וואָס ער וויל פון וואָס ער מוז.

אין יענער צייט פון דעם ערשטען אויפבליה פון אונזער

מאמעריאליוז און די נאציאנאלע פראגע

השכלה, דערצעהלען פרומע אידען, איז פאָרגעקומען אזא מין פא-
סירונג.

א אידישער יונגער משכיל האָט דערמאָפּט ערגעץ וואו אַן
אַלמען, הדרת־פנים'דיגען אידען, מיט באָרד און פאות, וואָס איז זיך
געזעסען און האָט רוהיג געגעסען, ניט מעהר און ניט וועניגער,
ווי אַ געבראָטען חזיר'ל.

נתפּעל געוואָרען פון אזא קוראזשירטער עבירה, טיעף איבער-
צייגט, אז דאָס מוז מסתמה זיין איינער פון גאָר די „גדולים“ אין
דער השכלה, און אז ער מוז גאנץ זיכער האָבען אן אויסטערלישען
היתר, וואָס קאָן כשר מאַכען אַ חזיר'ל, איז ער מיט אַ קלאַפּענדען
הארצען צוגעלאָפּען צום זקן.

— „איהר... איהר עסט אַ חזיר'ל, — האָט ער אָנגעהויבען. —
מעג איך אייך בעטען, אויסזאָגען מיר דעם היתר, וואָס איהר האָט
געפונען אויף איהם? איך וועל אייך קיינמאָל די טובה ניט
פערנעסען...“

דער אַלמער איד האָט גוממוטיג אַרויפגעבליקט אויף דעם יונגען
מאן און האָט גאנץ רוהיג געענטפערט:

— „ס'חזיר'ל? דאָס עס איך מיר סתם אזוי...“

דער „סתם אזוי“ האָט געהייסען: איך עס עס דערפאַר, ווייל
עסען חזיר איז געשמאַק און איז געזונט און איז נאָך מיינע מיט-
לען, און — וועמען אַרט דאָס, אז עס איז ערגעץ וואו פערבאָטען?

פרומע אידען, וואָס דערצעהלען אָט דעם אַנעקדאָט, ווילען
דערמיט אויסלאַכען די קעצענע צולאָזענקייט און האָזענע פחדנות
פון דעם משכיל דעם אפיקורס, וואָס איהם ווילט זיך אי חזיר-עסען,
אי נאָך אַ שעהנער און פרומער איד בלייבען דערביי.

פון דער אַנדער זייט זענען די פרומע אידען מיט דער מעשה'לע
אויסען, קלאָר צו מאַכען, אז אויף עסען חזיר, ווי בכלל אויף „ארויס-
געהן פון גדר“ און ווערן אַ פורק עול דאָרף מען ניט האָבען קיין
איבעריגע חכמות; אז דאָס קאָן טהאָן אויך אַ „סטיאָפּקע“ אָדער
אַ „כאָמקע“, וואָס טראָגט ניט אַריין קיין טיעפען זין אין זיין אייגע-

ד.ר. ה. זשימלעווסקי

נעם לעבען און ניט זיך אָב אין פשטות צו אַל' די תאוות און תענוגים פון זיין זינדיגען גוף.

וואָס פאַר דעם פרומען אידען — חזיר, דאָס איז פאַר דעם פרומען אידישען סאָציאַליסט — דער נאָציאָנאַליזם: די העכסטע מדרגה פון אַפקורסות, דער העכסטער שטאַפּעל פון „טריפה“. און וואָס פאַר דעם פרומען אידען — „די תאוות פון העם זינדיגען גוף“, דאָס זענען פאַר דעם פרומען אידישען סאָציאַליסט די „סוביעקטיווע וועלענישען פון דעם אידעאָלאָג“.

עס איז פאַר איהם נאָך ניט גענוג, ווען מען בעוווייזט, אז די נאָציאָנאַלע וויערענעבורט פון דעם אידישען פאָלק אין אַן אייגענעם לאַנד איז „געזונט, געשמאַק און נאָך די מיטלען“, ד.ה. אז דאָס איז דער אידעאָלאָגישער ענטפער פון דער אידישער פראַגע, א „תירוץ מספיק“ סיי פאַר די אידען, סיי פאַר די ניט אידען.

עס איז פאַר איהם נאָך וועניג, ווען עס ווערט קלאָר געמאַכט, אז פון אַזאַן ענטפער אויף דער אידישער פראַגע וועלען געוויינען קודם כל די אידישע פראָלעטאַריער און די אידישע אָרעמערע קלאָסען, און אז דער „ענטפער“ קאָן אַריינגעפיהרט ווערן אין לעבען, אויב נאָך דער ווילען פון די אידישע מאַסען וועט דורכגעדרונגען ווערן פון יענעם אידעאָל.

ווי איבערצייגענד אייערע אַרגומענטען זאָלען ניט זיין אין די גרעניצען פון אַט דער אויפגאַבע, ווי טיעף עס זאָל ניט זיין אייער קריטיק פון אַלע אַנדערע וועגען, ווי צו פערענטפערן יענעם, ביז צו משוגע ווערן אָנגעוועהטיגטען פון אַלע אָנגעוועהטיגטע פראָבד לעמען, — וועט ער אַלע אייערע טענות און שטרעבונגען בעטראַכטן מען נאָך ווי „סוביעקטיווע וועלענישען פון דעם אידעאָלאָג“, ווי „תאוות פון דעם זינדיגען גוף“.

„סוביעקטיווע וועלענישען פון דעם אידעאָלאָג“ דערפאַר, ווייל איהר קאָנט ניט אָנווייזען אויף יענע עקאָנאָמישע קרעפֿטן, וואָס ווירקען אַ חוץ פון אייער ווילען און וואָס מוזען אומ-פערמיידליך פיהרען צו דער פערקערפערונג פון דעם אידישען נאָציאָנאַלען אידעאָל.

„תאוות פון דעם זינדיגען גוף“ דערפאר, ווייל עס איז א חטא גדול פאר א סאציאליסט, וואָס דאַרף אָבהיטען די ריינקייט פון דער פראָלעטאָרישער וועלט־אנשיאונג, צו בעשעפטיגען זיך מיט אזא טומאה, ווי דער נאציאנאליזם, וואָס האָט געקאָנט אויסוואַקסען נאָר אויף דעם באַדען פון דער בורזשואַזער, לפחות, קליין־בורזשאַ־זער פּסיכאָלאָגיע.

איך וויל בשום אופן דערמיט ניט זאָגען, אז דער אידישער פרומער סאציאליסט ליעבט ניט זיין פאָלק, אז איהם טהומט ניט וועה דאָס האַרץ פאר זיין גורל און אז ער געפינט קיין ברעקעל „געשמאַק“ ניט אין דעם אידישען וויעדערבעלעבונגס געדאַנק. עס איז שווער זיך צו פאָרשטעלען איין איינציגען אידישען סאציאליסט, וואָס זאָל לייקענען, אז עס וואָלט געווען א גוטע זאך, ווען דער אידעאל פון דער אידישער נאציאנאלער וויעדעראויפֿלעבונג וואָלט מקוים געוואָרען.

אָבער אויך די אַלטע פרומע אירען זאָגען דאָך: „ניט דער פאר עסען מיר ניט קיין חזיר, ווייל ער איז ניט געשמאַק, אדרבה! חזיר איז זעהר געשמאַק! נאָר דערפאר עסען מיר איהם ניט, ווייל די הייליגע תורה הייסט ניט.“

אנאלאָגישע דערקלעהרונגען וועגען דעם נאציאנאליזם איז אונז ניט איין מאָל אויסגעקומען צו הערען פון אידישע ראדיקאלע אַרבייטער אין ניו יאָרק אין דער צייט פון דער רוסישער רעוואָלוציע און די פאָגראַמען.

יענע אַרבייטער האָבען זיך אַליין געוואונדערט, וואָס די אידישע פאָגראַמען האָבען אזוי שטאַרק פערכאַפט זיי פאר'ן האַרצען, בעת די שחיטות אויף די אַרמעניער אין טערקיי, די טאָטעריש־אַרמענישע אויסשעכטונגען און די חוליגאַנישע פאָגראַמען אויף דער רוסישער אינטעליגענץ האָבען איבערגעלאָזען א סך א קלענערן רושם אין זייער נשמה. זיי פלעגען זיך מווען מודה זיין, אז „מיט'ן האַרצען זענען מיר אידען“. אָבער וואָס זאָל מען טהאָן? די תורה הקדושה הייסט ניט פאָלגען דעם זינדיגען האַרצען...

עס איז דעריבער קיין חרוש ניט, וואָס אויף דעם באַדען פון אזא פּסיכאָלאָגיע האָבען אין דעם אידיש־סאציאליסטישען געדאַנק געמוזט אויסוואַקסען פערשיידענע פּראווען, ווי אויסצונעמינען ט

היתר פאר'ן נאציאנאליזם, וואָס זאָל איהם ברענגען אין פֿולען איינקלאַנג מיט דער הערשענדער סאָציאליסטישער טעאָריע, מיט דעם אזוי אָנגערופענעם „עקאָנאָמישען מאַטעריאליזם“ פון מאַרקס און ענגעלס.

צום דריטען מאל אין דער אידישער געשיכטע האָבען גענומען פרעהליך אַרבייטען די לייכט בעפליעגעלטע מיהלען פון דעם אידישען פֿפֿול, אויפהויבענדיג צום הימעל גאנצע וואָלקענס טעאָרעטישע שטויב... היתירים האָבען זיך געשאַמען נאָך היתירים. די איינע האָבען דערביי אָנגעווענדעט דעם לאַנג אויסגעפֿור-בירטען מיטעל פון יענעם קאטוילישען גלח, וואָס האָט אָבגעשמדט אַ חזיר'ל אויף אַ פיש, און האָבען גאָר נאָר אַ בעהויפטעט, אז אין זייער פראָגראַם, וואָס פֿאָרדערט אַן אונאַבהענגיגע זעלבסטשטענדיגע אידישע באַלאַבאטישקייט איז ניטאָ קיין סימן פון נאציאָנאליזם. וויעדער אנדערע האָבען געזוכט צו בעווייזען, אז די נאציאָנאַלע פֿאָרדערונגען אין זייער פראָגראַם ווערן אַרויסגעשטעלט ניט מיט קיין אנדער צוועק, ווי נאָר מיט דעם מין, כדי צו העלפֿען דעם פראָלעטאריאַט, ער זאָל קומען צו אַ קלאָרערען קלאַסען-בעוואוסט-זיין. ווייל ביז די נאציאָנאַלע פראַגע וועט ניט פערענטפערט ווערן, מוז די בורזשואַזיע און דער פראָלעטאריאַט צונויפגעשמידט ווערן אין איינעם מיט דיזעלביגע קעיטען פון דעם נאציאָנאַלען דרוק און דערפֿאַר ווערט פערטונקעלט דער היפֿף פון זייערע עקאָנאָמישע אינטערעסען.

און עס זענען געווען אויך אזעלכע, וואָס האָבען די נויטווענ-דיגקייט פון אַן אייגענער טעריטאָריע בעוויזען דערמיט, וואָס אַ טעריטאָריע איז דער נויטווענדיגסטער פֿאַרבעדינג פֿאַר דער „פראָ-לעטאריאַזאציע“ פון די אידישע מאַסען.

האָט זיך אָבער איינעם איינגעגעבען אַרויסצו'פֿפֿול'ן, אז די ענטוויקעלונגס-אינטערעסען פון דעם קאפיטאליזם מוזען אַרויס-רוקען פֿאַר די פראָלעטארישע גרופען געוויסע נאציאָנאַלע אויפגא-בען און אז דאָס מוז געשעהן מיט דער צוואנגהאַפטיגקייט פון אַ נאטורגזעץ, איז יעמאַלט האָט דער פראָלעטארישער געוויסען אוראיי געמאָגט זיין אין גאנצען בערוהיגט: דורך דעם האָט מען דעם נאציאָנאליזם ניט נאָר מתיר געווען, נאָר אויך אויסגעהויבען

נאציאנאליזם און די נאציאנאלע פראגע

צו דער מדרגה פון א חוב, פון וועלכען קיין פראבלעמאריער האט קיין רעכט ניט זיך ארויסצורדעהען.

כמעט אלע אזעלכע טעארעטישע בנינים פון דעם איצטיגען אידישען מארקסיזם ליידען פון דעמוזעלביגען קארדינאלען פעהלער, וואס פון איהם איז ניט געווען פריי דער מארקסיזם בכלל, פון יענעם „אדם הראשון/ס" טאט, וואס בעשטעהט אין דער אויבערפלעכליכער אבשעצונג און אין דעם מאנגעלהאפטען בעגרייפען פון דער ראליע, וועלכע דער „נאציאנאלער פאקטאָר" האט געשפיעלט, שפיעלט נאך ער היום און וועט נאך שפיעלען אין דעם היסטאָרישען לעבען פון דער מענשהייט.

אין זיין שטרעבען אלץ צוריקפיהרען צו דער „עקאנאָמיקע" און צו דעם קלאסען־קאמף, וואס פליעסט פון איהר אַרויס, איז דער מארקסיזם געווען געצוואונגען, אויך יענע נאציאנאלע בעוועגונגען, וואס האבען זיך אזוי רייך פאנאנדערגעבליהט אין דעם לעצטען דריטעל פון דעם פאָריגען יאָהרהונדערט, צו דערקלעהרען דורך די עקאנאָמישע יסודות פון דעם קלאסען קאמף.

אויף דעם ערשטען בליק קאן אויסדוקטען, אז דאָס האט זיך איהם איינגעגעבען גאר גלענצענדר. אָבער וואָס מעהר מען טראכט זיך אַריין אין די רעזולטאטען, וואָס שטאַמען פון זיין אַנאַליז, און אין דער מעטאָדע גופא פון זיין פאָרשען, אלץ מעהר שטעלט זיך אַרויס, אז סיי דער מעטאָד, סיי די רעזולטאטען ליידען פון איין און דערוועלביגער קרענק: פון אַן אומגעווענער איינ־זייטיגקייט.

דעם מארקסיזם האט זיך ניט איינגעגעבען צוריק צו פיהרען דעם נאציאנאלען עלעמענט פון יענע בעוועגונגען צו דעם עקאנאָמישען עלעמענט, ווייל דער נאציאנאלער עלעמענט פליעסט אַרויס פון דעם פאקט, וואָס די מענשהייט איז איינגעטיילט אין פעלכער, בעת דער עקאנאָמישער עלעמענט פון די נאציאנאלע בעוועגונגען איז, אין דער גרעסטער צאָהל פון פעלען, גאר אַ פועל יוצא פון יענעם אומשטאַנד, וואָס די מענשהייט איז אין איהר איצטיגען זיין, איינגעטיילט אין קלאסען.

עטליכע ביישפיעלען וועלען אונז קלאָר מאכען, וואָס עס טהוט זיך דאָ מיט דעם ענין.

דר. ת. זשימלאווסקי

אין בעהמען ווערט געפיהרט א ליידענשאפטליכער, פער'עקשן'טער נאציאנאלער קאמף צווישען די דייטשען און די בעהמען. ביידע צדדים לאזען ארויס שלאכט-געשרויען וועגען דעם גערמאנישען שטען און דעם בעהמישען פאלקס-גייסט, וועגען דער גערמאנישער און דער בעהמישער קולטור, וועגען דער גערמאנישער און דער בעהמישער פאָעזי, וויסענשאפט, קונסט, און מענשען זענען קאפא-בעל איינער דעם אנדערן דעם גאָרנעל איבערצורייסען איבער דער פראנץ, אין וועלכער שפראך זאָל א פאריקמאכער ארויסהענגען זיין שילד און אריינרופען צו זיך זיינע קליענטען: אין דער דייטשער אָדער אין דער טשעכישער? אזוי ווייט פון די אלע גראַב-מאטע-ריעלע אינטערעסען פון'ם לעבען, אזוי אָהן פניו'ת'דיג ווייזט אויס יענער קאמף פאר די ליעבע קלאנגען פון דעם אייגענעם לשון. קומט צו געהן דער עקאָנאָמישער מאטעריאַליסט, פאלמעסט פאָנאָדער מיט זיין אַנאַטאָמישען מעסער אָט די אלע דרויסענדיגע אידעאָלאָגישע הייטלעך און פערזיכערט אונז, אז דער קאמף פון צוויי נאציאנאלע גרופען פאר דעם טריאומף פון דער אָדער יענער קולטור איז אין דער לעצטער שורה, און על פי דעם אינוועניגסטען תוך זיינעם, ניט קיין אנדער זאך, ווי א קאמף פון צוויי קאפיטאַל-ליסטישע גרופען פאר די אָדער יענע עקאָנאָמישע פאַרטיילען.

דאָכט זיך, וואָס דאָרף מען א בעסערן בעווייז, אז „דאָס נא-ציאָנאַלע“ הענגט אָב פון „דעם עקאָנאָמישען“? און ניט נאָר דאָס „הענגט אָב“ אָדער: „איז אין גאנצען אונטערטאָהעניג“. אן אָבאָהענ-גיגער און אפילו אונטערטאָהעניגער עלעמענט — איז פאַרט אן עלע-מענט פאר זיך, וואָס פאלט ניט צונויף אין גאנצען מיט אן אנדער עלעמענט. ער איז מעהר נישט זעהר שוואַך און קאָן זיך ניט אַרויסרייסען פון דער אויבערהערשאפט, וואָס דער אנדער עלע-מענט האָט איבער איהם. דער אנדער עלעמענט בלייבט פאַרט פער-שיידען פון איהם. ניין! לויט דעם זין, דעם ציעל און די מעטאָ-דען פון דער אלט-מאַרקסיסטישער פאַרשונג, איז דער נאציאָנאַליזם נאָר ניט קיין אייגענער עלעמענט, לאָז זיין א שוואַכער, לאָז זיין אן אונטערנעוואָרפענער צו אן אנדערן, שטאַרקערען עלעמענט: „דאָס נאציאָנאַלע“ איז ניט מעהר ווי אן אָב ש פ י ע ג ל ו נ ג פון דעם אנדער עלעמענט, דעם עקאָנאָמישען, און האָט ניט קיין

אין ברעקעל זעלבסט־שטענדיגע עקזיסטענץ אין זיך. ער געהט נאך נאך זיין אריגינאל, ווי דער שאַטען געהט נאך נאך די קאנטור רען פון א ווירקליכען אַביעקט.

און אין דער אמת'ן! אויב דער קאמף פון צוויי נאציאנאלע גרופען פאר דער נאציאנאלער קולטור אין תוך ניט מעהר ווי א קאמף פון צוויי קאפיטאליסטישע גרופען פאר עקאנאמישע פאָר־טיילען, איז יעמאָלט דער נאציאנאליזם ניט מעהר ווי אַן איבער־זעצונג פון יענע בעדערפעניסען און אינטערעסען, וואָס זענען אויס־געוואקסען נאָר אויף דעם באַדען פון דער עקאנאָמיקע, — אַן אי־בערזעצונג אין דער שפראך פון דער אידעאָלאָגיע: „דאָס אין'ס אידעאלע אומגעזעצטע מאטעריעלע“, ווי מאַרקס דריקט זיך אויס. „מיין לשון איז מיר טייער“ — מאַכט רשי: „מיין לשון איז דער טייטש — מיין חלק אין דעם פראָפּיט“.

אַבער לאָמיר זיך אַביסעל נעהענטער צוקוקען צו דער זאך. כּרי צו מאַכען איינפאַכער דעם חשבון, לאָמיר אָננעהמען, אַז צו דער גאַנצער עקאנאָמישער זייט פון דעם מאַרקסיסטישען אַנאַ־ליז קאָן מען ניט האָבען קיין איין ברעקעל טענה. לאָמיר ווייטער אָננעהמען, — אַלץ צוליעב לייכטער מאַכען די רעוויזיע פון דעם אַנאַליז, — אַז די הויפט טהעזיס אין יענעם נאציאנאלען קאמף זענען באמת צוויי קאפיטאליסטישע גרופען, וואָס קעמפּען פאַנאַנדער־געהיצט פאַר זייערע עקאנאָמישע אינטערעסען, און אַז, רשי'ס פירוש איז דער אמת'ער טייטש פון דעם ריכטיגען מיין זייערען, און לאָמיר זיך אַ פרעג טהאָן: וואָלט יענער קאמף געהאַט אַ וועלכען עס איז זיין, וואָלט מען זיך געקאָנט פאַרשטעלען יענע נאציאנאלע בעוועגונג, אויב דער נאציאנאלער עלעמענט וואָלט באמת שוין פון אַנ־הויב אָן אַוועקגעשטופט געווען אָן אַ זייט?

לאָמיר אין קאָפּ אַראָבוואַרפען פון חשבון יענעם פאַקט, וואָס די דייטשען און די בעהמען געהערען צו צוויי פאַרשיידענע נאציאָנאַלע גרופען: אין וואָס וואָלט זיך יעמאָלט אויסגעדריקט דער תוך פון זייער קאמף?

אויב ביידע קאפיטאליסטישע גרופען שטעהען אויף דערזעל־ביגער הויף פון דער עקאנאָמישער ענטוויקלונג, אויב ביידע שטרעבן צו פערבאָסען איין און דעמוועלביגען אַבוועק־מאַרק, און די פראָג

דוקטיווע קרעפטען פון זייער ווירטשאפט שטעהען אויף דעמאלט
ביגען שטאפעל פון ענטוויקלונג, — ביי ביידען, לאמיר זאגן, הערשען
פאר אין דערוועלביגער מאס גרויס-קאפיטאליסטען, וואס פראדיר
צירען פאר דעם אויסלענדישען מארק, — איז יעמאלט זייער קאמפ,
גענומען אין זיין ריינער עקאנאמישער געשטאלט, ניט מעהר ווי אן
עקאנאמישע אינער-קלאסיגע קאנקורענץ
פון פראדוצענטען.

אבער די קאנקורענץ פון פראדוצענטען אינוועניג אין זייער
אייגענעם קלאס איז אלע מאלא קאמפ פון אינדיוידועלע
און קאן בשום אופן ניט פיהרען דערצו, אז דער קלאס זאל צופאלען
אין צוויי נאציאנאלע גרופען; ער קאן אפילו ניט פיהרען דערצו,
אז ביי די גרופען זאל זיך פאנאנדערברענגען א קלאסען-קאמפ.
פארשוניגען, וואס זיינען צונויפגעבונדען דורך דער געמיינזאמער
ראליע, וועלכע זיי שפיעלען אין דעם פראצעס פון דער געזעלשאפט-
ליכער פראדוקציע, בילדען זיי איין-און-דעמאלטביגען קלאס, און אין
אלע זייערע פאליטישע און געזעלשאפטליכע ארויסטרעטונגען ווער
לען זיי בלייבען געטריי צו יענע בעפעהלען, וואס ווערן דיקטירט
פון זייער עקאנאמישער קלאסען-לאגע.

אינוועניג, אין דעם קלאס, קאנען זיי זיך אין גרויס-צאָרן אריין
בייסען איינער אין דעם אנדערן און ארויס רייסען איינער ביי דעם
אנדערן דעם ביסען פון מויל, אבער אזא קאמפ וועט קיינמאל ניט
זיין ביכולת אריבערצושפרייזען זיינע ריין עקאנאמישע פארמען און
זיינע ריין עקאנאמישע מיטלען. על כל פנים, וועט קיינעם פון
זיי ניט ארויף אויפ'ן זינען, אז איין טייל פון זייער קלאס האט
מעהר רעכט אויף די דאזיגע עקאנאמישע פארטיילען, איידער
אן אנדער טייל, און אז ער דארף זיך, אין דעם נאמען פון יענעם
רעכט, ארגאניזירען, כדי אריבערצושלעפען צו זיך די עקאנאמישע
פארטיילען פון דער אנדער גרופע.

אלע גרויס-פאבריקאנטען זענען גרויס-פאבריקאנטען, און אויב
א וועלכע עס איז גרופע פון זיי טהוט אָב אן אויבער-שפיצעל דער
אנדער גרופע אויף דעם באַדען פון דער אַדער יענער עקאנא-
מישער סיטואציע, איז אין דער ממשלה פון יענע אַרגאניזירטע,
צייטווייליגע גרופען-אויבערשפיצעל — אקוראט ווי אין דעם

קריסטליכען „מלכות השמים“, — „ניטא קיין נפקא מינה צווישען גריעכען און אידען“.

אן עקאנאמישער קאמף, אין דער פאָרם פון א נאציאנאלער בעוועגונג, וואָס זאָל זיין אויסגעוואקסען אויף אזא מין באַדען, פערליערט יעדען זין; סאָציאַליזם איז ער לגמרי א נאָנסענס, א זיין-לאָזער אבסורד. אָבער דער עקאנאמישער קאמף גופא, וואָס טרעט ארויס אין דער פאָרם פון א נאציאנאלער בעוועגונג, בעקומט אויפ'ן שטעל א קלאָרען זין און בעדייט, ווי נאָר מיר פיהרען אריין אין חשבון דעם נאציאנאלען עלעמענט, וואָס מיר האָבען פריהער אַראָבגעוואָרפען פון די בינדלעך. יעמאַלט ווערט דער גאנצער עיסק אויפ'ן שטעל קלאָר און פערשטענדליך.

ניט צוויי גרופען, וואָס זענען עקאנאמיש גלייך איינע צו דער אנדערער, קליידען זיך דאָ אָן אין צוויי פערשיידענע נאציאנאלע מענטשלעך, כדי איינע ביי דער אנדערער איבערצושלאָגען דעם עקאנאמישען פאָרטייל, נאָר צוויי עקאנאמיש גלייכע, אָבער נאָר צו אַ נאָל פערשיידענע גרופען, פיהרען דאָ א פער'עקשן'טען קאמף אין דעם נאָמען פון זייערע עקאנאמישע אינטערעסען. ניט די נאציאנאליטעט איז דאָ די דרויסענליכע פאָרם, אין וועלכער עס דראַ-פירט זיך דער עקאנאמישער קאמף, נאָר פערקעהרט: דער עקאנאמישער קאמף איז דאָ די דרויסענליכע פאָרם, אין וועלכער עס האָט זיך דאָס מאָל אויסגעגאָסען דער נאציאנאלער סכסוך פון יענע נאציאנאלע גרופען. איין נאציאנאלע גרופע שטרעבט אריבערצו-שלעפּען צו זיך יענעם עקאנאמישען פאָרטייל, וואָס עס האָט די אנדערע.

ממילא ליעגט דער זין און דער בעדייט פון דעם קאמף אין יענעם פאקטאָר, וואָס קאָן ניט צוגאנגען ווערן אָהן א רעסט אין דער עקאנאמישער אטמאָספערע: אין דעם נאציאנאלען פאקטאָר. אָדער מיט אנדערע ווערטער: די נאציאנאלע בעוועגונגען ווערן דיריגירט און דערקלעהרט דורך דעם פאקט, וואָס די מענשהייט איז איינגעטיילט אין פעלקער, און קאָנען בשום אופן ניט צוריק געפיהרט ווערן אין גאנצען צו דעם שפיעל פון ריין עקאנאמישע קרעפטען.

די אייגענע מעשה וועט זיין, ווען מיר וועלען, אנשטאָט דעם

קאמף פון צוויי גלויב ע עקאָנאָמישע קלאסען, צוריקפיהרען די נאציאָנאַלע בעוועגונג צו דעם קאמף פון צוויי פערשיידענע עקאָנאָמישע קלאסען.

לאָז זיין, אז די קליין־בורזשואזיע פון איין נאציאָנאַליטעט קעמפט אנטגעגען דער גרויס־בורזשואזיע פון דער אנדערער. אָדער לאָז זיין, אז די פויערים פון איין פאָלק קעמפען אנטגעגען דער „שליאַכטא“, די „באַראַנען“, דעם „אדעל“ אָדער גאָר נאָך פשוט'ער: אַנטגעגען די רייכע גוטס־בעזיצער פון דעם אנדער פאָלק. דאָ איז נאָך גרעסער דער יצר הרע — צו דערבליקען דעם תוך פון דער נאציאָנאַלער בעוועגונג אין יענעם קלאסען־סכסוך, וואָס איז אין דעם פאָל כאַמת פאַראַן ביי די קעמפער צדדים.

אַבער פרובט נאָך אַ מאָל אין געדאַנק אַראָביוואַרפען פון חשבון דעם ריין נאציאָנאַלען עלעמענט; פרובט אָנווענדען „די קראַפט פון אַבסטראַקציע“, וואָס דאַרף, לויט דער טייערער מעטאָדאָלאָגישער עצה פון קארל מאַרקס, „פערבייטען אונז די רעאַגענציעס און דעם מיקראַסקאָפּ“; פרובט אַריין שטעלען יענע נאציאָנאַלע בעוועגונג אין די רעהמעלעך פון ריין עקאָנאָמישע אינטערעסען, און די נאציאָנאַלע בעוועגונג פערוואַנדעלט זיך וויעדער אין אַ נאָנסענס, אין אַן אַבסורד.

וואָס פאַר אַ ציעל קאָן אזאָ עקאָנאָמישע בעוועגונג האָבען? אַ תל מאַכען פון דער גרויס־בורזשואזיע, דער שליאַכטא, דעם קלאַס גוטס־בעזיצער? אָבער יעמאָלט וואָלט דאָך די בעוועגונג געמוזט פאָרען אַזעלכע יורדישע און עקאָנאָמישע רעפאָרמען, וואָס זאָלען מאַכען אוממעגליך די עקזיסטענץ פון אַ גרויס־בורזשואזיע און אַ גוטס־בעזיצער־קלאַס, אלץ איינס צו וואָס פאַר אַ נאציע די דאָזיגע פערהאַסטע קלאַסען זאָלען ניט געהערען. אין דער ווירקליכקייט זעהען מיר אָבער, אז די בעוועגונג בענוגענט זיך ניט מיט אַזעלכע ריין עקאָנאָמישע פאָדערונגען און זעהר אָפט ווערען יענע עקאָנאָמישע פאָדערונגען גאָר אָבגעשטופט אויפ'ן הינטערסטען פלאַן אָדער ווערן אין גאַנצען במל ומבוטל.

אויף דעם ערשטען פלאַן פיגורירט דאָ תמיד גאָר אַן אנדער זאך: די בעשטרעבונג צו דערווערגען ניט דעם גרויס־בורזשואַ און ניט דעם גוטס־בעזיצער, נאָר דעם מיטגליד פון דער אנדער

נאציאנאליטעט. און טהאן טהוט מען עס, ניט כדי צו מאכען א תל פון דעם גוטס-בעווצער-קלאס אדער דער גרויס-בורזשואזיע, נאר כדי א י נ ע נ ע מענשען זאלען קאנען פארנעמען די פלעצער פון די פ ר ע מ ד ע פריצים און די פ ר ע מ ד ע סוחרים.

ממילא איז אויך דאָ דער תוך פון דעם קאמף ניט קיין עקאָ-נאָמישער, נאר אַ נאציאנאלער, און דער קלאסען-אונטערשלאג, וועלכען דער אַנאָליז דעקט אויף, בעווייזט ניט קיין אַנדער זאך ווי נאָר דאָס: אַז אין דעם געגעבענעם פאל ווערט דער נאציאנאָל-לער קאמף געפיהרט אויף דעם עקאָנאָמישען פעלד, געפיהרט צוליעב דעם, אַז די עקאָנאָמישע פאָרטיילען פון איין נאציאנאלער גרופע זאלען אַריבער געצויגען ווערן צו דער אַנדערער.

צו דעמוַעלביגען מין ערשיינונגען דאָרף מען, אויף דעם סמך פון דיזעלביגע פרינציפען, צורעכענען, אויך יענע קאנפליקטען, וואָס שפיעלען זיך אָב אויף דעם עקאָנאָמישען פעלד צווישען די פראָלעטאָרישע גרופען פון פארשיידענע נאציאנאליטעטען.

ווען צווישען די איטאליענישע פראָלעטאָריער, וואָס קומען אין דער שווייץ זוכען אַרבייט, און די שווייצאָרישע פראָלעטאָריער, וואָס ווילען זיי ניט דערלאָזען דערצו, ברעכט אויס אַזא מין סכסוך, ליעגט דאָ פאר אונז ניט פשוט אַן עקאָנאָמישער קאמף פון איין גרופע אַרבייטער, וואָס זוכט אַרבייט, מיט דער אַנדערער, וואָס האָט פערכאפט דעם אַרבייטער-מאַרק, ווי דאָס קומט אָפט פאָר צווישען דער אַרגאָניזירטער אַרבייטערשאפט און דער אַרבייטסלאָז-זער „רעזערוו-אַרמע״. די שווייץ האָט אַן אייגענע „רעזערוו-אַרמע״, און פון דעם פאקט, וואָס זי קאָנקורירט מיט די שווייצאָ-רישע בעשעפטיגטע אַרבייטער, קאָן מען מיט קיינע שום דרייד-לעך ניט אַרויס״פּלפּול״ קיין נאציאנאלען קאנפליקט.

בלייבט מען נאָר ביי דעם עקאָנאָמישען פעלד, קאָן איין עקאָ-נאָמישע גרופע (די שווייצאָרישע בעשעפטיגטע אַרבייטער) אויס-אַרבייטען פערשיידענאַרטיגע מיטלען, ווי אַזוי אָבצוהיטען איהרע עקאָנאָמישע פאָזיציעס פון דעם אָנפאל, וואָס די אַנדער עקאָנאָ-מישע גרופע (די שווייצאָרישע „רעזערוו-אַרמע״) מאכט אויף איהר. אַן אָבליגאטאָרישער אַריינטריט אין די טרייד-יוניאָנס, פערסטראַ-

דר. ח. זשימלאָווסקי

כירונג אויף דעם פאל פון ארבייטס-מאנגעל, א קירצערער ארבייטס-
טאג און נאך אזוינע מיטלען פון א ריין סאציאל-פאליטישען כא-
ראקטער, — אט אין וועלכע פארמען עס מוז זיך על פי הכרך
אויסגיסען דער ריין עקאנאמישער עלעמענט פון דעם צווישען-
פראלעטארישען קאמף.

דארטען אבער, וואו איין פראלעטארישע גרופע טרעט פריי-
ציפיעל ארויס אנטגעגען דעם, אז א פראלעטארישע גרופע פון אן
אנדער פאלק זאל האבען א רעכט אויף ארבייט אין דעם געגעבענעם
ארט אדער אין דעם געגעבענעם פאך, — אלץ איינס אין וואס עס
זאל זיך ניט אויסדריקען דער ארויסטרעטען: אין וויסענשאפטליכע
טראקטאטען, עמיגראציאנס-געזעצען, סטרייקס פאר ניט-וועלען
ארבייטען מיט דעם „פרעמדען“ אדער אין א פשוטען געשלעג —
דארטען האבען מיר פאר אונז דאס שטרעבען פון איין נאציא-
נאלער גרופע זיך אבצוגרעניצען פון דער אנדערער און די
בעוועגונג, וואס ווערט ארויסגערופען פון אזא שטרעבען, דארף מען
שוין צושרייבען אויף דעם חשבון פון יענע נאציאנאלער
קאמפליקטען, וואס שפיעלען זיך אב אויף דעם עקאנאמישען פעלד.

2.

דער נאציאנאלער עלעמענט ווערט ניט צוגאנגען אין דעם
עקאנאמישען. אין איהר איצטיגען צושטאנד איז די מענשהייט
צוטיילט, ווי א שאך-ברעט, ניט נאר אין דער ברייט אויף קלאסען,
נאר אויך אין דער לענג אויף נאציאנען. די עקאנאמישע ברייט-
שניטען, וואס ליעגען איינער אויף דעם אנדערן, און די נאציאנאלע
לענג-שניטען, וואס ליעגען איינער לעבען דעם אנדערן, טיילען איין
די מענשהייט אין פערשיידענע גרופען, וואס טראגען אין דערוועל-
ביגער צייט אן עקאנאמישען און אויך א נאציאנאלען כאראקטער.
יעדער ברייט-שניט, — דער עקאנאמישער קלאס, — בעשטעהט פון
א צייל קעסטעלעך פון דער לענג, ארויסגעקומען פון דער איינטיי-
לונג אין פעלקער. יעדער לענג-שניט, — דאס פאלק, — נעהמט
ארום א צייל קעסטעלעך פון דער ברייט, ארויסגעקומען פון דער
איינטיילונג אין קלאסען. יעדע איינצעל-קעסטעלע, איז בערגעניצט

— דורך ברייט־ליניען פון דעם קלאסען־פאס און דורך לענג־ליניען פון דעם פאָלק־פאס. אין איין־און־דערזעלביגער צייט איז זי א בעשטימטע קלאסען־גרופע פון דעם געגעבענעם פאָלק און א בער שטימטע נאציאנאלע גרופע פון דעם געגעבענעם קלאס. די איד־שע ארבייטער־שאפט, צ. ב., געהערט אין דערזעלביגער צייט צו יעדעם ברייט־שניט, וואָס רופט זיך „ארבייטער־קלאס“, און יענעם לענג־שניט, וואָס רופט זיך „האָס אידישע פאָלק“.

דער עקאָנאָמישער מאטעריאל־ליון האָט זיך אַ לאַנגע צייט גערעכענט נאָר מיט די ברייט־שניטען, וואָס צושניידען די מענש־הייט אין קלאסען און האָט כמעט אין גאנצען איגנאָרירט איהרע לענג־שניטען אויף פעלקער. דערפון שטאמט זיין הויפּט־פּערהלער אין אלע אַנאַליזען פון דער נאציאנאלער בעוועגונג און די נאציאָנאַלע פּראָבלעמען פון דעם קלאסען־קאמף.

דער נאציאָנאַליזם וויעדער האָט זיך אַ לאַנגע צייט גערעכענט נאָר מיט די לענג־שניטען, וואָס צושניידען די מענשהייט אויף פעלקער, און דערפון שטאמט אלע טעות'ן זיינע, וואָס ער מאכט, ווען ער אַנאַליזירט יענע סאָציאלע בעוועגונגען, וואָס וואַסען אויס אויף דעם נאציאָנאַלען פעלד און ווען ער טרעט צו צו די סאָציאַל־לע פּראָבלעמען פון דעם נאציאָנאַלען קאמף.

סיי דער עקאָנאָמישער מאטעריאל־ליון, סיי דער רעאקציאָנער רער נאציאָנאַליזם פערמאכען די אויגען אויף איין זייט פון דער ווירקליכקייט; סיי דער, סיי יענער זענען דעריבער געצוואונגען צו פלאַנטערן זיך אין סאָפיזמען און איינווייטיגקייטען.

לאָמיר נעהמען יענעם פּראָבלעם, וואָס דריקט ווי אַ בלייערנע וואָג אויף דער ברוסט פון אונזער פאָלק: די ערשיינונג פון אַנטי־סעמיטיזם. דער עקאָנאָמישער מאטעריאל־ליון זעהט אין איהם נאָר אַן עקאָנאָמישע ערשיינונג. דער אַנטיסעמיטיזם, זאָגט בעבעל, איז „דער סאָציאַליזם פון די שוטים“, פאַר'ן ציוניזם איז ער אַ ריינע נאציאָנאַלע ערשיינונג, ער איז אַ פּראָדוקט פון דער „שנאת עולם לעם עולם“. ביידע מאכען אַ טעות. ביידע זענען גערעכט.

לאָמיר אַ וועלכען עס איז פאַל פון אַנטיסעמיטיזם אַברייניגען אין געדאַנקען פון אלע זייטיגע עלעמענטען, וואָס פאַרטונקלען זיין תוך, און לאָמיר איהם אוועקשטעלען אין אַזעלכע בעדינגונגען, וואָס

פאסטען אים בעסטען פאר א געדאנקליכען עקספערימענט. לאז זיין, אז ערגעץ וואו אין א שטאדט פון קליינע ניט אידישע בעלי-מלאכות (שוסטער, שניידער און אז. וו.) האט זיך פאנאנדערגע-ברענט דער אנטיסעמיטיום, מחמת אייניגע אידען האבען געעפענט „ווארען-הייזער“, גרויסע מאגאזינען, וואס האנדלען מיט וואלוועלער מאשינאָווער ארבייט. אזא וואלוועלע מאשינאָווע ארבייט מוז על פי הכרח אראָב דריקען די פרייען אויף די פראָדוקטען פון דעם בעל-מלאכה און רואינרען דעם זעלבסטשטענדיגען קליינעם באַלאַבאַם.

דעם מאטעריאַליסט איז דאָ זעהר גרינג מיט'ן פינגער אָנצו-טייטען אויף דעם עקאָנאָמישען פונדאמענט פון דעם אנטיסעמי-טיום. דער קליינער בעל-מלאכה, וועט ער זאָגען, לייט דאָ ניט דערפון, וואָס דער באַלאַבאַם פון דעם גרויסען מאגאזין איז א איד, נאָר דערפון, וואָס דער באַלאַבאַם איז דאָ א קאפיטאַליסט. זיין איד-זיין איז דאָ אין גאַנצען א זייטיגע זאַך. א קריסט אויף זיין אָרט וואָלט ניט בעסער געהאנדעלט. דער קליינער בעל-מלאכה וואָלט בעדאַרפט פארשטעהן, אז זיין פינד איז ניט די אידישע נאַציע, נאָר דער קאפיטאַליסטישער פיהר.

א גייסטיג מעהר ענטוויקעלטער „אנטי-סעמיט“ וואָלט, נאָך א לאנגער צאָהל סאָציאַלאָגישע בעטראַכטונגען, פארשטאַנען, אז איהם קאָן געהאָלפּען ווערן ניט מיט דעם, וואָס מען וועט אַרויס-יאָגען די אידען פון לאַנד, נאָר מיט דעם, וואָס מען וועט אַרויס-טרייבען דעם קאפיטאַליזם פון דעם געזעלשאַפטיכען לעבען. דער לאָגישער אבשלוס פון זיין קאמף וואָלט דעריבער בעדאַרפט זיין נאָר דער סאָציאַליזם. אָבער דער קליינער בעל-מלאכה איז א שוטה, ד. ה., אן עס-הארץ אין פאָליטישע עקאָנאָמיע. דערפאַר זעהט ער אין דעם צופעליג-אידישען קאָליר פון דעם קאפיטאַל זיין אינווע-ניגסטען תורף.

דאָס איז אלץ אמת. אָבער אין דערוועלביגער צייט איז אויך דאָס אמת, אז אויב די גרויסע מאגאזינען וואָלטען געעפענט גע-וואָרען ניט פון אידען, נאָר פון אייגענע מענשען, פון די קינדער פון זיין פאָלק, וואָלט דעם קליינעם בעל-מלאכה נאָר אויס'ן זין ניט געקאָנט אַרויף אָבצופרעגען זייער רעכט (א קאָדיפֿיצירט

אָדער אַ „נאטירליך“ רעכט) אָבצופענען אַזעלכע אינסטיטוציעס, און דער קאמף אַנטגעגען די אייגענע גרויסהענדלער, וואָלט כּשום אופן ניט געקאָנט אָבגעפאַרבט ווערן אין אַ וועלכען עס איז נאציאָנאַל נאָלען קאָליר, ווייל סיי דער קליינער בעל־מלאכה, סיי דער גרויסער טוהר וואָלטען אין דעם פאַל זיך געפונען אין איין און דעמאלטיגען לענגשניט פון דער מענשהייט, אין די גרעניצען פון איין און דעם זעלביגען פאָלק.

דער נאציאנאלער קאָליר פון דעם קאמף האָט זיך דאָ בפירוש גענומען דערפון, וואָס דער קליינער בעל־מלאכה (לאָז זיין, דער דייטש) און די גרויסהענדלער (דער איד) געפינען זיך ניט נאָר אין פערשיידענע ברייט־שניטען פון דער מענשהייט, נאָר אויך אין פארשיידענע לענגשניטען פון איהר. הייסט עס, אַז אויך דער ציוניזם איז גערעכט, ווען ער טענה'ט, אַז דאָ האָבען מיר צו טהאָן מיט דעם אויסדרוק פון דער „אייביגער שנאה צו דעם אייביגען פאָלק“, אָדער פשוט'ער: מיט דעם אומוויילען פון איין נאציאָנאַל נאָלען גרופע צו ליידען היזיק פון דער אַנדערער אָדער צו טיילען זיך מיט איהר אין וועלכע עס איז פאַרטיילען.

צוריק וויעדער איז אויך דער מאטעריאליסם גערעכט, ווען ער ווייזט אויף, אַז עס איז ניטאָ קיין אייביגע שנאה פון איין פאָלק צו אַן אַנדער פאָלק, און אַז איהר פויער ווערט אונטערגעצונדען און אויפגעהאַלטען נאָר דורך דער לעבענס־קאנקורענץ, דורך דעם קאמף פאַר וויכטיגע לעבענס־אינטערעסען.

פון דעם שטאַנדפונקט מוז דער אַנטיסעמיטיזם אין דער אמת'ן אָננעהמען די געשמאַלט פון אַן אייביגער שנאה צו אידען אומעטום שוין דערפאַר אליין, וואָס, אַ חוץ אַ סך אַנדערע אורזאכען, זענען די אידען אומעטום אַ קאנקורירענדע גרופע, וואָס זענען אין אַ משך פון יאָהרהונדערטען געוואָרן וועלט־בעריהמט אין זייער פאך פון קאנקורענץ און וואָס האָבען דעריבער אַרויסגערופען אַן אַנטיפאַטיע צו זיך ביי אַלע פעלקער, צווישען וועלכע זיי איז אויסגעקומען און זיי קומט אויס צו וואוינען.

נאציאנאליזם און עקאָנאָמיזם זענען די צוויי שטאַרקסטע פאקטאָרען פון דעם געזעלשאפטליכען לעבען און פון דער געשיכטע, און נאָר יעמאָלט, ווען מיר טהוען ביידען זייער רעכט, ריסקירען מיר

ניט געהן להיפך צו דער ווירקליכקייט. אָט פאר וואָס עס איז אזוי וויכטיג פאר דעם אידישען פראָלעטאָריאַט, ער זאָל שוין אַמאָל איינזעהען, אז מיט דעם הוילען „עקאָנאָמיום“ וועט ער ניט ווייט אַוועקפאַהרען, ניט אין דער טעאָריע, ניט אין דער פראַקטיקע. ער דאַרף תמיד האָבען פאר זיינע אויגען סיי די לענגשניטען פון דער מענשהייט אין פעלקער, סיי די ברייטשניטען איהרע אין קלאַסען. ערשט יעמאָלט וועט ער טיעפער קאָנען פארשטעהן. סיי דאָס, וואָס טהוט זיך ביי די אנדערע פעלקער, סיי יענע ציעלען, צו וועלכע ער וועט אַליין מוזען, „ווילענדיג-ניט-ווילענדיג“, שטרעבען.

דער נאַציאָנאַלער פאַקטאָר איז אין זיין תוך אונאָבענגיג פון דעם עקאָנאָמישען. אָט דער רעזולטאַט פון אונזערע סאָציאַל־גישע בעטראַכטונגען ווערט טאָג־טעגליך פאר'אמת'ט אין דער געוועהנליכער פסיכאָלאָגיע פון די קאָנקורירענדע נאַציאָנאַלע גרופען. לאָז זיין, אז ערנעץ וואו אין אַ שטאָרט וואוינען לויטער רוס־שע סוחרים: דורכאויס אייוואַן-אייוואַנאָוויטשעס. קומען צופאַהרען נאָך אַ פאַר סידאַר־סידאַריטשעס און עפענען דאָ גופא אַקאָראַט אַזעלכע האַנדעלס־געשעפטען, ווי די אַלטע באַלאַבאַטיים. הויבען אָן קריצען מיט די צייהן די אייוואַן-אייוואַנאָוויטשעס, ווייל די סידאַר'עס כאַפען ביי זיי אַרויס די רויב פון די הענר, אָבער אין דער טיעף פון זייער נשמה מוזען זיי מודה זיין, אז יענע האָבען אַ רעכט דערצו: „אין האַנדעלשאַפט איז ניטאָ קיין ברידערשאַפט!“ דאָ קאָן קיין מאָל ניט אַרויסקומען קיין „אַנטי־סידאַריזם“ דערפאַר, ווייל סיי די אייוואַנעס, סיי די סידאַר'עס געהערען צו איין און דעם זעלביגען געזעלשאַפטליכען קעסטעלע, זענען אַרומגעצירקעלט מיט די זעלביגע ברייט־ליניען און לענג־ליניען פון זייער קלאַס און פון זייער פּאָלק.

אָבער לאָזען אַנשטאָט די סידאַר'עס, קומען צופאַהרען די חיים'ס און די ברוד'ס, און אויפ'ן שמעל וועט „מיט דער אייערנער נויטווענדדיגקייט פון אַ נאַטור־געזעץ“ אויסוואַקסען אַן „אַנטי־חיים'יום“. „וואָס זייט איהר, חיים'ס, אַהער געקומען? פאַהרט אויך צוריק אין אייער בערדיטשעוו!“ — וועלען אָנהויבען שרייען די אייוואַנעס: אידישע סוחרים און רוישישע סוחרים געהערען, אמת,

צו איין און דעמזעלביגען ברייט־שניט פון דער מענשהייט, אָבער זיי ליגענען אין צוויי פערשיידענע לענג־שניטען, און זיי מוזען איי־נער דעם אנדערן אויסשליסען אַלע מאָל, ווי נאָר דער גורל צווינגט זיי צו זעצן זיך אין איינעם ביי איין אָרעמער סעודה.

יעדער קלאַס איז אַ קלאַס פון אַ בעשטימטער נאציאָנאַליטעט און אין זיינע האַנדלונגען ווערט ער געפיהרט און מוז געפיהרט ווערן ניט נאָר פון זיין קלאַסען לאַגע, נאָר אויך פון דער נאציאָנאַל־נאַלער לאַגע, אין וועלכער עס געפינט זיך זיין פּאַלץ.

טרעט ער אָב אין דער טעאָריע פון דעם דאָזיגען כלל, אזוי מוז דאָס פיהרען צו אַ פאַלשען בליק אויף זיין לאַגע, זיינע בעדער־פעניסען און זיינע אויפגאַבען און ממילא אויך צו געפעהרליכע טעות'ן אין דער פראַקטיק.

וואוהין קאָן אין דער אמת'ן פיהרען יענע ריין־עקאָנאָמישע בעגרינדונג פון דער אידישער פראָלעטאַרישער בעוועגונג, וואָס רוחם אויף דעם פאַקט, אז אין די גלות־לענדער קאָנען זיך די אידען ניט פראָלעטאַריזירען, אויב מען זאָל פון דעם פאַקט אין גאַנצען און ראַדיקאַל אויסשאַבען אַלץ, וואָס האָט אַ שיכות צו דער נאציאָנאַל־נאַלער זייט פון דער זאך?

„א גרויסער טייל פון דעם פראָלעטאַריאַט, וואָס לעבט אין די גרעניצען פון דער רוסלענדער אימפעריע, האָט ניט די מעגליכקייט אריין צו כאַפּען זיך, ווי אַרבייטער, אין די גרויסע פאַבריקען און וואַרשטאַטען.“ דאָס איז אַלץ, וואָס אונז קאָן זאָגען דער עקאָנאָמישער תוך פון דעם פאַקט. אָבער דער פאַקט איז ניט קיין נייעס און קאָן ניט ווערן שוואַנגער מיט קיינע „נאציאָנען־בילדענדע“ טענדענצען.

אין רוסלאַנד געפינט זיך אַ מאַוים־דיגע רעזערווע־אַרמע, אַ פיעל־מיליאָניגע מחנה פון דעם וואַנדערנדען לומפּען־פראָלעטאַר־ריאַט, אַרויסגעקומען דערפון, וואָס דער פויער האָט פערלאָרען זיין קרקע. ער וואַנדערט פון צפון קיין דרום, פון דרום קיין צפון, פון מעריב קיין מזרח, און פון מזרח קיין מעריב, אומעטום אומזיסט געזוכט אַ וועלכען עס איז פערדיענסט. מיר רעדען דאָ שוין ניט וועגען אַ שטענדיגען, בעוואָהרענטען פערדיענסט אין די גרויסע פאַבריקען און וואַרשטאַטען. דער לומפּען־פראָלעטאַריאַט קאָן ווער

גען אזוינס שווערליך חלומ'ען, מחמת די דאָזיגע אַרבייטס־פּלעצער זענען שוין איבערפול און ווייל ער איז קולטורעל צו וועניג פאָר־געגרייט צו די העכערע ספערען פון דער אינדוסטריעלער אַרבייט. ער קאָן זיך ניט „פּראָלעטאַריזירען“ אין דעם זעלביגען זין, אין וועלכען דאָס ווערט קאָנסטאַנטירט פון דעם אידישען טעאָרעטיקער פאַר דעם אידישען פּראָלעטאַריאַט.

און אויב רוסלאַנד איז בעשערט, איהר גרויס־אינדוסטריע זאָל זיך ענטוויקלען, איהר פויערטום זאָל מחמת דעם רואינירט ווערן און עס זאָל שטענדיג וואַקסען די צאָהל פון די „פרייע הענד“, וואָס זוכען אַרבייט, וואָלט די געזעלשאַפט יעמאָלט געמאָגט זיין זעהר צופריעדען, ווען עס זאָל זיך איהר איינגעבען — האַלטען יענע אַלץ וואַקסענדרע אַרמעי אין געוויסע גרעניצען; ווען זי וועט קאָנען לפחות א טייל פון יענער אַרמעי אריינשפאַרען ערגעץ־וואו אין די נייערע־ניגערע, שלעכט בעצאָהלטע ספערען פון דער פרייער, „שוואַרצער“ לוי־אַרבייט.

עס קאָן זיין, אז אויך די רוסישע סאָציאַל־דעמאָקראַטיע און די אַרבייטער אָרגאַניזאַציעס וועלען יעמאָלט אָנווענדען ניט וועניג מיה, כדי צו האַלטען די „רעזערווע אַרמעע“ וואָס ווייטער פון דער פאַבריק־און־וואַרשטאַט־אַרבייט, ניט לאָזען זי אַריין דרינגען אין יענער ספערע, וואו זיי האָבען, א דאנק דער ענערגישער אַנשטרענג גונג פון די פּראָפּעסיאָנעלע פּעראַיינען, שוין געהאַט אויסגעקעמפֿט אַ ביסעל אַ בעוואָהרענטע לאַגע, אַ וועלכען עס איז צו דערליידענדרען לוי־ן און ווי עס איז צו דערטראָגענדרע אַרבייטס־בעדינגונגען.

און וואָס מעהר די געזעלשאַפט וואָלט זיך ענטוויקעלט אין דעם זין פון דעם אַרטאָדאָקסען מאַרקסיזם, וואָס ברייטער עס וואָלט זיך פאַנאָדערנעוואַקסען די אַרמיע פון געצוואונגענע לעדיג־געהער אָדער פון די, וואָס אַרבייטען אין אומדערטרעגליכע בעדינגונגען, אַלץ שווערער וואָלט געווען פאַר דעם פּראָלעטאַריאַט פון די „אַריס־מאָקראַטישע“ פּראָפּעסיעס איינצוהיטען יענעם באַריער, וואָס טיילט איהם אָב פון די נייערע־ניגערע שיכטען פון זיין אייגענעם קלאַס.

איז־וואָס איז דער אומגליק, ווען אין די צאָהל פון יענע נייע־דעריגערע פּראָלעטאַרישע שיכטען וועט אַריין אַ האַלב־מיליאָן אָדער אַפילו אַ פאַר מיליאָן מענשען, וואָס האָבען אַ מאָל געהערט צו דעם

אידישען פאלק? לוינט זיך עס אויפהויבען צוליב דעם א גאנצן הארמירער, זוכען פאר די פאך מיליאן מענשען אן אייגען לאנד און בעשאפען א בעזונדער נאציע? און פאר וואס דוקא בעשאפען א ניי פאטערלאנד נאך פאר די אידיש געבאָרענע, „פראָלעטאריער, וואָס פראָלעטאריזירען זיך ניט?“ וואָס עפעס מיט אמאָל אזא „אתה בחרת-נוראיוֹם? פארוואָס אפשר ניט אָנהויבען א בעוועגונג צוליב דעם, אז דער גאנצער, זיך ניט פראָלעטאריזירענדער טייל פון דעם רוסלענדישען פראָלעטאריאט, אלץ איינס פון וואָסער נאָר ציאָנאלען אָבשטאם ער זאָל ניט זיין, זאָל זיך א נעהם טהאָן זוכען אַ ניי לאַנד אויף אויטאָנאָמע יסודות? אין יענעם נייעם לאַנד וועלען זיי לאָזען אָבאכטען צו זיך די קאפיטאליסטישע ריווריוק'ס, סינעאוס'עס און טרוואוואָר'ס (וועדער אמאָל אָהן שום אונטערשייד פון נאציאנאליטעט), זיי זאָלען דאָרטען איינפיהרען דעם קאפיטאליסטישען סדר און ארויסברענגען די העכסטע מדרגה פון „פראָלעטאריאציע“?

מען דארף נאָר זיך א ביסעל טיעפער איינהערען אין די אלע פראגען, כדי אויפ'ן שטעל צו בעמערקען, אז דער גאנצער טעות שטאמט דאָ פון איינציגן פונקט: מען האָט דאָ טעאָרעטיש ארויסגעלאָזען איינעם פון די הויפט-עלעמענטען פון דער אידישער פראָלעטארישער בעוועגונג, — דעם בעוואוסט-נאציאנאלען עלע-מענט. דער אידישער פראָלעטאריאט איז דער פראָלע-טאריאט פון דעם אידישען פאלק, און ווי קליין ער זאָל ניט זיין אין צאָהל, איז ער, אין זיין שיכות צו דעם פוילישען אָדער דעם רוסישען פראָלעטאריאט, א זעלבסט-שטענדיגע איינהייט.

דעם רוסישען און דעם פוילישען טייל פון יענעם פראָלעטא-ריאט, וועלכען מען לאָזט ניט אריין אין דעם גן-עדן פון פראָלע-טאריאציע קאָן נאָר אויפ'ן זינען ניט ארויף — ערגעץ-וואו זוכען א נייעם פלאץ אויף דעם ערד-רונד, כדי צו בילדען א נייעם פאָלי-טישען קערפער, א נייעם לענג-שניט אין דער מענשהייט. זיי ביידע זענען ניט נאָר טיילען פון דעם אלגעמיינען ברייט-שניט, דעם פראָלעטאריאט, נאָר אויך טיילען, יעדער איינער פון א בע-שטימטען לענג-שניט, וואָס האָט שוין זיין היים, זיין פאָטערלאַנד.

זייער לייגענען — און א שווערער לייגענען — בעשטעהט נאָר אין דעם, איינצופיהרען א בעסערע אָרדנונג אין דער אייגענער היים, ברעכען די קראפט פון יענע „ברייט־קעסטעלעך“, וואָס דריקען אויף זיי אין די גרעניצען פון איין־און־דעמזעלכען לענגר־שניט.

נאָנץ אנדערס איז דאָס מיט דעם אידישען פראָלעטאָריאַט. רייסט מען אַראָב דעם מיסטישען, כּוּמ־מאַרקסיסטישען מאַנטעלע פון דער ניט־„פראָלעטאָריאַציע“ און מען שטעלט פאַר דעם פאַקט אין זיין פשוט־ער בעדייטונג פאַר'ן לעבען, האָט ער נאָר איין זין: דעם אידען, אפילו דעם אַרבייטער, איז שווער צו קאָנקורירען מיט דעם ניט־אידען אויף דעם פעלד פון דער פאַבריק־אַרבייט, און ממילא זענען אלע האַפּענונגען, אַז די אידישע מאַסען זאָלען דאָרטען געפינען אַ מקור־חיונה פאַר זיך, זעהר און זעהר פראָבלעמאַטיש. אַ געריבענער קאָנקורענט אויף די געביעמען פון קליין און גרויס־האַנדעל, פון ליבעראַלע פראָפּעסיעס, ווייזט זיך דער איד אַרויס, מחמת טויזענדער און טויזענדער אורזאַכען, פאַר זעהר שוואַך אין זיין מעסטען כּחות מיט די ניט־אידישע פראָלעטאָריער. און אפילו דאָרטען, וואו ער ווייזט זיך אַרויס פאַר אַ געריבענעם קאָנקורענט, מוז ער אויך תמיד פיהלען, אַז מיט זיין עקזיסטענץ שטופט ער אַרויס עמיצען אַן אנדערן, וועלכער רעכענט, אַז ער האָט מעהר רעכט אויף דעם פלאַץ, וואָס דער איד האָט פערנומען.

מיר, סאָציאַליסטען, מענען, וויפיעל דאָס האַרץ געלומט, פראַג־טעסטירען אַנטגעגען דער שלעכטער וועלט, אין וועלכע די מענש־הייט איז צוטיילט אויף פעלקער. מיר קאָנען, וויפיעל דאָס האַרץ געלומט, בעווייזען, אַז יעדער מענש, אָהן אַן אונטערשייד פון ראַסע און נאַציע, האָט אַ רעכט אויף אלע עקזיסטירענדע פראָפּעסיעס.

מיר מענען טויזענט מאל זיין איבערצייגט, אַז אין דער קינפ־טיגער ליכטיגער ממשלה פון סאָציאַליזם וועט זיין גענוג פראָדוקט מען פאַר אלעמען, און אַז מענשען וועלען זיך ניט דאַרפֿען רייסען פאַר די קוואַלען פון חיונה, וואָס וועלען געבען אין איבערפלוס יעדען איינעם אלץ וואָס ער דאַרף, ווען מען וועט זיך ניט בעקלאַגן נען אויף אַן איבעריגען מויל, ווייל דער דאָזיגער „איבעריגער“ מויל איז פערבונדען מיט לגמרי ניט איבעריגע הענד, וואָס פון זיי פליעסט די קאָסטבאַרע מענשליכע אַרבייטס־קראַפט, דער מקור פון

מאמעריאליוז און די נאציאנאלע פראגע

אלע ערדישע רייכטימער. יע, מיר גלויבען, אז אזא ליכטיגע צו-
קונפט וועט אריינטרעטען אין לעבען.

אבער בלויז זי איז נאך ניטא, די ליכטיגע צוקונפט; כל
זמן עס קומט ערשט פאר דאס קלייבען און מושיטירען פון דער
ארמע, וואס זאל קעמפען פאר איהר, האבען מיר קיין רעכט
ניט צו פערמאכען די אויגען אויף דעם פאקט, אז מיר, אידען,
וואוינען אין א פ ר ע מ ד ע נ לאנד, צווישען א פ ר ע מ ד ע נ
פאלק; אז מיט יעדען אטעם, וואס דער איד אטעמט אין דער
איצטיגער פערפעסטער קאפיטאליסטישער אטמאספערע, נעהמט
ער אביסעל לופט ביי דעם אנדערן, ביי דעם באלעבאס פון
לאנד; אז אין וואס עס זאלען ניט בעשטעהן אונזערע מענשליכע
רעכט, קאן ער דער באלעבאס, ניט אנערקענען זיי פסיכאלאגיש,
ווייל זיין פסיכאלאגיע ווערט איהם דיקטירט דורך די עקזיסטענץ-
בעדינגונגען פון א מענשען, וואס לעבט אין זיין אייגענעם „לענג-
שניט“, וואוהין די אידען זענען אריין געקראכען, ווי ניט-געבעטענע
געסט.

פריהער אדער שפעטער מוז פאר אלע קלאסע פון דעם אידישען
פאלק ווערן קלאר ווי דער טאג, אז לעבען אין טאג-טעגליכער קאנ-
קורענץ מיט דעם באלעבאס פון דעם לאנד, אדער, — וואס עס
איז נאך ערנער, — אפמאך אויף עקספלאטירען איהם, הייסט
טאג-טעגליך אונטערטרייבען דעם וואוקס פון דעם עקאנאמישען
אנטיסעמיטיזם; עס הייסט טאג-טעגליך צוגעבען צו דעם שוין א-
געקליבענעם אוצר פון אידען-האס נאך א נייעם אוצר פון דערזעל-
ביגער שנאה, ביז עס ווערט בעשאפען אזא לאגע, אז די קלענסטע
געלעגענהייט קאן פיהרען צו שרעקליכע פאגראם-אויסברוכען, צו
וואלדאנישע ארויסרייסונגען פון דעם פאלקס-אנטיסעמיטיזם.

אט מיט וואס עס דערקלערט זיך דער וואונדער, וואס די צייט
האט ניט קיין שליטה אויף דעם אנטיסעמיטיזם; וואס אין דעם
צוואנציגסטען יארהונדערט שטורעמט ער סכנות-דיגער אידער
אין דעם ניינצעהנטען, און וואס אין דעם איין-און-צוואנציגסטען
וועט ער לויט זיין תוך נאך שארפער מוזען ארויסטרעטען, אידער
אין דעם צוואנציגסטען.

סידרען, וואס די פארמען וועלען ווערן א ביסעל ציוויליזירט

טער... אָבער צו יענער צייט וועט דאָך אונזער הויט אויף ווערן צארטער, און אויב איצטער זענען נויטיג קינדער צוריסענע אויף העלפט און טשוועקעס אריינגעשלאָגען אין די אויגען, אז מיר זאָלען זיך שוין אמאָל פערטראכטען, „אויף וואָסער וועלט מיר זיינען“, וועט יעמאָלט אפשר אַ קרום געוואָרפענער בליק אַרויס רופען אין אונז! דעמזעלביגען, ניט פטור צו ווערענדען שוואַרם פון טרויעריגע געדאַנקען, וואָס פלאַגט אונז היינט*).

פריהער אָדער שפעטער האָט זיך ביי דעם אידישען פאָלק גע- מ ו ז ט אַרויסרייסען דער אינסטינקט פון זעלבסטדערהאלטונג און דער אייגענער עהרע און ער האָט גע מ ו ז ט אוועקשטעלען פאר'ן פאָלק די אויפגאבע — איינמאָל פאר אלע מאָל פטור צו ווערן פון דעם אומגליק — צו לעבען צווישען פרעמדע ווי אַ קאָנ- קורענט, אָדער גאָר ווי אַן עקספּלואַטאַטאָר. עס האָט געמוזט זיך ארויסרייסען דער ברען אויפצובויען מעהר נאָרמאלע בעדינגונגען פאר דעם אייגענעם נאַציאָנאַלען לעבען.

אזוי לאַנג ווי די מאסען האָבען נאָך געגלויבט, אז מען מוז בלייבען אין גלות, ביז משיח וועט קומען, איז קיין אַנדער ברירה ניט געווען, ווי גאָר ליידען אין דער שטיל און אין דער האַפנונג אויף איבערנאַטירליכע נסים, אריבערטראָגען וואַלקאַנישע אויס- ברוכען פון דעם תמיד וואָסענדעם אַנטיסעמיטיזם.

אזוי לאַנג, ווי די אינטעליגענץ, וואָס האָט פערלאָזען דאָס פאָלק אויף דעם שיקזאָלס בעראָט, האָט געמיינט אז אַטראָט ווערט פערוואַרקליכט דער אידעאַל פון אינטערנאַציאָנאַלער ליבעל און סאָ- לידאַריטעט, אזוי לאַנג האָבען די אויפגאבען פון דער אידישער וויעדערבעלעבונג געקאָנט זיך בעווייזען גאָר אין די מוחות און אין די הערצער פון גאָר ווייניגע אידעלע מענשען, ביי וועמען די כמעט

*) אַ חסר פון דער לעמבערגער אידישער, ד. ת. דער אסימילאַט- גאָרישפּוילישער, סעקציע פון דער סאָציאַלדעמאָקראַטישער פארטיי האָט אונז איבערגעגעבען אַ באַראַקטעריסטישע תרעומה פון אַ פוילישען גע- נאָסע אויף די „צוריקגעבליעבענקייט“, דעם „מאַנגעל אין אינטערנאַ- ציאָנאַלע סאָלידאַריטעט“ און אפילו „שאַוויניזם“ ביי די אידישע אַרביי- פער. זיי זענען בערייט, פערשטעהט איהר מיך, אויפצוהויבען אַ גאַנצען סקאַנדאַל, ווען מען רופט זיי אָן, אזוי אין גוטען מומט, „ציביקעס“ און „פאַרבעס“.

שוין פערלאָשענע פייערלעך פון דער אידישער נאציאנאלער עהרע האָבען, ווי ביי העסס'ן און סמאָלענסקינ'ען, כמעט ווי על פי נס זיך פאָאָנדערגעברענגט צו א העלען פלאַקער.

אָבער ווען דער גלויבען אין משיח'ן האָט גענומען פערשווינדן דען ביי די ברייטע ארבייטער מאַסען און קליין־בירגערליכע שויכטען פון דעם פאָלק; ווען עס האָט זיך ארויסגעוויזען, אז צו דעם געדענשטען „אַט־אַט" פון דער אידישער אינטעליגענץ איז נאָך באמת א גאנצ־גאנץ היבשער מהלך, וואָס לעגט צווישען אונז און דער ממשלה פונ'ם סאָציאַליזם, — האָבען יעמאָלט אלע טיילען פון דעם אידישען פאָלקס־אָרגאַניזם געמוזט א ציטער־טהאן, ווי פון אן עלעקטרישען פונק, און אויפגעטרייסעלט ווערען צו א נייעם נאציאָנאַלען לעבען.

עס האָט זיך בעוויזען דער אידישער פראָלעטאַריאַט, — יעדער קלאס, וואָס איז ביי אלע פעלקער, און אויך ביי דעם אידישען פאָלק דער פאָרגעשריטענסטער און ראַדיקאַלסטער, — און ער איז צוגעשטאַנען, אָדער הויבט אָן אלץ מעהר און מעהר צו־צושטעהן צו דעם ראַדיקאַלען און דעם העכסט נאטירליכען ענטפער אויף דער אידישער פראגע — דער נאציאנאלער ווידערגעבורט פון דעם אידישען פאָלק אויף דעם יסוד פון אן אייגענער, זעלבסט־שטענדיגער חיים, פון אן אייגענער אידישער טעריטאָריע.

ווארפט ארויס דעם נאציאנאלען עלעמענט פון דער גאנצער פראָלעטאַריש אידישער בעוועגונג; האלט זיך נאָר פאר יענע עקאָנאָמישע יסודות, וואָס שפּיעלען די ערשטע ראָלע נאָר אויף איהר אויבערפלעך, און יעמאָלט וועט די אויפגאבע פון דעם אידישען פאָלק און ממילא אויך פון דער אידישער ארבייטערשאפט פער־וואַנדעלט ווערען אין גאָר א גאנץ אנדער ציעל.

די אויפגאבע וועט יעמאָלט בעשטעהן נאָר אין דעם, אז די פינק אָדער די ווייס־אידי־וויפיעל מיליאָנען אידען זאָלען קאָנען אין זייער געיעג נאָך א בעסערער עקאָנאָמישער עקזיסטענץ, צוזיען זיך איבער דעם גאנצען ערד־רוגד אזוי, אז איין איד זאָל אויסקומען אויף א מירינדע ניט אידען, איין איד אויף א הונדערט טויזענד, ווייל נאָר אין אזא פראָפאָרציע וועלען אידען בלייבען אונבעמערקט; נאָר אין אזא פראָפאָרציע וועלען זיי קאָנען אין גאנצען צופאַסען זיך

צו דער נייער פרעמדער סביבה; נאָר אין אזא פראָפארציע וועלען זיי זיין געצוואונגען צו געמישטע חתונות מיט אנדערע פעלקער און פערווינקליכען די האַפנונג, אז אין א פאָר דורות ארום זאָל קיין זכר ניט בלייבען ניט פון דעם אידישען פאָלק, ניט פון דער אידישער פראַגע און ניט פון זיין אייביגען שאַטען — דעם אַנטיסעמי-טיזם.

אַט דאָס איז דאָך באמת געווען דער פראָגראַם פון דער אידישער אַסימילאַטאָרישער בורושואַזיע. און ניט ווייט פון איהם איז איצט אויך דער פראָגראַם פון יענע „עכטע“ אידישע מאַרקסיסטען, וואָס פערשטעהען, וואוהיין עס מוז פיהרען דערריין עקאָנאָמישער קלאַס-סען-שטאַנדפונקט אין אונזער פראַגע. אָבער דער פראָגראַם האָט זיך צושלאָגען און צושלאָגט זיך טאַג-טעגליך אָן דעם לעבעדיגען אידישען פאָלקס-אַרגאָניזם, וואָס קאָן נישט צומאָהלט ווערען אויף שטויב און אריינדריינגען אונבעמערקט, ווי די ריענסטע גלאָז-שפּילטערלעך אין די ענגסטע פאָרען פון דער מענשהייט, ווייל צו-שטארק לעבט אין איהם און ברויזט אין איהם די קראַפט פון דער אידישער נאַציאָנאַלער בעוועפּטונג.

אָבער אויב דאָס איז אזוי, היינט צו וואָס אָבנאַרען זיך אָדער אנדערע מיט דער בעהויפטונג, אז דער אידישער פראָלעטאַריאַט טראַכט ניט וועגען קיין שום נאַציאָנאַליזם? צו וואָס אויסטראַכטען אויף איהם דעם בלבול, אז ער איז דער איינציגער עקאָנאָמישער קלאַס אין דער וועלט, וועמעם געדאַנקען און מעשים עס ווערען דיקטירט נאָר פון זיין קלאַסען-לאַגע אין דעם ברייט-שניט פון דער מענשהייט און אז זיין לאַגע אין דעם נאַציאָנאַלען לענג-שניט האָט אויף איהם קיין ברעקעל שליטה ניט?

עס איז פאַר מיר, געוויס, גאַנץ קלאָר, אז די פולע בערעכטיגונג פון דעם אידיש סאָציאַליסטישען נאַציאָנאַליזם (אויב ער דאַרף זיך פאַר וועמען עס איז פערענטפערן) קאָן נישט אַפּט-איינגעפונדעוועט ווערן נאָר אויף דעם פונדאמענט פון אַן אידישען שטייגער קולטור-פילאָסאָפיע און געשיכטס-פילאָסאָפיע.

אָבער דער פראָבלעם פון אזא טעאָרעטישער בעגרינדונג געהט ניט אריין אין די רעהם פון אונזער היינטיגען ארטיקל, וואָס האָט

מאטעריאלים און די נאציאנאלע מארגע

צו טהאן מיט די שיכות'ען צווישען עקאנאמישען מאטעריאלים און נאציאנאלים. די דאזיגע שיכות'ען קאנען קלאר געמאכט ווערן אפילו ווען מען זאל אין נאנצען לאזען אן א זייט די גרונדמעארע מען פון דעם קולטור-פילאסאפישען אידעאלים. פאר אונזער ציעל וועט זיין גענוג, ווען מיר וועלען — א חוץ דעם, וואס מיר האבען שוין געזאגט, — נאך דערצו בעווייזען, אז דער עקאנאמישער מאטעריאלים אליין איז, בנוגע צום נאציאנאלים, געצוואונגען גע-ווארען צו פערלאזען זיינע אלטע פאזיציעס און אוועקשטעלען זיך אויף א שטאנדפונקט, וואס איז זעהר נאָהענט צו דעם, וועלכען מיר פערטיידיגען אין אונזער היינטיגער ארבייט.

3.

עס לעבט אין דייטשלאנד א קריטיקער פונ'ם מארקסיזם, וואס טהוט, קיין עין הרע, שוין עטליכע יאָהר נאָך-לאַנד, לאַנגזאָם און פאָרזיכטיג, — שוין אביסעל צו-פאָרזיכטיג, — אונטערזוכען די יסודות פון דעם היסטאָרישען מאטעריאלים. רופען רופט מען איהם — קארל קויטסקי.

קארל קויטסקי איז ניט ערואַרד בערנשטיין. ער וועט ניט אָנ-הויבען, מעשה שייגעץ, צו טייטען מיט'ן פינגער אויף א צופוילט אָרט און פאָדערן מיט א געפילדער מען זאל עס תיכף ומיד ארויס ווארפען. אדרבה! קויטסקי וועט זיך פריהער פון אלץ א וואָרף טהאן אויף די געגנער פונ'ם מארקסיזם, וואס הויבען ניט אָן כלומרשט צו פערשטעהן אין איהם א וואָרט, אָדער וואָס ווילען ניט, אויס שנאה צום פראָלעטאריאט, איינזעהען זיין אמת'ען כאַראַקטער. דערנאָך וועט ער, אין דעם רעש פון דער פאָלעמיק ארויסווארפען דאָס צופוילטע שטיקעל מארקסיזם און תיכף אריינשטעלען אַנשטאָט איהם א ברעקעל פון א געזונטערען מאטעריאל. און ערשט יעמאלס וועט ער אָנהויבען מיט נצחון צו טייטען אויף דעם פערב-טענעס אָרט, כדי צו בעשעהמען מיט איהם די קריטיקער אין זייער ווייטען האַלז אריין... וואו האָבען זיי דאָ געזעהען דעם טעאָ-רעטישען באַנקראַט? וואו האָבען זיי בעמערקט לאָז זיין א שאַמען פון צופוילט?

אזוי האָט ער זיך אין זיין צייט בענאננען מיט דער טעאָריע פון דער מאַסענ־פּערעלענדונג, דער טעאָריע פון דעם אַגראַר־סאָציאַל־ליזם און א סך אנדערע טעאָריען פון דער קאָפיטאַליסטישער ווירטשאַפּט. אויף דעם זעלביגען שטייגער נעהמט ער זיך איצטער אין זיין לעצטער ארבייט: „עטיק און מאטעריאליסטישע געשיכטס־אויפפאַסונג“, „פאַרריכטען“ די יסודות גופא פון'ם היסטאָרישען מאַטעריאַליזם. ער ווארפט דער ביי ארויס, אין דעם רעש פון דער פאָלעמיק, די גאנצע מאָראַל־פּילאָסאָפּיע פון קארל מאַרקס און ברענגט אריין אַנשטאָט איהר מעהר ראַציאָנאַלע און מעהר וויסענשאַפּטלי־כע אַנשוואַונגען.

פאַר מאַרקס'ן פון דעם „קאָמוניסטישען מאַניפעסט“, אין דעם סוף פערציגער יאָהרען פון דעם פאָריגען יאָהרהונדערט, איז די „מאָראַל“ געווען, ווי יעדע אידעאָלאָגיע, ניט מעהר ווי א פראָדוקט פון דעם קלאַסען־קאַמף. ניט נאָר די פערשיידענע מאָראַלישע אַנ־שוואַונגען און לעהרען, וואָס האָבען זיך געביעטען אין דעם פערלויף פון דער היסטאָרישער ענטוויקלונג, נאָר אויך די ז י ט ל י כ פ י י ט גופא, ד. ה. יענע בשותפות'שע סימנים זייערע, וואָס בלייבען ניט געביעטען אין אַלע היסטאָרישע עפאָכען און וואָס מאַכען, אז די אַלע פערשיידענאַרטיגע אַנשוואַונגען זאָלען געהערען צו דער ז י ט ל י כ פ י י ט און ניט צו דער וויסענשאַפּט אָדער, לאַמיר זאָגען, צו דער קונסט, — אפילו אַט יענע גרונדסמנים פון מאָראַליטעט האָט אויך דער „מאַניפעסט“ ארויסגעדונגען פון דעם פאַקט, וואָס אַלע פערשיידענע היסטאָרישע עפאָכען האָבען געהאַט אן אַלגעמיינעם שטריך: — דעם שטריך פון קלאַסען־קאַמף. אַט פון דעם שטריך איז ביי זיי, ביי אַלעמען, אויסגעוואקסען אַ מאָראַל.

דער „מאַניפעסט“ האָט אויך אָנגעווויזען, אז דער פראָלע־טאַריאַט איז פריי פון וועלכע עס איז מאָראַלישע אידעאָלען, ווי ער איז פריי פון א וועלכע עס איז „אידעאָלאָגיע“ בכלל. „דעם פראָלע־טאַריאַט שטעהט ניט פאַר צו פערוויקליכען וועלכע עס איז אידע־אָלען“, האָט ענגעלס געזאָגט, און זיין געדאַנק איז געוואָרען אַ לאַזונג, וועלכען די מאַרקסיסטישע ליטעראַטור האָט זעהר אַפּט איבערגע'חזר'ט. דער עיקר האָט דאָס מיט גרויס התמדה געטהאָן

קויטסקי גופא. ביי דער בורזשואזיע, האָט ער אמאָל געזאָגט, זענען דאָ „אידעאלען“, דער פראָלעטאָריאַט האָט נאָר „ציעלען“. אָבען שוין אין דער פאָלעמיק אַנטגעגען דיוהרינען, אין דעם סוף זיעבעציגער יאָהרען, איז ענגעלס געווען געצוואונגען צו פער-לאָזען יענע טעאָרעטישע פאָזיציע, וועלכע דער „מאניפעסט“ האָט פערנומען אין דער פראגע פון „מאָראַל“. די זיטליכקייט עקזיסטירט ניט נאָר פאר דער בורזשואזיע, נאָר אויך פאר דעם פראָלעטאָריאַט. הייסט עס, ס'איז דאָ עפעס אלגעמיינ-מענשליכעס אין די יסודות פון זיטליכקייט, אָבער דער אלגעמיינ-מענשליכער „עפעס“ ווערט אָנגעפילט מיט א פערשיידענעם אינהאלט, עס ווענדעט זיך אָן דעם קלאס, וואָס גלויבט אין איהם. די „מאָראַל“ פון דעם פראָלע-טאָריאַט שטעלט מיט זיך פאָר די זיטליכקייט פון דער צוקונפט, ווייל דער פראָלעטאָריאַט איז דער טרעגער פון דער צוקונפטיגער געזעלשאַפט, בעת די „מאָראַל“ פון די הערשענדע קלאסען דריקט מיט זיך אויס דעם יושר פון דער מענשהייטס פערגאנגענהייט און איז ממילא פער'משפט צום טויט אין איינעם מיט דעם גאַנצען אַלטען סדר פון לעבען.

דאָס איז שוין אַ היבשער שריט אויף דעם וועג פון „אידעאָ-לאָגיע“, און נאָך א גרעסערען שריט אויף דעם זעלביגען וועג מאַכט קויטסקי אין זיין לעצטען ווערק. ניט נאָר יענע פאָרם פון מענש-ליכע קולטור, וואָס רופט זיך „זיטליכקייט“, איז געגעבען געוואָרען אין איינעם מיט דער מענשהייט (און נאָך פריהער: מיט דעם געזעלשאַפטליכען לעבען פון חיות) און ממילא איז זי בעשאַפען גע-וואָרען אין א צייט, וואָס האָט נאָך ניט געקאָנט וויסען פון א וועלכען עס איז קלאַסען-קאָמף, נאָר אויף א וויכטיגער טייל פון דעם זיטליכען איינזאָל, געוויסע מאָראַלישע טוגענדען און לאַסטערס האָבען אויך אן אלגעמיינ-מענשליכע בעדייטונג און האָ-בען זיך בעוועזען אין דעם פעריאָד פון דעם זאָלאָאָגישען לעבען אויף דער ערד, אָהן א ברעקעל שיכות צו דעם קלאַסען-קאָמף.

אלע סאָציאַלע טוגענדען, ווי בטוֹל-הַיֵּשׁ (זעלבסטאָזיגקייט), בעהאַרצטקייט (טאַפּפערקייט), טרייקייט און איבערגעבענקייט, דאָס אונטערוואַרפען-זיך צו דעם ווילען פון דער מאַיאָריטעט, די ליעבע צום אמת און די ליעבע צו כבוד, — דאָס הייסט די שעצונג

פון לויב און טאדעל, וועלכע די געזעלשאפט טיילט אויס, — אָט די אלע מעלות דרינגט קויטסקי ארויס, — אין איינעם מיט אלע דאָר-ווייניסטען, — פון יענע סאָציאלע בעדינגונגען, אין וועלכע די חיות האָבען געלעבט נאָך איידער עס האָט זיך בעווייזען אויף דער וועלט אַ מענשליכער בעשאַף. אויף דעם זעלביגען אופן ברענגט ער ארויס יענע טיעפע און וויכטיגע בעדייטונג פאר דער מענטש-ליכער געזעלשאפט, וואָס ליגענט אין דעם מענשליכען פֿיליכט-געפֿיהל און זיין יושר-געפֿיהל („געוויסען“). (*)

קויטסקי ווייזט אויף, ווי אזוי די דאָזיגע אור-צייטליכע טור-גענדען ווערען מאָדיפֿיצירט אַ דאָנק דעם קלאַסען-קאמף; ווי אזוי זיי מוזען ווערען אלץ מעהר און מעהר אָבגעשוואַכט ביי די הער-שענדע קלאַסען און אלץ מעהר און מעהר פערשטאַרקט ווערן, אלץ רייכער און רייכער אין פערשיידענע געשטאַלטען, ביי די אונטער-דריקטע קלאַסען, דער עיקר, ביי דעם פראָלעטאַריאַט. סוף-כל-סוף קומט ער צו אַ רעזולטאַט, וואָס קלינגט נאָר זעהר משונה'דיג און האָט נאָר אַ בעוונדערע בעדייטונג אין די ליפֿען פון אַן „אַרטאָ-דאָקסאַלען“ מאַרקסיסט.

„דערזעלביגער פראָצעס פון ענטוויקלונג“, זאָגט ער, „וואָס ברענגט ארויס אין די קאָנסערוואַטיווע אָדער צו גרונד געהערנדיקע קלאַסען אַן אלץ וואַקסענדע מאָראַלישע צולאָזענקייט, בעשאַפט אין די אויפקומענדע קלאַסען, אין אַן אלץ וואַקסענדער מאַס, אַ סומע פון ערשיינונגען, וועלכע מיר נעהמען ארום מיט דעם נאָמען עטישער אידעאָלוגיע, אַן אידעאָליזם, וואָס דאַרף ניט צונויפֿגעמישט ווערן מיט דעם פילאָסאָפֿישען. גראַד די אויפֿ-קומענדע קלאַסען זענען דאָס רובֿ נומער צו דעם פילאָסאָפֿישען מאַטעריאַליזם, אנטגעגען וועלכען עס קעמפען די צו מפֿלה פער-משפּט'ע קלאַסען פון יענעם מאַמענט אָן, ווי נאָר זיי ווערט קלאַר, אַז די ווירקליכקייט טראַגט ארויס אַ „חייב-מיתה“ פאר זיי, און אַז

(*) קארל קויטסקי, עטהיק אונד געשיכטס-אויפפאַסונג. איין פערט-ונד. שטומגארט, דיעמץ. 1906.

די ישועה קאנען זיי דערווארטען נאך פון איבער-נאטירליכע, נעטליכע אָדער זיטליכע קרעפטען". (*)

עס קומט אויס, — לאָמיר בעמערקען, אגב אורחא, — אַ ביסעל פֿידרעכונג, ווען קויטסקי זאָגט דאָ, צו קלאַסען, וואָס פערליע-רען אלץ מעהר און מעהר זייער זיטליכקייט, דערווארטען זייער ישועה פון זיטליכע קרעפטען. און אזעלכע פֿידרעכקייטען געפינען זיך א סך אין אַט דער ערסטער ערנסטער ארבייט פון דעם זיך רעפארמירענדען מארקסיזם. אָבער איצטער זאָל דאָס ניט זיין אינ-זער דאנה. פאר אונז איז וויכטיג אנצואווייזען אויף דעם פאקט, אַז פרינציפיעל שטרעקט דאָ קויטסקי אויס א פיננער דעם קולטור-פילאָסאָפֿישען אידעאָליזם, יענעם אַנטי-מאַרקסיסטישען שר, וואָס וועט — ווער ווייס? — אפשר נאָך אַמאָל די גאַנצע האַנד אַריי-שלעפּען.

דעם שמועס וועגען קויטסקי'ס ביכעל האָבען מיר פערפֿיהרט ניט צוליעב יענע הנחות, וועלכע ער איז געצוואונגען צו מאַכען דעם קולטור-פילאָסאָפֿישען אידעאָליזם, הגם אויף די הנחות זענען זעהר וויכטיג פאר אונזער שטרייט מיט די אַרטאָדאָקסאלע מאַרק-סיסטען וועגען דעם נאציאָנאַליזם; גראַד אין די העכערע „אידעאָ-לאָגישע“ צווייגען פון דער מענשליכער קולטור טרעטען די נאציאָ-נאַלע פערשיידענקייטען ארויס אַם שטאַרקסטען; גראַד דאָרטען איז זעהר ווערטא אזוי גרויס און גראַד אין יענעם ווערטא זייערען ליגענט זייער אמת'ע מיסיע פאר דעם מענשליכען פראָגרעס. (**)

אָבער איצטער האַלטען מיר נאָך ניט ביי יענעם ענין. מיר דאַרפען איצטער האָבען אין אויג יענעם אין העכסטען גראַד לעהר-רייכען פאקט, אַז קויטסקי טראָגט דאָ אַריין אַן אויסבעסערונג אין דעם יסוד גופא פון דעם היסטאָרישען מאַמעריאַליזם, לעגט ארויף אַ לאַטע אויף יענעם פונדאַמענטאַלען פרינציפ, וואָס זאָגט, אַז אלץ אין דער געשיכטע ווערט צוריק-געפֿיהרט צו די אופנים פון דער פראָדוקציע און אויסבײט.

(*) דאָרטען גופא, ז. 135.

(**) זעה וועגען דעם אונזער ארבייט „דער סאציאַליזם און די נא-ציאָנאַלע פראגע“.

אין דער אמת'ן. די גאנצע מארקסיסטישע ליטעראטור איז אָנגעפילט מיט פערשיידענערליי פרובען צו בעווייזען, ווי גערעכט ענגעלס איז, ווען ער זאגט אין זיין גרונדמעאָרעם, אז „אין דער לעצטער שורה פאסירט אלץ אין דער געשיכטע לויט דעם, וואָס און ווי עס ווערט פראָדוצירט און ווי די פראָדוקטען ווערען אויסגע- בעטען צווישען זיך.“ אלץ!... הייסט עס, אז אויך די נאציאָנאלע פערשיידענקייטען און דער קאמף פון נאציאָנען, און דער קאמף פון שבטים פאר דער נאציאָנאליטעט און די בעוואוסטע ענטוויקלונג פון די אייגענע נאציאָנאלע סימנים, — דאָס אלץ מוז אין דער לעצ- טער שורה ארויסגעדראַנגען ווערן פון די פראָדוקצאַנס אופנים און די אויסבייטערטע.

און די אופנים פון דער פראָדוקציע, ווי אויך די אַרטען פון דעם אויסבייט, דארפען פון זייער זייט די ר ע ק ט צוריק געפיהרט ווערן צו דעם צושטאַנד פון די פראָדוקטיוו־קערעפטען, ד. ה. צו דעם גראַד און אַרט, ווי אזוי דער מענש פיהרט דורך זיין ט ע כ נ י ש ע אויבערהאַרשאפט איבער דער נאַטור. די פראָד- דוקטיוו־קערעפטען בעשאַפען דורך די פראָדוקצאַנס־אופנים, די געזעלשאַפטליכע אומשטענדען פון דער ארבייט, די איינטיילונג פון דער געזעלשאַפט אין קלאַסען, דעם קלאַסען־קאמף און אלע „אידעאָלאָגישע“ אויבער־שטיכלעך, וואָס ווערן אויפגעבויט אַרײַם איהם.

א שטיינדרעלע האָט מען ניט געטאָהרט א ריהר טהאָן אין זײַן דאָזיגער האַרמאָנישער סכעמע, מען זאָל תיכף ניט דערהערען דעם אויפגעצייטערטען אויסגעשרי: „דער מאַרקסיום, און ממילא דער גאנצער סאָציאַליזם, איז אין געפאָהר!“

אָט אויף איינעם פון די הויפט־טעזיסען אין יענער סכעמע, וואָס זאָגט, אז דער אופן פון דער פראָדוקציע הענגט אב דירעקט פון דעם צושטאַנד, אין וועלכען עס געפינען זיך די פראָדוקטיוו־ קערעפטען, מיט דער גענעבענער טעכניק, און נאָך פון איהם אליין, הויבט איצטער אויף זיין אפיקורסישע האַנד קארל קוויטסקי.

אומזיסט האָט מאַרקס גע'טענה'ט און געקעגלט, אז די ג ע צ י י ג פון דער פראָדוקציע זענען דער הויפט־מאָמענט, דער בעשליסענדער מאָמענט אין דער גאנצער ענטוויק-

לונג פון דער געזעלשאפט; אז לויט די פראדוקצאנס-געזינג פון א וועלכער עס איז געזעלשאפט קאן מען זי ווידער אין גאנצען אויפבויען אקוראט אזוי, ווי די פאלעאנטאלאגן שטעלען ווידער צונויף דעם גאנצען ארגאניזם פון א לאנג פערשוואנדענער חיה, נאך אן אויסגעגראבענעם צאָהן איהרען. (*)

קויטסקי איגנאדירט אָט די אַלע השערות פון מארקס און די מאַרקסיסטען און בעווייזט, אז דער אופן פון דער פראדוקציע ווערט בעשטימט דורך די „געגעבענע מאטעריעלע בעדינגונגען“, צווישען וועלכע די טעכניק שפיעלט, אמת, זעהר א וויכטיגע ראָליע, אָבער ניט די איינציגע ראָליע. כדי קלאָרער צו מאכען די שאלה, וועלכע אנדערע מאטעריעלע בעדינגונגען ווירקען, א חוץ דער טעכניק, אויף דעם אופן פון דער פראדוקציע, ברענגט קויטסקי א ביישפיעל פון דער פרימיטיווער פויערים-באלאבאטיש-קייט און רעכענט אויס פערשיידענע בעדינגונגען, אין וועלכע עס שפיעלען זיך אָב איהרע טעכנישע פראָצעסען.

סוף-כל-סוף קומט ער צו אזא רעזולטאט: „ווי וואָס פאר א נאטור פון דעם לאַנד, ווי וואָס פאר א באַראַק-טערפון איהרע טעכניק (ייע נאָך דעם וועזען זיינער נאכבארען)“, וועט די פוירים/שע באַלאבאטישקייט ווערן, ביי דער רעזולטאטער טעכניק, דער פונדאמענט פון זעהר פערשיידענע געזעלשאפטליכע פאָרמען. אָט די בעזונדערע געזעלשאפטליכע פאָרמען, אין איינעם מיט די נאטירליכע, בילדען ווייטערע יסודות, וואָס גיבען צו אן אייגענארטיגע געשטאלט דער ווייטערער ענטוויקלונג, וואָס וואַקסט פון זיי אַרויס.“ (**)

אויף אזא'ן אופן זעהען מיר, אז אין דער צאָהל פון יענע „מאטעריעלע בעדינגונגען“ וואָס לעגען ארויף זייער שטעמפּעל

(*) זעה די בעקאנטע שטעל אין „קאפיטאל“, ווי אויך די בראַ-שיור „לויף-ארבייט און קאפיטאל“ און בעלמאָו'ס פירושים צו דעם גרונד-טעזיס, וואָס שטימען אין גאנצען צונויף מיט דעם גייסט פון דעם אַרשאַדאָקסיאלען מאַרקסיזם: „דער מאניסטישער בליק אויף דער געד-שיכטע“ (רוסיש), צווייטע אויפלאגע, ס. פ—ג. 1905, זייטע 110 און ווייטער.

(**) ק. קויטסקי, ד. ג. ז. 116.

ד.ה.ת. זשיטלצווסקי

אויף די פראדוקצאָנס־אופנים, אויף זייער ווייטערדיגע ענטוויקלונג פון דער גאנצער געזעל־שאַפט, טראַגט קויטסקי אריין, א חוץ דער טעכניק און דער געאָגראַפֿישער סביבה (וואָס דאָס האָט שוין מאַרקס געטהאָן אין דעם שפּעטערען פּעריאָד פון זיין ענטוויקלונג און נאָך איהם — בעלטאָוו), נאָך אַ נייעם פאַקטאָר, דעם גאָציאָנאַל־עלענט, די צווישען־פעלקערליכע בעציעהונגען, דעם פאַקט, וואָס די מענשהייט איז צושניטען אין דער לענג אין פעלקער. אַט דער פאַקטאָר טרעט דאָ דערוויילע אַרויס אונטער זעהר אַ שעמעוודיגען נאָמען: „דער כאַראַקטער פון די שכנים“.

אזוי פאַרמולירט, פרעמענדירט נאָך ניט דער נאַציאָנאַלער פאַקטאָר צו שפּיעלען אַ זעלבסטשטענדיגע ראָליע אין דער היסטאָרישער ענטוויקלונג און צו פאַדערען אלע זיינע רעכט. עס איז, אַקוראַט ווי ער וואָלט וועלען אַראָבוואַרפען פון זיך די אַחריות פאַר דער ראָליע, וואָס ער מוז נעהמען אויף זיך, און ווינקט אויף די „שכנים“, וואָס, אַ דאנק זיי, איז ער, נעבעך, געצוואונגען צו צור־שמערען די שעחנע האַרמאָניע פון דער אַלטער מאַרקסיסטישער סכעמע.

אַבער אין אַ פאַר בלעטלעך אַרום געוועהנט ער זיך שוין איין אין זיין נייער ראָליע פון אַ זעלבסטשטענדיגע היסטאָרישע קראַפט און נעהמט שוין איבער די אַחריות גלייך אויף זיך. „דער נייער געזעלשאַפֿטליכער צושטאַנד“ זאָגט קויטסקי, „הענגט אָב ניט פון דער אַרט פון דעם זיטליכען אידעאַל, נאָר פון די געגעבענע מאַטעריעלע בעדינגונגען“ (*), פון דער טעכניק, פון דער נאַטירליכער סביבה, פון דעם כאַראַקטער פון די שכנים און די אבות פון דער עקזיסטירענדער געזעלשאַפט א.א.וו.“

„דער כאַראַקטער פון די שכנים און די אבות!“ וואָס איז דען

(*) עס איז כאַראַקטעריסטיש, וואָס קויטסקי געברויכט דאָ ניט דעם געוועהנליכען אויסדרוק: „די מאַטעריעלע בעדינגונגען פון דער פראָדוקציע“, אַזאַן אויסדרוק קאָן ער שוין ניט אָנווענדן דען, וויילע זיין נייער היסטאָרישער מאַטעריאליזם איז שוין ניט קיין ריין עקאָנאָמישער. ער האָט דערצו אויך נאָך אַ געאָגראַפֿישער און אַן עמאָנאָגראַפֿישער.

דאס אזוינס, אויב ניט א מעהר, „וויסענשאפטליכער“ אויסדרוק פאר דעם נאציאנאלען פאקטאָר? און וואָס אזוינס אנדערס קאָן בעדייטען אָט די ציטאט פון קויטסקי, אויב ניט דעם געדאַנק, אז די ערקלעהרונג פון היסטאָרישע ערשיינונגען, — און א פשיטא שוין פון די נאציאנאלע ערשיינונגען, — דאַרפֿען מיר זוכען ניט נאָר אין דער געאגראפישער סביבה און אין דער טעכניק, וואָס וואקסט נאטירליך אין איהר ארויס, ניט נאָר אין דעם ברייט־שניט פון דער מענשהייט אויף קלאסען, נאָר אויף אין דעם לענג־שניט איהרען אויף שבטים און פעלקער?

און גאנץ האַרמאָניש מיט דעם נעאָ־מאַרקסיסטישען בליק קויטסקי'ס אויף דער ראָליע, וואָס „די שכנים און די אבות פון דער געגעבענער געזעלשאַפֿט“ שפיעלען אין דער היסטאָרישער ענט־וויקלונג, קילנגט אויף זיין ראדיקאל־נייע שטעלונג צו דעם נאציאָנאַלען פראַבלעם, וועלכע מען קאָן בעמערקען אין זיינע שפעטערדיגע ארבייטען וועגען דעם ענין.

אָבער אויב דאָס איז אזוי, אויב דער נאציאנאלער פאקטאָר איז אן אור־צייטליכער, א פרימיטיווער, אזא, וואָס קאָן ניט צוריק־געפיהרט ווערן צו די „מאטעריעלע בעדינגונגען פון דער פראָדוק־ציאָן“, אזא, וואָס פארנעהמט אן אייגענעם פלאַץ צווישען אלע אנ־דערע „מאטעריעלע בעדינגונגען“, וועלכע זאָלען אין דער לעצטער שורה געבען אונז די מאטעריאליסטישע דערקלעהרונג פון דער געשיכטע, איז יעמאָלט טויג שוין ניט די אלטע פאָרמולע פון מאַרקס און ענגעלס. זי האָט אָבגעלעבט איהר צייט און מוז פער־ביעמען ווערן אויף א נייער.

איצטער קאָן מען שוין ניט זאָגען: „אַלץ אין דער געשיכטע שפיעלט זיך אָב אין לעצטען חשבון לויט דעם, וואָס און ווי עס ווערט פראָדוצירט און ווי די פראָדוקטען ביימען זיך אויס צווישען זיך“. טראָגט מען אריין די הגהות, וואָס קויטסקי מאַכט, מוז מען דעם וואַרצעלהאפטען טעזיס פון דעם היסטאָרישען מאטעריאליזם פאַרמולדען נאָר אזוי:

אַלץ אין דער געשיכטע שפיעלט זיך אָב לויט דעם, וואָס פאר א אייגענשאַפֿט טען עס בעזיצען די פעלקער, אין א

דר. ת. זשיטלאָוסקי

וועלכער נאטירליכער סביבה זיי לע-
בען, וואָס און ווי זיי פראָדוצירען,
ווי ביי זיי ווערן אויסגעביעטען די
פראָדוקטען און אין וועלכע בעציהונג
גען זיי שטעהען צו די אנדערע פעל-
קער.

קאָן מען אין גאנצען צופריעדען זיין מיט אַדער פאַרמעל פון
דעם נייעסטען היסטאָרישען מאַטעריאַליזם? קאָן מען אויף איהם
מיט זיכערקייט בויען אַ וויסענשאַפטליכע טעאָריע פון דער געזעל-
שאַפטליכער ענטוויקלונג? — די פראגען דארפן מיר איצטער לאָז-
זען אָן אַ זייט.

על כל פנים איז די נייע פאַרמעל א סך ברייטער איידער די
פריהערדיגע פון דעם אלטען מאַרקסזיסם, ווייל זי נעהמט אריין אין
זיך אי די טעאָריע פון דער געאָגראַפישער סביבה, (דעם „באָקלזיסם“)
אי די טעאָריע פון די ראַסען-ווירקונגען (משה העסס, גאַבינאַ).
על-כל-פנים לאָזט זי ניט דערטרינקען דעם נאַציאָנאַליזם אין דער
„עקאָנאָמיע“ און לערנט אונז קוקען אויף יענעם פאקטאָר מיט ניכ-
טערערע אויגען, איידער דאָס איז געווען מעגליך פריהער, בעת עס
האָט געהערשט די אלטע פאַרמעל פון דעם אַרטאָדאָקסאַלען
מאַרקסזיסם.

פון די אלע רייד קומט ארויס, אַז דער נאַציאָנאַליזם נויטיגט
זיך שוין מעהר ניט אין היתירים און „הכשר'ס“ מצד דעם היסטאָרי-
שען מאַטעריאַליזם; אַז ער דאַרף שוין ניט ברענגען קיין „קרבן
חטאת“ פאַר זיינע זינד און ניט אַבוואַשען זיין טומאה אין אַ
„מקוה כשרה“: דער היסטאָרישער מאַטעריאַליזם, בכבודו ובעצמו,
האָט איהם ברידערליך אַרויפגעשטעלט אויף דעם לייסטער פון
יענע „מאַטעריעלע בעדינגונגען“, וואָס בעהערשען דעם גאנג פון
דער געזעלשאַפטליכער ענטוויקלונג.

פיהרט מען דורך קאָנסעקווענט דעם נייען בליק, אַז די געזעל-
שאַפטליכע און די היסטאָרישע ענטוויקלונג ווערט בעהערשט ניט
נאָר פון דעם שפיעל פון עקאָנאָמישע קרעפטען, נאָר אויך פון דעם
פאקט, וואָס די מענשהייט איז איינגעטיילט אין פעלקער, און וואָס
יעדער קלאס מוז געהערען צו אַ בעשטימטען פאָלק, מוז מען אונ-

מאטעריאלן און די נאציאנאלע פראגע

פערמיידליך קומען צו א נייער טעאריע פון דעם פראלעטארישען קלאסען-קאמף, ווי א בעוואוסטזיניגען פרינציפ פאר דעם פראלע-טאריאט'ס היסטארישע טהעטיגקייט.

צו וועלכער נאציע דער פראלעטאריאט זאל ניט געהערען, וואס עס זאלען ניט זיין די בעדינגונגען פון זיין ווירקען אויף דער מענשליכער געשיכטע, טאָהר מען קיין מאָל ניט ארויסלאָזען פון זיין, צו ער געהערט אין איין און דערוועלביגער צייט סיי צו דעם אל-וועלטליכען, אינטערנאציאנאלען קלאס פון לויין-ארבייטער, סיי צו א בעשטימטער היסטאריש-אויסגעוואקסענער נאציאנאליטעט, וואס איהר גורל הענגט זעהר פיעל אָב פון „דעם כאראקטער פון איהרע אבות“.

אין דער ווירקליכקייט שטעהט דער אליוועלטיכער פראלע-טאריאט, ווי קאסמאפאליטיש עס זאלען זיך ניט אויסדריקען זיינע אנשטאונגען, אלע מאָל אונטער דער דאָפעלטער שליטה פון זיין דאָפעלטער לאגע: דער נאציאנאלער און דער קלאסען-לאגע. און אומעטום טראָגט זיין קלאסען-קאמף דעם דאָפעלטען שטעמפּעל אויף זיך.

די טעאריע דארף זעהען אָניאָגען די ווירקליכקייט אין דעם פונקט. זי דארף אריין-נעהמען אין איהר טעאָרעטישען בנין דעם פאקט, וואס ווערט איהר דיקטירט פון'ם לעבען, און דורך דעם גופא פערוואנדלען די סטיכישע און אינסטינקטיוור-נאציאנאלע אימ-פולסען פון דעם פראלעטאריאט אין קלאָרע בעוואוסטזיניגע ציעלען, וואס זאלען בעלויכטען ווערן מיט שטראהלען פון דעם עטישען אידעאלן.


פערוואנדלען דעם סטיכישען און אימפולסיווען נאציאנאליזם אין א בעוואוסטזיניג פראלעטאריש-נאציאנאלע פאליטיק איז נויטיג סיי פאר דעם פראלעטאריאט פון די הערשענדע נאציאנען, סיי פאר דעם פראלעטאריאט פון די אונטערדריקטע פעלקער. דער ערשטער דארף דאס דערפאר, ווייל זיין סטיכישער און אימפולסי-ווער נאציאנאליזם טרעט ארויס אין דער פראקטיקע ווי די שער-ליכסטע, אומפערציהליכסטע אונטערדריקונג פון א פרעמדען פאָלק, — אן אונטערדריקונג וואס ווערט בעהאלטען אונטער דעם מאַנ-טעל פון קאסמאפאליטישע פראצען. דעם אונטערדריקטען פראלע-

דר. ה. זשיטלאווסקי

טאריאט אָבער אַעט דער פראַגרעסיוו-סאָציאַליסטישער נאָ-
ציאָנאַליזם אויסלערנען קלאָר צו רעכענען זיך מיט זיינע נאָציאָנאַלע
אויפגאַבען, און איינזעהען, אז ער האָט אַ רעכט צו אַ זעלבסט-
שטענדיגען נאָציאָנאַלען לעבען און אז אויף איהם ליעגט די פליכט
אַזא לעבען צו דערגרייכען. ער וועט יעמאָלט אויך פערשטעהן, אז
דאָס איז דער ערשטער בעדינג פאַר אַ ריכטיג צוועקגעשטעלטען
קלאַסען-קאָאָפּ.

די אינוועניסמע שיכות'ען צווישען דעם נאָציאָנאַליזם און
דער קלאַסען-פּאָליטיק פון דעם פראַלעטאַריאַט וועלען מיר פרובען
בעליבטען אין אַ בעזונדער אַרבייט וועגען דעם ענין.

דער נאציאנאליזם און די קלאסען-פאליטיק
פון דעם פראלעטאריאט



דער נאציאנאליזם און די קלאסען-פאליטיק פון דעם פראלעטאריאט

1.

פון אלע טעאריעס, וואס דער היסטארישער מאטעריאליזם האט ארויסגעבראכט, האט זיין לעהרע וועגען דעם קלאסען-קאמף פון דעם פראלעטאריאט אנטגעגען דער בורזשואזיע דעם גרעסטען ווערטה פאר דעם מענשליכען פראגרעס. אבער מען דארף אויף די לעהרע פון דעם קלאסען-קאמף ניט קוקען ווי אויף א שליסעל, וואס זאל אונז עפענען א לע קונציגע שלעסער פון דער מענשליכער געשיכטע. דאס איז זי דערוויילע נאך ניט בכוח צו טהאן, ווען אפילו מען מוז צוגעבען, אז א פולע פערבארגענע סודות פון דעם פאליטישען לעבען האט מען א דאנק דעם דאזיגען שליסעל ארויף געבראכט אויף דער ליכטיגער שיין.

א סך וויכטיגער ווערט די קלאסען-קאמף-טעאריע, ווען מען בעטראכט זי, ווי א גרונד-פרינציפ פאר דעם סאציאליסטישען קאמף סיי אין דער געגענווארט, סיי אין דער צוקונפט: זי איז דער זיכערסטער פונדאמענט פאר יענעם קאמף. זיכער זיין אין איהר שליסליכען ערפאלג קאן נאר אזא פארטיי, וואס קאן טעא-רעטיש און פראקטיש צונויפבינדען די רעאליזירונג פון איהרע ענד-ציעלען מיט דעם קלאסען-קאמף פון דעם פראלעטאריאט. דער פראלעטאריאט איז דער אוואנגארד פון דער גאנצער ארבייטארי-שער בעפעלקערונג, און נאר ער קאן נעהמען אויף זיך די פיהרונג אין דעם קאמף אנטגעגען אלע מעגליכע ארטען, ווי צו עקספלא-טירען די מענשליכע ארבייט.

לכתחילה האט דער היסטארישער מאטעריאליזם ניט געקאנט אריינפיהרען אין דער קאנצעפציע פון דעם קלאסען-קאמף וואסערע

עם איז נאציאנאלע מאָמענטען. זיין כלל-גדול אין דער געשיכטס-פילאסאָפיע איז געווען דער געדאַנק, אז „אין דער געשיכטע קומט אלץ פאַר לויט דעם, וואָס און ווי עס ווערט פראָדוצירט און אויף וואָס פאַר אַן אופן די פראָדוקטען ווערען אויסגעביטען צווישען זיך“. דעריבער האָט ער געמוזט שטרעבן דערצו, אז אלע אַרױס-שיינונגען פון דעם נאציאנאלען לעבען, אלע איינצעלהייטען פון אַ נאציאנאלען קאמף זאָלען צוגעפיהרט ווערן צו עקאָנאָמישע ערשיי-נונגען, וואָס דאַרפֿען, לויט דער טעאָריע, לעגען אויף זייער גרונט. אין צונויפקלאַנג דערמיט, האָט איהם נאטירליך געמוזט צי-הען צו יענעם בליק, וואָס איז זיך משער, אז די קינפטיגע אויס-גלייכונגען פון דעם עקאָנאָמישען לעבען ביי די פעלקער מוז סוף-כל־סוף פיהרן אויף צו זייער נאציאנאלער אויסגלייכונג, און אז די קינפטיגע צונויפגייעסונג פון אלע איינצעלנע געזעלשאפטען אין איין גרויסע אל־וועלטליכע באַלאַבאַטישקייט מוז ניט אנדערס ווי ברענגען דערצו, די איינצעלנע פעלקער זאָלען זיך צונויפ-גייעסען אין איין קאָסמאָפאָליטישע מענשהייט, אָהן וועלכע עס איז נאציאנאלע פערשיידענקייטען. אָבער וואָס מעהר דער היסטאָרי-שער מאַטעריאַליזם האָט זיך גענומען ענטוויקלען, וואָס מעהר ער האָט זיך גענומען אריין טראַכטען אין דעם ווירקליכען גאנג פון דער מענשליכער געשיכטע און אין די גרונד־קרעפטען, וואָס בער הערשען איהם, אלץ מעהר האָט ער זיך געמוזט נעהמען רעכענען מיט דעם נאציאנאלען עלעמענט, און איינער פון די קאָמפּעטענט-טעסטע מאַרקסיסטישע טעאָרעטיקער, קארל קויטסקי, איז געווען געצוואונגען, כמעט ווי געגען דעם אייגענעם ווילען אָנצוגעהמען, אז דער נאציאנאלער עלעמענט האָט פאַר די געשטאַלטונג און די פערענדערונג פון געזעלשאפטען אַקוראַט אַזא גרונדהאפטע, אין קיין עקאָנאָמיק ניט צושמעלצענדע בעדייטונג, ווי די אופנים פון דער פראָדוקציע און ווי די געאָגראַפישע סביבה. (*)

די אלטע מאַרקסיסטישע פאַרמעל, וואָס מיר האָבען אויבען ציטירט און וואָס איז אזוי פיינדליך דעם נאציאנאַליזם, דאַרף

(*) זעה אויבען אונזער אַרטיקל: „דער עקאָנאָמישער מאַטעריאַל-ליזם און די נאציאנאלע פראַגע“.

דער נאציאנאליזם און די קלאסען פאליטיק

איצטער, — נאך די נייע ארבייטען פון קויטסקי, נאך די וויכטיגע קארעקטיווען, וועלכע ער האט פאקטיש אין איהר אריינגעטראגען, — קריגען א נאנץ אנדער פנים, וואס קוקט שוין ניט אזוי בעזי אויף דעם ריכטיג פערשטאנענעם נאציאנאלען פרינציפ. אין האר- מאניע מיט קויטסקי'ס קארעקטיווען, קאן מען איצטער זאגען, אז אין דער געשיכטע קומט אלץ פאר ניט נאך לויט דעם, וואס און ווי עס ווערט פראדוצירט און אויף וואסערע אופנים די פראדוקטען בייטען זיך אויס צווישען זיך, נאך אויף לפי דעם, אין וואס פאר א סביבה די פעלקער וואוינען, וואס פאר אייגענשאפטען זיי האבען און ווי זיי פערטראגען זיך איינע מיט די אנדערע.*

אויב די ענטוויקעלונג פון דעם היסטארישען מאטעריאליזם וועט אויף אויף ווייטער געהן אין דערוועלנגער ריכטונג, וואס קויטסקי ניט איהם, יעמאלט וועט ער מוזען אויפ'ן ראדיקאלסטען אופן איבערקוקען א סך און א סך פון זיינע פעסט איינגעפונדע- וועטע טעאריעס און דאגמעס. שוין אויף דעם סמך פון יענער ברייטער געמאכטער גרונד-פארמעל קאן מען בעשיינפערליך בעוויי- זען, ווי ענג און אומברויכבאר עס איז געווארען יענער גרונד-גע- דאנק, וואס זאגט, אז „דער מענש איז אין זיין ווירקליכקייט א סכום פון געזעלשאפטליכע שיכות'ן“ (אויס מארקס'עם אפאריזמען אנטגעגען פייערבאך'ן). איצטער קאן מען שוין גאנץ אין דעם זין פון דעם היסטארישען מאטעריאליזם, צושרייבען די ווערטער: „אין דערצו נאך א סכום פון קלימאטישע ווירקונגען, פון ראסען- אייגענשאפטען א.א.וו.“

2.

אין איהר איצטיגען צושטאנד איז די מענשהייט צושפאלטען
ניט נאך אין ברייט-שניטען אויף קלאסען, נאך אויף אין לענג-

*) אייגענטליך האט מען צו דער „פערריכטער“ פארמעל געדארפט נאך צוגעבען די ווערטער: „און לויט נאך א סך און א סך אנדערע זאכען“. געוויס, די פארמעל וואלט יעמאלט זעהר פיעל פערלארען אין איהר פינקטליכקייט, אבער דערפאר וואלט זי א סך געוואונען אין אמת'דיגקייט.

דר. ח. זשימלאָווסקי

שניטען אויף פעלקער. *) די טעאָרעטישע אויספאַרשונג פון דעם פראָלעטאַריאַט'ס קלאַסען־פּאָליטיק און איהר פראַקטישע דורכפיהרונג מוזען זיך דעריבער רעכענען ניט נאָר מיט דעם פאַקט, וואָס ער געהערט צו אַ בעשטימטען קלאַס, נאָר אויך מיט דעם פאַקט, וואָס ער געהערט צו אַ בעשטימטען פּאָלק. דאָס בילד פון לענג־שניטען און ברייט־שניטען אין דער מענשהייט איז אַ פאַסיגע סכע־מע, וואָס קאָן אונז קלאָר אילוסטרירען די צווישען־שיכות פון די קלאַסען־מאָמענטען און די נאַציאָנאַלע מאָמענטען אין דעם לעבען פון דעם פראָלעטאַריאַט.

א מעהר אָדער וועניגער קלאָרע אָדער מוטשטש'ע פאַרשטעלונג פון אזא בילד ליעגט אויף דעם גרונט פון אַלע געזעלשאַפטליכע שטרעמונגען און לעהרען, אויף וויפיעל זיי האָבען צו טהאָן מיט דער נאַציאָנאַלער פראַגע און מיט איהר שיכות צו דעם פראָבלעם פון דעם קלאַסען־קאמף. עס איז ניטאָ קיין איין טעאָריע אין אַזעלכע געזעלשאַפטליכע לעהרען, וואָס זאָל ניט קאָנען אַפּריאָרי אַרויס געדרונגען ווערן פון דעם „כזה“. און צוריק איז שווער צו געפינען אַ טעאָריע, וואָס קאָן אַרויסגעדרונגען ווערן פון דעם „כזה“ און וואָס זאָל ניט האָבען איהרע פערטרעטער אין דעם מאָדערנעם געזעלשאַפטליכען געדאַנק.

ביי דעם ערשטען אָנבליק פון אזא בילד פון דער מענשליכער איינטיילונג אין לענג־פאַסען און ברייט־פאַסען, וואָרפט זיך קורם כל אין די אויגען יענער אומשטאַנד, וואָס „קעסטעלעך זענען קעס־טעלעך“, וואָס די לענג־שניטען שוידען זיך מיט קיין זאך ניט אָב פון די ברייט־שניטען. אין צונויפקלאַנג מיט דעם געפינען מיר אַ סך דענקער און טעאָרעטיקער, וואָס שטעלען זיך גאַנץ גלייך סיי צו דער קלאַסען־טיילונג, סיי צו דער פעלקער־טיילונג פון דער מענשהייט.

אייניגע פון זיי זאָגען: אַקוראַט ווי די ברייט־פאַסען, די קלאַסען־שניטען, מוזען דאָך ווען עס איז פערשווינדען פון דעם לעבען, ווייל איין קלאַס (דער פראָלעטאַריאַט) וועט איינשלינגען אַלע אַנדערע, אזוי מוזען בלי יפונה פערשווינדען אויך די לענג־

*) פערגל. דעם אויבען ציטירטען אַרטיקל.

פאסען, די פעלקער-שניטען, ווייל די מענשהייט וועט איינגעשלונגען ווערן פון איין איינציגער קולטור, וואָס וועט איינגעהמען די גאנצע וועלט און זי אונטערווארפען אונטער איהר הערשאפט. און אין דערוועלביגער מאָס, אין וועלכער עס איז אנגענומען צו זעהען, ווי די קלאסען ווערען אלץ מעהר און מעהר איינגעשלונגען פונ'ם פראָ-לעטאריאט, איז אויך א נחת-רוח צו הערען, אז קליינע פעלקערלעך ווערען איבערגעקאכט אין דעם אָרגאניזם פון א וועלכער עס איז גרעסערער נאציע, וועלכע וועט פון איהר זייט זיך ניט אויסדרעהען פון נאָך א גרעסערער, וואָס וועט אסירצה-השם איינשלינגען אויך זי. עס איז אקוראט אזוי „רעאקציאָנער“ צו קעמפען אנטגעגען דער פראָלעטאריאציע פון א וועלכען עס איז קלאס, ווי עס איז „שאַוויניסטיש“ צו קעמפען אנטגעגען דער דענאציאנאליזאציע, דער אסימילאציע פון א וועלכען עס איז פאָלק.

אנדערע וויעדער גלויבען אין דער אייביגער עקזיסטענץ סיי פון קלאסען, סיי פון פעלקער. די פעלקער וועלען צווישען זיך אייביג רייסען זיך וועגען דער אויבערהערשאפט איבער א שטיקעל פון דעם ערד-באל און אינוועניג אין יעדען פאָלק וועלען די קלאסען אייביג ראנגלען זיך וועגען די פראָדוקטען, וואָס זיי בעקומען פון זייער לאַנר, פון זייער נאציאנאלען אייגענטום אויף דעם שטיקעלע ערד-באל.

פארהאן נאָך אזעלכע, וואָס גלויבען אויך אין דער אייביגער עקזיסטענץ פון פעלקער און קלאסען, נאָך מחמת דער טיפער גוט-הארציגקייט זייערער זעהען זיי אין דער צוקונפט דעם אידלישען פריעדען אַנשטאָט דעם פיינדליכען קאמף. דאָס זענען דערהויפט די בורזשוואַז טהעאָרעטיקער פון דעם „אייביגען פריעדען“ און די אָנהענגער פון דער „עטישער בעוועגונג“, וואָס איז א געוויסע צייט געשטאנען אין דעם צענטר פון דעם אינטערעס ביי דעם אייראָ-פעאישען געזעלשאפטליכען געדאנק.

זייער גאנצער אידעאל פון סאָציאלע רעפארמען איז בעשטאָ-נען אין דעם, מען זאָל א ביסעל מעהר אויסגלייכען די לאַגע פון די ברייט-פאסען און די לענג-פאסען, און דער אידעאל וואָלט אין גאנצען מקוים געוואָרען יעמאָלט, ווען די מענשהייט וואָלט לגמרי און אויף אייביג אָנגענומען די געשטאלט פון א שאַך-ברעט: יע-

דער קלאס פון יעדען פאָלק וואָלט זיך געזעסען אין זיין קעסטעלעך און וואָלט זיך געלעבט בשלום ושלוח מיט שכנים'שע קעסטעלעך. „לעבען און לאָזען לעבען“, — אָט דאָס איז דער דעוויוז פון יענע פריערדיגע בענדע דענקער. דער פאבריקאנט דארף לעבען, און דער ארבייטער, און דער שענקער. עס דארף לעבען דער פראנצויז, און דער דייטש, און דער רוס.

קריטיש פאנאנדערצוקלייבען זיך אין אלע טעאריעס, וואָס זענען אויסגעוואקסען אויף דעם שטח פון א פאָלקאמענער אַנאַ-לאָגיע צווישען דער קלאסען-טיילונג פון דער מענשהייט און איהר פעלקער-טיילונג, זאָגען מיר זיך דאָ אָב. אויך יענע טעאריע וועלען מיר לאָזען אָהן א גרינדליכערען ענטפער, וואָס וויל אונז איינוויע-גען מיט דעם ליעדעלע, אַז אלע פעלקער וועלען פערשווינדען, ווי עס וועלען פערשווינדען אלע קלאסען. בנוגע צו איהר וועלען מיר זיך דאָ נאָר פערגינען דעם פערגעניגען נאָך א ביסעל ברייטער פונאנדער-צו-וועלגערן די אַנאַלאָגיע צווישען קלאסען און פעלקער. מיר וועלען פון איהר ארויסברענגען אַזא דרשה: אַקוראַט אַזוי, ווי אלע קלאסען וועלען איינגעשלונגען ווערן פון דעם ניעדע-רינסטען, דעם אונטערדריקסטען קלאס, ד. ה., פון דעם פראָלעטאַ-ריאַט, וועלען אויך אלע פעלקער מוזען איינגעשלונגען ווערן. פון דעם אונטערדריקטעסטען פאָלק, פון דעם פראָלעטאַריע צווישען פעלקער, דעם לאַנד-לאָזען פאָלק, פון די א י ד ע ן. דערפון איז קלאָר, ווי דער ליכטיגער טאָג, אַז אלע פעלקער וועלען זיך צונויפ-גיסען אין איין א י ד י ש ע ר מענשהייט און אַז דער קינפטיגער לשון פון אָט דער מענשהייט וועט זיין ניט נאָר די אידישע שפראַך, — אין דעם פאל וואָלט די אַנאַלאָגיע געווען נאָך ניט גענוג פונאַנ-דערגעוועלגערט, — נאָר דוקא יענער מאַסקווער אידישער זשאַרגאָן, וואָס בעשאַפט אַזעלכע אויסדריקען, ווי „די דערעוואָיעס פאַכניען מיט א פריאַטנעם זאַפּאַך“ („די בוימער שמעקען מיט אַן אַנגענעה מען ריח“), ווייל אָט דער באמת „צעהן-טיסיאַטשיכפרות“ זשאַר-גאָן שמעהט אויף דער ניעדעריגסטער שטופע פון אלע אידישע דיאַלעקטען.

אָהן שפאַס קאָנען מיר אָבער בנוגע צו דער דאָזיגער אַנאַלאָגיע צווישען קלאסען-פערשווינדען און פעלקער-פערשווינדען דערוויילע

דער נאציאנאליזם און די קלאסען פאליטיק

זאגן נאך איינס: לא הרי זה כהרי זה, יענס איז ניט גלייך צו דעם. די ברייטפאסען ליעגען איינע אויף דעם אנדערען. מיט זייער גאנצער לאסט דריקען די אויבערשטע שיכטען אויף דער אונטערסטער. עס איז בכן קיין חרוש ניט, וואָס אין דער אונטערסטער, דער צוגעדריקטער שיכט וואָסס אָן אַ שטרעבען אין גאנצען אַראָבצואַוואַרפֿען די אויבערסטע פון זיך. און גיט זיך איהר דאָס איין, יעמאַלט ווערט די גאנצע מענשהייט פֿערוואַנדעלט אין איין אַרבייט־ערקלאַס. גאנץ אנדערס מיט די לענג־שניטען. זיי ליעגען איינער לעבן דעם אנדערן, וועניגסטענס דאָרף דאָס צוויי זיין על פּי טעאָריע. און ווערען זייערע לאַגעס באַמט אויסגעדליכען, הערט אויף איין פּאַלק צו זיין מעהר מיוחס פאר דעם אנדער פּאַלק, יעמאַלט זעהט מען בשום אופן ניט איין, פאר וואָס איין לענג־שניט, איין פּאַלק זאָל זיך פלוצים פֿערוועלען קריכען דעם אנדערן אין מויל אַריין, ער זאָל איהם צוקייען און איינשלינגען. ממיאָל מווען אלע פֿעלקער זיך פאַראַלעל ענטוויקלען און וואָסען אין דער הויך, און פון אַ פֿערשווענדען קאָן דאָ נאָך קיין רייד ניט זיין.

אַ סך מעהר אויפֿמערקזאַמקייט פֿערדיענען יענע געדאַנקען און בעטראַכטונגען, וועלכע בענוגענען זיך ניט מיט דער אַנאַלאָגיע צווישן שטען די קלאַסען־פּאַקטאַרען און די נאַציאָנאַלע פּאַקטאַרען, ווען מען נעהמט זיי אָבגעזונדערט איינעם פון דעם אנדערן ווי זעלבסט־שטענדיגע קרעפט, — יענע געדאַנקען און בעטראַכטונגען, וואָס לאָזען זיך אַראָב טיעפֿער אין דעם ענין און ווילען אויסגעפינען די צווישען־ווירקונג פון דעם קלאַסען־מאָמענט און דעם נאַציאָנאַלען. ליידער, „פּאַכניען“ אויף אין יענע לעהרען ניט אלע „דערעוואַיעס“ מיט אַ „פּריאַטנעם זאַפּאָד“.

טראַכט מען זיך טיעפֿער אַריין אין זיי, בעקומט מען דעם איינדרוק, אַקוראַט ווי פאר די אויגען אויך פון יענע טעאָרעטיקער, וואָלט זיך געטראָגען דיזעלביגע סכעמע פון לענג־שניטען און ברייט־שניטען אין דער מענשהייט, אָבער מיט דעם חלוק, וואָס פאר זיי איז בולט אַרויסגעטרעטען דער פּאַקט, אַז די ברייט־פּאַסען און די לענג־פּאַסען שניידען איבער איינעם דעם אנדערן; די קלאַסען־מענדענצען און די נאַציאָנאַלע טענדענצען האַסען־איבער איינע

דער אנדערער דעם וועג. וואָס מעהר איהר ציעהט פאנאנדער דעם „קוואַדראַטעל“ אין דער לענג, אין זיין נאציאָנאַלער ריכטונג, אַלץ שמאַלער ווערט זיין פערנעהם אין דער ברייט, אין דעם בעוואוסטזיין פון זיין קלאַס. און צוריק: מיט דעם פאנאנדערציעהען פון זיין פערנעהם אין דער ברייט, פון זיין קלאַסען-פערנעהם, ווערט אַלץ ענגער און ענגער דער אָרט, וועלכען דאָס „קוואַדראַטעל“ פערנעהמט אין דעם נאציאָנאַלען פאַס. די קלאַסען-אינטערעסען און די נאציאָנאַלע אינטערעסען, דער קלאַסען-בעוואוסטזיין און דער נאציאָנאַלער-בעוואוסטזיין געפינען זיך אין אַ שטענדיגען אַנטאָגאָניזם: וואָס שטאַרקער עס ווערט איינער, אַלץ שוואַכער — דער אנדערער. אומעטום, וואו דער מענשליכער געדאַנק געפינט פאַר זיך אַן אַנטאָגאָניזם פון צוויי שטרייטענדע קרעפטען, קאָן מען אַוועק-שטעלען אזא כּלל. דער מענשליכער שכל איז נומה פטור צו ווערען פון דעם אַנטאָגאָניזם אויף צוויי אופנים: אָדער ער וויל דערוועג-גען איינע פון די שטרייטענדע קרעפט צו גונסטען פון דער אנדערער, אָדער ער שטרעבט פאנאנדערגרעניצען די ספּערען פון זייער ווירקונג אזוי, אז ביידע קרעפטען זאָלען אויפהערען צו שאַדען איינע דער אנדערער. דער ערשטער וועג איז דער וועג פון דעם „מאָניזם“; דער צווייטער וועג, דער וועג פון דעם פּשרה-מאָכער-שען „דואליזם“, פאַר וועלכען דער אַלטער העגעל האָט שוין געפּור-גען די פאָרמעל: אין איין טאָש איינס, אין דער אנדערער דאָס אנדערע.

בנוגע אונזער אַנטאָגאָניזם פון נאציאָנאַלע און קלאַסען-טענ-דענצען אין'ם פּראָלעטאַריאַט האָבען די ביידע וועגען פון'ם טעאָרע-טישען געדאַנק זעך אויסגעדריקט אין פערשיידענע שטרעמונגען. קודם כל האָבען מיר דאָ צו טהאָן מיט דעם ריין-נאציאָנאַליס-טישען געדאַנקען-שטראָם, וואָס וויל לגמרי דערווערגען יעדען קלאַסען-קאָמף אין דעם נאָמען פון אַלגעמיינ-נאציאָנאַלע אינטערעסען און ציעלען. די סאָוואָרינס און קרושעוואַנס פון אַלע פעלקער און צייטען זיינען די פערטרעטער פון אזא שטרעמונג. לויט די טעאָרעטישע מיינונגען פון אַט דער ריכטונג שוואַכט אַב דער קלאַסען-קאָמף די קראַפט פון דעם נאציאָנאַלען גאנצען און, דער עיקר, די קראַפט פון יענע הערשענדע שיכטען, וואָס

דער נאציאנאליזם און די קלאסען פאליטיק

שטעהען בראש פון דעם פאלק און פיהרען זיין היסטארישען קאמף פאר נאציאנאלע בעפרייאונג אדער נאציאנאלע הערשאפט איבער אנדערע. די „ענגעגאאטישע“ און „פרעסערישע“ אינסטיטוטען פון די ארבייטער־מאסען דארפען געהאלטען ווערן אין צוים צוליעב די אידעאלען פון דער נאציאנאלער גרויס. דערפאר דארפען די נאציאנאלע אינסטיטוטען פון די מאסען מיט וואס מעהר ליידענדיג שאפט פאנאנדער געבילאזען ווערן אין א פלאקער פון אונענדליכען האס צו די „פרעמדע“. ביי אונז אידען זענען די אלגעמיינע ציונים־טען די טרעגער פון דעם דאזיגען שאוויניסטיש־נאציאנאלען אי־דעאל. שוין אין יענער צייט, ווען אונזער „חבת־ציון“ איז צום ערשטען מאל ארויס אין קאמף אנטגעגען דעם אידישען סאציאליזם, האבען געגליהמט אין איהם יענע סאווארין־קרושעוואנישע פונקטן פון האס צו אלע מענשען, א חוץ אידען, און פון דער פולער פער־אכטונג צו אלע עקאנאמישע בעדערפעניסען פון די מאסען. אין איינעם מיט דער ענטוויקלונג פון דער „חבת־ציון“ האבען יענע פונקטן זיך באלד דא, באלד דארטען פאנאנדערנגעברענגט אין גיהנים־פלעמעלעך, און עס איז געווען אן עגמתינפיש, און א חרוש, און א צער צו זעהן אזעלכע פיגורען, ווי משה ליב ליליענבלום, מיט קרל־שעווארץ־סאווארין־שע פאקעלען אין די הענדר. איצטער ליענען יענע פונקטן ווידער בעגראבען אונטער דעם אש פון דעם אויסגעברענגטען בורשוואזען ציוניזם, אבער זיי זענען תמיד אָנגעגרייט ווידער ארויס צו רייסען זיך ביי דער ערשטער בעסטער געלעגענהייט.*

די אלגעמיינ־ציוניסטישע בעוועגונג איז בלי ספק אויסגעבונדן דען מיט די קלאסען־אינטערעסען פון דער אידישער בורשוואזען, אבער דאס הייסט נאך נאך ניט, אז זי שטאמט ארויס נאך פון זיי.

(*) דאס איז געווען געשריעבען אין דער צייט פון דער רעוואלוציע אין רוסלאנד, ווען דער ציוניזם האט דורכגעלעבט א שרייפ־צייט. מיט דעם נצחון פון דער רעאקציע איז ער ווידער געקומען צו זיך, און די נאציאנאלישע־אוויניסטישע מענער האבען זיך נאך מעהר פערשטארקט אין איהם. נאך ניט צו דערמאנען גרילצען זיי איצטער אין ארץ־ישראל. וואו דאס רוב קאלאניסטען איז ביז צו דעם העכסטען גראד שאוויניסטיש און אין ניט א קלענערען גראד ארבייטער־פיונדיק, ווייל די אידישע ארבייטערשאפט, דערהויפּט די סאציאל־דעמאקראטישע, איז, זיי זיי זאגען, א סכנה פאר'ן ישוב... (1914)

מיר האבען דא פאר זיך, ווי אין יעדער ריין נאציאנאליסטישער בעוועגונג, ניט נאָר די קלאַסען-אינטערעסען פון דער בורזשואזיע, נאָר אויך דעם איינזייטיגען פאנאטישען גלויבען אין אַ פרינציפ, וואָס ווערט אַרויסגערופט פון דעם לעבען גופא, און דאָס שטרעבען מקריב צו זיין אויף דעם מזבח פון דער הייליגן-געוואָרענער עבודה-זרה אלע שטרעמונגען און אידעאלען, וואָס געהערן להיפך צו איהר. די צווייטע שטרעמונג פון דעם „מאַניזם-איבערגעוואַלד“ ווערט אין אונזער פראגע אַרויסגערופען פון די סאָציאליסטען, און שטעלט מיט זיך פאַר דעם שאַרפסטען היפך צו דער ערשטער. דאָרטען, אין דעם בורזשואזען נאציאנאליזם, ווערט דער פרינציפ פון דעם אַרבייטערס קלאַסען-קאמף געשאַכטען אויף דעם מזבח פון די נאציאנאלע אינטערעסען. דאָ, אין דעם סאָציאליסטישען קאָס-מאָפאָליטיזם, ווערען די נ א צ י אָ נ א ל ע אינטערעסען פון'ם פראָלעטאריאט געבראכט פאַר אַ קרבן צוליב זיינע קלאַסען-אינטערעסען און אידעאלען.

די אַרבייטער, לערנט אונז דער סאָציאליסטישער קאָסמאָפאָליטיזם, דאָרפן פערנעסען, צו וועלכער נאציע, צו וועלכען פאָלק זיי געהערען. פאַר זייערע אויגען דאַרף תמיד לויכטען נאָר איין ציעל — דער טריאומף פון דעם אַלגעמיינליכען פראָלעטאריאט איבער דער אַלגעמיינליכער בורזשואזיע. אין דער מאָס, אין וועלכער דער אַרבייטער וועט געדענקען, אז ער געהערט צו אַ בעשטימטען פאָלק, אין דערוועלביגער מאָס וועט ביי איהם אָבגעשוואַכט ווערן דער געפיהל פון קלאַסען-סאָלידאריטעט מיט דעם פראָלעטאט-רייזט פון די אנדערע פעלקער און אין דערוועלביגער מאָס וועט אויך טעמפ ווערען דער בעוואוסטזיין פון זיין קלאַסען-היפך צו דער אייגענער בורזשואזיע, מיט וועלכער ער איז נאציאנאל פערבונדען. אָט פאַר וואָס מען מוז אין דעם בעוואוסטזיין פון דעם פראָלעטאריאט אויסוואַרצלען יעדען געדאַנק פון וועלכע עס איז נאציאנאלע אויפגאבען און ענערגיש קעמפען אנטגעגען דעם, אז אין זיין פאָליטיק זאָלען אריין געטראָגען ווערן וועלכע עס איז נאציאנאלע עלעמענטען.

אויך ביי די נאציאנאל-אונטערדריקטע פעלקער שטעהען די טעאָרעטיקער און פראַקטיקער פון דער אַרבייטער-פאָליטיק כמעט

דער נאציאנאליזם און די קלאסען פאליטיק

אויף דעמועלביגען שטאנדפונקט. זיי מאכען יע כלומרשט קאנציעסיאנען דעם נאציאנאלען פרינציפ. ווי דאס רוב פון אונזערע „בונדיסטען“, האלטען זיי פאר א ט א ק ט י ש ע ן, אָבער בשום אופן ניט קיין פרינציפיעלען פעהלער, ווען מען זאָל זיך לגמרי ניט רעכענען מיט די נאציאנאלע געפיהלען פון דעם פראָלעטאריאט. מען דארף, עצה'ן זיי, צווארפן די דאָזיגע געפיהלען, ווי א הונט אַ ביין, וועלכע עס איז נאציאנאלע רעכט, כדי דער נאציאנאלער בעוואוסטזיין פון דעם פראָלעטאריאט זאָל זיך דערווערען מיט דער ביין און אין נאנצען אַברוימען זיין פלאץ פאר דעם קלאסען בעוואוסטזיין.

פיעל נעהנטער צום לעבען און זיינע פאָדערונגען שטעהען די פערטרעטער פון'ם „פריעדשאפענעם דואליזם“. זיי פערשטעהען, אַז מיט אַ ביין קאָן מען ניט אָנזעטיגען דעם נאציאנאלען הונגער פון דעם פראָלעטאריאט, און די געשיכטע האָט זיי געלערנט, אַז אין דעם פונקט, ווי אין אַ סך אנדערע, קומט דעם אַפּעטיט מיט'ן עסען.

דער קלאסען-בעוואוסטזיין און דער נאציאנאלער בעוואוסטזיין פון דעם פראָלעטאריאט, שטערען איינער דעם אנדערן, נייטראל-ליזירען איינער דעם אנדערען. דאָס איז אמת. אָבער דאָס קומט פאָר נאָר יעמאָלט, ווען זיי שטויסען זיך אין איינעם צונויף אויף איין שטח פון טעטיגקייט, ווען זיי גיעסען צונויף זייערע פערשיידענע אויפגאבען אין איינעם. מען דארף זיי פונאנדער פיהרען בע-זונדער, וועט יעדער פון די פאקטאָרען זיך קאָנען ענטוויקלען פריי. כדי עס זאָל פערשווינדען די מעגליכקייט פון אַ קאָנפליקט, דארף מען ביידע בעפרייען פון דעם אומדערטרעגליכען צוזאמען-לעבען אין איין ספערע און פאנאנדערגרעניצען די ממשלות, וואו יעדער קאָן בעזונדער געוועלטיגען אויף זיין ארט.

אין איהר עקאָנאָמישער טעטיגקייט, אין די גרעניצען פון איהר פאָלק זאָל די ארבייטערשאפט ניט נאָר שטענדיג עקמפען אַנטגעגען דער בורזשואזיע פאר אַ בעסערע עקאָנאָמישע צוקונפט; לאָז זי אויך שטרעבען דערצו, עס זאָל אין נאנצען אָבגעשאפט ווערן די הערשאפט פון דער בורזשואזיע, אויף אייביג בטול ווערן די פרי-וואַסע איינצעל-באָבאָטישקייט. אָבער דאָרטען, וואו עס וואַקסען

ארויס אלגעמיינ-נאציאנאלע אינטערעסען; דאָרטען, וואו איין פאָלק שטעלט זיך פנים לפנים אוועק אנטגעגען אן אנדער פאָלק, — אין דעם קאמף פאר וועלט־הערשאפט אָדער פאר א בעסערער לאגע אויף דער ערד, — דאָרטען, אויף דעם פעלד פון דער אינטערנאציאנאלער, „פרעמדלענדישער“ פאָליטיק, איז דער קלאסען־קאמף ניט אויף זיין אָרט, און די שטים פון דעם קלאסען־היפף דארף ווערן אנטשווינגען. די בורזשואזיע און דער פראָלעטאריאט דארפן זיך דערלאנגען די הענד און געדענקען, אז זיי זענען קינדער פון איין פאָטערלאַנד, פון איין נאציע. אין קאמפאקטע, צונויפגעפרעסעטע מאסען דארפן זיי ביידע, מיט בשותפות'שע כוחות ארויסרייסען פון דעם פרעמדען דאָס, וואָס עס וועט שפעטער, א דאנק דעם קלאַסען־קאמף, אריבערגעהן אין גאנצען אין די הענד פון דעם פראָלעטאריאט.

אזוי זעהט אויס דער גרונד־פרינציפ פון אלע, מעהר אָדער וועניגער ראדיקאלע, „נאציאנאל־סאָציאליסטען“, וואָס עצה'ן אין דייטשלאַנד דעם דייטשען פראָלעטאריאט, ער זאָל וואַטירען דעם „קאזער“, וואָס מעהר פאנצער־שיפען און מאָרטירעס, און אין פראנקרייך דעם פראנצויזישען פראָלעטאריאט — ניט פערנעסען די נאציאנאלע עולה, וואָס דייטשלאַנד האָט אָנגעטהאָן פראנק־רייך, ווען עס האָט צוגערויבט עלזאס און לאָטארינגען. די „רעד־וואַנש“־ליעדער, וועלכע דער „נאציאנאליסטישער סאָציאליסט“ ראָשפאָר זינגט אין פראנקרייך, און דער „הייל דיר אים זיענעס־קראנץ“, וואָס די דייטשע נאציאנאל־סאָציאליסטען, ווי למשל דער פאסטאָר נאומאן, זינגען אין דייטשלאַנד, געבען אונז א פרעכ־טיגע אילוסטראציע צו דעם טיפ נאציאנאל־דענקענדע סאָציאליס־טען, וואָס האָבען ארויס געבראכט די דואליסטישע פשרה צווישען קלאסען־קאמף און נאציאנאליזם.

צו דעמזעלביגען טיפ געהערען אויך אונזערע נאציאנאל־סאָציאלע טהעאָרס פון די פערשיידענסטע שאטירונגען: די סאָציאַל־דעמאָקראטישע פועל־ציון, די ציוניסטען־סאָציאליסטען וכדומה. ווי אלע אנדערע נאציאנאל־סאָציאלען האָבען זיי אין איין טאש זעהר א ראדיקאלען פראָגראם פון קלאסען־קאמף פאר דעם פראָלעטאריאט, וואָס וויל, לויט זיין גרונד־טענדענץ ניט האָבען קיין

דער נאציאנאליזם און די קלאסען פאליטיק

מגע-ומשא מיט דעם נאציאנאליזם, און אין דער צווייטער טאש
טראגען זיי ארום פראיעקטען פון א ריין נאציאנאלער פאליטיק,
בערעכענט אויף דעם ענגסטען צוזאמען-ווירקען מיט דער אידישער
בורשוואזיע, וואס האבען דעריבער אין דער פראקטיקע קיין ברעקעל
שיכות ניט צו דעם קלאסען-קאמף פון דעם פראלעטאריאט.*

3.

דערמיט האבען מיר סקיצירט אלע וויכטיגסטע פראגראמען,
וואס וואקסען ארויס פון יענער טעאריע, אז דער נאציאנאליזם
קאן אין איין און דעמאלעביגען שטח ניט הויזען מיט דער קלאסען-
פאליטיק פון דעם פראלעטאריאט. מיר ווייסען אליין גאנץ גוט,
אז מיר האבען דא ארומגענומען מיט איין רייה א סך גרופען
און שטרעמונגען, וואס האבען א גאנץ פערשיידענעם ווערט פאר
דעם פראגרעס פון דער מענשהייט און פאר דעם סאציאליזם, וואס
לעהנט זיך אן אויף דעם קלאסען-קאמף אנטגעגען דער בורשווא-
זיע בפרט.

שטעלט מען זיך אויף דעם שטאנדפונקט פון דעם סאציאליזם
און זיינע אינטערעסען, טאָהר מען גאנץ זיכער ניט צונייפמישען
אין איינעם די אָנהענגער פון דעם קרושעוואן-סאווארינ'שען פרא-
גראם, מיט די נאציאנאלע-סאציאלען על פי נוסח ראשפאר אדער
נאומאן; זיי ביידען ניט-מיט די אידישע אסימילאטארען פון דער
„איסקרא“, די אידישע אסימילאטארען פון די סאציאל-רעוואלוציא-
נערען און די סאציאל-רעוואלוציאנערען פון די אסימילאטארען
(דאס זענען צוויי פערשיידענע אידישע „עס-ער“-טיפען, וואס וועגען

*) אין דער לעצטער צייט האט זיך דער ענין שטארק פערענדערט
בוי די פועלי ציון און די ס. ס. די טעאריע פון „צוויי פאָהנען“, ווי
זי האט צ. ב. אפאל געהערשט בוי די אמעריקאנער פועלי-ציון, האט
שוין כמעט ביי אלעמען פערלארען דעם קרעדיט, לפחות אין דער טעאריע.
אין דעם לעבען, פערשטעהט זיך, זענען נאך ניט אין גאנצען פערשוואונג-
דען די טרעגער פון „צוויי פאָהנען“, אָבער זייער ראליע און די ענט-
שפּרעכענדע פארטייען איז שטארק אָנגעשוואַכט. סיידען דער איצטיגער
וועלטליקע, וואס האט מושושט געמאכט דעם אינעמנאציאנאלען בע-
וואוסטוין פונ'ם פראלעטאריאט אין אלע לענדער, וועט וויעדער אָבפרי-
שען זייערע כחות... (1914)

זיי — ווען עס איז אן אנדערס מאָל; די לעצטע ניט־מיט די „בונדיסטען“ און די ציוניסטען־סאָציאליסטען פון אלערליי פארבען. די אידישע רעוואָלוציאָנערען פון אלע שאַטירונגען נעהמען אָן דעם פרינציפ פון דעם פראָלעטאָרישען קאמף אנטגעגען דער בור־זשואַזיע אין דעם נאָמען פון אַ סאָציאליסטישען אידעאָל; זיי אלע שטעלען זיך איין פאר דער סאָלידאָריטעט פון דעם פראָלעטאָריאט פון אלע פעלקער. דאָס אַליין גראַבט אויס אַ טיעפען תהום צווישען דער ריין־בלוטטיגער אַלװעלטליכער קרושעוואַן־חוליגאנץ און דעם ראָשפּאָר־נאָמאָנ'שען נאַציאָנאַלען סאָציאַליזם פון איין זייט, און דער סאָציאליסטישער אינטעליגענץ מיט אלע איהרע שאַטירונגען פון דער אנדערער, — אַ תהום, וואָס קאָן מיט קיינע בריקען קיין מאָל ניט צוגעדעקט ווערן.

דער סאָציאַליזם, דער קלאַסען־קאמף און די צווישען־פעלקער־ליכע סאָלידאָריטעט זענען גענוג בעשטימטע און קלאָרע, גענוג גרוי־סע פרינציפען, זיי זאָלען אונז געבען אַ רעכט צורעכענען צו אַ ייִן פארטיי אלע עס־דעקען און עס־ערען, פּעפּע־עסעס און עס־עסעס, פּוועל־ציוניסטען, בונדיסטען און די טרענער פון אלערליי מעגליכע אנדערע סאָציאַל־רעוואָלוציאָנערע ראשי־תיבות'ען און נעמען, ווי זיי זאָלען זיך ניט שטעלען איינע צו די אנדערע, ווי זיי זאָלען ניט קוקען אויף דער נאַציאָנאַלער פראַגע.

דערהויפּט איז וויכטיג צו געדענקען, אז די ציוניסטען־סאָציאַל־ליסטען און דאָס רוב פון די פּוועל־ציון פון אלע פארבען, ניט קוקענ־דיג דערויף, וואָס זייער רואַליסטישער פראָגראַם האָט אַ פאַטאַלע עהנליכקייט מיט דעם רואַליסטישען פראָגראַם פון די נאַציאָנאַל־סאָציאַלע פארטייען, געהערען פאַרט צו אונז אלעמען, ווייל זיי שטעהען אויך מיט אונז אויף דער זייט פון יענעם תהום, וואָס טיילט אונז אלעמען אָב פון דער קרושעוואַן־ראָשפּאָרישער חוליגאנץ.

אונזערע נאַציאָנאַל־סאָציאַלען שיידען זיך בולט אָב פון זייערע פראָגראַם־קרוכים ביי די אנדערע פעלקער אַ דאנק דעם פאַקט, וואָס זיי האָבען אויפ'ן שאַרפּסטען אופן פונאנדערנערטען דעם געשלאָג־מענעם קרייז פון יענע סאָציאַל־שאַוויניסטישע אידעען, וואָס קאָנען ניט צוגעבען די ברידערליכע סאָלידאָריטעט פון פעלקער. דורך דעם גופא זענען זיי אידעאיש אַריין אין יענער גרויסער משפּחה

דער נאציאנאליזם און די קלאסען פאליטיק

פון דער אלוועלטליכער אינטערנאציאנאלער סאציאליסטישער פארטיי, וואָס האָט אויף איהר פאָהן אָנגעשריבען די גלייכקייט און ברודערשאפט פון פעלקער, די סאָלידאריטעט פון אלע, וואָס אַרבייטען, אָהן אַ חלוק פון פאָלק צו פאָלק.

אויב די אינטערנאציאנאלע סאציאליסטישע פארטיי וואָלט שוין איצטער געהאט אַ דעה אויף דעם גורל פון אונזער וועלט, וואָל-טען מיר שוין איצטער ניט געהאט מעהר קיין נאציאנאלע פראגע. ניט דערפאר, וואָס אלע פעלקער וואָלטען זיך צונויפגעקנאָטען אין איין גלייכמעסיגען אומבעשטימטען שטיק טייג, נאָר דערפאר, וואָס דער סאציאליזם וואָלט שוין געפונען גענוג וועגען און מיטלען, ווי אזוי צו קאווערען אלע פעלקער ניט נאָר דאָס אַבסטראקטע רעכט, נאָר אויך די פאקטישע מעגליכקייט פון אַ פרייער ענטוויקעלונג פאר דעם נאציאנאלען לעבען, אָהן וועלכע עס איז גרעניצען און שטערונגען.

די צרה איז נאָר, וואָס דער סאציאליזם האָט נאָך קיין כוחות ניט דאָס דורכצופיהרען און וואָס דער פראָלעטארישער קלאַסען-קאמף גופא נויטיגט זיך נאָך שטארק אין אַ קאָנטראָל מצד דעם סאציאליסטישען געדאַנק, דוקא אויף דעם פעלד פון די נאציאנאלע פראבלעמען, מיט וועלכע דער פראָלעטאריאט איז בעקאַנט געוואָרען לפי ערך נאָר ניט לאַנג. דאָ קאָן די פראָגראַם-פעהלערן פון די איינצעלנע פראָלעטארישע פארטייען אַ סך מעהר מוחל זיין, איידער ערגעץ אין אַן אנדער פעלד פון דער סאציאלער פאליטיק, ניט קוקענדיג דערויף, וואָס די פעהלערן קאָנען זיך אַברופען מיט אַ גרויסער סכנה אויף דעם גאַנצען פיהר פון דעם פראָלעטארישען קאמף און אויף דער גאַנצער לאַגע פון יענעם פאָלק, צו וועלכען דער פראָלעטאריאט געהערט.

אָט פארוואָס מיר טאָהרען ניט, ווי די אלט-אידישע פרושים און סופרים, אָברעניצען זיך פון די סאציאליסטישע-ציוניסמען און די פועלציון מיט דער פרומער מסירה'לע: „זעהט, זיי חבר'ן-זיך מיט דער בורזשואזיע!“ ווי וועה עס זאָל אונז ניט טהאָן, וואָס זיי „חבר'ן זיך“, זעהען מיר פון דעסמוועגען אין דעם ניט דעם טעות פון זייער האַרצען, ניט די אַבשוואַכונג פון זייער גינציגקייט צו די אינטערעסען פון דעם אַרבייטער-קלאַס, ניט זייער פארטיי-ג

קייט צו פערקויפֿען יענע אינטערעסען צו די אידישע עקספּלואַטאַט־טאַרען פון אידישער און ניט אידישער אַרבייט. מיר זעהען אין דעם דעם גרייז פון זייער טעאָרעטישען געדאַנק, — אַ גרייז, וועל־כען זיי מאַכען בשותפות מיט אַלע אויבען אויסגערעכענטע סאַציאַל־ליסטישע ריכטונגען.

דער גרייז בעשטעהט, ווי מיר האָבען געזעהען, אין דעם, וואָס מען געהמט אָן, אַז דער נאַציאָנאַליזם, — דער בעוואוסטזיין, אַז מיר געהערען צו אַ בעשטימטען פּאָלק און אַז מיר זענען פערבונדען מיט איהם, — און דער קלאַסען־בעוואוסטזיין, — ד. ה., דער בע־וואוסטזיין, אַז מיר געהערען צו אַ בעשטימטען קלאַס און זענען פערבונדן מיט איהם, — זענען אין זייער תּוך אַנטאָגאָניסטיש איינער צום אנדערען, און אַז מאַכען שלום צווישען זיי, — אויב מען קאָן איבערהויפט מאַכען שלום צווישען זיי, — קאָן מען נאָר אין יענעם פּאָל, ווען מען וועט שאַרף פאַנאָדערגרעניצען די טעטיג־קייטס־ספּערען פון די צוויי פיינדליכע פּרינציפּען.

דער גרונד פון דעם דאָזיגען טעות ליעגט אין דער אַבסטראַקט־טער, סכעמאטישער פּאָרשטעלונג, וואָס ווייזט אונז, אַז די נאַציאַל־נאַלע לענג־פּאַסען און די סאַציאַלע ברייט־פּאַסען האַסען זיך איבער, פערשטעלען איינע די אנדערע דעם וועג. דערביי פערנעסט מען, אַז דאָס איז ניט מעהר ווי אַ סכעמע און אַז זי מאַכט דורך אין ווירקליכען לעבען, ווי יעדע טעאָרעטישע סכעמע, זעהר וויכטיגע פערפלאַנטערונגען אונטער דעם דרוק פון יענע קאָנקרעטע אומ־שטענדען, צווישען וועלכע זי דאַרף אַרויסווייזען איהר ווירקונג. די אויספּאָרשונג פון יענע ווירקליכע אומשטענדען, וואָס ווערן בע־שאַפּען פון די פערשיידענאַרטיגע צונויפגעפלאַנטערטע לעבענס־פאַקטען, וואָלטען אַרויף געבראַכט אונזער סאַציאַליסטישען גע־דאַנק, — און ממילא אויך די גאַנצע טהעטיגקייט פון אונזער אַרבייט־רעקלאַם, — צו אַ גאַנץ אנדער בליק אויף דעם ענין. קודם כּל וואָלט מען געדאַרפט אריינציהען אין רעכענונג יענעם זיכערען פאַקט, אַז די סאַציאַלע און די נאַציאָנאַלע פאַנאָדערשניטען פון דער מענשהייט, זענען ניט די איינציגע פּרינציפּען, וואָס מיינלעך פאַנאָדער די מענשהייט אין איינצלענע גרופּען; אַז אַ חוץ דעם זענען נאָך דאָ אנדערע גרופּירונגען: פּאַרטייען, רעליגיעס, פּילאָ־

דער נאציאנאליזם און די קלאסען פאליטיק

סאָפישע ריכטונגען און א.ז.וו., א.ז.וו. — וואָס ווירקען מאָדיר פיצירענדיג אויף דעם געגען-שפיעל פון די סאָציאלע און די נאציאָנאַלע עלעמענטען.

לאָמיר דאָ דערמאָהנען, ווי אַ ביישפיעל, יענע אומגעהויערע ראַליע, וועלכע דער קאטאָליציזם שפיעלט אין דעם עקאָנאָמישען און דעם פאָליטישען קאמף פון די קאטאָלישע אַרבייטער אין דייטשלאַנד, וועלכע דער זעלביגער קאטאָליציזם שפיעלט אין דעם פאָליטישען, עקאָנאָמישען און דעם נאציאָנאַלען קאמף פון דעם פוילישען פראָלעטאריאַט, וואָס פילט איצטער אַן מיט אַזאַ אימפעט די ציילען פון דער שאַוויניסטיש-פוילישער „נאַראָדאָווער דעמאָקראַטיע“; לאָמיר ניט פערנעסען די גרויסע ווירקונג, וועלכע דערזעלביגער קאטאָליציזם און דער קריסטענטום בכלל האָבען אויף דעם אַנטי-סאָציאַליזם, און ווי אַזוי דער לעצטערער ברענגט אַריין וויכטיגע פערענדערונגען אין יענער אַטמאָספערע, וואו דעם אידישען פראָלעטאריאַט קומט אויס צו פיהרען זיין עקאָנאָמישען, פאָליטישען און נאציאָנאַלען קלאסען-קאמף.

דאָס זענען אלץ פאקטען, וואָס זענען אויסגעוואקסען אין דעם „אידעאָלאָגישען איבערבו“, אין דער רעליגיע, אָבער וואָס רייסען זיך אַריין אויף אַ גאַנץ שפיהרליכען אופן אין די עקאָנאָמישע און די נאציאָנאַלע יסודות, און מאכען אומ'ברחמנות'דיג אַ תל פון זייער קלאָרען, גלייכלינגען סכעמאַטיזם.

אָבער אויף די פאקטען פון דעם „אידעאָלאָגישען איבערבו“ וועלען מיר זיך איצטער ניט אָבשטעלען. מיר האָבען ביי זיך אַליין גענומען אַ תקיעת-כף, אַז אין אונזערע איצטיגע בעטראַכטונגען זאָלען מיר ניט אַרויספאָהרען מיט דער ווירקונג פון יענע אידעאָ-לאָגישע פאקטאָרען, וואָס דאַרפען נאָך קעמפען פאַר זייער גלייכ-בערעכטיגונג אין דער מאַרקסיסטישער טעאָריע מיט די „וואַרצעל-האפטע“ פאקטאָרען און וואָס מוזען, ביז וואַנען-וואָס, בלייבען זיצען אין יענעם תחום המושב, וואו די הערשענדרע טעאָריע האָט זיי געגעבען אַ „פראַוואָרזשיטעלסטוואָ“, אַ „וואוינונגס-רעכט“.

אמת, די גרעניצען פון יענעם „תחום המושב“ זענען אין דער לעצטער צייט בעדייטענדר ברייטער געוואָרען. איין קאטעגאָריע פון די פאקטאָרען, די נאציאָנאַלע, איז אפילו אויסגעגליכען געוואָ-

רען אין איהרע רעכט מיט די „וואַרצעלהאפטע“. אָבער די איבער-
ריגע זענען אלץ נאָך געצוואונגען צו בלייבען אין די „אויבערשטיב-
לעך“, וואָס מען האָט אויסגעבויט פאַר זיי, און זיי טאָהרען זיך
נאָך אלץ ניט בעווייזען אין די „וואַרצעלהאפטע“ אפּאַרטאַמענטען,
סײַדען זיי ברענגען אַ פּאַלמאַכט פון אַ וואָסערען עס איז „ערשטער
גילדע“ עקאָנאָמישען אינטערעס.

לאָמיר דעריבער לאָזען אין אַ זייט, — אויף וויפּיעל דאָס
וועט זיין מעגליך, — די ווירקונג פון די אידעאָלאָגישע שטרעמונג-
גען אויף דעם גאַנג און די ריכטונג פון דער נאַציאָנאַלער פּאָליטיק,
וואָס אַ וועלכער עס איז קלאַס מוז טרייבען. אין דער פּיעלזויטיגער
ווירקליכקייט גופא געפינען מיר גענוג דאַטען, וואָס פליעסען אַרויס
פון דעם קלאַסען-קאָמפּאָזיציע און פון די נאַציאָנאַלע לעבענס-נוימען, און
וואָס מאַדיפּיצירען אין אַ גרויסער מאָס דעם אַנטאָנאָניזם, וועלכער
דאַרף ער פּי טעאָריע הערשען צווישען דעם קלאַסען-בעוואוסטזיין
און דעם נאַציאָנאַלען בעוואוסטזיין.

אין דער ווירקליכקייט נעהמט יענער אַנטאָנאָניזם אַן זעהר
פּערשיידענע פּאַרמען און טרעט אַרויס מיט אַ זעהר פּערשיידענער
קראַפט, עס ווענדט זיך אַן דעם, מיט וועמען מיר האָבען דאָ צו
טהאָן: מיט דער בורזשואַזיע און דעם פּראָלעטאַריאַט פון אַ
ה ע ר ש ע נ ד ע ן פ אָ ל ק, אָדער מיט די ביידע קלאַסען פון
אָן, אַו נ ט ע ר ד ר י ק ט ע ן פּאַל ק, אָדער, לסוף, מיט די געזעל-
שאַפּטליכע קלאַסען פון אַזאַ פּרייער און זעלבסטשטענדיגער אומה,
וועמען דער מזל האָט בעהיט סיי פון נאַציאָנאַלער שקלאַפּעריי,
סיי פון נאַציאָנאַלער אויבערהערשאַפט איבער אַן אנדער פּאַל ק.

4.

אין דער עלטערער געשיכטע, ווי אויף אין דער אינגערער,
זענען דאָ פעלען, וואו דער הערשענדר קלאַס פון אַ וועלכער עס איז
געזעלשאַפט איז אין דערזעלביגער צייט געוואָרען די הערשענדרע
נאַציע און וואו דער אונטערדריקטער פּאַל ק איז בעשטאַנען דורכ-
אויס פון אַרבייטער-עלעמענטען, וואָס פלעגען עקספּראָאטירט ווערען
פון דעם הערשענדרען פרעמדלינג. עס איז לייכט צו פערשטעהן,

דער נאציאנאליזם און די קלאסען פאליטיק

אז אין אזעלכע פעלען קאנען די עקאנאמישע אינטערעסען און די נאציאנאלע אינטערעסען בשום אופן ניט זיין אנטאגאניסטיש. אדרבה, זיי געהן האנד אין האנד אין ביידע פיינדליכע לאגערן.

דער הערשענדער קלאס איז פעראינטערעסירט סיי אין זיין עקאנאמישער אויבערמאכט, סיי אין זיין נאציאנאלער הערשאפט. דאס אייגענע איז מיט דעם אונטערדריקטען פאלק; אין דערזעלביגער מאס רייסט ער זיך צו בעפרייען, — אויב ער האט נאך לעבענס-כוחות אין זיך, — סיי פון דעם עקאנאמישען אויבערהאר, סיי פון דעם נאציאנאלען בעדריקער.

די פוילישע „שליאכטא“, וואס האט געהערשט איבער די קליין-רוסישע און די ווייס-רוסישע פויערים, האט ארויפגעלעבט אויף ביידע א צווייפאכען יאך און ארויסגערופען אין זיי דעם שטרעבען צו א צווייפאכער בעפרייאונג: אן עקאנאמישער און א נאציאנאלער.

אין אזעלכע פעלען פעהאלטען זיך דער נאציאנאליזם און דער קלאסען-בעוואוסטזין איינער צו דעם אנדערן ניט ווי פייער און וואסער, נאך ווי פייער און נאפט-בריקעטען: דער פייער שמעלצט פאנאנדער די נאפט און די פאנאנדערגעשמאלצענע נאפט מאכט פון איהר זייט שטארקער דעם פייער.

ס'איז אמת, מען קאן צולאזען דעם געדאנק, אויף וועלכע די מארקסיסטישע טעאָרעטיקער לעגען אזוי פיעל וואָג, אז אין דעם בעוואוסטזין פון די פויערים האט דער נאציאנאלער עלעמענט פארשטעלט מיט זיך דעם עקאנאמישען. עס קאן זיין, אז דעם דאָפעלטען דרוק האט דער פויער געפיהלט נאך ווי איין-איינציגען דרוק, וואס שטאמט פון איין-איינציגען קוואל, — דעם נאציאנאלען. נאך אויך אין דעם פאל האט מען אסור א רעכט צו זאגען, אז ווי נאך ער וואלט זיך דערוואוסט, אז ער ליידט ניט נאך ווי א קליין-רוס פון א פויל, נאך אויך ווי א פויער פון א פריץ, וואלט דער געפיהל פון זיין דרוק אויפ'ן שטעל פערמינערט ווערן אויף א העלפט און דער דאָרשט צו בעפרייען זיך וואלט פארפלויען, ווי רויך. פסיכאלאגיש איז א סך ריכטיגער אָנצונעהמען, אז דער בע-וואוסטזין פון דעם קלאסען-דרוק וואלט נאך שארפער געמאכט דעם בעוואוסטזין פון זיין נאציאנאלער פערשקלאַפּטקייט.

דער ענין ווערט א סך מעהר פערוויקעלט און פערפלאַנטערט דאָרטען, וואו ניט נאָר דער הערשענדער קלאַס פון א וועלכען עס איז פאָלק, נאָר אלע זיינע קלאַסען, טרעטען אַרויס אין דער ראָליע פון נאַציאָנאַלע בעדריקער און וואו אויך מצד פון דעם אונטער-דריקטען פאָלק פיגורירען שוין דורכאויס דיפערענצירטע געזעל-שאפטליכע שיכטען. אָבער אויך דאָ געהט דער נאַציאָנאַליזם ניט אלע מאָל להיפך צו דעם קלאַסען־בעוואוסטזיין.

עס איז ניט נויטיג א סך צו דערקלעהרען, פאַר וואָס די בור-זשואַזיע פון דעם הערשענדען פאָלק וועט ווי אַן אויג אין קאָפּ אָבטיטען סיי איהר קלאַסען־מאַכט, סיי איהר נאַציאָנאַלע אויבער-הערשאַפט; ווי אזוי איהר נאַציאָנאַלער שאָוויניזם העלפט איהר גרייליך אונטער אין דער עקספּלאַטאַציע פון דעם פרעמדען און ווי אזוי איהר עקאָנאָמישע אויבערמאַכט פערשטאַרקט איהר נאַציאָנאַלע לאַגע. די עקאָנאָמישע און די נאַציאָנאַלע אינטערעסען פון דער בורזשואַזיע געהען דאָ סאָלידאַריש האַנד אין האַנד און ממילא קאָן דאָ נאָר ניט געדאַכט זיין פון אַן אַנטאַגאָניזם צווישען אַהער קלאַסען־בעוואוסטזיין און איהר נאַציאָנאַלען בעוואוסטזיין.

אָבער שוין ניט אזוי אויסגעטאַקט און איינדייטיג זיינען די צווישען־שיכות'ען פון דעם נאַציאָנאַלען און דעם קלאַסען־עלעמענט ביי דער בורזשואַזיע פון דעם אונטערדריקטען פאָלק. די פאָליטיק פון יענעם קלאַס איז אונטערגעוואָרפען צו גאַנץ בעדייטענדע שוואַנקונגען.

אין איינע פעלען, אונטער דער שליטה פון איינע היסטאָרישע אורזאַכען, בינדט זי צונויף איהר גורל מיט דעם גורל פון איהרע אונטערדריקטע ברידער און בלייבט טריי דעם געדאַנק פון נאַציאָנאַלער בעפרייאונג אפילו ווען זי מוז זיך דערביי אָבזאָגען פון אלערליי קלאַסען־פאַרטיילען, וועלכע זי וואָלט געווינען ווען זי וואָלט פערראַטען די אינטערעסען פון איהר פאָלק.

די אידישע בורזשואַזיע אין איספּאַניע איז געגאנגען אויף די פלאַקערס און אין גלות, האָט זיך אָבגעזאָגט פון אלע איהרע קלאַסען פאַרטיילען און עקאָנאָמישע איבערוואָגען, איז אָבער געבליבען טריי איהר פאָלק. דער נאַציאָנאַלער עלעמענט, לעבעדיגער געמאַכט און אונטערגעהיצט פון דער רעליגיעזער אידעאָלאָגיע, האָט דאָ

דער נאציאנאליזם און די קלאסען פאליטיק

אזוי שטארק גענומען די אויבערהאנד איבער דער עקאנאמישער אויסרעכענונג, אז די „עקאנאמיקע“ איז דא אין נאנצען דערשטיקט געווארען.

אין אנדערע פעלען, אונטער אנדערע היסטארישע אומשטענדיגען, פלעגט דיוועלביגע אידישע בורזשואזיע פערקויפען די אינטערעסען פון איהר פאלק פאר א טאפ פעטע לינזען. און ניט נאר די אידישע בורזשואזיע בעגעהט זיך אזוי מיט איהר פאלק. יעדע בורזשואזיע פון אן אונטערדריקטען פאלק געפינט זיך אין א צווייפאכער לאגע. נאר דער סכום פון אלע היסטארישע בעדינגונגען, פון אידעאישע טראדיציעס און מאטעריעלע אומשטענדען ברענגט ארויס אין יעדען געגעבענעם פאל די ענטשיידונג, אויף וועלכער זייט זי זאל זיך ווארפען: שטעלען זיך אויף דעם שטאנדפונקט פון איהרע אייגענע צייטווייליגע מאטעריעלע פארטיילען און זיך אסימילירען מיט דער הערשענדר בורזשואזיע, אדער מקריב זיין די קלאסען-אינטערעסען פון דעם מאמענט צוליעב די נאציאנאלע און קלאסען-אינטערעסען פון דער צוקונפט, ווען דאס פאלק וועט זיך בעפרייען פון דעם פרעמדען יאך און זי, די בורזשואזיע, וועט ווערן זיין איינציגער הערשענדר קלאס.

מען מוז מודה זיין לזכות פון אזא אונטערדריקטער בורזשואזיע, אז די פעלען פון אסימילאציע און דעם שאכערן מיט די פאלקס-אינטערעסען צוליעב צייטווייליגען מאטעריעלען נוצען, — די פעלען, ווען די נאציאנאלע און די עקאנאמישע אינטערעסען געהען זיך ביי איהר פאנאנדער, — זענען א סך זעלטענער אין דער געשיכטע, איידער די פעלען פון קלאסען-זעלבסטאפפער אין דעם נאמען פון דער פאלקס-בעפרייאונג.

נאר יעמאלט, ווען די נאציאנאלע ענערגיע פון א פאלק האלט אין אבשוואכען, ווען די האפענונגען אויף א נאציאנאלע ווידער-געבורט ווערן פערבלאסט, נאר יעמאלט איילען זיך די בורזשואזיע מיין צו פערלאזען דעם זינקענדרען נאציאנאלען אקצענט און אריבערפעקלען זיך, אויב דאס איז נאר מעגליך, אויף יענעם פרעמדען, אבער גרויסען אקצענט, פאר וועמען די געשיכטע האט אָנגעגרייט א לאנגע נסיעה.

דר. ת. זשימלעווסקי

בעוויזט זיך אָבער וויעדער אַ האַפנונג אויף אַ זעלבסטשטענדיגן נאַציאָנאַלע עקזיסטענץ, אזוי הויבט די בורזשואזיע וויעדער אויף איהר קאָפּ, איהר נאַציאָנאַלער בעוואוסטזיין שטייגט, און דער אַנטאָגניזם צווישן דעם נאַציאָנאַלען און דעם קלאַסען־בעוואוסטזיין פערשווינדט אויף דאָס ניי.

די געשיכטע פון דעם פוילישען און דעם אירישען פאָלק איז פול און פיעל מיט ביישפיעלען פון אַזעלכע שוואַנקונגען, און יעדער קאָן אליין זיך פאַנאָדערקלייבען אין די צווישען־שיכות'ען פון דעם נאַציאָנאַלען און דעם קלאַסען־בעוואוסטזיין ביי די אַלטהעברעאישע העלענטיסען, ביי די אירישע בורזשואזע אַסימיליאַטאָרען, ביי די „אַלגעמיינע“ ציוניסטען, ביי די „דערגרייכער“, ביי די פוילישע „אונגאַדאָוועס“, און ביי — אויך דער פוילישער „נאַראָדאָווער דע־מאַקראַטיע“. אומעטום וועט מען געפינען דעם כלל, אז דער נאַציאָנאַלער בעוואוסטזיין און דער קלאַסען־בעוואוסטזיין געהען זיך נאָך אין זעלטענע אויסנאָהמען פאַנאָדער און אז ביי דער ערשטער בעסטער געלעגנהייט שטרעבען זיי צונויפצוגייעסען זיך אין איינעם.

אָבער דאָס איז ביי דער בורזשואזיע. וואָס טהוט זיך מיט דעם ענין ביי דעם פראָלעטאריאט? קאָן אויך ער צושטעהן צו דער נאַציאָנאַלער פאָליטיק פון דער בורזשואזיע? מוז ניט זיין פאָליטיק אַלע מאָל און אין אַלע פרטים זיין אַ היפּף צו דער פאָליטיק פון זיין עקאָנאָמישען שונא? ניין, ניט אַלע מאָל און ניט אין אַלע פרטים.

לאָמיר קודם כל נעהמען דעם פראָלעטאריאט פון אַ וועלכען עס איז הערשענדיק פאָלק, און לאָז דאָס זיין דער פראָלעטאריאט פון דער ענגלישער נאַציע, וואָס איהר מאַכט איז אויפגעבויט אויף די פאַרשקלאָוואונג פון אַ סך פרעמדע פעלקער אויף דעם „שוואַר־צען“ און דעם „געלען“ מאַטעריק.

מען וואָלט געקאָנט מיינען, אז אויב די ענגלישע בורזשואַ־זיע איז דורכגעדרונגען מיט „אימפעריאַליזם“ און אויב איהרע אינטערעסען פערלאַנגען, אז פרעמדע פעלקער זאָלען אונטעריאָכט ווערען אונטער איהר הערשאַפט, האָט דאָס ביי דעם ענגלישען פראָלעטאריאט בעדאַרפט זיין פונקט פערקעהרט. האָט מען אין

דער נאציאנאליזם און די קלאסען פאליטיק

זין די אבסטראקטע סכעמע פון דעם פראָלעטאָרישען קלאַסען־קאָמף, קאָן מען לייכט אַרויסברענגען, אין וואָס עס דאַרף בעשטענען די פאָליטיק פון דעם ענגלישען פראָלעטאָריאַט.

דער אַרבייטער דאַרף נישט דאָנה'נען פאַר די אינטערעסען פון דער בורזשואַזיע און איהם דאַרפֿען נישט אַהרען איהרע נאַציאָנאַלע חשבונות מיט די פרעמדע פעלקער. כל זמן ער איז געצוואונגן גען צו טראָגען אויף זיינע אַקסלען די הערשאַפט פון דעם עקספּלאָיאַטירטערען קלאַס, האָבען די אַרבייטער נאָך איין אויפגאַבע: שטוי־קער־ווייז אַרויסצורייסען די מאַכט פון דער בורזשואַזיע'ס הענדר און דעם עקאָנאָמישען באַדען פון אונטער איהרע פיס.

„איצטער אַרבייטער מיר אויף דיר נייען שעה אין מעת־לעת. מאָרגען וועלען מיר אָנהויבען אַרבייטען אַכט שעה, פינף שעה און איבערמאָרגען וועלען מיר אין גאַנצען אויפהערען צו אַרבייטען אויף דיר. איצטער בעקומען מיר פון דיר נאָך פופציג פראָצענט פון די פראָדוקטען, וואָס מיר אַרבייטען אויס, מאָרגען וועלען מיר פאַר־דערן זיבעציג פראָצענט, נייענציג פראָצענט און איבערמאָרגען וועלען מיר צונעהמען די גאַנצע הונדערט. אָט דאָס איז דער זין פון אונזער פאָליטיק. וואָס לוינט אונז צו מישען זיך אין דיינע קריגערישע אַוואַנטירען איבער אַלע ווייטע ים'ען, — אַוואַנטירען, וואָס פיהרען נאָך דערצו, אז די לעצטע זעפטען ווערן אויסגעזויגט פון אונזערע אייגענע ברידער־אַרבייטער, וועלכע דו פאַרשקלאַווסט אין די פרעמדע לענדער.“

אזוי אן ערד האָט דער ענגלישער פראָלעטאָריאַט בעדאַרפט רעדען צו דער ענגלישער בורזשואַזיע. צומאָל פיהרט ער אַזעלכע רעיד, ד. ה. נישט ער, נאָך זיינע סאָציאַליסטישע אידעאָלאָגען; אָבער די ענגלישע בורזשואַזיע, דער לבן האַרמי, פערקרימט די אוי־גען אָן אַ זייט און ענטפערט צניעות'דיג:

„ס'איז אמת, מיר זענען צוויי פערשיידענע קלאַסען, און אונזער ביקאַנספיעלר האָט אפילו געזאָגט, אז מיר זענען כמו צוויי פערשיידענע פעלקער. איך וועל דעריבער נאָך נישט פרובען אפּעלירען צו דיין נאַציאָנאַלען געפיהל. אָבער פון דעסטוועגען מענסטו דאָך אַ חשבון־טהאָן, וואָס וועט אַרויסקומען, ווען איך וועל מיך

דר. ח. זשימלאָווסקי

אָבזאָגען פון מיינע אַוואַנטירען אין די מרחקים : מען וועט דאָך דארפֿען פשוט צושליעסען דאָס קרעמעל... פון וועלכע הכנסות מיינע וועסטו וועמאָלט רייסען די זיעבעציג פראָצענט, די נייענציג פראָצענט ? לאָז זיין אונזערע אינטערעסען זענען אין דער היים אנטאָגאָניסטיש, פון דעסטוועגען געהען זיי דאָך האַנד־אין־האַנד אין דעם ענין פון... עה... פון פארשפרייטען אונזער העכערע קול־טור און ציוויליזאציע צווישען די ווילדע און די באַרבאַרישע פעלקער."

וואָס האָט געדארפט זיין די נאַציאָנאַלע פאָליטיק פון דעם ענגלישען פראָלעטאריאט אין אזא לאַגע ? — אין דעם שיין פון דעם אינטערנאַציאָנאַלען סאָציאַליסטישען אידעאַל האָט דער ענט־פער פון דעם פראָלעטאריאט געדארפט זיין אזא :

"איך וויל ניט קיין זיעבעציג פראָצענט, וואָס זענען בעשאַפֿען געוואָרען ניט נאָר פון מיין שוויים און בלוט, נאָר אויך פון דעם שוויים און בלוט פון מיינע אומגליקליכע ברודער־ארבייטער, וואָס ווערען דערשטיקט אין די טובות פון דיין ציוויליזאציע און דיין קולטור. איך דארף ניט דיין נאַציאָנאַלע מעכטיגקייט און בין דיר מוחל יענע עקאָנאָמישע פאָרטיילען פאר מיין קלאַס, וואָס זענען פערבונדען מיט איהר, אויב זי איז בעגרינדעט אויף דער אומפער־שעהמטער עקספּלאַאטאַציע פון מיין אייגען בלוט און פלייש, די מאַסען פון דער אַרבייטענדער מענשהייט."

אזוי האָט בעדארפט זיין דער ענטפער פון דעם ענגלישען פראָלעטאריאט אין דעם ליכטיגען שיין פון דעם סאָציאַליסטישען אידעאַל און זיין לעהרע וועגען דער אינטערנאַציאָנאַלער סאָלידאַ־ריטעט פון אַלע אַרבייטער. אָבער אין דער ניט אזוי ליכטיגער סאָציאַלער ווירקליכקייט איז דער ענטפער אין בעסטען פאל אַ טיעפער שווייגען — אַ צייכען פון אַ בערויערליכער צושטימונג.

געפיהרט פון זיין קלאַסען־לאַגע און פון די אינטערעסען, וואָס פליעסען פון איהר אַרויס פאר דער געגענווארט, קאָן דער ענגלי־שער פראָלעטאריאט ניט אָבזענען יענעם צווייג, אויף וועלכען ער זיצט. דאָס העכסטע, וואָס מען קאָן פון איהם דערווארטען, איז, ער זאָל ניט צולאָזען, אויף וויפיעל דאָס ליגענט אין זיין מאַכט, קיין צולאָזענקייטען און וואַקבאַנאַליעם אין יענער קאָלאָניאַלער

דער נאציאנאליזם און די קלאסען פאליטיק

פאליטיק, וועלכע זיין בורזשואזיע איז געצוואונגען צו פיהרען, אין דער מורא, מאַמער פערלערט זי איהר איינפלוס אויף דעם וועלט-מאָרק.

פאַרדערן מעהר פון דעם ענגלישען פראָלעטאָריאַט האָט מען געוווּס אַ רעכט און מען זאָל עס טהאָן. אויף די אינטערנאַציאָנאַלע סאַציאַליסטישע קאָנגרעסען, דאָרטען, וואו עס טרעט אַרויס עפענט-ליך דער יושר פון דער אַרבייטערשאַפט פון דער גאַנצער וועלט, דאָרטען, ניש'קשה, וועט אויף דער ענגלישער פראָלעטאָרער אויפ-הויבען זיין שטים פון פראָטעסט אַנטגעגען דער עראָבערישער קאָ-לאָניאַלער פאָליטיק פון די אייראָפּעאישע מלוכות, ניט קוקענדיג דערויף, וואָס אָט די פאָליטיק לייענט אין די ענטוויקלונגס-אינטער-רעסען פון'ם קאפיטאליזם און וואָלט בעראַרפט מחמת דעם אונ-טערשטיצט ווערן פון אַן ענג פערשטאַנענעם מאַרקסיסטישען שטאַנדפּונקט.

אַבער דאָ רעדען מיר ניט וועגען דעם, וואָס מען וואָלט בע-דאַרפט פאַרדערן פון דעם ענגלישען פראָלעטאָריאַט, נאָר וועגען דעם, וואָס דער ענגלישער פראָלעטאָריאַט ט ה ו ט און וואָס ער איז, אַ ראַנק זיין נאציאָנאַלער לאַגע און זיין קלאַסען-לאַגע, גע-צוואונגען צו טהאָן. און די לאַגע זיינע איז אַזא, אַז מיר מוזען אין זיין שטעלונג צו דער נאציאָנאַלער פאָליטיק פון דער בורזשוא-זיע אונטערשיידען צוויי מאַמענטען.

אין די גרעניצען פון זיין אייגענעם פאָלק בנוגע צו זיינע אייגענע קלאַסען-אינטערעסען איז ביי איהם ניטאָ קיין אַנטאָגא-ניזם צווישען זיין קלאַסען-בעוואוסטזיין און זיין נאציאָנאַלען-בע-וואוסטזיין, אדרבה, ביידע פערשטאַרקען איינער דעם אַנדערן. דער ענגלישער פראָלעטאָריאַט איז צו ענטוויקעלט, ער זאָל זיך לאָזען פאַנגען אין דעם נעץ פון פאַטריאַטישע פראָזען, מיט וועלכע די ענגלישע בורזשואזיע רעכענט פאַר נויטיג צו בעפוצען איהרע ווילדע אַנפאַלען אויף די פרעמדע פעלקער, און אויב ער געהט ביז צו אַ געוויסען גראַד האַנד אין האַנד מיט דער בורזשואזיע איז דאָס בפירוש דערפאַר, וואָס זיינע קלאַסען-אינטערעסען שטימען דאָ צונויף מיט זיינע נאציאָנאַלע אינטערעסען, ווייל נאָר זייער בפריע-

דר. ה. זשימלעווסקי

דיגונג גיט איהם יענעם מאטעריעלען באזיס, אויף וועלכען ער קאן מיט ערפאלג פיהרען זיין קלאסען-קאמף.

בנוגע ווידער צו קלאסען-אינטערעסען פון די אנדערע פעלקער, וואס ווערן געהאלטען פערשקלאפט צו דעם גאנצען ענגלישען פאלק, ד. ה. אנב, אויף צו דעם ענגלישען פראלעטאריאט, — בנוגע זיי פערלערט ער זיין קלאסען-בעוואוסטזיין און ווערט פערבלענדט דורך דעם נאציאנאלען אינטערעס.

דאָ האָבען מיר פאר אונז אַ קלאָרען און ריינעם ביישפּיעל פון אַן אַנטאָגאָניזם צווישען קלאַסען-בעוואוסטזיין און נאַציאָנאַלען בעוואוסטזיין. דאָ טרעט אָפּען אַרויס דער אומגעווינערער שאַדען פון דעם נאַציאָנאַלען פאַקטאָר, וואָס דערשטיקט די אינ-טערנאַציאָנאַלע קלאַסען-סאָלידאַריטעט. אָבער דער אַנטאָגאָניזם און דער שאַדען וואָס פליעסט פון איהם איז על פי נויטווענדיגקייט אויסגעוואקסען אויף דעם באַדען פון יענעם עקאָנאָמישען קלאַסען-קאמף, וואָס דער ענגלישער פראָלעטאריאט איז געוואונגען צו פיהרען אין די גרעניצען פון זיין אייגענער נאַציע, וועלכע לעבט פון אונטערדריקען פרעמדע פעלקער.

5.

דעם כלל, וואָס מיר האָבען געפונען אויף דעם ביישפּיעל פון דעם ענגלישען פראָלעטאריאט, קאָן מען פאזיטיוו אָנווענדען אויף אלע אַרבייטער-קלאַסען פון אלע הערשענדע פעלקער. אומעטום, וואו עס איז פאַרהאן אַ נאַציאָנאַלער אַנטאָגאָניזם צווישען פעל-קער, מוז דער נאַציאָנאַלער אַנטאָגאָניזם בלייבן זיך אַברופען אויף דעם קלאַסען-קאמף פון זייערע פראָלעטאריאטען.

דאָס איינציגע מיטעל פטור צו ווערן פון נאַציאָנאַלע אַנטאָגאָניזמען ביי דעם פראָלעטאריאט פון פערשיידענע נאַציאָנען איז פטור צו ווערן פון דעם נאַציאָנאַלען ווידערשטאַנד, וואָס הערשט צווישן די פעלקער. די ברידערליכע סאָלידאַריטעט צווישען די אַרבייטער-קלאַסען

סען פון דער גאנצער מענשהייט וועט אריינטרעטען אין לעבען נאָר יעמאלט, ווען עס וועלען פערשווינדען די נאציאנאלע קאנפליקטען צווישען פאָלק און פאָלק, ד. ה. יעמאלט, ווען אלע פעלקער וועלען ווערן ווי נאציאנען, ניט נאָר ווי מענשען, גלייכבערעכטיגט און פון גלייכער קראפט.

כל זמן אָבער איין פאָלק וועט הערשען איבער אַן אנדער פאָלק, וועט די בורזשואזיע פון דעם הערשענדען פאָלק אויסנוצען די אונטערדריקונג אין איהרע אייגענע קלאסען-אינטערעסען, און דער פאָרטייל, וועלכען זי וועט בעקומען דערביי, וועט אויך מוזען קומען צוניץ דעם פראָלעטאריאט פון דעם הערשענדען פאָלק, ווייל ער וועט פערשטארקען דערביי דעם באַזיס פון זיין עקאָנאָמישען קלאַסען-קאָמפּ. דער פראָלעטאריאט וועט דעריבער, אין בעסטען פאל, זיך מאַכען כּלא ידע פון זיין נאציאנאלער אויבערהערשאַפט און שווייגענדיג אונטערשטיצען די נאציאנאלע פאָליטיק פון דער בורזשואזיע. דאָס וועט ניט געהן להיפך צו זיין קלאסען-בעוואוסטזיין; אדרבה דאָס וועט איהם נאָך מעהר פערשטארקען*).

נאָר בנוגע צו זיינע ברידער פון די „פרעמדע“ פעלקער ווערט זיין קלאסען-בעוואוסטזיין פערטונקעלט, און שולדיג אין דעם איז ניט נאָר דער „נאציאנאליזם“, ד. ה. דער פאָקט, וואָס די מענשהייט ווערט צונויפגעשטעלט פון פערשיידענע נאצייעס און וואָס די נאציאנאלע אינטערעסען זענען פערשיידען אפילו אין די גרעניצען פון איין-און-דעמזעלביגען קלאַס. שולדיג אין דעם איז אויך

(*) ערגעץ אין דער געשיכטע איז אַט דער סאָציאַלאָגישער כלל ניט אַזוי קלאָר בעוויזען געוואָרען, ווי אין דעם אינזשיגען קריגע, אין דער שטעלונג פון די אַרביטער-פאַרטייען און די סאָציאַליסטישע פיהרער צו זייער בורזשואזיע און צו דער בורזשואזער רעגירונג. „דער אי-מ-פער יאָליזם לייעגט אין די אינזשיגען פון דעם פון דעם פראָלעטאריאט“, דאָס איז אין תוך דער תירוץ מוט וועלכען זיי פערענטפערען דעם פערראַסט פון אינטערנאַציאָנאַלע סאָלידאַריטעט. (1917)

דער ע ק א נ א מ י ז מ — די פערשיידענקייט פון די קלאסען אינטערעסען אין די גרעניצען פון איין־און־דעמאזעלביגען פאלק. די נאציאנאלע פאליטיק פון דעם הערשענדען פאלק בנוגע דעם פראבלעמאריאט פון די אונטערדריקטע פעלקער איז בעזונדערס אינערעסאנט דארטען, וואו זיי אלעמען קומט אויס צו וואוינען כמעט אויף איין טעריטאריע, אונטער דעם שוץ פון איין־און־דערזעלביגער שטאטאליכער מאכט. דער תוך פון דעם ענין, וועלכען מיר האבען ארויסגעפונען פאר דעם ענגלישען פראבלעמאריאט בלייבט דערזעלביגער אויך דא. אבער דא נעהמט ער אן אייגענארטיגע פארמען.

דער פראבלעמאריאט פון דעם הערשענדען פאלק דארף פיהרען א פאליטישע קאמף מיט זיין אייגענער הערשענדער בורזשאזיע. צוליבע דעם צוועק לוינט זיך איהם צו געהן האנד אין האנד מיט דעם פראבלעמאריאט פון דעם אונטערדריקטען פאלק. עס ליגט אין זיינע אינטערעסען, אז דער קאמף זאל געפיהרט ווערן פון איין־איינציגער, פעראייניגטער, אל־פראבלעמארישער פארטיי, וואס איהרע קרעפטען וואקסען אין דעם זעלביגען ערך, אין וועלכען אלע פערטרעטער פון דעם ארבייטער־קלאס, אהן א שום אונטערשייד פון נאציאנאליטעט, נעהמען אן אנטויל אין איהר. אבער די דאזיגע סאלידאריטעט און פעראייניגונג לוינט איהם נאך אויף דעם פעלד פון דעם פאליטישען קאמף. גאנץ אנדערס ווערט די לאגע, ווען מען קומט צו דעם עקאנאמישען קאמף. א דאנק זיין צוגעהעריגקייט צו דעם הערשענדען פאלק, זיין פריוויילעגירטען נאציאנאלען מעמד, וואס איז פערבונדען מיט געוויסע עקאנאמישע פארטיילען, לוינט זיך איהם בעסער זיין פון דער ווייטענעם פון זיינע „פרעמדע“ ארבייטס־חברים און געזונטנס־געגנאסען און אויף צוא'ן אופן אויך זיי ניט צולאזען צו נאעהנט צו די פארטיילען, וועלכע ער געניעסט.

אט די ביידע וויעדער־אן־אנדיגע אינטערעסען פון דעם הערשענדען פראבלעמאריאט, — דאס שטרעבען צו סאלידאריטעט אין דער פאליטיק און צו איזאלירונג אין דעם עקאנאמישען קאמף, — ווערן בעפריעדיגט דורך דער קאמאפאליטישער טעאריע, וואס פארדערט, אז די ארבייטער־קלאסען פון די

דער נאציאנאליזם און די קלאסען פאליטיק

אונטערדריקטע פעלקער זאלען דאך א מאָל אוועק-וואַרפֿען זייערע ענאָאיסטישע ענג-נאציאנאלע פאַר-אורטיילען און שוין ווערן אַ מאָל פשוט מענשען, פראַלעטאַריער, קינדער פון איין-איינציגען, ניט צוטיילטען פראַלעטאַרישען קלאַס.

איך דאַרף דאָ ניט לאַנג דערקלעהרען, אז די פראַזע וועגען ווערן מענשען און „סתם-פראַלעטאַריער“ האָט ניט אין דער ווירקליכקייט קיין ברעקעל שכל'דיגען זין. איין מאָל פאר אלע מאָל דאַרף מען וויסען און געדענקען, אז ס'איז ניטאָ אזא מענשהייט, וואָס זאָל ליגען ערגעץ-וואו דרויסען פון די נאַציעס און וואוהיין מען זאָל קאָנען אַריינשפּרינגען, ווען מען שפּרינגט אַרויס פון דער אייגענער נאציאנאלער הויט. מען קאָן ניט זיין „נאציאנאליסטיש“ אויף דעמועלביגען אופן, ווי מען איז „קאָנפּעסיאָנאליסטיש“. מען וואַרפט אַראָב פון זיך איין נאציאנאלע הויט נאָר יעמאָלט, ווען אונטער איהר איז אויסגעוואַקסען אַן אנדער נאציאנאלע הויט, — די הויט פון אַן אנדער נאציאנאליסט. הערט מען אויף צו זיין אַ איד, צ. ב., ווערט דער אידישער פראַלעטאַריער ניט קיין מענש בכלל, ניט קיין סתם-פראַלעטאַריער, נאָר דוקא אַ בעשטימטער מענש, אַ נאציאנאליסטישער מענש: אַ פּויל, אַ רוס, אַ רוטען. די מענשהייט ליגעט ניט דרויסען פון די פעלקער, נאָר אינדער-וועג איז די פעלקער. דער אויסרוף: „הערט אויף צו זיין קינד דער פון אַ בעשטימטען פאָלק און ווערט מענשען“, האָט נאָר איין-איינציגען קלאַרען און גערעכטען זין: „ענטוויקעלט אין זיך די געפיהלען פון ליבע און ברידערשאַפט צו אלע פעלקער פון דער מענשהייט און הויבט אויף אין זיך גופא ביז צו דער העכסטער מדרגה יענע מעלות, מיט וועלכע די מענשליכע נשמה איז אזוי רייך“. אָבער דער אויסרוף קאָן ניט בעדייטען: „שפּרינגט אַרויס פון אייער נאציאנאלער הויט“, ווייל תוך כדי דבור וואָלט ער בער-דאַרפט צוגעבען: „און שפּרינגט אַריין אין אַן אנדער נאציאנאלע הויט“.)

(*) פּגל. וועגען דעם ענין מוין ביכעל: „דער סאָציאליזם און די נאציאנאלע פראַגע“, ווי אויך די צוויי לעקציעס „איד און מענש“ אין דעם צווייטען באַנד „געזאַמעלטע שרופטען“.

דר. ת. זשימלאָווסקי

דער קאָסמאָפּאָליטיזם, וואָס ליסקענט אין דער טעאָריע די עקזיסטענץ פון נאציאָנאַליטעטען, איז, ווי מען זעהט, אין דער פראַקטיקע די פאָרדערונג, אז די הערשענדע נאציע זאָל אַסימילירען די אונטערדריקטע און אז די אונטערדריקטע זאָל דערביי נישט טאָהרען אַ פּיפּס-טהאָן.

אָבער גראַד אזא פראַקטישע אַסימילאַציע אונטער דעם טעאָרעטישען מאָנטעל פון דעם ריינעם קאָסמאָפּאָליטיזם ליגעט אין די אינטערעסען פון דעם הערשענדען פראָלעטאַריאַט.

זי לוינט זיך איהם סיי פאָליטיש, סיי עקאָנאָמיש.

די קאָסמאָפּאָליטישע אידעאָלאָגיע פערשטאַרקט די פאָזיציע פון דעם פראָלעטאַריאַט אין זיין פאָליטישען קאַמף אַנטגעגען דער בורזשואַזיע, ווייל די אַרבייטערשאַפט פון די אונטערדריקטע פעל-קער נישט איהם אַוועק דעם נאָנצען סכום שטימען, וואָס געפינט זיך ביי איהר און די גאַנצע קלאַסען-ענערגיע, וואָס זי פערמאָגט.

פון דער אַנדער זייט אָבער בעשאַפט די אַסימילאַטאָרישע פראַקטיקע אויף דעם פעלד פון דעם עקאָנאָמישען קאַמף אַ געוויסען נאציאָנאַלען צענז, וואָס איז אַ חוב פאַר אַלע מיט-גליעדער פון דעם פראָלעטאַריאַט און וואָס פערקלענערט די צאָהל פון קאָנקורענטען אויף דעם מאַרק פון אָרגאַניזירטער אַרבייט.

וואָס אויף אַ העכערער שטופע די לוינ-אַרבייט שטעהט אין דעם פּרט פון אָרגאַניזאַציע, אַלץ מעהר בעמערקט זיך אין איהר די טענדענץ — צווינגען די באַלאַבאַטים זיי זאָלען אַנערקענען די אַרבייטער-יוניאָנס. און וואָס אָרגאַניזירטער אַ וועלכע עס איז אַרבייטער-בראָנשע איז, אַלץ גרינגער ווערט איהר דורכצופיהרען אזא אַנערקענונג. אַ דאָנק דעם קאָנען די אַרבייטער קאָנטראָלירען דעם אַרבייט-מאַרק און צווינגען — אויף אזא אָדער אויף אַן אַנדער אופן — די באַלאַבאַטים, זיי זאָלען אין זייערע געשעפטען זיך בע-נוצען נאָר מיט אָרגאַניזירטע אַרבייטער.

האַנד אין האַנד מיט אַט דער טענדענץ געהט ביי דער אָרגאַניזירטער אַרבייט דאָס קלאָרע שטרעבען צו אָרגאַניזירען די צאָהל מיטגליעדער אין דער געגעבענער בראָנשע, האַלטען זייער צאָהל אויף אַ בעשטימטער הויך, און דערמיט בעשאַפען די מעג-ליכקייט אויפצוהויבען דעם לוינ פון דער אַרבייט.

דער נאציאנאליזם און די קלאסען פאליטיק

צוליעב דעם לוינט אן אנדערס מאָל א גוט אָרגאניזירט ארבייטער־יוניע, אז א געוויסער טייל ארבייטער פון איהר פראָפּעסיע זאָל בלייבען ד ר ו י ס ע ן פון דער אָרגאניזאציע. זאָלען זיי פערקויפּען זייער ארבייטס־קראַפט פאַר וויפּיעל זיי קאָנען, מיט דעם תנאי, אז זיי זאָלען ארבייטען אין קלענערע אונטערנעמונגען, ביי גיט וויכטיגע באַלאַבאַטיס. דער עיקר פאַר דער יוניע איז — אז דער שטענדיגער און דער עקאָנאָמיש־וויכטיגערער ארבייטס־מאַרק פון א וועלכער עס איז פראָפּעסיע זאָל זיך געפינען אונטער איהר קאָנטראָל; און וואָס העכער די יוניע שטייגט אין איהר אָרגאניזאציע, וואָס שטאַרקער און פעסטער זי ווערט, אַלץ שווער דער און שווערער ווערט דער אריינטריט אין איהר.

די געשיכטע פון דער ארבייט אין ענגלאַנד און אין אמעריקא שוויבעלט מיט ביישפּיעלען פון קינסטליך בעשאַפענע פריוויליגיע־גייס פאַר די גליקס־קינדער פון דער אָרגאניזירטער ארבייט און גיט וועניגער ביישפּיעלען קאָן מען אָנפיהרען פון אונטערעכטע בע־גרעניצונגען, וואָס פאַלען אויס אויף דעם גורל פון די גיט־אזוי גליקליכע קינדער פון דערזעלביגער ארבייט.

שטרענגע איינטריטס־בעדינגונגען אין דער יוניע, איינטריטס־נעלד, הויכע מאָנאטליכע אָדער וועכענטליכע צאָהלונגען, א שווע־רער און אַפּטמאָל לכתחילה האָפּנונגס־לאָזער עקזאַמען, — דאָרטען, וואו עקזאַמענס זענען איינגעפיהרט, — די בעגרעניצונג פון דער צאָהל לעהרלינגע, וועלכע מען מעג אויפנעהמען, גרויסע פערזענלעכ־רונגס־פּרעמיען, — אַט דאָס אַלץ זענען מיטלען, וואָס האַלטען אַב דעם צופלוס פון ארבייטער אין א בעשטימטער בראַנשע און וואָס גיבען דעם אָרגאניזירטען פראָלעטאַריאַט די מעגליכקייט אויסצו־קעמפּען וועלכע גיט איז דערטרעגליכע בעדינגונגען פאַר זייער לע־בען און ארבייט.

די קעהרויט דערפון (ליידער איז אויף דער וועלט גיטאָ קיין נאָך אַהן א קעהרויט), די קעהרויט דערפון בעשטעהט אין דעם, וואָס די פראָפּעסיאָנעלע יוניעס בעשאַפּען „אריסטאָקראַטישע“ גראַדאַציעס אין דער ארבייטער־וועלט, פון די בעסט־אָרגאניזירטע, דייכע און כמעט, ווי אין קאסמעס, אין גאַנצען אָבגעשלאָסענע

דר. ח. זשיטלעווסקי:

יוניעם ביו צו די ניעדעריגסטע שיכטען פון דעם לומפענפראָלע-טאריאַט.

אַט די קעהרזייט פון דער מעדאל לאָזט זיך פיהלען בעזונדערס שטאַרק אויף דעם רוקען פון יענע אַרבייטער-קלאַסען, וואָס געהערען צו די אונטערדריקטע פעלקער. דעם הערשענדען טאָן פון דער אַרבייטער-בעזעגונג גיט כמעט אומעטום אָן דער פראָלעטאריאַט פון דעם הערשענדען פאָלק. ער בעשטימט די נאָרמען פאר אַלע אַרבייטער-שיכטען פון זיין לאַנד און דורך זיין קאָסמאָפאָליטיש-אַסימיליאַציאָנער טעאָריע דערלאָזט ער ניט, אַז די נאַציאָנאַל-אונטערדריקטע אַרבייטער זאָלען אַרויסטרעטען, ווי אַ זעלבסט-שטענדיגע מאַכט אויף דעם פעלד פון דעם עקאָנאָמישען קאמף.

קודם ווערן אַלע „אַריסטאָקראַטישע“ בערגעניצונגען שאַרפער אָנגעווענדט אויף די אַרבייטער פון די אונטערדריקטע פעלקער, איידער אויף די אַרבייטער פון דער הערשענדער נאַציאָנאַליטעט. דאָס מאַכט שווערער פיר יענע דעם אַריינטריט אין די פראָפּע-סיאָנעלע אָרגאַניזאַציעס. און דערנאָך ווערט דער אַריינטריט אַהין נאָך ענגער געמאַכט דורך דעם „נאַציאָנאַלען צענו“, ווי מיר האָבען דאָס אויבען אָנגערופען.

דער „נאַציאָנאַלער צענו“ בעשטעהט אין דעם, וואָס נאָר די נאַנץ אַסימילירטע אַרבייטער קאָנען זיך פיהלען מעהר אָדער וועניגער גוט אין דער אָרגאַניזאַציע פון דעם פרעמדען הערשענדען פראָל-לעטאריאַט. די נאָך נאָר ניט אַסימילירטע מאַסען, וואָס שטעהען אויף אַ ניעדעריגערער שטופע פון ענטוויקלונג, האָבען אַליין ניט די העזע צו קריכען אין די „הויכע פענסטער“ פון די פּריוויליגירטע אַרבייטער און בלייבען אין אַ פּערגליווערטען ניעדעריגען מעמד. אין דעם צושטאַנד זייערען בלייבען זיי דערפאַר, וואָס די אַסימיל-ליאַציע נעהמט ביי זיי אַוועק די ענערגישסטע קעמפער און בע-רייכערט מיט זיי די ציילען פון דעם הערשענדען פראָלעטאריאַט.

א דאנק די הערשענדע קאָסמאָפאָליטיש-אַסימיליאַטאָרישע אנשויאונגען ביי די אַרבייטערשאפטען פון די אונטערדריקטע פעל-קער, קאָן זיי נאָר אין זינען ניט אַרויפקומען, זיי זאָלען אַרויסטרע-טען ווי אַ זעלבסטשטענדיגע בעוואוסטזיניגע מאַכט, ווי אַ בעזונדער קלאַס פאַר זיך, וואָס דאַרף פיהרען זיין קאַמפּף ניט נאָר אנטגעגען

דער נאציאנאליזם און די קלאסען פאליטיק

דער בורזשואזיע, נאך אויך אנטגעגען דעם פריוויליענירטען ארבייטער-קלאס פון דער הערשענדער נאציאנאליטעט.

דער ניעדעריגער מעמד פון דער נאציאנאל-אונטערדריקטער ארבייטערשאפט הויבט זיך אן איבערבייטען צו גומען נאך יעמאלט, ווען ביי איהר דערוועקט זיך קודם כל איהר מענשליכער זעלבסט-בעוואוסטזיין און — אין איינעם מיט איהם — יענע צוויי אטריבוטען זיינע, וואָס קאָנען ניט אבגעטיילט ווערן, ניט פון איהם און ניט איינער פון דעם אנדערן. די צוויי אטריבוטען זענען: דער קלאסען בעוואוסטזיין און דער נאציאנאל-פאליטיק בעוואוסטזיין.

אָבער וועגען דעם וועלען מיר רעדען שפעטער. דערווילע דארפן פון מיר אָנווייזען נאָך אויף איין פונקט, איידער מיר קאָנען פארטיג ווערען מיט דער כאַראַקטעריסטיק פון דעם נאציאנאלען עלערמענט, וואָס טרעט אזוי בולט ארויס אין דער קלאסען-פאליטיק פון דעם נאציאנאל-הערשענדען פראָלעטאָריאַט.

6.

עס זענען דאָ אויף דער וועלט ווערטער און געזעלשאפטליכע לאָזונגען, וואָס דאָס האַרץ הויבט אָן צו צאָפלען פון פרייד, ווי נאָך מען דערהערט זיי, אקוראט ווי צו אונזער אויער וואָלט דער גרייכט דער קול פונ'ם „שופר של משיח“, וואָס ברענגט אונז די בשורה פון א קינפטיגען גערעכטען און פֿרעכטיגען לעבען אויף דער וועלט. אָבער קוים לאָזען זיך יענע געזעלשאפטליכע לאָזונגען אראָב פון זייער טעאָרעטישער הויף אויף אונזער זינדיגער ערד, ווערען זיי, אין דער אטמאָספֿערע פון דעם הערשענדען אומרעכט, פֿערוואַנדעלט אין זייער אייגענעם היפּף: זיי פֿערשטאַרקען נאָך די הערשענדע אומגערעכטיגקייט, אנשטאָט צו מאַכען פון איהר אַ תּלָּהּ.

אזא לאָזונג איז, צ. ב., די בירגערליכע פֿרייהייט און די גלייכקייט פון אלעמען פאר'ן געזעץ. וואָס קאָן זיין העכער און אירעאלער פון אַט די צוויי פֿרינציפֿען, וואָס גיבען צוריק דעם מענטשען זיין מענטשליכען יש, וואָס בעפֿרייען דעם מענטשען פון דער אומווערדיגער אפטרופֿסות, אין וועלכער די בירגראַטיע האָט איהם געהאלטען צוליבע איהרע אייגענע אינטערעסען!

און פון דעסמוועגען — וואָס פאר א געפעהרליכער כל־זיוין זענען אָט די צוויי פרינציפען געוואָרען אין דער האַנד פון דער בורזשואזיע אנטגעגען דעם פראָלעטאריאַט, ווי נאָר די אידעאלען האָבען פון דעם הימעל פון דער אלגעמיינער פאָליטישער פרייהייט אראָבגענידערט אין יענע נידערונגען, וואו עס קומט טאָג־טעגליך פאר דער קאמף פון ארבייט אנטגעגען קאפיטאַל.

„מיר זענען אלע פרייע בירגער“, טענה'ן די קאפיטאליסטען. „דעריבער איז דאָס א חוצפה פון אייך, ווען איהר מישט זיך אריין אין אונזערע פריוואט־געשעפטען מיט די ארבייטער. מיר זיינען אלע גלייכערעכטיגט פאר'ן געזעץ, דעריבער טאָהרט איהר, געזעצנעבער, נאָר ניט א טראכט טהאָן, ווי אזוי צו פעהיטען די אינטערעסען פון די ארבייטער להיפך צו די אינטערעסען פון די קאפיטאליסטען.“

עס געהערט צו די גרעסטע פערדיענסטען פון דעם סאָציאַל־ליסטישען געדאַנק, וואָס ער האָט אויפגעדעקט דעם גאנצען שאַרען פון יענע אבסטראקטע, שעהן קלינגענדע פאָרמעלן, ווען זיי מוזען אָננעפילט ווערען מיט אן אינהאַלט, וואָס ווערט געשעפט פון עקאָנאָמישע אונטערזאָכונג און שקלאַפּעריי. עס קאָן ניט זיין קיין גלייכ־קייט צווישען דעם קאפיטאליסט און דעם ארבייטער, כל זמן איינער איז א קאפיטאליסט און דער אנדערער איז אן ארבייטער. מיר קאָנען ניט האָבען קיין רעספעקט צו א „פרייען“ אָבמאך, וואָס איז געשאַלעסען געוואָרען צווישען א וואָלף און א שעפּס.

צווישען אזעלכע הויך־קלינגענדע מעלאָדיעס פון דעם „שופר של משיח“ געפינט זיך אויך דער הימן, וואָס ווערט געזונגען צוליב דער אינטערעסען־סאָלידאריטעט פון אלע פראָלעטאריער דאָרטען, וואו איין ארבייטערשאפט האָט די געשיכטע אוועקגעשטעלט אין דער נאַציאָנאַלער לאַגע פון א וואָלף און די אנדערע ארבייטערשאפט מוז אין איהר נאַציאָנאַלער לאַגע שפּיעלען די ראָלע פון א שעפּס. אויך דאָ דארף דער סאָציאַליסטישער פרייער געדאַנק זיך ניט שרעקען פאר די טראדיציעס. עס איז זיין חוב אויפצודעקען די פאַלשקייט, וואָס ליעגט פערבאָרגען אין דער פאָרמעל; עס איז זיין חוב אָנצואווייזען אויף יענער ספּערע פון פּערגוואַלטיגונג, וואָס פּערוואַנדעלט די פאָרמעל איהר אייגענעם היפּף; עס איז זיין חוב צו פאָדערן, אז די פּערגעוואַלטיגונג זאָל אָבגע-

דער נאציאנאליזם און די קלאסען פאליטיק

שאפט ווערן, כדי די שטים פון דעם „שופר של משיח“ זאל ניט מגולגל ווערן אין דעם „הכזעקתה“ פון דעם יושר, וואָס ווערט גע- טראָטען מיט די פיס.

אין פאָלק האָט א וואָרף געמאָן אויף דער ערד אן אנדער פאָלק, האָט ארויפגעדריקט זיין קניע אויף דער ברוסט און ווערגט מיט די שטאָהלענע פינגער די האַלז אזוי, אז די נשמה האַלט זיך קוים אין דעם גוף... קומען דאָ צוגעהן ס'אָז צו יאָס טען און רעדען הויכע רעד וועגען דעם, אז ס'איז ניטאָ קיין נפקא מינה צווישען פאָלק און פאָלק, אז אלע זיינען גלייך און האָבען די גלייכע אינטערעסען אין דעם קלאסען-קאמף, אז מען טאָהר זיך ניט אריינ- מישען אין אזעלכע קלייניגקייטען, ווי די צווישען-פעלקערליכע סכסוכים אין דעם פראָלעטאריאט און אז מען דארף א וואָרט ניט אַרויסלאָזען וועגען יענע סכסוכים, ווייל דאָס וואָלט געקענט זיין א שאַדען צו דעם קלאסען-בעוואוסטזיין...

און אז די טייטסט אָן אויף דער לאַגע פון דעם אונטער- יאכטען פאָלק, אויף זיינע אומדערטרעגליכע וועהטיגען, אויף זיין דאָרשט נאָך לופט, ליכט און א פרייען נאציאנאלען לעבען, ענטפערן זיי מיט א „וויסענשאפטליכער“ קאלטקייט: „וואו זעהט איהר דאָ א נאציאנאלען לעבען? אייער פאָלק איז שוין אין גאנצען בלאָה און האָט שוין לאנג די צונג אויסגעשטרעקט“...

קורס כל — אוועק מיט די פינגער פון דעם האַלז! לאָזט פריי אָבעטהעמען! אראָב מיט דער קניע פון דער ברוסט! לאָזט אוועק- שטעלען זיך אויף די פיס!... דערנאָך וועלען מיר זעהען: איז נאָך דאָ כוחות אויף צו לעבען, אָדער די מערדערישע פינגער האָבען שוין אָבעטהאָן זייער'ס...

דער דעוויז פון בירגערליכע פרייהייט און אלעמעס גלייכקייט פאר'ן געזעץ איז אין די הענד פון די אונטעריאכטע קלאסען געוואָרען א גוטער כל'יזיין פאר דעם קאמף מיט יענע געוואלד'האפטע און אונגלייכקייטען פונ'ם לעבען, וואָס האָבען פערוואנדעלט דעם דעוויז אין זיין אייגענעם היפף. אקוראט אזוי ווערט אויך דער דעוויז פון קלאסען-סאָלידאריטעט צווישען אלע ארבייטער, פון זייער אלעמעס גלייכקייט, שוין איצטער א כל'יזיין אין די הענד פון יענע ארביי- טער, וואָס געהערען צו די אונטערדריקטע נאציאנאליטעטען.

זיי קעמפּען מיט זיין הילף אנטגעגען יענע געוואלד־טהאטען
און אונגלייכקייטען, וואָס פּערוואנדלען דעם סאָלידאריטעטס־דעווין
אין א וויסטע פּראזע, אָדער נאָך ערנער — אין א שעהנעם פּרוכט,
וואָס פּערדעקט די פּערשקלאפונג פון איין ארבייטער־קלאס דורך
דעם אנדערן.

יע, די אינטערעסען פון אלע ארבייטער־קלאסען זענען סאָלידא־
ריש, און זיי אלע זענען גלייכבערעכטיגט, ווייל עס קאן נישט זיין
קיין גלייכע אינטערעסען דאָרטען, וואו עס זיינען נישט קיין גלייכע
רעכט. דעריבער מוזען א ל ע רעכט, וואָס דער פּראָלעטאריאט
פון דער הערשענדער נאציע האָט, צוגעטיילט ווערן אויך צו דעם
פּראָלעטאריאט פון די אונטערדריקטע פעלקער.

די שפּראך פון דעם נאציאנאל־אונטערדריקטען פּראָלעטאריאט
דארף געניעסען די זעלבע רעכט, וואָס די שפּראך פון דעם נאציא־
נאל־הערשענדען פּראָלעטאריאט. דאָס רעכט צו פיהרען די אייגענע
אנגעלעגענהייטען און די מעגליכקייט אריין צו מישען זיך אין דעם
לעבענס־גאנג פון דעם אייגענעם פאָלק, וואָס דער הערשענדער פּראָ־
לעטאריאט האָט, דארפּען געגעבען ווערן אויך דעם אונטערדריקטען.
היות אָבער ווי די אלע רעכט האָט דער הערשענדער פּראָלע־
טאריאט נישט ווי א פּראָלעטאריאט, נאָר ווי א טייל פון א בעשטימ־
טען פאָלק, מוזען דעריבער א ל ע נ א צ י א נ א ל ע רעכט
געגעבען ווערן צו יענע אונטערדריקטע פעלקער, וואָס די ארבייטער־
קלאסען זיינען א טייל פון זיי.

מיר האָבען זיך דאָ א ביסעלע געלאָזט פּערפיהרען מיט דעם,
וואָס עס זאָל זיין, בעת מיר זענען נאָך גאָר נישט פארטיג מיט
דער שילדערונג פון דעם, וואָס עס א י ז.

די נאציאנאלע פאָליטיק פון דעם הערשענדען פּראָלעטאריאט,
דאָרטען, וואו זי בעגעגנעט נישט קיין פראקטישען און אידעאָלאָגישען
צוריקשטויס פון יענער נאציאנאלער פאָליטיק, וואָס דער אונטער־
דריקטער פּראָלעטאריאט מוז פיהרען, ווערט כאראקטעריזירט דורך
דיזעלביגע גרונד־שטריכען, וואָס אונז האָט געבראכט דער אנאליז
פון דער לאגע ביי דעם ענגלישען פּראָלעטאריאט.

בנוגע צו דער אייגענער בורזשואזיע זיינער ברענגט זיין נאָ־
ציאנאלער געוואוסטזיין קיין ברעקעל שאָדען זיין קלאסען־זעכ־

דער נאציאנאליזם און די קלאסען פאליטיק

וואוסטזיין. דער פאקט, וואָס ער געפינט זיך אין א נאציאנאל-הער-שענדער לאגע, טהוט בשום אופן ניט פערשטעלען אין זיינע אויגען יענעם פאקט, וואָס ער איז עקאנאמיש אונטערדריקט.

טרעפען מיר, אז זיין קלאסען-בעוואוסטזיין איז צו שוואך ענטוויקעלט, שטאמט דאָס ניט דערפון, וואָס דער ארבייטער איז גע-זעטיגט מיט זיין נאציאנאלען שטאַלץ, נאָר פשוט דערפון, וואָס דער קלאסען-בעוואוסטזיין, איז ניט אזא פלאנץ, וואָס קאָן וואקסען אין א ווילדען צושטאַנד. ער איז א קולטור-פלאנץ פון העכסטען גראד, וואָס דארף פערזעט ווערן, וואָס פאָדערט א גוט בעאקערטען באַ-דען און פערלאנגט, מען זאָל שטענדיג און אויפמערקזאם ארום איהר ארומגען.

אומעטום אָבער, וואו די אלע בעדינגונגען זיינען דורכגעפיהרט געוואָרען, וואו דער קלאסען-בעוואוסטזיין שטעהט אין זיין רייכ-סטער בליהונג, לייט ער א האָר ניט פון דעם, וואָס די פרווילע-גירטע לאגע פון זיין פאָלק ברענגט אויף דעם ארבייטער-קלאס גע-וויסע, גאנץ בעדייטענדע עקאנאמישע פאָרטיילען, ער לייט א האָר ניט פון דעם, אָבער נאָר בנוגע צו דער אייגענער בורשוואזיע.

קוים שווימען אָבער ארויף די נאציאנאלע אינטערעסען פון זיינע קלאסען-ברידער, וואָס געהערען צו די אונטערדריקטע פעלקער, קוים האָט ער זיך צו רעכענען מיט זיינע עקאנאמישע אינ-טערעסען, אזוי ווערט זיין קלאסען-בעוואוסטזיין דורכגעריסען אויף א פאטאלען אופן. אין דעם פאל ווערן זיינע אויגען פערבלענדט. זיין נאציאנאלע לאגע פערשטעלט פאר איהם יענעם קלאסען-חוב זיינעם, וואָס ער איז שולדיג צו זיינע ארבייטער-ברידער פון די אונטערדריקטע פעלקער.

קומען-קומט דאָס פון יענעם גרונד-געזעץ, וואָס מיר האָבען אויבען פאָרמולירט און וואָס זאָגט, אז די פאליטיק פון דעם פראַלע-טאריאט ביי א וועלכען עס איז פאָלק ווערט דיקטירט ניט נאָר פון דעם פאקט, וואָס ער געהערט צו א בעשטימטען קלאס, נאָר אויף פון דעם פאקט, וואָס ער געהערט צו א בעשטימטען פאָלק.

זיין נאציאנאלע פאליטיק ווערט געשטימט און געפיהרט פון יענע אידעאָלאָגיע זיינע, וואָס הערען ניט אויף צו פילדערן אנטגע-גען דעם שאַדען, וואָס דער „נאציאנאליזם“ טראַגט אריין אין דעם

דר. ה. זשימלאָווסקי

קלאסען-בעוואוסטזיין. דאָס גאנצע פילרערן און ליארעמען פון יענע קאָסמאָפאָליטישע אידעאָלאָגיע האָט א ברעקעל נים אין זין — אויפצואוועקען דעם געפיהל פון קלאסען-חוב, וואָס איז ביי דעם הערשענדיגן פראָלעטאריאט פערטונקעלט געוואָרען, א דאנק זיין גינסטיגער נאציאָנאלער לאגע. פונקט פערקעהרט! אין זין האָבען זיי גאָר דערביי: אבצושוואכען דעם נאציאָנאלען געפיהל פון יענע ארבייטער-מאסען, וואָס געהערען צו די אונטערקאמטע פעלקער, פערטושען זייערע נאציאָנאלע אינטערעסען, ווייל זיי געהען להיפך צו די נאציאָנאלע און עקאָנאָמישע אינטערעסען פון דעם נאציאָנאל-הערשענדיגן פראָלעטאריאט.

7.

די גאנצע לאגע בייט זיך איבער, האָבען מיר געזאָגט, ווי גאָר אויף דער סצענע טרעט ארויס דער אויפגעוואכטער פראָלעטאריאט פון די אונטערדריקטע פעלקער.

זיין פאָליטיק ווערט, נאטירליך, אויך דיקטירט פון יענעם וואָרצלע-האָפטען אומשטאַנד, וואָס ער געהערט צו א בעשטימטען קלאס און צו א בעשטימטען פאָלק. אָבער די לאגע פון זיין פאָלק און פון זיין קלאס איז אזא, וואָס צווינגט איהם, בעוואוסטזיניג אריין צו טראָגען דעם נאציאָנאלען עלעמענט אין זיין קלאסען-פאָליטיק. און טהאָן דאָס מוז ער נישט לויפן צו זיין קלאסען-בעוואוסטזיין, גאָר מחמת אין איהם איז אויפגעוואכט געוואָרען זיין קלאסען-בעוואוסטזיין און מיט איהם אויך זיין אלגעמיינ-מענשליך-כער און זיין נאציאָנאלער זעלבסט-בעוואוסטזיין.

דערצו איז זיין לאגע אזא, אז ער איז געצוואונגען פריהער אָדער שפעטער צונויפצופאָרען דעם נאציאָנאלען עלעמענט פון זיין פאָליטיק מיט דעם קלאסען-עלעמענט אויף אזא'ן אופן, אז עס זאָל אין גאנצען פערשווינדען דער אַנטאָנאָניזם, וואָס הערשט צווישען זיי.

דער פראָלעטאריאט פון א וואָסער עס איז אונטערדריקטער נאציאָנאליטעט געפינט זיך אין א לאגע וואָס איז שטארק פער-שיידען פון די אומשטענדען, אין וועלכע עס לעבען דער פראָלע-

דער נאציאנאליזם און די קלאסען פאליטיק

טאריאט פון א הערשענדרער נאציע, פון איין זייט, און דער פראָלע-
טאריאט פון א זעלבסטשטענדיג, קיינעם ניט אונטערדריקטען פאָלק
פון דער אנדער זייט.

דער ארבייטער-קלאס פון א פרייען, קיינעם ניט אונטערדרי-
קענדען פאָלק איז אומבאוואוסט נאציאנאליזם. ער
רעדט „פראָזע“, גאָר ניט וויסענדיג, אז דאָס איז „פראָזע“. ער
פיהלט ניט זיין נאציאנאליזם, ווי א מענש מיט געזונטע צייהן אין
מויל שפירט ניט זיינע צייהן.

אָבער שוין דער פראָלעטאריאט פון א הערשענדרער נאציאנא-
ליטעט קאָן ניט זיין גלייכגילטיג צו דעם נאציאנאלען פראָבלעם;
עס קאָן ניט זיין אנדערס: ער מוז זיך פריהער אָדער שפעטער אָנ-
שטויסען אָן דעם פאקט פון דער נאציאנאלער פערשיידענקייט, וואָס
הערשט צווישען דעם ארבייטער-קלאס פון זיין געבורטס-לאַנד. ער
מוז פיהלען, אז עפעס איז ביי איהם געבליעבען שטעקען אין די
צייהן און ווען ער הויבט אָן פעררעדען די צייהן מיט אלערליי קאָס-
מאָפאָליטישע טעאָריעס, טהוט ער דאָס האלב בעוואוסט, האלב אומ-
בעוואוסט, אונטער דעם מעכטיגען בעפעהל פון זיין נאציאנאלער
קלאסען-לאַגע.

נאָך שארפער מוז אבער דער פראָלעטאריאט פון אן אונטער-
דריקטען פאָלק שפיהרען דעם פאקט פון דער נאציאנאלער פערשיי-
דענקייט אין דעם ארבייטער-קלאס פון זיין לאַנד, ווייל יענער פאקט
איז אויסגעשריעבען געוואָרען אויף זיין אייגענעם רוקען.

און וואָס מעהר ער הויבט אָן פאנאנדער צו בויען און אויסצו-
גלייכען זיין רוקען, אלץ שארפער מוז ער אנהויבען צו פיהלען דעם
„פאקט“, וואָס איז אויסגעשריעבען אויף איהם. זיין געדאנק מוז
דעריבער זוכען אן אויסוועג אין דעם ווירקליכען לעבען גופא און
ניט אין טעאָריעס, מיט וועלכע מען קאָן פאררעדען די צייהן, ווייל
פערשווייגען דעם פאקט קאָן ער ניט, און פערמאסירען איהם ליענט
ניט אין זיינע אינטערעסען.

צווישען די פראָלעטאריער פון פערשיידענע נאציאנאליטעטען
קומען פאָר, ווי בעקאנט, צונויפשוויסען אויף א ריין עקאָנאָמישען
פעלד, פון וואנען דער פראָלעטאריאט פון דעם אונטערדריקטען
פאָלק געהט כמעט תמיד ארויס מיט אן אונטערגעשלאָגענעם אויג.

דר. ח. זשיטל'אָוסקי

שוין דער פאקט אליין קאָן אויף איינעם ווירקען, ווי מיט אן אייזען איבער'ן קאָפּ און פאנאנדערברענגען דעם נאציאנאלען זעלבסט- בעוואוסטזיין. אָבער אין דעם אקארשט בעניגען פון דעם ארביי- טער'ס אויפּוואכען איז זיין בעוואוסטזיין נאָך נישט קלאָר. אָפּט מאל איז זיין געפיהל נאָך שטארק אָבגעטעמפּט: דער אייגענער מענש- ליכער כבוד שטעהט נאָך אויף אַ ניעדעריגער מדרגה, און דעריבער שפיהרט מען נישט אזוי שטארק יענע פאקטען, אָדער זייערע אמת'ע בעדייטונג טרעט נישט אזוי קלאָר ארויס.

דערפאר מוז זיך דער נאציאנאלער בעוואוסטזיין פאנאנדער- ברענגען אין אַ העלער פלאַם, ווען עס קומט צו נאציאנאלע ריי- בונגען אין זיין אייגענעם אַלגעמיינ- מענשליכען לעבען.

דער פראָלעטאריער איז נישט נאָר אַ פראָלעטאריער, ער איז דערצו נאָך, „אזוי צו זאָגען“, אַ מענש. און אויב נישט אלץ, וואָס האָט אַ שייכות צו דעם פראָלעטאריאט, דארף אינטערעסירען יעדען מענ- שען בכלל (עס זענען שוין דאָ אַ סך, — באמת, אַזוי צו זאָגען — מענשען, וואָס זיי ארט די גאנצע עקסיסטענץ פון דעם ארבייטערקלאַס מיט אלע פראָבלעמען, וואָס זענען מיט איהר פער- בונדען, ווי דער פאַר-אַי-אַהריגער שנעץ) מוז דאָך אלץ, וואָס האָט אַ שייכות צו דעם מענשען בכלל על פי הכרח האָבען אויך אַ שייכות צו דעם פראָלעטאריאט.

אבער אן אבסטראקטער סתם-מענש איז אַ זאך, וואָס איז נישטאָ אין דער מציאות; אין דער קאָנקרעטער ווירקליכקייט איז ער דוקא אַ מענש פון אַ וועלכער עס איז נאציאנאליטעט, און אויב מען טהוט אָב עפעס אַ מאוסע זאך אַ בעשטימטער מענשליכער נאציאָ- נאליטעט, רופט זיך דאָס אָב גלייך אויף איהרע ביידע קלאסען, אויף איהר פראָלעטאריאט און אויף איהר בורזשואזיע. יע, אויף דעם ארבייטערקלאַס נאָך מעהר איידער אויף דעם בורזשוא, ווייל עס איז שוין די טבע פון דעם ארבייטער'ס דארען רוקען אזא, אז ער דארף צוציעהען צו זיך אלערליי מהומות און שטורעמס, ווי אַ פערשפיצטער אייזענער שטאנג אויפ'ן דאָך ציעהט צו צו זיך דעם דונער און דעם בליץ. ער פיהלט נאָך שארפער די מאוסע זאך, וואָס מען האָט איהם אָבגעטהאָן.

אמת, אין דער ערשטער צייט וועט דער פראָלעטאריאט פון א וועלכער עס איז אונטערדריקטער נאציאנאליטעט, — קאָז דאָס זיין „צום ביישפּיעל“, די אידישע נאציאנאליטעט, — אין דער ערשטער צייט, זאָג איך, וועט דער פראָלעטאריער נישט מאכען קיין פסיכאָלאָגישע אַנאַליזען און וועט זיך אפשר נישט קאָנען אָבגעבען קיין קלאָרען דין וחשבון, וו ער פראָטעסטירט אין איהם אנטגעגען דער מאוס'ער מעשה: דער פראָלעטאריער, דער איד, אָדער דער מענש בכלל. אין זיינע געדאַנקען זיינען אָט די דריי מהות'ען זיינע נאָך נישט דיפערענצירט, און אין זיינע געפיהלען רעוואָלטירט ער מיט אים איינציגען נישט פונאנדערגעמייטען אידיש-מענשליך-פראָלעטארי-שען פראָטעסט.

אָבער די ערפֿאַהרונגען פונ'ם לעבען לערנען איהם ביסלעך-ווייז אויס, ווי צו בעגעהן זיך מיט א פסיכאָלאָגישען אַנאַליז. דער איד בייטער הויבט אָן בעמערקען, אז א געוויסע ארט פורעניות שייט זיך אויף זיין קאָפּ נישט דערפאר, וואָס ער איז א גוטער אָדער א שלעכטער מענש, נישט דערפאר, וואָס ער פערדיענט זיין שטיקעל ברויט אויף אזא'ן אופן אָדער אויף אן אנדערן, נאָר, — אָהן א ברעקעל שיכות צו זיין „מענשליכקייט“ און זיין פראָפעסיע, — פשוט און פֿירוש דערפאר, וואָס ער איז א איד, א קינד פון א בעשטימטער נאציאנאליטעט.

און אזוי ווי קויטסקי'ן און די „איסקרא“ האָט ער נאָך נישט גע- שטודירט, קומט איהם נאָר אויפ'ן זין נישט ארויף, אז עס איז נאָר נישט טאָ אויף דער וועלט אזא זאך, ווי א אידישע נאציאנאליטעט. אדרבא! מחמת דער פשטות פון זיין מוח און דעם מאנגעל פון העכערע וויסענשאפטליכע קענטענעס, דוכט זיך איהם נאָר אויס, אז עס איז נישטאָ אזא וועלט, וואו עס זאָל נישט זיין קיין אידישע נאציאנאליז- מעט: די אלטע וועלט און די נייע וועלט זיינען אין א גלייכען גראד בעגליקט מיט איהר געגענווארט, און אומעטום האַנגען אויף איהר די זעלביגע צרות, פון וועלכע אויך זיין רוקען האָט שוין וועה געטהאָן נישט איין מאָל.

ער בעמערקט ווייטער, אז פון דיזעלביגע פורעניות ליידט נישט נאָר דער אידישער פראָלעטאריאט, נאָר אויך, — אין א גרעסערער אָדער קלענערער מאָס, — דער אידישער בורזשוא. אויף אזא'ן אופן

קומט ער סוף־כל־סוף צו דעם ריכטיגען שלום, אז אויף וויפיל ער
איז א איד, זענען זיינע צרות ניט קיין אנדער זאך, ווי די אלגעמיינע
נאציאנאל־אידישע צרות...

אָט דער פאקט, וואָס דער ארבייטער הויבט אן צו פיהלען די
נאציאנאלע צרות, די „כל ישראל“־צרות, ווארפט ארויף א שטיקעל
מרה־שחורה אויף דעם אנהענגער פון א ריינעם קלאסען־בעוואוסט־
זיין ביי דעם פראָלעטאריאט. דער „כל־ישראל“־פונקט, ציטערט ער,
וועט מוזען פערטונקלען די ריינקייט פון דעם פראָלעטארישען
קלאסען־געדאנק.

און מיר האָבען זיך דאָ ניט וואָס צו אמפערן. מיר מוזען
צוגעבען, אז דער געפיהל פון נאציאנאלע סאָלידאריטעט צווישען
דעם פראָלעטאריאט און דער בורשוואזיע פון א וועלכען עס איז
אונטערדריקטען פאָלק איז אזא נאטירליכער און אומבעצווינגבארער
געפיהל, אז זיך בעפרייען פון איהם קאָן מען בשום אופן ניט, כל
זמן אויף דער וועלט וועלען נאָך זיין נאציאנען און כל זמן עס וועט
לען הערשען רייכונגען צווישען זיי. (*)

פונדעסטוועגען דוכט מיר, אז די געפאהר פון דעם „כל ישראל“
געפיהל פאר דעם קלאסען־בעוואוסטזיין פון דעם פראָלעטאריאט
איז זעהר שטארק איבערטריעבען.

אין פראנקרייך איז אויף דעם קאָפּ פון דעם ארמע־קאפיטאל
דרייפוס אַראָבגעפאלען יענער דאמאָקלעאישער שווער, וואָס הענגט
אומעטום איבער דעם קאָפּ פון יעדען אידען: מען האָט אָבגעטהאָן א
מאוסע מעשה מיט א מענשען פשוט און בפירוש דערפאר, וואָס ער
שטאַמט פון אידען. (**)

מיין געפיהל האָט געמוזט, נאטירליך,
רעוואָלטירען און פראָטעסטירען אנגעגען דעם אנטיסעמיטיזם און
אין דער זעלביגער צייט ווערן פול מיט רחמנות צו דעם פערפאָלגטען

(*) די פאקטען פון דעם גרויסען אייראָפעאישען קריגע האָבען
בעוויזען, אז דאָס איז אמת ניט נאָר בנוגע צו די קלאסען פון אן אונטער־
דריקטען פאָלק, נאָר אויך בנוגע צו די קלאסען פון יעדען פאָלק,
וואָס ווערט אוועקגעשמעלט פנים לפנים צו א נאציאנאלער געפאהר. (1915)

(**) פערגיליך די פרענק־מעשה אין אטלאַנטא (דזשארדזשיאַ), אין
די פערמיניגע שטאַטען אין דעם יאָהר 1915 (לייען: דעם פופ־
צעהנטען יאָהר פון דעם צוואַנציגסטען יאָהר־הונדערט).

דער נאציאנאליזם און די קלאסען פאליטיק

אידישען אפיצער. הייסט דאָס דעריבער, אז ביי מיר האָט זיך דער-
וועקט א סימפאטיע צו דער אומנות פון אן אפיצער? בשום אופן
ניט!

אויב איך האָב נאָך פריהער געלייקענט אין דער פראָפעסיע
פון ארגאניזירטען און לעגאליזירטען מענשען-מאָרד, וועלען מיינע
סימפאטיעס צו דעם פערפאָלגטען דרייפוס, דעם א י ד ע ן, אָדער
אפילו צו דעם פערפאָלגטען דרייפוס, דעם מ ע נ ש ע ן, אויף א
האָר ניט פערמינערן מין האס צו די העלדען פון די מענשליכע
שחיטות.

אפילו ביי די אַבנעשטאנענדסטע מאסען איז די נשמה פון
דעם איצטיגען מענשען אזוי דיפערענצירט און צונויפגעזעצט, אז
עס איז איהם ניט שווער סוף-כל-סוף פאנאנדערצוקלייבען זיך אין
יענע מ אָ מ ע נ ש ע ן, וואָס רופען ארויס אין איהם די אדעה
יענע סימפאטיע אָדער אנטויפאטיע.

שטעלט איך פאָר, א נאָרמאל ענטוויקעלטער אידישער ארכי-
טער דערווייט זיך, אז פון מאַסקווע, צום ביישפּיעל, זענען ארויס-
געטריעבען געוואָרען איין איד — א באלאבאָס פון א „הייזעל“
און נאָך א איד — א וואַכערניק און אז פּעריאָגט פון מאַסקווע
האָט מען זיי ניט דערפאר, ווייל זיי האָבען אריבערגעטראָסען די
„מאָראַלישע“ גרעניצען, וואָס די איצטיגע געזעלשאפט האָט אָנגעד-
מאָקירט פאר יענע צווייגען פון אונזער מאָדערנער ציוויליזאציע,
נאָר פשוט און מעהר ניט ווי דערפאר, וואָס זיי זענען אידען.

ווי א מ ע נ ש, וואָלט דער אידישער ארכיטער זיך אפשר
געמאָגט פרעהען, וואָס מען האָט ארויסגעטריעבען אין הונגער און
קעלט א הענדלער מיט „ווייסע שקלאווענס“. ווי א פראָלעטאריער
וואָלט ער אפשר געפיהלט א מאָראַלישע בעפריעדיגונג, וואָס איינער
פון די ערגסטע פערטרעטער פון דער בורזשואזיע, א וואַכערניק, איז
אין נאנצען רואינירט געוואָרען. אָבער ווי א א י ד קאָן ער ניט
ניט פיהלען יענע בעלידיגונג, וועלכע מען האָט אָנגעטהאָן זיינעם א
ברודער, א קינד פון זיין אייגענער פערפאָלגטער נאציע, ווייל דער
ענאָאיסטישער פונדאמענט פון דעם רחמנות-געפיהל וועט איהם
זאָגען:

„דער גרויס-צאָרן, וואָס האָט געטראָפּען דעם וואַכערניק, קאָן

אויך טרעפען, — און טרעפט אלע מאָג, — אויך דיך, דעם פראָלע-
טאריער, ווייל אויך דו ביסט א איד.

אַט דער נאציאָנאַל־געפיהל און אַט דער נאציאָנאַל־בעוואוסט-
זיין ווערן ארויסגערופען מיט אזא אייזערנער נויטווענדיגקייט, אז
קעמפען אנטגעגען זיי איז אקוראט אזוי אומאָפיש, ווי קעמפען אנט-
געגען די געזעצען פון דער נאטור.

אבער — איז דען דערפון גערונגען, אז דער רחמנות מיט
דעם אידען — דעם „היזעל“־האלטער — און מיט דעם אידען —
דעם וואָכערניק — קאָן פערוואנדעלט ווערן אין א סימפאטיע צו
יענע „פרנסות“ און אין א בעשטרעבען צו כשר'ן זיי?

אז אנדערס מאָל קאָן — אין אזא פאל — דער געפיהל פון
דעם ארבייטער זיך גאָר אויסגיסען אין דער פאָרם פון ביזע פרייד
צו יענע קרבות פון אן אפענער אומגערעכטיגקייט: „כשר פער-
דיענט! בעשמאצט ניט דעם אידישען נאָמען!“ אָבער מען דארף
ניט זיין קיין בעזונדער טיעפער פסיכאָלאָג, כדי צו בעמערקען, אז
אין אזא בייד־פריידיגען געפיהל איז דאָ ניט וועניגער, אויב ניט נאָך
מעהר **נ א צ י א נ א ל ע ס י מ פ א ט י ע**, איידער אין דעם
געפיהל פון דעם איינפאכען נאציאָנאַלען רחמנות.*

מען דארף שוין גאָר וועניג האַלטען פון דעם מענשענס נשמה,
מען דארף שוין גאָר ניעדריג אבשעצען דעם געפיהל פון קלאסען-
אַנטאָגאָניזם, — וואָס איז ביי דעם ארבייטער נאָך פערשטארקט
דורך דעם בעוואוסטזיין, אז דער אלגעמיינ־מענשליכער יושר איז
אויף זיין זייט, — מען זאָל קאָנען אָננעהמען, אז נאציאָנאַלער מיט-
געפיהל מיט דער אידישער בורזשואזיע קאָן אויף א לאנגער צייט
דערשטיקען דעם געפיהל פון יענעם טיעפען סאָציאַל־עקאָנאָמישען
און מאָראַלישען תהום, וואָס ליגענט צווישען די, וואָס עקספּלאָאטירען
און די, וואָס ווערן עקספּלאָאטירט.

(*) אַזעלכע בייד־פריידיגע געפיהלען האָבען זייערע וואָרצלען אין
די אומבעוואוסטע געפיהלען פון **נ א צ י א נ א ל ע ס י מ פ א ט י ע** ו ר ת
און נאציאָנאַלען ש ט א ל י. מען פיהלט, אז יעדער איינער פון אונז
איז מחויב אָבערוואַסען די מענשליכע חשיבות פון דעם גאָנצען פאָלק
און מען ווערט ביז און אָנגעצונדען מיט נקמה אַנטקעגען די, וואָס
טרעטען מיט די פיס יענעם געבאָט. (1915)

דער נאציאנאליזם און די קלאסען פאליטיק

דאָרטען, וואו דער נאציאנאלער זעלבסט־בעוואוסטזיין פון דעם פראָלעטאָריאט פערשטעלט באמת מיט זיך זיין קלאסען־בעוואוסט־זיין, — דאָרטען קאָנען מיר, כמעט מיט מאטעמאטישער זיכערקייט זאָגען, אז ער האָט נאָך קיין קלאסען־בעוואוסטזיין נ י ט ג ע ה א ט, אז איהם איז נאָך ניט קלאָר געווען דער תהום, וואָס טיילט איהם אב פון דער בורזשואזיע און אז ממילא איז גאָר לכתחילה ניט געווען וואָס צו פערטונקלען.

אבער אפילו אין דעם פאל קאָן די נאציאנאלע אונטעריאָכונג און דער פאקט פון נאציאנאלע סאָלידאריטעט מיט דער בורזשואזיע וואָס מוז ארויספליעסען פון יענער אונטעריאָכונג, בשום אופן ניט זיין קיין מניעה פאר דעם ערוואַכען פון דעם קלאסען־אנטאָגנאָזם. די דיפערענצירטקייט פון דער מענשליכער נשמה ניט איהר די מעג־ליכקייט גרינג פונאנדערצוקלייבען זיך אין אַט דער דאָפּעלטער בוכהאַלטעריע און פיהרען בעזונדערע חשבונות פאר איהרע פער־שיידענע שטרעבונגען.

דאָס איז ניט קיין שווערערער חשבון, איידער דער, וועלכען צוויי בורזשואזיע ווילדע חיות, וואָס קאָנקורירען איינער מיט דער אנדערער, דארפן פיהרען, ווען זייערע קלאסען־אינטערעסען צוויי־גען זיי צו פּעראַייניגען זיך אין איינעם. ווי בעזונדערע קאָנקורענ־טען וואָלטען זיי איינער דעם אנדערן אין אַ לעפעל וואסער דערטרונ־קען, אָבער ווי צוגעהעריגע צו איין־און־דעמזעלבען קלאַס, טרעטען זיי ארויס סאָלידאריש דאָרטען, וואו דאָס פאָדערן די אינטערעסען פון זייער קלאַס.

בתורת צוויי פערשיידענע קלאַסען מוזען די ארבייטערשאַפט און די בורזשואזיע פיהרען זייער אונפערמיידליכען היסטאָרישען קאמף; אָבער בתורת צוויי טיילען פון איין־און־דעמזעלבען פאָלק, מוזען זיי אלע מאָל ארויסטרעטען סאָלידאריש דאָרטען, וואו זייערע נאציאנא־לע אינטערעסען זיינען דיזעלביגע.

8.

פון דעם, וואָס מיר האָבען גאָר וואָס געזאָגט, איז נאָך לחלוטין ניט געדרונגען, אז מען דארף אַבטיילען דעם נאציאנאלען עלעמענט

דר. ה. זשיטלעווסקי

פון דעם סאציאלען, כעשאפען פאר איהם א בעזונדער ספערע, און אז אט די „קלאסען-דיינע“ ספערע דארף בשותפות בעזארגט ווערן פון דער בורזשואזיע און דעם פראלעטאריאט.

אזוי אויסטייטשען די נאציאנאלע סאלידאריטעט וואלט גע- הייסען אריינפאלען אין דעמועלביגען פעהלער פון דעם „פריעדשא- פענעם דואליזם“, אין וועלכען עס זענען אריינגעפאלען אונזערע ציוניסטען-טעריטאריאליסטען און די שטרעמונגען, וואס זענען נאָהענט צו זיי.

א ביסעל א טיעפערער אנאליז וועט אונז בעווייזען די גאנצע אוננאטירליכקייט און אומקלוגשאפט פון אזא נאציאנאלער פאליטיק פאר דעם פראלעטאריאט פון אן אונטערדריקטער נאציאנאליטעט.

עס איז געוויס נאטירליך, אז דער פראלעטאריאט זאל מיט- פיהלען מיט דער בורזשואזיע, אויף וויפיעל זי ליידט פון דיזעלכע נאציאנאלע צרות, וואס זענען אויסגעפאלען אויף דעם גורל פון דעם גאנצען פאלק: איז דאך די ארבייטערשאפט אויך א טייל פון דעמועלכען ליידענדען פאלק.

עס איז אויך גאנץ נאטירליך, ווען פאר די אויגען פון די אר- בייטערשאפט שטעהט קלאַר און דייטליך דער פאקט, אז זיינע קלאסען-ליידען און זיינע נאציאנאלע ליידען פליעסען ארויס פון צוויי פערשיידענע קוואלען און אז עס מוזען דעריבער אָנגעווענדט ווערן גאנץ פערשיידענע מיטלען, כדי פטור צו ווערן פון זיי.

און פון דעסמוועגען זיינען די צוויי פערשיידענע ארטען צרות אזוי ענג צנויפגעבונדען און צונויפגעקניפעלט אין דעם לעבען פון דעם פראלעטאריאט, אז אפילו אלכסנדר מוקדון וואלט מיט זיין שווערר ניט געקענט פאנאנדערהאקען דעם פעסטען קונציגען קני- פעל און מיט קיינע פלפולים וועט מען ניט קאנען פאנאנדערנעהמען אין דעם ווירקליכען לעבען דאס, וואס לאָזט זיך אזוי לייכט פאנאנ- דערשיידען אין דעם פסיכאָלאָגישען אנאליז.

דער פראלעטאריאט ליידט סיי פון זיין קלאסען לאגע אין די גרעניצען פון זיין פאלק, סיי פון זיין נאציאנאלער לאגע צווישען די פעלקער פון דער מענשהייט. דער אידישער ארבייטער טראגט אויף זיין רוקען סיי דעם ארבייטער'ס צרות, סיי די אידישע צרות.

זער נאציאנאליזם און די קלאסען פאליטיק

אָבער דאָס זענען ניט קיין צוויי פעקלעך, נאָר איין־איינציגער פאק, וואָס דריקט איהם מיט זיין משא. ער אליין מוז געפינען אן אויס־וועג סיי פון זיין עקאָנאָמישער, סיי פון זיין נאציאָנאלער לאַגע. ס'איז אמת, אז אויף די בורזשואזיע ליידט פון דיזעלביגע נאציאָנאלע צרות, אָבער בנוגע צו דער נאציאָנאלער פראגע איז פאר דעם פראָלעטאריאט קיין נפקא מיניה ניט, צו אויף זיין רוקען זיצען נאָך וועלכע עס איז קלאַסען, וואָס ליידען נאציאָנאַל, ווי ער, אָדער ער איז דער איינציגער טרעגער פון זיין נאציאָנאַליטעט און ממילא דער איינציגער קלאַס, וואָס דארף זעהן, זיך צו בעפרייען. דער נאציאָנאַלער דרוק ווירקט קודם כל אויף א י ה ם, און ער מוז איהם אראַבוארפען פון זיך, אלץ איינס, וועלכע אנדערע קלאַסען פון זיין פאָלק וועלען זיך דערביי בעפרייען. עס איז אמת, די נאציאָנאַלע פראגע קאָן ניט פערענטפערט ווערן נאָר פאר איין קלאַס, אָבער דערפון איז נאָך ניט געדרונגען, אז אבסאָלוט א ל ע קלאַסען מוזען זיך בעשעפטיגען מיט איהר פערענטפערונג. אויב דעם פראָלעטאריאט וועט זיך באמת איינגע־בען צו פערענטפערן די פראגע, וועט ער, ווילענדיג־ניט ווילענדיג, זי מוזען פערענטפערן אין אזא אומפאנג, אז אויף אלע אנדערע קלאַסען פון זיין פאָלק זאָלען זיך בעפרייען פון דעם נאציאָנאַלען דרוק. פון דעם פאקט, וואָס די אינטערעסען פון דער בורזשואזיע און די אינטערעסען פון דעם פראָלעטאריאט זענען טיילווייז סאָלידא־ריש, קומט נאָך ניט ארויס, אז זיי מוזען דוקא ארבייטען אין איינעם, כדי צו דערגרייכען די געמיינזאמע ציעלען. אָט דער אמת האָט שוין בעדארפט זיין קלאָר פאר יעדען איינעם, וואָס האָט זיך, לאָז זיין, נאָר אביסעל אריינגעטראכט אין די אויפגאבען פון דער געזעל־שאפטליכער טעהעטיגקייט. א ביישפיעל פון דעם קאמף פאר פאָלי־טישע פרייהייט וועט אונז קלאָרער מאכען דעם ענין.

אין דער פאָליטישער פרייהייט זענען פעראינטערעסירט, — אָדער דארפען זיין פעראינטערעסירט, — די בורזשואזיע, דער פראָלעטאריאט און די פויערים. קאָאָרדינירען זייערע אלעמעם ארביי־טען אויף דעם פעלד פונ'ם פאָליטישען קאמף איז זעהר א וואוילע זאך, אָבער דורכאויס ניט קיין אבסאָלוט נויטווענדיגע. א חוץ דעם איז דאָס ניט אלע מאָל מעגליך.

דר. ח. ושיטלעווסקי

אויב דער פראָלעטאַריאַט וואָלט אליין געהאַט גענוג כוחות אראבצווארפֿען דעם אלטען רעזשים, וואָלט געווען זעהר נאָריש פֿון זיין זייט — ווארטען, ביז די אנדערע צוויי שיכטען וועלען זיך אויך געהמען פֿאַר דער זעלביגער געמיינזאַמער אויפגאַבע. און ווי איז, אז זיי האָבען זיך נאָך גאָר נישט געכאַפט צום שכל, אז מען דאַרף פֿיהרען אַ פֿאַליטישען קאַמף?

און עס וואָלט געווען אַ פֿערברעכען מצד דעם פֿראָלעטאַריאַט, ווען ער וואָלט זיך געוואָלט איינרעדען, אז עס לוינט פֿאַר איהם אָבצושיידען זיין פֿאַליטישע אויפגאַבע פֿון זיין עקאָנאָמישען קלאָסען־קאַמף און איבערגעבען זי אין די הענד פֿון אַן אונפֿאַרטייאַישער אָדער אַ צווישען־פֿאַרטייליכער ארגאַניזאַציע, בלויז מחמת דעם טעם, וואָס אויך די אנדערע שיכטען פֿון דעם פֿאַלקס נויטיגען זיך אין דער זעלביגער פֿאַליטישער פֿרייהייט.

דער פֿראָלעטאַריאַט, וואָס האָט כוחות אליין צו פֿיהרען דעם קאַמף, דאַרף אויף קיינעם נישט ווארטען, ביי קיינעם נישט פרעגען און פֿיהרען איהם אליין.

און דאָס, וואָס איז אמת פֿאַר איהם, איז אויך אמת פֿאַר יעדען אנדער קלאָס. א ו י ב די פֿויערס וואָלטען געהאַט דעם ווילען און די קראַפט אויסצוקעמפֿען די פֿאַליטישע פֿרייהייט, וואָלט אויך פֿאַר זיי געווען נאָריש און פֿערברעכעריש, ווען זיי וואָלטען זייער קלאָסען־קאַמף און זייער פֿאַליטישען קאַמף אָבגעהענגיג געמאַכט פֿון דעם, וואָס און ווי עס וועלען טהאָן די אנדערע שיכטען, וואָס נויט־גען זיך אויך אין דער פֿאַליטישער בעפֿרייאַונג.

נאָנץ דאָס אייגענע איז אויך מיט דער נאַציאָנאַלער פֿראַגע. ווער עס זאָל זי נישט פֿערענטפֿערן, א ו י ב זי ווערט נאָר פֿער־ענטפֿערט, וועט דאָס זיין די בעפֿרייאַונג נישט נאָר פֿון איין קלאָס, נאָר פֿון דעם גאַנצען פֿאַלקס. א ו י ב דער ציוניסטישער בורזשואַ־זיע וואָלט זיך איינגעגעבען צו בעקומען אַ טשאַרטער אויף אַ לאַנד, צוציהען אַהין גרויסע קאַפיטאַלען און עפענען די מעגליכקייט פֿון קאָלאָניאַליזאַציע פֿאַר די ברייטע אידישע מאַסען, וואָלט די אידישע נאַציאָנאַלע פֿראַגע פֿערענטפֿערט געוואָרען פֿאַר אלע קלאָסען פֿון דעם אידישען פֿאַלקס; און דער כבוד דערפֿאַר וואָלט געהערט צו דער בורזשואַזיע.

דער נאציאנאליזם און די קלאסען פאליטיק

דער כבוד און דער פארטייל...

דער ביישפיעל מיט דעם פאליטישען קאמף קאן בעלייכמען
אונזער ענין נאך פון אן אנדער זייט, א פ ש ר ד ע ר ו ו י כ
מ י נ ס ט ע ר.

די פאליטישע פרייהייט, וועלכע די בורזשואזיע און נאך די
בורזשואזיע וואלט אויסגעקעמפט, וואלט געווען שטארק פערשיידען
פון יענער פאליטישער פרייהייט, וועלכע דער פראלעטאריאט און
נאך דער פראלעטאריאט וואלט געוואונען אין קאמף. זי וואלט אויך
געווען א גאנץ אנדערע, אויב נאך די פויערס וואלטען זי מיט
זייערע אייגענע כוחות ארויסגעריסען פון די אויטאקראטישע הענט.

דאס איז דערפאר, וואס יעדער קלאס קאן ניט אבשיידען
זיינע פאליטישע אינטערעסען פון זיינע עקאנאמישע, און פון
אלע מעגליכע פארמען, וועלכע דער
פרינציפ פון פאליטישע פרייהייט קאן
אננעהמען, איז ער געצוואונגען אויס-
צוקלייבען יענע פארם, וואס איז בעסער
צוגעפאסט צו זיינע עקאנאמישע קלא-
סען-אינטערעסען.

אויך מיט דער נאציאנאלער פראגע איז דאס ניט אנדערס.
איין און דערזעלביגער פרינציפ פון נאציאנאלער בעפרייאונג קאן
דורכגעפיהרט ווערען אויף פערשיידענע אופנים. פון די פערשיידענע
אופנים איז איין אופן מעהר פארטיילהאפט דעם איין קלאס, אן
אנדערער — דעם אנדערן. פון דעם, וועלכע ר קלאס וועט
דורכפיהרען אין לעבען די אויפגאבע פון דער נאציאנאלער בעפריי-
אונג, וועט אויך אבהענגען, וועמעם עקאנאמישע אינטערעסען עס
זאלען טריאומפירען אין דעם ניי-בעשאפענעם נאציאנאלען לעבען.
אט דער פאקט פון דער קלאסען-ראליע אין דער נאציאנאלער
פאליטיק איז אזוי וויכטיג, אז מיר מוזען איהם ארומערדען נאך
א ביסעל לענגער.

אין דייטשלאנד זעלבסטשטענדיגקייט זענען פעראינטערע-
סירט אלע קלאסען פון דעם דייטשען פאלק: סיי די בורזשואזיע, סיי
די פראלעטארישע. ניט אומזיסט האט בעבעל עפענטליך דערקלערט,
אז אויב א וועלכער עס איז שכן פון רעכטס אדער פון לינקס וועט

האָבען די העזה קריגעריש אריבערצוטערטען דייטשלאַנדס גרעני-
צען, וועלען אלע סאַציאַל־דעמאָקראַטען אוועקגעבען זייערע לעבענס
פאר די פרייהייט און גאנצקייט פון זייער לאַנד.

די פערטיידיגונג פון דעם דייטשען פאטערלאַנד איז אויף
אזא'ן אופן א בשותפות'דיגע אויפגאבע פאר אלע קלאסען פון דעם
דייטשען פאָלק. היינט פאר וואָס זאָל די דייטשע סאַציאַל־דעמאָ-
קראַטיע ניט געהן האַנד אין האַנד מיט די הערשענדע קלאסען, כדי
אין איינעם דורכצופיהרען די געמיינזאמע ציעלען?

זי קאָן דאָס ניט טהאָן דערפאר, ווייל די אלגעמיינע אויפגא-
בען פון דער נאציאָנאַלער זעלבסטפערטיידיגונג לאָזט צו אין איזירע
פרטים א סך פערשיידענע ענטפערס, וואָס קאָנען ניט זיין גלייך
פארטיילהאפט פאר אלע קלאסען, און יעדער קלאס איז פעראינטער-
רעסירט אין אזעלכע פרטים, וואָס דער אנדער קלאס קאָן ניט
צולאָזען.

די בורזשואזיע האָט איהר ענטפער אויף דעם פראָבלעם פון
דער נאציאָנאַלער זעלבסטפערטיידיגונג. זי וויל האָבען א שטענדיגע
שטארקע ארמעע, א גוט דיסציפלינירטע, וואָס זאָל אין פאל פון
גוים ניט נאָר קענען שיעסען אין דעם שכן פון רעכטס אָדער אין
דעם שכן פון לינקס, נאָר אויך אין דעם אייגענעם ברודער פון
דער ניעדער, אויב אין איהם זאָל זיין העזה אָנהויבען איבערשטייגען
די לעגאַלע מאָס.

דעם פראָלעטאריאט אָבער ליענט ניט אין זינען אָנצופאלען
אויף די שכנים פון רעכטס און לינקס און מיט אלע קרעפטען פון
זיין נשמה איז ער פעראינטערעסירט, אז דער חיל זאָל ניט האלטען
דאָס אייגענע פאָלק אין מורא. אדרבא, ער וויל, אז דאָס פאָלק זאָל
קאָנען האלטען אין מורא די הערשענדע קלאסען.

דעריבער האָט דער פראָלעטאריאט זיין אייגענעם ענטפער
אויף דעם פראָבלעם פון נאציאָנאַלע זעלבסטפערטיידיגונג: די בע-
שאַפונג פון אן אלגעמיינער שטענדיגער פאָלקס-בעוואַס-
נונג אין דער פאָרם פון א שטענדיגער אלגעמיינער פאָלקס-
מיליציע (ווי אין דער שווייץ), — א מיליציע, וואָס זאָל ניט נאָר
קאָנען אָנשמעלען איהרע ביקסען אויף די שכנים פון רעכטס און

לינקס, נאך אויך א קעהר טהאן זיי, ווען מען וועט דארפן, אנטגע-
גען די אייגענע ברידער פון דער הויף.

אויב ווער עס איז וואָלט זיך געווענדט צו דעם דייטשען פראָ-
לעטאריאט מיט דעם פאָרשלאַג, ער וואָל אבטיילען זיין נאציאנאלע
אויפגאבע, זיינען זאָרגען וועגען דער נאציאנאלער אונגאבעהענגיקייט
פון דעם דייטשען פאָלק, פון דעם קלאסען-קאמף און איבערגעבען
זי צו א וועלכען עס איז אונפארטייליכען פערבאנד, ווייל — אלע
קלאסען זיינען דאָך גלייך פעראינטערעסירט אין דעם, וואָלט ער
אויף אזא עהרליך געמיינטע נאציאנאליטעט אָנגעוויזען אויף יענעם
טיעפען תהום, וואָס ליגענט צווישען דעם פראָלעטאריאט און דער
בורזשואזיע כמעט אין אלע פראגען, וואָס האָבען א שיכות צו דעם
געזעלשאפטליכען לעבען פון דעם פאָלק, און וואָלט אזוי געזאָגט:

„דער קלאסען-קאמף איז א פאָליטישער קאמף. דער פאָליטי-
שער קאמף איז א קאמף פאר איינאָרדנען דאָס גאנצע לעבען פון
פאָלק פון דעם שטאַנד-פונקט פון אונזער קלאַס. עס איז דעריבער
קיין חרוש נישט, וואָס אויך אין אזא וויכטיגער פראגע, ווי די נאצי-
אָנאַלע זעלבסט-פערטיידיגונג, מוזען אונזערע
מיינונגען און אינטערעסען זיך פאנאנדערנעהן מיט די מיינונגען און
די אינטערעסען פון דער בורזשואזיע, און ממילא קאָן אויך אין דער
פראגע נישט זיין קיין שלום צווישען אונז, און ממילא מוז אויך דאָ
העפטיג אָנגעהן אונזער אונפערמיידליכער קלאסען-קאמף.“

„מיר קאָנען ווי מיטפיהלען מיט אונזער בורזשואזיע, ווען זי
שטרעבט אבצוהיטען די פרייהייט און די אונגאבעהענגיקייט פון אונז-
זער פאטערלאנד, — אויך אין אונזער נשמה לעבט אזא שטרעבען,
— מיר קאָנען ווי זיין אָנגעגרייט צו טהאן אויך פון אונזער זייט
אלץ, וואָס עס איז נויטיג, כדי א דייטש, א בורזשוא, אָדער א פראָ-
לעטאריער, וואָל אומעטום אויף דער וועלט נישט דארפן ליידען, ווי א
דייטש, — ווייל מיר זענען דאָך אליין דייטשען, — אָבער די זאָרב
פאר דער נאציאנאלער פערטיידיגונג קאָנען מיר נישט ארויסלאָזען
פון אונזערע הענד און איבערגעבען זי צו וועמען עס איז אן אנדער.“
„אויב די בורזשואזיע געפינט, אז, אין דעם נאָמען
פון דער הויכער אויפגאבע פון נאציאנאלער זעלבסט-פערטיידיגונג
דארפן די פערשיידענע „פרטים“ נישט שפיעלען קיין ברעקעל

דר. ת. זשימלענזסקי

דאָלע, איז יעמאָלט לאַדען מיר זי איין, זי
זאָל צושטעהן צו אונזערע, פראָלע
טאַרישע, אופנים, ווי צו פערענטפערן
די אַלגעמיינע אויפגאַבען פון דעם
גאַנצען פאָלק. אויב אבער די בורזשואזיע רעכענט, אז
דאָס איז פאר איהר אונמעגליך, איז דאָס שוין אליין גענוג גרונד
פאר אונז, מיר זאָלען ניט צושטעהן צו איהר, מיר זאָלען אויך אין
דער נאַציאָנאַלער פראגע בלייבען אויף דער פאָזיציע פון אונזער
קלאַס.

אזוי וואָלט געענטפערט דער דייטשער פראָלעטאַריאַט אויף
דעם פאָרשלאַג, ער זאָל אין איינעם מיט דער בורזשואזיע פער-
ענטפערן די נאַציאָנאַלע פראגע.

דער דייטשער פראָלעטאַריאַט געהערט צו אַ פאָלק, וואָס דער-
געהענטערט זיך כמעט צו דעם טיפ פון פרייע, קיינעם ניט אונ-
טערזאָכערנע פעלקער. די נאַציאָנאַלע פראגע פון דעם דייטשען
פאָלק איז דעריבער פון דעם ארבייטער'ס שטאַנדפונקט ביז צו דעם
העכסטען גראַד פעראיינפאַכט. דערפאַר אָבער איז די נאַציאָנאַל-
לע אויפגאַבע פון אַ נאַציאָנאַל-אונטערדריקטען פראָלעטאַריאַט ביז
צו דעם העכסטען גראַד פערוויקעלט. דער נאַציאָנאַלער יאָך לעגט
אַרויף זיין שווערע האַנד אויף אַלע פרטים פון דעם פאָלקס-
לעבען און רופט זיך אָב אויף דעם לעבען פון דעם ארבייטער גאַנץ
אַנדערס, איידער אויף דעם לעבען פון דער בורזשואזיע.

וואָס מעהר פרטים פון דעם פאָלקס-לעבען עס פאלען אונטער
אונטער דעם יאָך. פון דער נאַציאָנאַלער פערקעכטונג, אַלץ מעהר
פונקטען פאר סכסוכים צווישען דעם פראָלעטאַריאַט און דער בור-
זשואזיע; אַלץ וועניגער מעגליך ווערט די געמיינשאַפטליכע אר-
בייט פאר די ביידע קלאַסען אַפילו יעמאָלט, ווען זייער ביידענס
נאַציאָנאַלער ליידען שטאַמט פון איין און דעמזעלעכען מקור און
זיי ביידע זענען בעגייסטערט מיט דעם בעשטרעבען צו בעפרייען
זיך פון איהם.

דאָס שלעססט, פערשטעהט זיך, ניט אויס, אז די ביידע קלאַ-
סען זאָלען קאָנען זיך אויף אַ וויילע פערשטענדיגען און
אין איינעם דורכפיהרען יענע איינצעלהייטען, וואָס געפינען זיך

סײַ אין דעם נאציאנאלען פראגראם פון דעם פראלעטאריאט, סײַ אין דעם נאציאנאלען פראגראם פון דער בורזשואזיע. אבער דער-צו איז נויטיג איין פארבעדינג: דער פראלעטאריאט מוז זיך פריהער ארגאניזירען זעלבסטשטענדיג ווי א קלאס, לגמרי אונאב-הענגיג פון דער בורזשואזיע. ער דארף זיך אליין קלאר מאכען, וואס ער קאן טהאן פאר זיין נאציאנאלע בעפרייאונג, ווי א קלאס פון א בעשטימטען פאלק; וואס ער זאל טהאן און וואס ער וואלט קאנען טהאן איינער אליין, אהן דער הילף פון דער בורזשואזיע, אויף דעם פאל, אז די בורזשואזיע זאל איהם פערלאזען, ווייל אפט-מאל ווערט זי פון איהר פאליטיק געצויגען צו דער אסימילאציע.

און נאך יעמאלט, ווען די ארכייטערשאפט וועט גוט בעטראכט-טען אלע וועגען און שאנסען פון א ריין פראלעטארישער פאלקס-בעפרייאונג, קאן זי, ווי א פרייע, מיט קיין זאך ניט געבונדענע קראפט אריינטרעטען אין די אדער אנדערע אונטערערדונגען און אבמאכען מיט די בורזשואזע פארטייעס, וואס שטעלען זיך דיזעלביגע אויפגאבען פון דער נאציאנאלער בעפרייאונג. מיר זאל-גען נאך א מאל: די פולע ארגאניזאטארישע אונאבהענגיגקייט פון דעם פראלעטאריאט פון אלע ניט-פראלעטארישע ארגאניזא-ציעס, וואס פאר א כאראקטער זיי זאלען ניט טראגען, איז דער נויטיגסטער פארבעדינג דערצו.

דער דואליזם, וואס רייסט פאנאנדער אויף צווייען דעם נא-ציאנאלען און דעם קלאסען-פראבלעם פון דעם פראלעטאריאט און ווייל איבערגעבען די נאציאנאלע פראגע צו א מין מהוי-קלאסען-ספערע און דעם קלאסען-קאמף צו א מין נאציאן-לויזער ספערע האט זעהר א פאלשע השגה פון דעם ווירקליכען לעבען און זיינע ווירקליכע פאדערונגען.

אין דעם לעבען און אין דער פאליטיק פון דעם פראלעטאריאט זענען ניטא קיין מהוי-לנאציאנאלע ספערען, ווי עס זענען ניטא קיין מהוי-קלאסען-ספערען. בינדט מען צונויף דעם פראלעטאריאט מיט דער בורזשואזיע אין דער נאציאנאלער פראגע, מאכט מען איהם פאר א שקלאוו פון דער אייגענער בורזשואזיע; בינדט מען איהם צונויף אין איין ארגאניזאציע מיט דעם פראלעטאריאט

דר. ח. זשיטלאווסקי

פון דעם הערשענדען פאלק, מאכט מען איהם פאר א שקלאוו פון דעם פרעמדען פאלק.

אין ביידע פאלען קאנען זיינע איינהייטליכע, איינע פון די אנדערע ניט אָבערוויסענדע נאציאנאלע און קלאסען-אינטערעסען ניט בעפריידיגט ווערן אין יענעם אומפאנג, וואָס ווערט פערלאנגט פון זיין לאגע אונטער דעם צווייענדיגען דרוק: דעם נאציאנאלען און דעם קלאסען-דרוק.

9.

מיר האָבען אויבען גערעדט וועגען דער קאסמאָפּאָליטישער פּאָליטיק פון יענעם פּראָלעטאַריאַט, וואָס געהערט צו א הערשענדען פּאָלק. מיר האָבען געפונען, אז זי לוינט זיך פאר איהם סיי פאַר ליטיש, סיי עקאָנאָמיש, ווייל אין דער ווירקליכקייט פאָדערט זי ניט קיין אנדער זאך, ווי די אַסימילאַציע פון דער נאציאנאַל-אונטערדריקטער אַרבייטערשאַפּט.

אין די ערשטע פאזען פון זיין פּאָליטישער ענטוויקלונג איז דער נאציאנאַל אונטערדריקטער פּראָלעטאַריאַט נוטה אָנצונעהמען די טאַקטיק, וואָס ווערט איהם אָנגעבונדען פון זיין הערשענדען קלאסען-ברודער. אָבער אין דעם לויף פון דער צייט, מיט דעם וואוקס פון דער כעווענונג הויבט ער אָן צו סוקען גאנץ אנדערש אויף זיינע נאציאנאלע אויפגאבען.

פריהער אָדער שפעטער מוז ער אָנהויבען אלץ שטארקער צו פיהלען יענע נפּקא מיניה, וואָס הערשט צווישען דעם הערשענדען ברודער'ס טעאָריעס און זיין ווירקליכען אַוויפּייר אויף דעם פעלד פון דעם עקאָנאָמישען קאַמף, וואו ער לאָזט ניט דורך קיין איין איינציגען פאל, אין וועלכען ער זאָל ניט אויסנוצען די פאַרטיילען פון זיין לאגע.

דאָס און נאָך אנדערע אורזאַכען פיהרען דערצו, אז דער נאציאנאַל אונטערדריקטער פּראָלעטאַריאַט זאָל אָנהויבען בויען זיינע אייגענע אונאָבענגיגע עקאָנאָמישע אָרגאַניזאַציעס, — דער עיקר, געווערשאַפּטען, — וואָס ווייזען זיך אַרויס אַ סך לעבענספּעהיגער און בעפריידיגען אַ סך בעסער זיינע עקאָנאָמישע נויטען, איידער

די געמישטע אָרגאַניזאַציעס אין איינעם מיט דער נאציאנאל־הער־שענדער אַרבייטערשאפט.

מיט דער ענטוויקלונג פון זיין אַרבייטער־בעוועגונג וואַקסט אויס די נויט, צוצופאַסען די אַלגעמיינ־מענשליכע פּראָפּאַגאַנדאַ פון דעם קלאַסען־קאַמף און דעם סאָציאַליזם צו דער בעשטימ־טער אייגענאַרטיגער אַטמאָספּערע פון דעם נאציאנאל־אונטערדריק־טען פּראָלעטאַריאַט. און וואָס ערפּאָלגרייכער יענע פּראָפּאַגאַנדאַ ווערט, וואָס ווייטערע קרייזען פון דעם פּאָלק זי נעהמט אַרום, אַלץ מעהר בעווייזט זיך אין איהר יענע פאָרם, וואָס איז אייגענטימליך פאַר דעם גאַנצען נאציאנאל־אונטערדריקטען פּאָלק, אַלץ מעהר ווערט זי אָנגעזאפּט מיט יענע קאָרעקטע לעבענס־פּראָבלעמען, וואָס זע־נען אויסגעוואַקסען אויף דעם באַדען פון זיינע נאציאנאלע אייגענ־טימליכקייטען.

דער גייסטיגער און קולטורעלער מעמד פון דעם פּראָלעטאַ־ריאַט הויבט אָן שטייגען און אין דערזעלביגער מאָס שטייגט זיין אָנטייל אין דעם קולטורעלען לעבען פון זיין פּאָלק. ער הויבט אָן קודם כל צו פערברויכען יענע קולטורעלע גיטער, פון וועלכע ער קאָן ציעהען נאָהרונג פאַר זיין אויפגעוואַכטען קלאַסען־בעוואוסט־זיין. אָבער אין איינעם מיט זיין קלאַסען־בעוואוסטזיין ווערט אויך אויפגעוועקט זיין מ ע נ ש ל י כ ע ר בעוואוסטזיין, וואָס נויטיגט זיך אין אַרייבערער אַל ג ע מ י י נ ע ר בילדונג און ענטוויקלונג. די בעדערפעניס אין העכערער בילדונגס־אויפ־קלעהרונגס גיטער פון דעם פּראָלעטאַריאַט רופט אַרויס די פּראָדוק־ציאָן פון אַזעלכע גיטער.

אין דעם פּראָצעס פון בעשאַפּען און געניסען די נאציאנאלע קולטור־ווערטען בעקומט אַ בעזונדער זין און אַ בעזונדער וואָג דער נאַטירליכער נאציאנאל־ער־געפיהל, — די ליעבע צו די קול־טור־אוצרות פון זיין פּאָלק, צו דער שפּראַך, אין וועלכער ער גע־ניעסט זיי און צו דעם פּאָלק, וואָס האָט זיי אַרויסגעבראַכט אָדער אַריבער גענומען פון דער פרעמד, — אַ נאציאנאל־געפיהל, פון וועלכען קיין מענש איז ניט פריי, אָבער וואָס איז ביי די קינדער פון אַן אונטערדריקטען פּאָלק נאָך אַ סך שאַרפּער, איידער געוועהנ־ליך, און וואָס איז נאָך אויף אַ וויילע געווען פער'חלש'ט ביי דעם

דר. ה. זשימלאָווסקי

פּראָלעמאריאט אָדער אוועקגעשטופט אויף דעם צווייטען פלאן, א דאנק דער הערשענדער קאסמאפאליטישער טעאָריע.

אויף אזא'ן אופן ווערט אומבעוואוסט און לאנגזאם בעשאפען ביי דעם פּראָלעמאריאט דער באזיס פאר א נאציאנאלען בעוואוסט-זיין. עס איז גענוג, ביי זיין פאָלק זאָל פאָרקומען א וועלכער עס איז צונויפשוים מיט דער הערשענדער נאציע אויף דעם געביעט פון נאציאנאלע רעכט אָדער א וועלכע עס איז שרייענדיג דע עולה זאָל בעגאנגען ווערן בנוגע צו איהם אין דער פראקטיקע פון דעם לעבען, און דער אונטערדריקטער פּראָלעמאריאט מאכט די איבערראשענדע, זעהר ניט אנגענעהמע ענטדעקונג, אז די אר-בייטערשאפט פון דעם הערשענדען פאָלק איז כמעט פונקט אזוי שאַ-וויניסטיש און פיינליך צו זיין נאציאנאליטעט, ווי איהר בורזשואזיע, אָדער לכל הפחות אז זי אונטערשטיצט פאסיוו איהר בור-זשואזיע אין איהר בעגעהן זיך מיט דעם פרעמדען אונטערדריק-טען פאָלק.

דער נאציאנאל-אונטערדריקטער פּראָלעמאריאט מוז יעמאָלט איינזעהען, אז אזא בענעהמען זיך פון זיין קלאסען-בורדער איז א נאטירליכער פועל-יוצא פון דעם פאקט, וואָס מען לייקענט איבער-הויפט אָב די עקזיסטענץ פון דער אונטערדריקטער נאציאנאלי-טעט אזוי, אז עס פערליערט זיך אין גאנצען דער בעגריף פון נא-ציאנאלע עולות. ווי קאָן מען בעגעהן אן עולה בנוגע צו עפעס, וואָס עקזיסטירט גאָר ניט, אָדער וואָס דאָרף סיי ווי סיי זעהען וואָס גי-כער צו ליקווידירען די אייגענע עקזיסטענץ?

דאָס אלץ עפענט אויף די אויגען פון דעם פּראָלעמאריאט אויף דער ריכטיגער לאגע און אויף דער אומגעהויערער עולה, וואָס ליענט אין דער פאָדערונג פון אסימילאציע. ער הויבט אָן איינ-צוזעהען, אז די פאָדערונג פון אסימילאציע גערעכט פערטיגט די נאציאנאלע אונטער-דריקונג; אז די פאָדערונג זאָגט:

„אלץ וואָס דו, ארבייטער, לייסט, ווי א מיטגליעד פון א בעשטימטער נאציאנאליטעט, קומט דאָס דיר על פי דין און על פי יושר: מען טאָר ניט זיין קיין מיטגליעד פון אזא נאציאנאל-טעט. אסימיליר דיך, דאָס הייסט, פערלאָז דיין פאָלק, און ווער

א מיטגליעד פון אן אנדער פאָלק, וועט מען יעמאָלט דיר ניט דאָר-
פּען פּערפּאָלגען."

די פאָרדערונג פון אסימילאציע סאנקציאנירט אויף אַזאָ'ן אופן
גראַד יענע נאציאנאַלע אונטערדריקונג, אנטגעגען וועלכער עס טרעט
ארויס די קאָסמאָפּאָליטישע טעאָריע פון דעם הערשענדען פראָלע-
טאָריאַט. זי — יענע פאָרדערונג — איז אין תּוֹך אַרײַן די העכ-
סטע פאָרם פון נאציאנאַלע אונטערדריי-
קונג: די נאציאנאַלע אויבערהערשאפט פאָדערט נאָר פון דעם
אונטערדריקטען פאָלק, ער זאָל בלייבען אין זיין פערשקלאַווטער לאַ-
גע, די אסימילאציע אָבער פאָרדערט, ער זאָל אין גאנצען פער-
שווינדען.

אַזא גורדין, אַזא „חייב מיתה“, אַרײַסגעטראָגען פאַר אַ גאַנ-
צען פאָלק, מוז אויפטרייסלען דעם נאציאנאַל־אונטערדריקטען
פראָלעטאָריאַט, וואָס האָט זיך שוין אַוועקגעשטעלט אויף זיינע
אייגענע פיס און איז דערשטאַרקט געוואָרען אין זיין קלאַסען-
קאַמף. דערהויפּט רודערט עס איהם אויף, ווען ער דערהערט איהם
ניט נאָר פון דער פרעמדער הערשענדער בורזשואַזיע, נאָר אויך
פון זיינע אייגענע קלאַסען־ברידער, די קינדער פון דעם נאציאנאַל־
הערשענדען פראָלעטאָריאַט.

קיין פאָלק קאָן ניט קוקען אויף זיך, ווי אויף אַ פערברעכער,
וואָס פערדיענט די טויט־שטראַף. קיין אַרבייטערשאפט קאָן ניט
ערלויבען, מען זאָל אויף אַזאָ'ן אופן טרעטען מיט די פיס איהר
מענשליכע פערזענליכקייט, וואָס קאָן ניט אָבגעטיילט ווערן פון
יענער נאציאנאַלער פאָרם, אין וועלכער זי טרעט אַרויס.

דער פאָקט, וואָס דער פראָלעטאָריאַט פון דער הערשענדער
נאציאָן סאנקציאנירט דורך זיין פאָליטיק יענעם גורדין למוות,
גיט צו דער ביטערנים פון די עקאָנאָמישע עולות, וואָס שטאַ-
לען פון איהם, נאָך די נייע ביטערנים פון דער נאציאנאַל-
ליכטונג דעם אידעאַל פון דער אינטערנאַציאנאַלער סאָלידאָריטעט.
די אייגענע בורזשואַזיע זעהט, פערשמעהט זיך, מיט אַלע מיטלען
אויסצונוצען די אומגערעכטיגקייטען פון דעם הערשענדען פראָ-
לעטאָריאַט צוליב איהר אייגענער שאָוויניסטישער קלאַסען־פאָ-
ליטיק.

פאר דעם נאציאָנאַל־אונטער־ריקטען פראָלעטאַריאַט קומט יעמאַלט אָן דער מאַמענט, ווען ער מוז קריטיש איבערקוקען די גאַנצע קאָסמאָפּאָליטישע און אַסימילאַטאָרישע טעאָריע.

די קריטיק פון די הערשענדע קאָסמאָפּאָליטישע טעאָריעס פיהרט אָבער אלע מאָל צו דעם רעזולטאַט, אַז קיין פּאָלק האָט קיין רעכט נישט צו פאָדערן פון אַן אנדער פּאָלק, עס זאָל פערשווייגן דען; אַז די אַלגעמיינע אַרבייט פון דעם אַלגעמיינליכען פראָלע־טאַריאַט קאָן נאָר יעמאַלט אָנגעהן אָהן אינווענינטע שטערונגען, און אַז דער לאָזונג: „פראָלעטאַריער פון אלע לענדער, פּעראַייניגט אייד!״ קאָן נאָר יעמאַלט דורכגעפיהרט ווערן אין לעבען, ווען קיין לאַנד וועט נישט ווערן פערשקלאַפט פון אַן אנדער לאַנד, ווען קיין פּאָלק לעגט נישט אַרויף קיין קעיטען אויף אַן אנדער פּאָלק.

דער פראָלעטאַריאַט פון דער אונטער־ריקטער נאציאָנאַליטעט, ווי נאָר ער קומט אין זיין קריטיק צו אַזאַ רעזולטאַט, אַרבייט אויס זיין אייגענעם נאציאָנאַלען פּאָלק. קודם כל זעהט ער צו עראַבערן אַ נאציאָנאַל־פּולבערעכטיגטע שטעלונג אין די גרעניצען פון דער אַלגעמיינער אַרבייט־אַרגאַניזאַציע פון דעם לאַנד, אין וועלכען ער וואוינט. אין יענער אַרגאַניזאַציע טרעט ער אַריין נישט ווי אַ סכום סתם־אַרבייטער, נאָר ווי אַ פּול־בערעכ־טיגטע אַיי־נ־ה־יי־ט אָהן אַ ברעקעל שייכות צו דער צאָהל מיטגלידער פון וועלכע ער בעשטעהט.

צו דער עהרע פון דעם נאציאָנאַל־הערשענדען פראָלעטאַריאַט מוז מען קאָנסטאַטירען, אַז אויף וואָס אַ העכערער מדרגה ער שטעהט אין זיין ענטוויקלונג, אַלץ גיכער פערשווינדט ביי איהם יענער אַנט־טאַגאַניזם צווישען זיין קלאַסע־בעוואוסטזיין און זיין נאציאָנאַלען בעוואוסטזיין, וועגען וועלכען מיר האָבען אויבען גערעדט: זיין קלאַסע־יי־ש, וואָס פאָדערט פון איהם, ער זאָל זיך אָבזאָגען פון וועלכע נישט איז נאציאָנאַלע פאָרטיילען, נעהמט ביי איהם די אויבערהאנד איבער זיינע נאציאָנאַלע אינטערעסען, וואָס האָבען אַרויסגערוקט די קאָסמאָפּאָליטישע טעאָריע.

די פאָרמען פון אַ געמיינשאַפּטליכען צוזאַמען־לעבען פאר די פראָלעטאַריאַטען פון די פערשיידענע פעלקער דערנענטערן זיך אַלץ מעהר און מעהר צו אַ פּולער, פרייער פּעדעראַציע פון די

דער נאציאנאליזם און די קלאסען פאליטיק

איינצעלנע ארבייטער־קלאסען, און זיין פריהערדיגע, כלומר'שט מ ח ו ז -לנאציאנאלע גייסטיגע אטמאספערע (אין אמת'ען אָבער א נאציאנאל־שאוויניסטישע אטמאספערע) ווערט פערוואנדעלט אין אן א י נ ט ע רנאציאנאלע אטמאספערע פון גלייכערעכטיגטע פעלקער, צונויפגעבונדען אין איינעם דורך דעם געמיינשאפטליכ־ כען סאציאליסטישען אידעאל.

אָט די פרייע פערעראציע פון די ארבייטער־קלאסען אין די גרעניצען פון דער סאציאליסטישער ארבייטער־פארטיי רופט ארויס דעם געדאנק, א י ב ע ר צ ו ב ו י ע ן ד ע ם ג א נ צ ע ן ש ט א א ט א ו י ף נ א צ י א נ א ל - פ ע ד ע ר א ט י ו ו ע י ס ו ד ו ת , כרי צו פערענטפערן די נאציאנאליסטישע־פראגע ניט נאָר פאר די ארבייטער־קלאסען, נאָר אויך פאר דער גאנצער בעפעלקערונג פון דעם געגעבענעם לאַנד.

אויף אזא'ן אופן בעשאפט דער פראָלעטאריאט זיין אייגענעם נאציאנאלען פראָגראם, מיט וועלכען ער טרעט ארויס אין עפענט־ ליכען לעבען. בעוואוסטזיניג זעהט ער דורכצוגיהרען זיין אייגענע פראָלעטאריש־נאציאנאלע פאָליטיק, וואָס איז גלייך ווייט פון דער נאציאנאלער פאָליטיק סיי ביי דער הערשענדער בורזשואזיע, סיי ביי דער אונטערדריקטער. דאָס אליין מאכט שוין אונמעגליך א ש ט ע נ ד י ג ע ן בונד מיט דער אייגענער בורזשואזיע אפילו יעמאלט, ווען זיי ביידע שטרעבען צו איין און דעמזעלביגען ציעל: צו דער נאציאנאלער בעפרייאונג.

די טהעטיגקייט פון דעם נאציאנאל־אונטערדריקטען פראָלע־טאריאט דארף שוין יעמאלט ניט פאנאנדעררייסען זיך אויף צוויי טיילען, פראָפארציאנעל צו די „צוויי זעלען“, וואָס „וואָהנען, אָף! אין זיינער ברוסט“. ער האָט נאָר א י י ן נשמה און מיט אָט דער גאנצער נשמה זיינער ניט ער זיך אוועק יענעם סאציא־ליסטישען אידעאל, וואָס דארף פערענטפערן ניט נאָר דעם קלאַס־סען־פראָבלעם, נאָר אויך די נאציאנאלע פראגע אין דעם זין פון ברידערליכקייט און גלייכערעכטיגונג פאר אלע פעלקער.

אָט דאָס זענען אין אַלגעמיינע שטריכען די הויפט־מאָמענטען,

דר. ה. זשיטלאווסקי

וואָס הערשען אין דער צווישען־שייכות פון דעם נאציאָנאליזם און דער קלאסען־פאָליטיק פון דעם פראָלעטאריאט.

דער גרונד־פרינציפ, וואָס מיר האָבען אויסגעפונען, בעשטעהט אין דעם געדאנק, אז ביי א פראָלעטאריאט, וואָס האָט שוין דערגרייכט די העכסטע שטופע פון זיין פאָליטישער ענטוויקלונג, איז ניטאָ קיין אַנטאָגאניזם צווישען דעם קלאסען־מאָמענט און דעם נאציאָנאלען מאָמענט.

ביידע זענען זיי דער אויסדרוק פון די צוויי זייטען, פון וועלכע עס בעשטעהט דער איינהייטליכער אינטערנאציאָנאלער סאָציאליזם. דער סאָציאליסטישער אידעאל פארמולירט נאָר אויף דעם צוועקמעסיגען אופן די פערענטפערונג פון יענע פראָבלעמען, וואָס דאָס קאָנקרעטע לעבען פון די אַרבייטער־קלאסען רוקט אַרויס ביי די פערשיידענע נאציאָנאליטעטען, — דאָס קאָנקרעטע לעבען, וועלכער שטעהט אונטער דער הערשאפט פון דעם גרונד־פאָקט, אז די מענשהייט איז איצטער איינגעטיילט אין דער ברייט אין קלאסען און אין דער לענג אין פעלקער.

איינער דער פראָלעטאריאט פון א וועלכען עס איז לאַנד דערגרייכט די העכסטע שטופע פון זיין פאָליטישער ענטוויקלונג, שטעהט ער, ווי מיר האָבען געזעהען, אונטער דעם איינפלוס פון קאָסמאָפאָליטישע טעאָריעס, וואָס וואַקסען אויס ביי דעם נאציאָנאלי־הערשענדען פראָלעטאריאט אין יענער צייט, ווען אָט דער לעצטערער דאַרף זיך נאָך ניט רעכענען מיט דעם קלאָר אַרויסגע־רעדטען נאציאָנאלען ווילען פון די נאציאָנאל אונטערדריקטע אַר־בייטערשאפטען.

אין רוסלאַנד און אין פוילען לעבען מיר איצטער דורך דעם איבערגאנג פון אָט דעם פּעריאָד צו א העכערען. בעזונדערס אינאָם טערעסאַנט איז פון דעם שטאַנדפּונקט דער נאציאָנאלער פראָגראַם פון דעם פּוילישען פראָלעטאריאט, וואָס ווירקט אין א סך פרטים לויט זיין דאָפּפּעלטער לאַגע: ווי א נאציאָנאַל־אָטאָמאָקראַטישער פראָלעטאריאט (בנוגע צו רוסלאַנד) און ווי א נאציאָנאַל־העכערשער פראָלעטאריאט (בנוגע צו דעם אידישען פאָלק).

אָבער אין דער אויפגאבע פון דער איצטיגער אַרבייט געהט נישט אַרײַן דער אַנאַליז פון יענער נאַציאָנאַלער פּאָליטיק, וואָס ווערט געטריעבען פון די אַרבייטער־קלאַסען בײַ די אײַנציגע פעל־קער. די פערשיידענע היסטאָרישע לאַגע, אין וועלכער זײ געפֿינען זיך, פֿילט אָן די אַלגעמײנע פּאַרמולען, וואָס מיר האָבען געפֿונען, מיט אַלערליי אינטערעסאַנטע אײַנצעלהײטען און פּלאַנטערניסען. מעהר פאַר אַלעמען איז פערפֿלאַנטערט דער נאַציאָנאַלער פּראָבלעם פון דעם אײַדישען פּראָלעטאַריאַט, סײ מחמת דעם, וואָס דאָס אײַדישע פּאָלק האָט נישט קײן אײַגען לאַנד, סײ מחמת דעם, וואָס זײַן אַרבייטערשאַפֿט איז, אַקוראַט אַזױ ווי ער, צוריסען אויף שטיק־לעך און צושפּרייט איבער דער גאַנצער וועלט.

אַנאַליזירען דעם נאַציאָנאַלען פּראָבלעם פון דעם אײַדישען פּראָלעטאַריאַט, בעווײַזען, אַז אויף בײַ איהם, ווי בײַ אַלע נאַציאָנאַל־אונטערדריקטע אַרבייטער־קלאַסען, איז נישטאָ קײן סתירה צווישן דעם די אויפגאבען, וועלכע די נאַציאָנאַלע זײט פון זײַן פּאָלקס־לעבען רוקט אַרויס, און דעם קלאַסען־קאַמפּף מיט זײַנע רײַך פער־צווייגטע אינטערעסען, — דאָס דאַרף געמאַכט ווערן אין אַ בעזונדער אַרבייט.

אין יענער אַרבייט וועט אויף זײַן דער פּאַסיגסטער פּלאַץ אָנצומערקען די וויכטיגסטע פונקטען פון זײַן נאַציאָנאַלער פּאָליטיק און פון זײַן טאַקטיק סײ בנוגע צו די אַרבייטער־קלאַסען פון די אַנדערע פעלקער, פון אײַן זײט, און סײ בנוגע צו דער אײַגענער בורזשואַזיע פון דער אַנדער זײט.*

* אין יענער אַרבייט וועט מען מוזען זיך אָבשטעלען אויף דער גפּאָ מיניוה וואָס מוז הערשען אין דער טאַקטיק פון דעם פּראָלעטאַריאַט, ווען פאַר איהם וואַקסט אויס די אויפגאבע נישט צו פערמײַן די געזעצן זײַן לאַנד, נישט צו בעפרייען עס פון אַ פּרעמדען יאָד, נאָר ערשט צו דערגרייכען אַזוי אַז ער זעעט זיך. (1917)

דער ביטערער אמת

(1912—1911)



דער ביטערער אמת (*)

אין דער אידישער פרעסע פון רוסלאנד און אמעריקא
איז איבערגעגעבען געווארען דער אינהאלט פון זעהר אן אינטערע-
סאנטען פארטראג, וואס פראפעסאר זאמבארט האט נישט לאנג
געהאלטען אין בערלין. זיין טעמע איז געווען: „די צוקונפט פון די
אידען“. אבער דערוויילע איז ער פארטיג געווארען מיט דער ערש-
טער העלפט פון זיין ארבייט: ער האט נאך געשילדערט דעם אי-
דען'ס לאנגע אומעטום אין די ציוויליזירטע לענדער פון דער וועלט.
פראפעסאר זאמבארט איז שוין פון לאנגזאן א בעקאנטע פיגור
אין דער וויסענשאפט, דער עיקר אויף דעם פעלד פון נאציאנאל-
עקאנאמיע און סאציאלע פראגען. אויסגעוואקסען אין דער מארק-
סיסטישער שוהל, האט ער אריינגענומען אין זיין גייסט אלע וויכ-
טיגסטע עלעמענטען פון קארל מארקס' פארשונגס-מעטהאדע, איז
אבער געבליעבען פריי פון א סך איינזייטיגקייטען, אין וועלכע דאס
מארקסיסטישע סיסטעם איז אזוי רייך. ער פערשטעהט ריכטיג צו
שעצען די אונגעהייער גרויסע ראליע, וואס דער „עקאנאמישער
פאקטאָר“ שפיעלט אין דעם לעבען פון דער געזעלשאפט, פערנעסט
אבער נישט, אז מיט דער הילף פון „עקאנאמיקע“ אליין קען מען נאך
נישט פאנאנדערוויקלען דעם פערפלאנטערטען קנויל פון די געזעל-
שאפטליכע ערשיינונגען. נישט זעלטען האט ער אויפגעוויזען, אז
אין דעם פונדאמענט פון זעהר וויכטיגע, ריין עקאנאמישע פאסירונג-
גען לייעגען פערבארגען אנדערע נישט עקאנאמישע שטרעמונגען:
פאליטישע, רעליגיעזע און נאציאנאלע. א בעזונדער ווערק האט
ער נישט לאנג ארויסגעגעבען וועגען דער ראליע פון די אידען אין
דער ענטוויקלונג פון דעם קאפיטאליזם, וואו ער ווייזט אויף, אז
יענער גרויסער איבערקעהר אין דעם עקאנאמישען לעבען פון די

(*) דעצעמבער 1911 ביז סעפטעמבער 1912.

דר. ה. זשימלעווסקי

מאָדערנע פעלקער האָט זעהר פיעל צו פערדאנקען דעם אידישען פאָלק און אז די אידען האָבען געקאָנט האָבען אזא געוואלטיגען איינפלוס אויף דאָס עקאָנאָמישע לעבען נאָר דערפאר, וואָס זיי האָבען בעשטימטע ראסען-אייגענשאפטען און געוויסע רעליגיעזע אנשויאונגען.

געוויס זענען א סך פון זאמבארט'ס כאראקטעריסטיקען און סברות אין יענעם בוך נאָך גאנץ ווייט פון פורער וויסענשאפט. ער פערשטעהט אָבער אליין צו ציהען שארפע גרעניצען צווישען די וויסענשאפטליך פעסענעשטעלטע פאקטען, וועלכע ער האָט מיט אזוי פיעל מיה געזאמעלט און מיט אזוי פיעל גלאנץ צונויפגע- גרופירט, און די אויסמיטשונג פון יענע פאקטען, וואָס לעגט זיך אויף זיין, ווערנער זאמבארט'ס שכל.

א חוץ דעם געהערט זאמבארט, לויט זיינע געזעלשאפטליכע סימפאטיעס, גאנץ זיכער צו דעם ראדיקאל־דענקערען און פיהלענ- דען טייל פון דער איצטיגער פראָגרעסיווער מענשהייט. ווי אָביעקט טווי ער זאָל ניט זיין אין דער שילדערונג פון פאקטען און טענד- דענצען פון דעם סאָציאלען לעבען, ווי קארג אין ווערטער ער זאָל ניט זיין, ווען איהם קומט אויס צו רעדען וועגען די פראגען פון דער העכערער גערעכטיגקייט און די אידעאלען פון דער צוקונפט, פיהלט דאָך יעדער איינער, וואָס לייענט איהם מיט קאפ, אז ביי דעם מחבר איז דאָס הארץ אויף דעם ריכטיגען פלאץ און אז עס קלאפט אין א הארמאָנישען טעמפאָ מיט די ווייט־ווייטעסטע בעשמער- בונגען פון דעם מאָדערנעם פראָלעטאריאט.

שוין די פאָר שטריכען פון זאמבארט'ס וויסענשאפטליכער און געזעלשאפטליכער פיזיאָנאָמיע זענען, האָפּ איך, גענוג צו דער- קלעהרען דעם גרויסען אינטערעס, וואָס דער פאָרטראג פון אזא מענשען וועגען דער אידען פראגע קאן האָבען פאר דער גאנצער געבילדעטער וועלט און כפרט פאר אונז. שוין דאָס, וואָס ער האָט אונז געגעבען אין דער אָביעקטיווער שילדערונג און אָבשעצונג פון דער לאַגע אין וועלכער מיר, אידען, געפינען זיך איצטער, — ווי קארג און שאַטענהאפט עס זאָל זיך ניט האָבען אָבענשפיעגעלט אין די פרעס־כריכטען, — פערדיענט, מיר זאָלען זיך אָבשמעלען

אויף דעם און זיך טיעפער אריינטראכטען אין די רעזולטאטען, צו וועלכע זאמבארט'ס פאָרשונג איז געקומען.

איין פונקט מוז דערביי שטעהן אין דעם צענטער פון אונזער אינטערעס. זאמבארט האָט זיך זעהר לאנג אָבגעשטעלט אויף דער ווירקונג פון דער אסימילאציע אויף דער אידישער לאַגע און דער עיקר אויף דעם אנטיסעמיטיזם, — יענער גרויסער פלאַג, וואָס פון איהם ליידען מיר נאָך אין די איצטיגע „אויפגעקלעהרטע“ צייטען ניט וועניגער ווי, און אפשר נאָך מעהר, איידער אין די פריהערדיגע „באַרבארישע“ דורות.

די פראַגע וועגען אסימילאציע און אנטיסעמיטיזם איז דער פאר אַ צענטראַלע אין דעם גאנצען סכום פראָבלעמען, וואָס רופט זיך „די אידען-פראַגע“, ווייל די טהעאָריע פון דער אסימילאציע איז ארויסגעטראָטען אין לעבען מיט דער פרעטענזיע, אז זי ברענגט מיט זיך די אמת'ע רפואה צו אלע ליידען און וועהטאָגען פון דעם אידישען פאָלק. אין ערשטער ליניע האָט זי גאנץ זיכער צוגעזאָגט, אז מיט דעם דורכפיהר פון איהר פראָגראַם וועלען מיר פטור ווערען פון דער הויפט-צרה, פון וועלכער מיר האָבען געליטען ביז אהער, פון דער „רשעות“, וואָס די פעלקער פיהלען צו אונז. אונזער גאנצער אומגליק, — האָט גע'מענה'ט יענע טהעאָריע, — בעשטעהט אין דעם, וואָס מיר ווילען בלייבען א בעזונדער פאָלק, וואָס מיר זונדערען זיך אָב, שליסען זיך אָב פון די ארומיגע פעלקער, ווילען ניט אריינדריינגען אין זייער לעבען, וואָס מיר פער'מאוס'ען דאָס צונויפגיסען זיך מיט זיי. וואָס מעהר מיר וועלען זיך אויסגלייכען אין אונזער שפראך און זיטען מיט די פעלקער, צווישען וועלכע מיר וואוינען, וואָס גרינדליכער מיר וועלען אין זיך ארייננעהמען זייער קולטור, וואָס טהעטיגער מיר וועלען זיך אריינמישען אין זייער לעבען און וואָס טיעפער מיר וועלען צונויפגיסען אונזערע אינטערעסען מיט זייערע אנטערעסען, אלץ מעהר און מעהר וועט פער-שוואַנדען דער האַס צו אונז, און סוף-כל-סוף וועט פון דער „שנאת עולם לעם עולם“ ניט בלייבען קיין זכר. אמת, עס וועט דער-ביי אויך קיין זכר ניט בלייבען פון דעם אידישען פאָלק, ווי אַ בעזונדער גאָציאָנאלער גרופע, מיט בעזונדערע גאָציאָנאלע האָפ-נונגען פאר דער צוקונפט. אָבער יענע האָפנונגען און דער אידעאל

דר. ח. זשיפלאָווסקי

פון א בעזונדערער נאצאנאלער עקזיסטענץ האָבען שוין סיי ווי סיי אויסגעשפּיעלט אין די אויגען פון א געבילדעטען מענשען. דער נאציאנאלער זעלבסטמאָרד איז א שיקזאל, וואָס וועט פריהער אָדער שפעטער טרעפּען אלע פעלקער אָהן אן אויסנאָהם, ווייל זיי אלע וועלען זיך אמאָל צונויפניסען אין איין מענשהייט. מיט דעם זעלבסטמאָרד פון דעם אידישען פאָלק רעמען מיר דאָס גליק פון יעדען איינצעלנעם אידען.

שוין איבער הונדערט יאָהר, ווי די אסימילאציע הערשט אין דער טהעאָריע און אין לעבען. און וואָס זענען די רעזולטאַטען?

נאָך א גרינדליכען שטודיום פון דער פראַגע אין אַלע לענדער, וואו די אסימילאציע שפּיעלט א ראַליע אינ'ם אידישען לעבען, קומט ווערנער זאָמבארט צו פאָלגענדען שלום: „אויף וויפּיעל די אסימילאציע ווערט שטאַרק, אויף אזוי פיעל ווערט שטאַרקער דער געגענזאַץ צווישען אידען און נישט־אידען. ביידע עלעמענטען זאָלען זיך צונויפשמעלצען אָהן א רעשט, אָהן א זכר, — דאָס איז בשום אופן נישט מעגליך, ווייל קיין איינער פון די צדדים איז דערצו נישט מסוגל. מען מעג עס בעקלאָגען, אָדער בעגריסען — א ז ו י א י ז ע ס פ א ק ט י ש, און די ווירקליכקייט פרעגט ביי אונז נישט, וואָס מיר ווינשען און וואָס נישט.“ (בעריכט פון „פריינד“, איבער־געדרוקט אינ'ם לייט־ארטיקעל פון „פאָרווערטס“, שבת, דעם 2טען דעצעמבער. אונטערשטראַכען פון אונז).

”דורך דעם אריינקומען פון די אידען אין דער געזעלשאפט, ווערט דער אנטיסעמיטיזם גרעסער. פאַר הונדערט יאָהר איז נאָך מעגליך געווען, אז לעסינג זאָל שרייבען זיין „נאָטהאָן“, היינט איז דאָס אונמעגליך. אויך די געמישטע חתונות ווערן וועניגער. זיי ענדיגען זיך דאָס רוב זעהר טראַגיש. די צאָהל פון גמ'ן איז ביי געמישטע חתונות פיעל גרעסער ווי געוועהנליך. די קינדער פון געמישטע חתונות זענען אפילו קערפערליך זעהר שעהן, אָבער זייער צאָהל איז וועניג און זיי האָבען וועניג ענערגיע אין לעבענס־קאָמף.“ „וואָס גרעסער עס איז די אסימילאציע, אויף אזוי פיעל גרעסער און שטאַרקער ווערט דער אנטיסעמיטיזם.“

מוס " (הערן זיידמאן'ס בערלינער קארעספאנדענץ אין דער „ווארהייט" פון שבת, דעם 25טען נאוועמבער.)

אזוי צאָהלט דאָס די אַסימילאַציע איהרע וועקסלען, וואָס זי האָט אַרויסגעגעבן מיט אַזא זיענעס-געוויסהייט, וועלכע זי האָט געדעקט מיט די אונטערשריפטען פון די קלינסטע מענשען און די איידעלסטע הערצער פון דורות און דורות, אידען און קריסטען. אזוי האָלט דאָס דעם קאנטראַקט די אַסימילאַציע, וואָס האָט שוין אָבעקאָסט דעם אידישען פאָלק ניט קיין קליין ביסעל בלוט...

דאָס איז אַ פאָלשטענדיגער, קלאָהרער, ווען אויף אפשר ניט קיין „זעלבסט-פערשולדיגער" באַנקראַט פון דעם אַסימילאַטאָרי-שען אירעאַל און דער אַסימילאַטאָרישער טהעאָריע!

אַט דעם ביטערען אמת האָט ווערנער זאָמבאַרט מוטהיג אַרויסגעזאָגט, פאַר אַן אוידיטאָריום, וואָס איז בעשטאַנען דאָס רוב פון דייטשע געבילדעטע אידען, פון אויפגעקלעהרטע ב ע ר ל י - נ ע ר אידען, — אייניקלעך און אור-אייניקלעך פון יענע „בערלינטישקעס", וואָס זענען צום ערשטען מאל אַרויסגעטרעטען פאַר דאָס אידישע פאָלק מיט דער פרעהליכער בשורה פון „אַסימילאַציע".

ווי אזוי קאָן מען ערקלעהרען דעם דאָזיגען שרעקליכען באַנקראַט?

ווערנער זאָמבאַרט, ווייזט אויס, זעהט די הויפט-אורזאך דער-פון אין דעם אונטערשייד פון ב ל ו ט. „דער גרונד און די אור-זאך פון דיעזע געגענועצען", בעריכטעט הערר זיידמאן אין דער „ווארהייט", „ליענט אין דער פערשיידענקייט פונ'ם בלוט, פון כאַראַקטער". אויך דעם גרויסען איינפלוס, וואָס די אידען האָבען געהאַט אויף דער קריסטליכער געזעלשאַפט, דערקלעהרט זאָמבאַרט דורך די ראסען-אייגענשאַפטען פונ'ם אידישען פאָלק. „אידען בע-איינפלוסען די קריסטליכע געזעלשאַפט", זאָגט ער, „ניט מיט דעם וואָס זיי האָבען איבערגענומען געוויסע מרות פון די קריסטען, און ניט דורכדעם, וואָס זיי האָבען זיך מעהר-וועניגער אַסימילירט, נאָר מיט דעם, וואָס זיי זעלבסט זענען, וואָס שמעקט אין זייער בלוט, אין זייער כאַראַקטער... דער איינפלוס פון היינע

שטאַמט ניט פון זיין „קריסטליכער רעליגיע“, נאָר פון זיין אידישען גייסט.

מיר זענען די לעצטע, וואָס וואָלטען וועלען אַבליקענען די גרויסע וויכטיגקייט פון פאָלקס־ראַסע און „פאָלקס־גייסט“, פון „בלוט“ און „כאַראַקטער“. אונז גלויבט זיך אָבער ניט, אַז דאָס זאָל זיין דער איינציגער גרונד פון דעם אַנטיסעמיטיזם, וואָס איז מיט דער נויטווענדיגקייט פון אַ נאַטור־ערשיינונג אַרויסגעוואַקסען פון דער אַסימילאַציע. עס איז נאָך אונזער מיינונג נאָך, ניט דער איינציגער גרונד און ניט דער וויכטיגסטער. די פינען און שווערען אין פינלאַנד, די טאָטערען און רוסען אין רוסלאַנד זענען נאָך וועניגער בלוט־פּערוואַנדט, אידער די סעמיטישע אידען און די אַרישע פעלקער, ווייל סעמיטען און אַריער בעלאַנגען דאָך, לכל הפחות, צו איין־און־דעמזעלכען שבט, דעם קאווקאַזישען, בעת די טאָטערען און פינען, ווי אויך די טערקען, זענען קינדער פון אַ גאַנץ אַנדער ש ב ט, דעם מאָנגאָלישען. און פון דעסמווענען הערשט ניט אַזאַ שנאה צווישען דעם מאָנגאָל און דעם קאווקאַזער, ווי צווישען דעם אַריער און דעם סעמיט. און — איבערהויפּט! ווי וויכטיג די ראַסען־אייגענשאַפטען זאָלען ניט זיין ביי דער דערקלער־רונג פון די קולטור־פּראָדוקטען, וואָס אַ פאָלק ברענגט אַרויס, איז דער גאַנצער ענין פון „ראַסע“ נאָך אַזוי וועניג אויסגעפאַרשט און בעלויכטען, אַז מען מוז זיין זעהר פאַרזיכטיג אין זיין אָנווענדונג. אָבער דאָפּלט און דרייפאַך פאַרזיכטיג מוז מען זיין, ווען מען וויל מיט איהם דערקלעהרען יענע ערשיינונגען, וואָס האָבען צו טהאָן מיט סימפּאטיען און אַנטיפּאטיען, וואָס הערשען צווישען פעלקער. אויף דעם דאָזיגען פעלד קומט מען נאָך אַ גענויערער פאַרשונג אָפּטמאַל צו דעם רעזולטאַט, אַז די פערשיידענקייט פון די פעלקער איז צו אַ גרויסען טהייל גאַנץ געוויס אַ פּראָדוקט פון זייערע פערשיידענע ראַסען־אייגענשאַפטען, אָבער אַז די סימפּאטיע אָדער אַנטיפּאטיע, וואָס זענען אויסגעוואַקסען אויף דעם דאָזיגען גרונד, האָבען זייערע וואַרצלען אין נאָר אַנדערע ערשיינונגען: רעליגיעזע, פאָליטישע, עקאָנאָמישע, סאָציאַלע.

אויך אין דעם פּראָבלעם פון דעם מאָדערנעם אַנטיסעמיטיזם מוזען מיר אונטערשיידען צווישען דעם ג ר ו נ ד פון דער ערשיי־

נונג, וואָס לייענט אין דער נאציאָנאַלער פערשיעדענקייט, און יענע ספעציעלע אורזאכען, וואָס האָבען אויף דעם דאָזיגען גרונד גע- מאכט אַרויסשפּראַצען דעם ווילדען אונברחמנות'דיגען האַס צו דעם אידישען פּאָלק.

טראַכט מען זיך טיעפער אַרײַן אין דעם ענין, געפינט מען, אז נים נאָר דער מאָדערנער אַנטיסעמיטיזם, נאָר אויף די אַלצײַט- ליכע און אַללועלטליכע שנאה צו אירען אײַז, אויף דעם באַדען פון נאציאָנאַלער פערשיידענקייט, אויסגעוואַקסען פון רעליגיעזע, פאַר- ליטישע, — אָבער נאָך מעהר פאַר אַלץ — פון עקאָנאָמישע און סאָציאַלע וואַרצלען.

א פּאָלק איז אַ זעלבסטשטענדיגע לעבעדיגע בריאה, א „כּמור- אָרגאַניזם“, אַן אָרגאַניזם פון אַ געוויסער אַרט. שוין נאָר אין די גרויסע צײַטען איז אויפגעדעמערט אַט דער געדאַנק, אָבער נאָך ערהױם ווייס די וויסענשאַפט נים, ווי פאַרטיג צו ווערן מיט איהם. מען פֿי ה ל ט זיין אמת, מען איז אָבער נים אין שטאַנד קלאָהר אָנצוגעבען אין וואָס עס דריקען זיך אויס די אָרגאַנישע אייגענשאַפטען פון אַ פּאָלק. די אַלע פאַראַלעלען און אַנאַלאָגיען, וואָס מען פלעגט דורכפיהרען צווישען די אברים פון אַ לעבעדיגען גוף און די טהיילען פון אַ געזעלשאַפט (די הענד — די אַרבייטער, די נאָז — די געהיים-פּאָליציי א. ד. ג.), פלעגען זיך דאָס רוב אַרויסווייזען נים מעהר ווי שאַרפּזיניגע פערגלייכען, וואָס האָבען נים קיין טיעפערען ווערט, עהרער אַ פּאָליטישע מליצה-בילד. אָבער מען פיהלט פאַרט, אז אין וואָס עס איז בעשטעהט אַן עהנ- ליכקייט צווישען פּאָלק און אָרגאַניזם, און אז אייניגע פערגלייכען זענען עפעס מעהר, עהרער אַ שטיק „משל ומליצה“. די פיזיאלאָ- גישע בעהעפטונגס-קראַפט צווישען די צעללען פון דעם אָרגאַניזם, זייער צונויפגעוואַקסענקייט, און די פּסיכאָלאָגישע בעהעפטונגס- קראַפט צווישען די קינדער פון אַ פּאָלק, זייער צונויפגעבונדענקייט, זענען דאָך ערשיינונגען, וואָס מוזען ערגעץ וואו האָבען אַ געמײנ- זאַמען כאַראַקטער, און אפשר אויף אַ געמײנזאַמען וואַרצלע. על כּל פנים קענען ביידע אַרטען ערשיינונגען שטודירט ווערן פון אַ געמײנזאַמען שטאַנדפונקט. עס איז פאַרט נים קיין צופאַל, וואָס די פּסיכאָלאָגישע בעהעפטונגס-קראַפט צווישען די קינדער פון אַ

פאלק איז אפּטמאל אין איהר ארט א סך שטארקער, עהדער די פיזיאלאגישע צונויפגעוואקסענקייט פון די לעבעדיגע צעללען. אין נאָרמאלע פּערהעלטניסען, וואו די לעבענס־קראַפט פון דעם פאלקס־אָרגאַניזם (און אויך די דאָזיגע לעבענס־קראַפט איז עפּעס מעהר ווי א שטיקעל מליצה!) איז נאָך נישט אָבגעשוואַכט, איז א סך שווע־רער אָבצורייסען א קינד פון זיין פאלק, עהדער אָבצושערען די האָר אָדער אָבשניידען די נעגעל פון א לעבעדיגען גוף. און נאָך אנדערע פּערגלייכען קען מען אָנפיהרען, וואו הינטער דעם „משל ומליצה“ בעהאַלט זיך א שטיק רעאַלע ווירקליכקייט, וואָס ווערט דורך דעם משל סימבאָליזירט.

איך גלויב, אז דער פּערגלייך, וועלכען איך וועל איצער ברענגען, וועט אויסזעהן נישט צו שטארק געמאַטערט, און די רעאַלע ווירקליכקייט, וואָס הינטער איהם, וועט זיין נישט נאָר אזוי טיעף פּערגאָרען, ווען איך וועל זאָגען, אז דער האַנדעלס־שטאַנד פון א פאלק, — דאָס זענען זיינע אָדער ע, ו, אין וועלכע עס פולסירט דאָס בלוט, וואָס פיהרט פאַנאָדער די נאָהרונג פון אלע איברים, און אז די נייסטיגע פּראָפּעסיאָנען פון א פאלק, — זיינע לעהרער, דאָקטוירים, אַדוואָקאַטען, דענקער, קינסטלער, בעאַמטע און אזוי ווייטער, — דאָס איז זיין נערווען־און־מאַרד־אַפּאַראַט, וואָס בעהערשט אין לעצטער ליניע זיין גאַנצעם שאַפּען און טהאָן מיט נישט וועניגער זעלבסט־שטענדיגקייט עהדער דאָס קומט פאָר אין א לעבעדיגען גוף.

יעדעס פאלק האָט זיינע אָדערען, זיי אפּאַראַט פון מאָרד און נערווען. זייערע „צעללען“ ווערען אויסגעאַרבייט אין דעם אייגענעם „גוף“, פּערגעהמען זייער פלאַץ און פיהרען אויס זייער פונקציע, לויט די געזעצען, וואָס בעהערשען דאָס סאָציאַל־עקאָנאָמישע לעבען פונ'ם פאלק. די געזעצען ווערען אָבער נישט אזוי שטרענג אָבגעהיט אין א פאלקס־אָרגאַניזם, ווי אין א לעבע־דיגען גוף. צעללען פון איין פאלק קענען ביז צו א געוויסער צאָהל אַריינדרינגען אויף א וויילע אָדער אויף אייביג אין די געוועבען פון אַן אנדער פאלק, צונויפגעוואקסען מיט זיי און נישט אַרויסרופען קיין שום שמערץ, קיין שום פיעבערהאַפטע עררעגונג אין דעם גאַנצען אָרגאַניזם. דאָס רוב קומט דאָס פאָר

אזוי, אז פעלקער בייטען זיך אויס מיט זייערע צעללען. עס איז אן ארט פון געגענווייטיגער טראנספלאנטאציע, וואו די צעללען ביי טען זיך מיט זייערע ערטער. איך ווייס ניט, צי אזעלכע פעלען, וואו טהיילען פון איין ארגאניזם וואקסען אריין אין א צווייטען און אָנשטאָט דעם וואקסען אריין צעללען פון דעם צווייטען אין די געוועבען פון דעם ערשטען, קומען ווען עס איז פאָר אין דעם לעבען פון דעם ביאָלאָגישען אָרגאניזם, — אַ חוץ אפשר ביי דעם סעקסועלען לעבען פון די גאָר ניעדריגע אָרגאניזמען. אָבער אין פעלקער־לעבען איז דאָס אַ טאָג־טעגליכע ערשיינונג, — איבערהויפט אויף דעם פֿעלד פון האַנדעל און אינדוסטריע. הענדלער פון איין פאָלק דרינגען אריין אין דאָס לעבען פון אַן אנדערן אונטער דעם שטילען אָבמאָך פון געגענווייטיגקייט, אז טיילען פון דעם אנדער פאָלק וועלען קענען אריינדרינגען אין דאָס לעבען פון דעם ערשטען. אָבער אַט דער געגענווייטיגער אויסבײט פון צעללען האָט זיינע נאָר־מאַלע גרענעצען און געזעצען. ערשטענס ווערט דאָס נאָר צוגעלאָזען ביז צו אַ געוויסען גראַד, — צו פיעל פרעמדע עלעמענטען קען אַ פאָלק אין זיך ניט פערטראָגען. צווייטענס דאַרף דאָס זיין אַ געגענווייטיגער אַוויס בײַ אַ וויס בײַ ט. פאַר די צעללען, וואָס אַ פאָלק שיקט אריין אין דעם פרעמדען אָרגאניזם, זיי זאָלען זיך דאָרט שפייזען פון יענעם לעבענסזאָפט, נעהמט ער אריין אין זיך יענעם צעללען, וואָס ווערען דערנעהרט מיט זיין אייגענעם בלוט. טרעפט אָבער, אז אַ פאָלק וויל אַריינצווינגען זיינע צעללען אין דעם פרעמדען אָרגאניזם און וויל ניט נעהמען די פרעמדע צעללען אין בײַט, — איז עס געצוואונגען מײַט געוועהר אין דער האַנד דאָס דורכצופיהרען, ד. ה. מיט דעם בעוואוסטזיין, אז דער פרעמדער אָרגאניזם וועט פון זיינע צעללען ליידען, אָבער עס האָט די קראַפט צו אונטערדריקען זיין פראָטעסט.

אָפטמאַל פאָסירט אָבער, אז די הערשער פון אַ יונגען פאָלק, ביי וועמען די אייגענע אָדערען האָבען זיך נאָך ניט שטאַרק ענט־וויקעלט, לאַדען איין צו זיך צעללען פון אַ פרעמדען פאָלק אָהן אַ וועלכען עס איז אויסבײט. די פריידיגע צעללען טוען זיך אַ לאַז אַהין און מײנען אין דער אמת'ען, אז זיי קענען אַריינװאַקסען אין דעם פרעמדען אָרגאניזם און ווערן דאָרטען די טרעגער פון דעם

דר. ח. זשומלאָווסקי

גאנצען פליסיגנען בלוט... זיי זענען נאך אפשר שטאלץ אויף זייער „מיסיע“ וואָס זיי האָבען א „נידריגערען“ אָרגאניזם, וואָס נאך אַהן בלוט־געפעסען, אויפגעהויבען צו דער מדרגה פון א העכערן מיט אן אויסגעבילדעטען סיסטעם פון אָדערען.... אָבער — וועה צו זעהר פרייד! מיט דעם וואַקסען פון יענעם „נידריגערען“ אָרגאניזם בילדען זיך אין זיין קערפער אייגענע אָדערען, אָבער אזוי ווי זיי זיינען פער א י י נ גט דורך דעם פרעמדען געפעס־סיסטעם, פיהלען זיי שמערצליך זיין דרום. זיי ווערען גערייצט, אָנגעשוואַלען און שטעקען אָן מיט זייער פיכער דעם גאנצען אָרגאניזם... דער גאנצער קערפער צוקט אין העפטיגע קאנוואלסיעס, ביז דאָס פרעמדע געפעס־סיסטעם ווערט ארויסגעשליידערט פון איהם...

בעטראכט די נעשיכטע פון דעם אַל־וועלטליכען, אַל־צייטליכען אַנטיסעמיטיזם אין דעם ליכט פון דעם נאָר־וואָס געבראכטען פער־גלייך!

ווי נאָר מיר האָבען פערלאָרען די מעגליכקייט צו ציהען אונזער חיונה דירעקט פון גאָט'ס נאָטור, האָבען מיר אויפגעהערט צו זיין א נאָרמאלער אָרגאניזם. דער הויפט מקור־פרנסה איז געוואָרען דער האַנדעל. מיר זענען פערוואַנדעלט געוואָרען אין „אָדער־רענ־צעללען“ וואָס קענען ניט געשפייזט ווערן פון דעם אייגענעם קערפער און וואָס מוזען דעריבער אריינדריינגען אין א פרעמדען גוף אַהן א וועלכער־עס־איז געגען זיימיגקייט, אַהן א וועלכען־עס־איז אויסבויט. די הענדלער פון אַן אנדער פאָלק האָבען נאָר ניט געהאט וואָס צו זוכען ביי אונז. כל זמן יענעמס אָדערען זענען געוועזען שוואַך, האָבען מיר געלעבט אין זיין אָרגאניזם און געבליהט. אָבער ווי נאָר יענעמס אָדערען זענען אויסגעוואַקסען צו דער נאָרמאלער גרויס, ווי נאָר ביי די פעלקער האָט זיך ענטוויקעלט אן אייגענער האַנדעלס־שטאַנד, — זענען מיר אונטער העפטיגע קאנוואלסיעס, אַהן א ברעקעל רחמנות, ארויסגעשליידערט געוואָרען דרויסען... שפאניען! דייטשלאַנד! פראַנקרייך! אין דערינען ליעגט דער בערבאָרגענער „סוד כל הסודות“ און „עיקר כל העקרין“ פון יענער רשעות, פון וועלכער מיר האָבען אזוי פיעל געליטען אין מיטעל־

אלטער, און פון וועלכען מיר ליידען נאך איצטער, אלס האנדעלס-פאלק, אין די סלאווישע לענדער און רומעניען.

דאָס איז דער פרימיטיווער אַנטיסעמיטיזם פון די האַנדווער-קער, הענדלער, פויערים, — קורץ פון אלע עלעמענטען, וואָס מוזען קומען אין בעריהרונג מיט די „פרעמדע“ אידישע אָדערען. דער שטארץ און וועהטאָג פון די האַנדווערקער און פויערים וואָלט אפשר געווען נישט שוואַכער — און אפשר נאָך שטאַרקער — ווען אַנשאַט „אידישע“ אָדערען וואָלטען דאָרטען געשטעקט אייגענע, נאַציאָנאַל-לע. אָבער אזוי איז דאָס געזעץ פון דעם נאַציאָנאַלען לעבען. פון דעם אייגענעם ליידט מען, אויף וויפיעל מען קען. פון דעם פרעמד-דען איז מען נישט מחויב צו ליידען אפילו אויף אַ האָר. די גערייזטע פסיכאלאָגיע פון דעם בעל-מלאכה און דעם הענדלער האָבען נאָך פערשארפט דעם אַלגעמיינעם פראָטעסט פון דעם פאלק, און די קלוגע גייסטליכקייט, די גלחים און פרעלאַמען, האָבען דעם קאָנקור-רעני-קאָמפּה פון דעם גוי'אישען האַנדווערקער און הענדלער אַנט-קעגען דעם אידישען בעל-מלאכה און סוחר, ווי אויך דעם קלאַסען-געגענוואַץ צווישען דעם אידישען סוחר און דעם גוי'אישען קאָנסור-מענט, צונויפגעגאָסען מיט דעם רעליגיעזען געגענוואַץ פון יודענ-טהום און קריסטענטהום, — און די שייטער-הויפּענס האָבען גענו-מען הויך פלאַקערען צום הימעל „צוליעב דעם כבוד פון דער הייליגער יונגפרוי מאַריע“....

אין די מערב-אייראָפּעאישע פעלקער איז דער פרימיטיווער, רייין-סוחר-שבעל-מלאכה'שער אַנטיסעמיטיזם אַ לענגערע צייט גע-לעגען אָבגעשוואַכט. טיילס האָט זיך דאָרטען די סוחרים-בעל-מלאכה'שע וועלט געשטעלט אויף איהרע אייגענע פיס און האָט נישט בעדארפט אזוי מורא האָבען פאַר דעם אידישען קאָנקורענט. טיילס האָט דאָס אידישע פאלק געפונען אַ שטיצע און אַ מליץ-יושר אין אַן אנדער טייל, — זעהר אַ וויכטיגען, — פון דעם פרעמדען פאלקס-אָרגאַניזם, אין דעם גערווען-און-מאָרד-אפּאַראַט, — אין דער „אינטעליגענץ“.

די יונגע אינטעליגענץ האָט געליטען פון דער גייסטליכקייט. פון דער זעלבער גייסטליכקייט האָבען געליטען די אידען: זענען זיי שוין דורך דעם אַליין געוואָרען מחותנים. דערצו איז נאָך

ביי אידען ניט געווען קיין מאָדערן־אויפגעקלעהרטע עלעמענטען, האָט דער פרעמדער געווען־און־מאָרד־אפּאַראַט ניט געדאַרפט מורא האָבען פאַר זייער קאָנקורענץ. אַדרבה, איהם האָט זיך געדוכט אז דאָס פּעלד פון גייסטיגע אַרבייט איז גענוג גרויס און ברייט, און פּלאַץ וועט זיך געפינען פאַר אַלעמען: אי פאַר דעם אייגענעם, אי פאַר דעם פרעמדען. און וואָס איז די נפּקאָמינה צווישען „אייגענע“ און „פרעמדע“? זענען זיי ניט ביידע דיזעלביגע מענ־שען? וואָס טיילט זיי דען פאַנאָדער אויב ניט די רעליגיע? און זענען ניט אַלע רעליגיעס פון גלייכען ווערט? ... אזוי איז אויס־געוואַקסען יענע שטימונג, וואָס האָט אַרויסגעבראַכט לעסינג'ס „נתן החכם“ מיט דער טעאָריע אז אַלע אמונות זענען גלייך ווערט, און אזוי איז עס אוועקגעלעגט געוואָרען דער ערשטער גרונד־שטיין צו די אידעאלען פון דער אַסימילאַציע. די יעמאַלטדיגע „גערוען און מאָרד צעללען“ האָבען ניט געקענט פאַראויסזעהן יענעם שמאַרץ און וועהטאָג, וואָס דער גאַנצער „גערוען און מאָרד אפּאַראַט“ וועט אָנהויבען פיהלען, ווען ער וועט זיך אַ ביסעל פאַנאָדער־וואַקסען און ווען די אידען וועלען אָנהויבען מיט האַסט אַריינדרינגען אין זיין געוועב...

יענע צייט איז אָבער געקומען. עס האָט זיך פאַנאָדער־געבליהט אַ נאַציאָנאַלער קאָנקורענץ־קאַמף צווישען דער אידישער און דער ניט־אידישער גייסטיגער אַרבייט. די גאָר גרויסע טאַלאַנטען זענען סיי ווי סיי זעלטען אי צווישען אידען, אי צווישען גוים: דעריבער האָט צווישען זיי די קאָנקורענץ ניט געקענט זיין גרויס. זייער ביידענס אַרבייט האָט געפונען (אָדער ניט געפונען) קיין אָבשעצונג לויט די געזעצען, וואָס בעהערשען די ליידען און פריידען פון דעם זשעניע. אויף די שפיצען פון דעם אייראָפּעאישען געדאַנק האָט מחמת דעם נאָך אַ לאַנגע צייט געקענט הערשען די טאַלעראַנץ פון אַ „נתן החכם“. אָבער נאָך די זשעניען זיינען געגאַנגען די טאַלאַנטען, פעהיגקייטען און מיטעלמעסיגקייטען, און אויב דער איד איז ניט זשעניאַלער, עהדער דער אַריער; אויב ער ניט אַרויס פּראָ־פאַרציאָגעל ניט מעהר זשעניע, ווי די קריסטליכע פעלקער, איז ער אָבער דערפאַר אַ סך טאַלאַנטפולער און פעהיגער, עהדער זיי. אין קאַמפֿ־לִװסטיגע מיטעלמעסיגקייטען און „ניש־שעה'דיגע“ טאַ־

לאנטען איז ער א סך רייכער, עהדער די ארומיגע פעלקער —
און דער קאמף האט זיך איין די מיטעלע טיכטען
פון דער גייסטיגער וועלט געמוזט פאנאנדערברענגען מיט א בעזונדער
קראפט. דעם אידען האט ניט געלוינט צו געהן אין קאמף
אונטער זיין אייגענעם נאמען, אונטער זיין אייגענער פאָהן, האט
ער גע'טענה'ט, אז ער איז נאָר ניט קיין איד: ער איז פשוט א
„נערווען-צעל“ צוגלייך מיט אלעמען פון דעם זעלביגען פאָלקס-אָר-
נאָנים. דער ניט-איד האט געפיהלט דעם שקר, וואָס ליענט אין
דער טענה, און די געפאָהר פאר זיך, וואָס ליענט אין דעם אידען'ס
אסימילאציע — און ער האט ווי א פערטיידיגונגס-וואָפּען אַרויס-
געבראַכט דעם מאָדערנעם טעאָרעטיש-„וויסענשאַפטליכען“ אַנטיסע-
מיטיזם, וואָס לערנט אונז, אז דער איד געהערט צו א „ניעדריגערער“
ראַסע. סוף כל סוף האט די אַלגעמיינע אַנטיסעמיטישע שטימונג
פון די גייסטיגע מיטעל-שיכטען אָנגעשטעקט אויף א טייל פון די
זשעניען און די גייסטיגע פיהרער — און אָנשטאָט די לעסינגס
זענען אויסגעוואַקסען די דיוהרינגס און די טשעמבערלענס. אָנשטאָט
דער גלייכהייט פון די רעליגיעס, וואָס לעסינג האט געפרעדיגט,
איז אַרויסגעוואַקסען „די אומגלייכייט“, „ניעדריגערער“
די ראַסען, פאַר וועלכע דיוהרינג און טשעמבערלען קעמפּען.
„די אונגלייכהייט פון די ראַסען“ איז זיך א טעאָריע ווי אלע
טעאָריעס, און צווישען איהרע בעגרינדער געפינען זיך דער פראַנצויז
גאָבינאָ און דער נאַציאָנאַלער איד משה העסס. ווי אין יעדער יונג
גער, טיעפער טעאָריע, איז דאָ פיעל אמת אין איהר, אָבער אויך
ניט וועניג איבערטריבענע, רויהע, נאָך ניט איבערגעיאירטע סברות.
געפעהרליך ווערט זי פאַר דעם אידישען אסימילירטען אינטעלגענט
ערשט יעמאָלט, ווען מען זוכט מיט איהר צו בעווייזען, אז די איד-
שע ראַסע איז ניט נאָר פערשיידען פון דער ארישער, נאָר אויך א
סך נידעריגער, עהדער די ארישע און ממילאָ טאָר מען
ניט צולאָזען, אז די „קאָהענס“ און די „ראָזענבערגס“ זאָלען בעפריע-
דיגן די גייסטיגע בעדערפניסען פון אן ארישען פאָלק.
אומזיסט ענטפערען דערויף די אידען מיט דעם אלטען תירוץ,
אז אידען זענען נאָר ניט קיין ראַסע (ווי דאָס טהוט צ. ב. אונזער
דר. פישבערג). אומזיסט כאַפּען זיי זיך אָן פאַר דעם נאָך מיאָס-

ערען תירוצ, אז מיר זענען אמת א ראסע, אָבער א ניעדעריגע ראסע, וואָס קען נאָר ניט בעשאַפֿען אַלײן, אָבער דערפאַר זענען מיר, ווי אַפֿען, זעהר גוטע נאָכ־מאַכער, און ממילא קען מען די „קאָהענס“ און די „ראָד־זענבערגס“ נאָנץ גוט לאָזען אין דעם „אַרישען“ נערווען־און־מאַרד־אַפּאַראַט, ווייל אין אזא סביבה וועלן מיר אַרויסברענגען נאָר כשר־אַרישע זאַכען (זעה צ. ב. די טעאָריעס פון אונזער פיליפ קראַניץ). — אומזיסט די אלע פּוילע תירוצים. ערשטענס זענען זיי ניט אמת און צווייטענס זענען דאָ די טעאָריעס אַן אָבשפּיעגלונג פון לעבענס־אינטערעסען, פון אַ פּערצווייפּעלטען נאַציאָנאַלען קאַמף, וואָס די נײַט־אידישע מיטעלמעסיגע און טאַלאַנטפולע אינטעליגענץ פיהרט און מוז פיהרען אַנטקעגען דעם אידישען בעסער־בעוואָפּענטען טאַ־לאַנט און זשעניע. דער נערווען־און־מאַרד־אַפּאַראַט פון דעם אַרישען פּאָלק קאָן ניט צולאָזען, אז דער פּרעמדער עלעמענט זאָל זיך נאָך מעהר אַרייַנרייסען אין איהם און אַרויסשטופּען די אייגענע צעללען פון זייער פּלאַץ. די ניט אידישע אינטעליגענץ פיכערט איצטער אין אַנטיסעמיטיזם, ווי אַמאָל די נײַט־אידישע סוחר'ישע וועלט. דער פיכער ווער טמיטגעטיילט צו דעם גאַנצען נײַט־אידישען פּאָלקס־קערפּער... און אויף די הימלען קלייבען זיך דיזעלביגע שטורעם־וואַלקענס, פון וועלכע עס האָט אַמאָל אַרויסגעבליצט דער „גירוש שפּאַניען“...

אָט דאָס איז דער ריכטיגער גרונד פון יענעם געגענוואַץ, וועל־כען ווערנער זאָמבאַרט האָט אויסגעפונען אין זיין רײַן־אַביעקטיווען פאַרשען. אָט דאָס איז דער „ביטערע אמת“ פון אונזער צייט.

פּערשטעהען דאָס די פיהרער פון דעם אידישען פּאָלק ? שטעהט דער דאָזיגער אמת קלאָר פאַר זייערע אויגען ? האָבען זיי דעם מוטא צו קוקען איהם גלייך אין די אויגען ?

אויף אָט די אלע פראגען מוז מען געבען אַן ענטפּער, וואָס איז זעהר טרויעריג פאַר דער לאַגע פון אונזער פּאָלק. זיי פּערשטעהען ניט דעם ביטערען אמת, אָדער זעהען איהם ניט קלאָר, אָדער האָבען ניט דעם מוטא צו קוקען איהם גלייך אין די אויגען.

און דאָס איז נאָך ביטערער, עהדער דער ביטערער אמת. אָבער וועגען דעם מוז מען רעדען בעזונדער.

דער אַנטיסעמיטיזם אין די אידישע פארטייען.*

1

אין אונזער ארטיקל: „דער ביטערער אמת“ האָבען מיר גע-
פרובט כאַראַקטעריזירען אונזער שטעלונג צו דעם אַנטיסעמיטיזם.
מיר האָבען דאָרטען געפונען, אז אין איהם איז, א י ת ו ד
א ר י י, ניט שולדיג ניט דער „גוי“, ניט דער איד. דער אַנטי-
סעמיטיזם איז אַ שטיק מענשליכע טראַגעדיע, וואָס מ ו ז אַרויס-
וואַקסען אומעדום, וואו אידען דרינגען אַריין אין אַ לפי־ערך שטאַר-
קער צאָהל אין דעם אָרגאַניזם פון אַ פרעמדען פאָלק. די טראַגעדיע
נעהמט זיך דערפון, וואָס דער אידישער פאָלקס־אָרגאַניזם בעשטעהט
איצטער כמעט דורכאויס פון „אָדערען־צעללען“ (דער האַנדעלס-
קלאַס) און „נערווען־און־מאַרד־צעללען“ (די פראָפּעסיאָנעלע בערז-
פּען). אייגענע „מוסקעל־און־קנאַכען־צעללען“, — דער גאַנצער אַפּאַ-
ראַט פון פיזישער פראָדוקטיווער אַרבייט בכלל און פון ע ר ד -
אַרבייט בפרט, — פעהלען כמעט אין גאַנצען און זענען דעריבער
ניט ביכולת צו דערנעהרען די אייגענע „אָדערען־צעללען“ און „נער-
ווען־און־מאַרד־צעללען“. די לעצטערע זיינען דעריבער ג ע -
צ ו ו א ו נ ג ע ן אַריין צו דרינגען אין אַ פרעמדען אָרגאַניזם
און צו ציעהען פון דאָרטען זייער חיונה.

כל זמן די אידישע „צעללען“ שטערען ניט דעם נאַטירליכען
וואַקס פון דעם אַנדערן'ס אָדערען־נערווען־און־מאַרד־צעללען,
איז דער אַנטיסעמיטיזם נאָך צו דערליידען, אָבער ווי נאָך דער
פרעמדער אָרגאַניזם הויבט אָן צו שפּיהרען, אז זיין האַנדעל, זיין
פראָפּעסיע פאלען אַלס קרבן אין דעם קאָנטורענז־קאָמף מיט דעם
מעהר־פעהיגען אידען, אזוי ווערען כמעט אַלע טיילען פון דעם פאָלק
ווי אָנגעצונדען מיט אַ שאַרפער שנאה צו דעם אידישען פאָלק. און

(* „דאָס נייע לעבען“, 1911—1912.

דער פלאם פון דעם אַנטיסעמיטיזם ווערט נאָך דערצו געשפּייזט פון דעם אַלטען פאָנר „אידען-האַס“, וואָס האָט זיך מחמת אַ סך אורזאָכען אָנגעזאָממעלט אין דער קריסטליכער וועלט אַנטקעגען אונז. מער אָדער וועניגער פריי פון דער דאָזיגער שאַרפער ענטציג-דונג בלייבען יענע שיכטען פון דעם נייט-אידישען פאָלק, וואָס שטע-הען דרויסען פון דער קאָמערציעלער און פראָפעסיאָנעלער קאָנקור-רענץ. אַ טייל פון די מאַסען, וואָס האָבען קיין מנעדומשאַ ניט מיט דעם אידישען האַנדעל און דער אידישער קאָנקורענץ בכלל, קאָנען ביז צו אַ געוויסען גראַד פריי געמאכט ווערן פון דעם אַנטי-סעמיטיזם אין זיין אַקוטער, קריענערשער פאָרם. אָבער אויך דאָ ווערט ער זעלטען אַרויסגעריסען מיט'ן וואָרצעל; דאָס רוב ווערט ער אָבערשטומפּט, לאַטענט, ביז אַ וועלכע עס איז סבאָ ברענגט אויך יענע מאַסען אין אַ בעריהר מיט דער אידישער קאָנקורענץ, — און אויך ביי זיי געהט דער אַנטיסעמיטיזם איבער פון דער לאַטענט-סער, בראַנישער אין די אָפענע, אַקוטע פאָרם.

כמעט אין גאנצען פריי פונ'ם אַנטיסעמיטיזם בלייבט נאָר דאָס הייפּעלע געוויסע: די גאָר גרויסע הענדלער און פאַבריקאַנטען, די גאָר גרויסע „זשעניען“ אין וויסענשאַפט, ליטעראַטור און קונסט; דאָס קליינע הייפּעלע האָט ניט וואָס מורא צו האָבען פאַר דער אידישער קאָנקורענץ. בעת דער איד האָט כמעט תמיד די איבער-וואָג איבער דעם מיטלערען טאַלאַנט, קאָן ער אָבער זעהר זעלטען אַרויס שטופּען פון וואָנען עס איז דעם אמת'ען „זשעניע“. פון דעם דאָזיגען קליינעם הייפּעלע שטאַמען דאָס רוב די „פילאָ-סעמיטען“, אונזערע באַמת איבערגעבענע פריינד. אָבער ניט זיי קאָנען אין דער דאָזיגער צייט און אין דער גאָלדענער צוקונפּט געבען דעם טאָן פאַר דעם געזעלשאַפטליכען געדאַנק. דער בעל-הבית פון דעם לעבען איז דער מיטעל-שטאַנד, און ער מוז זיין אַנטיסעמיטיש. „אידען-פריינד“, וואָס זאָלען בעטראַכטען אונז אידען, ווי אייגענע פלייש-און-בלוט, ווערען אַלץ זעלטענער און זעל-טענער, און זייערע שטימען ווערן בטל בששים אין דעם אלגעמיין-נעם אַנטיסעמיטישען געפיהל. אַנשטאָט אידען-פריינדליכע שטימען פון אַ לעסינג און אַ מאַקאָליי הויבט אָן קלינגען די פון האַס אויפ-גערגוטע שטים פון אַ דיוהרינג אָדער אַ טשעמבערלען: עס ווערט

בעשאַפֿען די „וויסענשאַפֿטליכע גרונדלאַגע“ פֿאַר דעם „ראַסען־אַנטי־סעמיטיזם“.

„אירען זענען אַ נײַער־נע־ראַסע“ — איז דער פֿונדאַמענט פֿון דער דאָזיגער טעאָריע, און בעת אין דער ציוויל־זירטער וועלט בענוגענט מען זיך דערמיט, וואָס מען וויל אונז אַרויס־שטויסען פֿון דעם אוואַנגאַרד פֿון דער מענשהייט און פֿערשטופֿען אונז לויט אונזערע פֿעהיגקייטען ערגעץ וואו צווישען די נעגער אָדער די פּאַפּואַסען, געהט די אַנטיסעמיטישע טעאָריע פֿון די באַר־באַרישע לענדער נאָך ווייטער: זי וויל אונז ניט אָנערקענען פֿאַר מענשען איבערהויפּט. עהרליך געמיינט אָדער ניט עהרליך געמיינט, אָבער קלאָהר און דייטליך זאָגען די רוסישע אַנטיסעמיטען אַרויס זייער גרונדזאַץ: אַז דער איד געהערט ניט צו דעם מין מענש, אַז ער איז ערגער עהדער אַ חיה־דעה (ער ברויכט אויך מענשליך בלוט צו זיינע מצות) און אַז אידיש לעבען און איריש בלוט האָט ניט קיין גרעסערען ווערט, עהדער דאָס לעבען און דאָס בלוט פֿון אַ משוגע־געוואָרענעם הונד....

און די רוסישע „געבילדעטע“ געזעלשאַפֿט שווייגט, ווייל אויך זי איז כמעט ביז צו די העכסטע שפּיצען אָנגעזאַפֿט מיט דעם זעל־ביגען אַנטיסעמיטישען גייסט... .

איך געדענק מיט אַ יאָהר פֿיער־פינף צוריק האָב איך מיך אין פינלאַנד געטראָפֿען מיט דער „באַבושאַ“, דער גרויסער רוסישער פֿרוי, וואָס האָט אוועק געגעבען איהר גאַנצען וועזען דעם קאַמף פֿאַר דער רוסישער פֿרייהייט. זי איז יעמאַלט נאָר וואָס געקומען פֿון אַ פּראָפּאגאַנדא־טור איבער'ן לאַנד און האָט געהאַט די געלעגענ־הייט אַריין צו בליקען אין אַלע פּראָגרעסיווע און רעוואָלוציאָנערע שיכטען פֿון דער רוסישער געזעלשאַפֿט און בעקאַנט ווערן מיט זייער שטימונג. אין דעם געשפּרעך זענען מיר אַריין אויף דעם ענין פֿון אַנטיסעמיטיזם — און ווי בין איך געווען פֿערוואַנדערט, ווען זי האָט אַרויסגערעדט:

— מערקווירדיג, מערקווירדיג, ווי דער אַנטיסעמיטיזם וואַקסט צווישען דער רוסישער אינטעליגענץ! אפילו אזעלכע מענשען ווי... און... (זי האָט אָנגערופֿען אַ פֿאַר זעהר וואויל קלינגענדע נעמען) זענען פשוט משוגע געוואָרען אויף דעם פֿונקט.

— וואָס איז דער מעתר? — פֿרעג איך. — וואָס האָבען מיר

זיי געמעהן?

— זיי האָבען מורא, איהר וועט זיך זיי זעצן אויפ'ן קאָפּ, ווי נאָר מען וועט אייך געבען גלייכע רעכט.... די טפשים! — („דורני!“) — האָט זי דערנאָך אַרויסגעזאָגט מיט אַ שמויכל און האָט אַ קוק געמעהן אויף מיר מיט אַ פֿריינדליכען, וואַרעמען בליק. איך האָב פֿערשטאַנען אי דעם בליק איהרען, אי דאָס וואָרט „דורני“. די „באבשקא“ האָט געוויס אויך ניט געצוויפעלט, אז מיר קאָנען דער רוסישער אינטעליגענץ זיך זעצן אויפ'ן קאָפּ. אָבער זי האָט געטראַכט „נו — איז וואָס? אויב איהר, אירען, וועט זיין בעסערע דאָקטוירים, בעסערע פֿראַד פֿעסאַרען, בעסערע שריפטשטעלער און דראַמאַטורגען; אויב איהר וועט טרייער און איבערגעבענער דיענען די אינטערעסען פֿון דעם רוסישען פּאָלק, איז אדרבה! קומט און זעצט זיך וואָס גיכער אויף דעם קאָפּ פֿון דער רוסישער אינטעליגענץ. געווינען דערפֿון קאָן נאָר דאָס רוסישע פּאָלק!“

טייערע, אומפֿערגעסליכע באַבשקא! דיין פֿסיכאָלאָגיע פֿער-שטעה איך. פֿון דיין זייט וואָלט געוויס קיין אָבהאַלט ניט געווען, אלע אידען זאָלען פֿערנעמען די בעסטע פֿלעצער פֿון דער רוסישער אינטעלעקטועלער וועלט און אַרויסשטופֿען פֿון דאָרטען די שוואַכ-כערע עלעמענטען, בתנאי דער איד זאָל זיין הייליג איבערגעבען צו די אינטערעסען פֿון די אַרבייטער און פֿון די אונטערדריקטע — און דו ווייסט, אז ער קאָן דאָס, דער איד. אָבער... ווי פֿיעל זענען דאָ אַזעלכע ווי דו? דו געהערסט צו דעם קלייניקען הייפֿעלע גרופֿע, דו ביסט די שטאַרקע, און דיר איז דעריבער אונפֿערשטענדליך די פֿסיכאָלאָגיע פֿון די שוואַכע „דורני“, וואָס מוזען פֿאלען אין דעם קאָנקורענץ-קאַמף מיט אונז, און וואָס זענען אנב ניט אזוי אונגערעכט, ווען זיי דענקען, אז זיי קאָנען אַ סך ניצליכער זיין פֿאַר זייער פּאָלק און זייער קולטור, עהרער מיר, די קינדער פֿון אַ גאַנצ אנדער נאַציע.

פֿון אלע אונזערע רעיד איז דעריבער געדרונגען אזוי קלאַר ווי „צוויימאַל-צוויי-אויפֿער“, אז וואָס שטאַרקער עס געהט ביי אונז אָן די אַסימילאַציע, וואָס פֿעהיגער מיר ווערן אויף דעם פֿעלד פֿון

האנדעל און גייסטיגע פראפעסיעס, אלץ שטארקער מוז ווערן דער אנטיסעמיטיזם. וואָס מעהר שאַנסען דער אידישער יחיד בעקומט אין זיין „קאמף אום'ס דאָזיין“, אלץ אין אַ גרעסערער סכנה ברענגט ער דערמיט אַריין די לאַגע פון דעם גאַנצען אידישען פאָלק, — אַ רעזולטאַט, צו וועלכען מיר זענען שוין לאַנג געקומען און וועלכען אויף אזא אַביעקטיווער פאַרשער, ווי פראַפעסאָר זאַמבאַרט, האָט אין דער לעצטער צייט אַרויסגעפונען.

אַט דאָס איז „דער ביטערער אמת“, ווענען וועלכען מיר האָבען אויבען גערעדט.

נאָך ביטערער ווערט אָבער אויפ'ן האַרצען, ווען מען טראַכט זיך אַריין, ווי וועניג דער אידישער עפענטליכער געדאַנק רעכענט זיך מיט דעם דאָזיגען אמת, ווי וועניג קוראַזש ער האָט צו קוקען איהם אויג אין אויג.

לאַמיר אָנהויבען מיט גאָר דער אַלטער פרומער וועלט! ווי אַפט און סיעף זי האָט ניט געטראַכט ווענען דער „רשעות“ פון דער וועלט צו אונז, ווי ווייט זי וואָל ניט זיין גענייגט צו בעטראַכטען דעם אנטיסעמיטיזם פאַר אַ נאַטירליכע ערשיינונג אין גלות, האָט זי פאַרט ניט איינגעזעהען יענע נאַציאָנאַלע און עקאָנאָמישע וואַרצ-לען, וואָס מוזען איהם אַרויסברענגען אין לעבען. די רציחה צו אונז שטאַמט פון דעם, וואָס מיר זענען פרעמדע, אָבער פון דער אַנדער זייט גלויבט דער פרומער איד, אז „הכל בירי שמים“, „אַלץ קומט פון גאָט“, און וואָלטען מיר געווען באמת פרום און גאָטס-פאַרכטיג, וואָלט דער אויבערשטער ניט צוגעקאָזען די אַלע רדיפות אויף אונז. אין לעצטער ליניע זענען מיר אליין טאָקי די שולדיגע. אָבער אונזער שולד ליעגט ניט אין דעם, וואָס מיר, אַ גאַנצער פאָלקס-אָרגאַניזם, ווילען לעבען, ווי טיילען פון אַ פרעמדען אָרגאַניזם, נאָר אין דעם, וואָס מיר היטען ניט אָב גאָט'ס געבאָטען.

עס פערשטעהט זיך, אז דער אנטיסעמיטיזם, וואָס איז אַרויס-געוואַקסען פון דער אַסימילאַציע, איז פאַר דער פרומער וועלט אַ נייער בעווייז, אז איהר איבערנאַטירליכע דערקלעהרונג איז די ריכ-טיגע. אין דער אמת'ען! וואָלט אַ סטאַטיסטיקער געקאָנט אַרייַג-ברענגען אין ציפערן דעם ייאַהק פון רעליגיעזער צולאָזענקייט פון איין זייט און דאָס פערשטאַרקען פון דער שנאה צו אונז פון דער

אנדער זייט, וואָלט מען געקאָנט מיט דער הילף פון דער „רין סטאטיסטישער מעטאָדע“ (דער „זיכערסטער“, ווי אַ סך קורצזיכטיגע געלערנטע מיינען), בעווייזען דעם „געזעץ“, אז דער אַנטיסעמיטיזם וואַקסט פראָפּאָרציאָנעל צו דער אידישער ניט־פרומקייט. און דער געזעץ וואָלט אָביעקטיוו געווען אַבסאָלוט אמת, זיין דער־קלערונג אָבער וואָלט, פערשטעהט זיך, געבליעבען פאַלש. זי דעקט ניט נאָר ניט אויף די אמת'ע וואָרצלען פון דער ערשיינונג, נאָר — אדרבה! — זי פערדעקט זיי נאָך טיעפער. און דער פועל־יוצא דערפון איז, אז די פרומע אידען טראַכטען ניט וועגען יענע מיטלען, וואָס קאָנען ווירקליך אויסוואַרצלען דעם אַנטיסעמיטיזם, וועגען דעם קאמף אַנטקעגען דער אַסימילאַציע. זיי טראַכטען נאָר וועגען דעם קאמף אַנטקעגען דער נ י ט - פ ר ו מ ק י י ט, וואָס וואַקסט אַרויס אין איינעם מיט איהר. די פערשטארקערונג פון דעם אידענ'ס פאָזיציע אויף דעם פעלד פון האַנדעל און אפילו אויף דעם פעלד פון גייסטיגע פראָפּעסיעס איז פאַר דעם אידען זעהר אַ געוואונשענער אידעאל, אויב מען קאָן נאָר מאַכען אזוי, אז די אידישע רעליגיע זאָל דערביי אַ ברעקעל ניט ליידען. אַ פרומער אידישער סוחר איז פאַר דער אַלטער וועלט אַ געוועהנליכע ערשיינונג און זי וואָלט זיך גיך אויסגעאיינט מיט דער „השכלה“, ווען זי וואָלט אָפט געזעהען אין לעבען אויף דעם אידיש־פרומען דאָקטאָר און דעם אידיש־פרומען מיניסטער. אין דייטשלאַנד, ענגלאַנד און האָלאַנד לאַנד זענען שוין דאָ אזעלכע ערשיינונגען, און דאָס אָרטאָדאָקסע האַרץ ווערט פול מיט פרייד ווען עס דערוויסט זיך, אז יענער און יענער גרויסער פראָפּעסאָר, גרויסער באַנקיער, גרויסע דיפּלאָמאַט, וואָס פיהרט אויסערליך אַ געבילדעטען אייראָפּעאישען לעבען און פערנעהמט אזא גלענצענדע פאָזיציע אין דער קריסטליכער וועלט, איז „א י ד ע ר ה י י מ“ אַ הייסער איד, דאווענט אַלע טאָג אין טלית און תפילין און האָט נאָך קיין מאָל אַ מנחה ניט פער־פעהלט...

די משכילים'שע פאַרמעל: „היה אדם בצאתך ויהודי באהליך“ — זיי אַ מענש צווישען מענשען און אַ איד ביי זיך אין דערהיים — איז איצטער כמעט אומעטום געוואָרען דער אידעאל פון דער אַל־טער פרומער וועלט. און אויך דאָ, אין אמעריקא, איז ניט זעלטען

אנצוטערעפן גאנץ פרומע, באלאבעטאשע אידען, וואָס פרעגלען זיך פשוט פון נחת, ווען זייערע „באָיטשיקלעך“ „שפּרינגען“ פון קלאַס צו קלאַס אין די אַמעריקאנער פּאַלקס-שולען, בעקומען די בעסטע פּרייזען, און ווערען אויף אַזאַ אופן בעסער צוגעפאַסט צו דעם אידישען קאַמף אַנטקעגען דעם „גוי“. אָבער, פרעגט זיך ווען עס איז דער באלעבאטישער איד, קומט איהם גאָר אַרויף אויף'ן זינען, אז פאַר דעם נחת, וואָס ער האָט איצטער פון זיין „באָיטשיקלעך“, וועט ווען עס איז דאָס אידישע פּאַלק — און אפשר אויך ער מיט זיין קינד בתוכם — דאַרפֿען בעצאָהלען מיט האַרמע מזומנים, מיט דעם שרעקליכען פּרייז פון פיין און יסורים? געוויס ניט! דער ביטערער אמת איז פאַר איהם פערשטעלט מיט דער רעליגיעזער אילוזיע, און — „א דאַנק גאָט, מען לעבט“, און „וואָס עס וועט זיין מיט כל ישראל, וועט אויך זיין מיט ר' ישראל“...

אויף אַזאַ אופן בלייבט די אָרטאָדאָקסישע וועלט אין גאַנצען בלינד פאַר דעם ביטערען אמת.

דער געגענזאץ פון דער אָרטאָדאָקסיש-פרומער וועלט איז די אידישע אַסימילאַטאָרישע קאָסמאָפּאָליטישע אינטעליגענץ. לאַנג אַבשטעלען זיך אויף איהר איז ניטאָ וואָס. איהר שטעלונג צו דעם אַנטיסעמיטיזם איז קלאָר. אין דעם „ביטערען אמת“ טאָר זי ניט גלויבען, ווייל דאָס איז דער סדרהמות, וואָס טויט אין גאַנצען אַלע איהרע האַפענונגען און אידעאלען. סאָציאַל-עקאָ-נאָמיש דריקען איהרע טעאָריען אויס די וועלט-אַנשוואַנג פון יענער אידישער אינטעליגענץ, פון יענע אידישע „נערווען-און-מאַרד-צעללען“ וואָס דאַרפֿען אַריינדרינגען אין דעם פרעמדען אָר-גאַניזם און אַרויסשטופען, אָדער אונטערדריקען די היימישע צעל-לען. דאָס איז די טעאָריע פון די, וואָס דאַרפֿען זיך זעצען דעם אַנדערן אויפ'ן קאַפּ. ווי קאָנען זיי צוגעבען, אז זיי זענען פון אַן אַנדער סובסטאַנץ, עהדער די היימישע? ווי קאָנען זיי צו-געבען, אז זיי זענען עס, אייגענטליך, וואָס רופֿען דורך דער אייגענער טעטיגקייט אַרויס יענע געפעהרליכע קרענק, פון וועל-כער ביידע צידים ליידען אזוי שטאַרק?

די אַסימילאַטאָרישע אינטעליגענץ טאָר ניט קוקען דעם „בי-

דר. ת. זשימלאָווסקי

טערען אמת" אויג אין אויג, ווייל א טויט־אורטייל, — אן אונז־
ברחמנות'דיגער טויט־אורטייל פאר איהר, שטעקט אין זיין בליק.
זי איז דעריבער געצוואונגען צו פערדעקען דעם אמת מיט אן אנ־
דער אילליוויע, — מיט דער אילליוויע פון דעם ס ת ס מ ע נ־
ש ע ו, וואָס איז אויסגעוואקסען אין דעם זיעכצעהנטען און
אכטצעהנטען יאָרהונדערט. ניטאָ קיין נאציעס, עס זענען דאָ
נאָר מ ע נ ש ע ו. דעריבער זענען אויך ניטאָ קיין א י ד י ש ע
„צעללען" און קיין ניט־אידישע...

אי, דער אַנטיסעמיטיזם? איז דאָך שוין פון לאַנג „ידוע",
אז ער שטאַמט פונ'ם מיטעלאַלטער, פון יענער באַרבאַרישער, פינ־
סטערער צייט, ווען די זון פון פראַגרעס איז נאָך ניט אויפגעגאַנג־
נען אין דעם מענשענ'ס שכל. לאַז די זון זיך מעהר פאַנאַנדער־
וואַרמען און פאַנאַנדערלייכטען, יעמאַלט וועלען ביסלעכווייז פער־
שווינדען אויך די טונקעלע שאַטענס פון דער אַלטער פינסטער־
ניס. אי, דערוויילע ווערט אידיש בלוט פערגאָסען, לעבען מיליאָ־
נען אידען אויף אַ וואַלקאן, וואָס אַטאָמ קאָן פון איהם זיך אַרויס־
רייסען אַ פייערדיגער שטראָם און מאַכען צו אַש טויזענדער עקזיס־
טענצען, ליידען מיליאָנען אידען „אין גוטען מוט" זלזולים און
בעליידיגונגען אַזוי, אז די גאַנצע נשמה איז צופייניגט און צוריסען
פון דעם מיט די שמוציגע פיס געטראָטענעם מענשליכען שטאַלץ!
— איז טאַקי שלעכט, וואָס די אומות העולם זענען אַזוי וועניג
בעקאַנט מיט דער „וויסענשאַפטליכער אַנטראָפּאָלאָגיע". וואָלטען
די „פאַגראַמשיקעס" גוט דורכגעשטודירט העררן דר. פישבערג'ס
אַנטראָפּאָלאָגישע אונטערזוכונגען וועגען אונז, וואָלט יעמאַלט
גאָנץ געוויס קיין אידיש האָר ערגעץ ניט געקרימט געוואָרן. וואָל־
טען זיי, לכל הפחות, בעקאַנט געווען מיט העררן קראַניץ'ס טעאָריע,
אז מיר זענען ניט קיין שעפּפּערישע ראַסע, נאָר אַ נאָכאַהמענדע;
זאָל מען אונז נאָר לאָזען, זאָגט יענע טעאָריע, וועלען מיר זיך
אַזוי צופאַסען צו די אַרומיגע שכנים, אז מיר און זיי וועלען ממש
ווערן איינס, — זיי וואָלטען, זאָגען מיר, לכל הפחות, פערשטאַנען
די טעאָריע, וואָלט יעמאַלט אויך פון דעם אַנטיסעמיטיזם ניט
געבליבען קיין זכר...

יע — יע! אַ צרה מיט דער אַנוויסענהייט פון די אומות

העולם! זי וויל זיך, משמעות, גאָר נישט רעכענען מיט די טעאָר־
רעם, וועלכע די אידיש-אסימילאַטאָרישע אינטעליגענץ טראַכט
אויס, כדי צו בערעכטיגען איהר לאַגע און איהר שטרעבען אַרײַן
צו דרינגען אין דעם פרעמדען אָרגאַניזם.

אויף דער בורזשואַזער אידישער אינטעליגענץ איז דעריבער
אייגענטליך קיין וואונדער נישט, וואָס זי פערמאַכט די אויגען אויף
דעם ביטערען אמת. אַ חרוש איז מיר אויף דער אידישער ס אָ-
צ י אַ ל י ס ט י ש ע ר אינטעליגענץ. זי, וועניגסטענס, האָט
דאָך געמאַגט פריי זיין פון יענער אידעאָלאָגיע, וועלכע די אידי-
שע בורזשואַזע אינטעליגענץ האָט אויסגעאַרבייט צוליב איהרע
אייגענע אינטערעסען; זי, וועניגסטענס, האָט דאָך געמאַגט וויסען,
ווי אומברחמנות'דיג דער סאָציאַליסטישער געדאַנק — און אי-
בערהויפט קארל מאַרקס! — האָט זיך בעגאנגען מיט די אַבסטראַקט
טע איללוזיעס פון דעם 17-טען און 18-טען יאָהרהונדערט בכלל
און דער טעאָריע פון דעם „סתם-מענשען“ בפרט. זי האָט זיך
דאָך געמאַגט צוהערען צו דער נייער מעכטיגער שטים, וואָס
קלינגט אזוי קלאָר גראַד אין דער לעצטער צייט, וואָס רופט צו
פ ע ל ק ע ר - פ ע ר ר י ד ע ר ו נ ג, צו גלייכ-בערעכטיגונג
פון אלע פעלקער, צו גלייכע לעבענס-בעדינגונגען נישט גאָר פאַר
יחידים, נאָר ה ו י פ ט ז ע כ ל י ד פאַר גאַנצע פאָלקס-אָרגאַ-
ניזמען. און אויב דער מוסר-השכל, וואָס דערפון וואַקסט אַרויס
פאַר דעם נאַציאָנאַלען פראָבלעם בנוגע צו דעם אידישען פאָלקס,
איז נישט קלאָר גענוג פאַר דעם סאָציאַליסטישען געדאַנק פון דעם
ניט-אידען, האָבען זיי, די אידישע סאָציאַליסטען, דאָך די ערשטע
געדאַרפט איינזעהן דעם פעהלער און בעצייטענס אויפהויבען זיי-
ער פראָטעסט...

איז אָבער דער אומגליק, וואָס דער אויבערשטער האָט בע-
שראַפט די אידישע סאָציאַליסטען מיט דער שרעקליכסטער
קראַנקהייט, וואָס קאָן בעפאלען אַ מענשען: ד י ש ל אָ ה -
ק ר ע נ ג. זיי שלאָפען, און זיי חלום'ט זיך דער „סתם-מענש“,
אַ פרישער, אַ לעבעדיגער, אַט גאָר אַזא, ווי ער האָט נאָך געלעבט
אין די מוחות פון דעם 17-טען און 18-טען יאָהרהונדערט. און
פון דעם זיסען חלום בעווייזט זיך אַ זיס שמייכלע אויף די

ד.ר. ת. זשימלאָוסקי

ליפען: „עס וועט נאָך אי"ה אלץ, מיט דער רעוואָלוציע'ס הילף, גוט זיין". אמת, זיי פאלען אמאָל אָן אויף די „נאציאָנאליסטען". פאָלעמיזירען כלומרשט מיט זיי; צופען זיי, רייסען און בייסען. עס קאָן איינעם דוכטען, אז זיי האָבען זיך איינגעהערט אין די ארגומענטען פון דעם אידישען פראָגרעסיווען נאציאָנאליזם. אָבער — מאַכט קיין טעות ניט! זיי האָבען פון די ארגומענטען אַ וואָרט ניט פערשטאנען, ווייל זיי האָבען אַ וואָרט ניט געהערט, ווייל אויך זייער צופען, רייסען און בייסען איז געווען — פון שלאָף!

זאָל מען זיי מיט דאָפּעלטער קראַפט אויפּטרייסלען? אַראָב שליידערן פון'ם ווייכען געלעגער און אָבגיסען מיט קאלטע וואַסער? אַך, „ווער נאָך גאָט אין האַרצען האָט", לאָזט זיי צורוח! שרעק-ליך וואָלט פאַר זיי געווען זייער אויפּוואַכען: פון דעם זיסען חלום און גליק — אין אַ טיעפען, אונגענדליך פינסטערען תהום! און איהר קאָנט זיי ניט אויפּטרייסלען, איהר ווייסט, מיט וואָס עס ענדיגט זיך די שלאָף-קרענק: מען שלאָפט זיך אַריין אין דעם טויט. לאָזט זיי דעריבער ווייטער רוהיג שלומערן, ביז זיי וועלען איינציגווייז אַריבער אין — ליידער, יענע יוועלט-גע רעגיאָנען, — וואו עס איז באמת ניטאָ קיין נפּקא-מינה צווישען מענש און מענש.

על כל פנים, ניט פון זיי קאָנען מיר ערוואַרטען, זיי זאָלען זיך צוהערען צו דער שטים פון'ם ביטערען אמת און פערטראַכטען זיך, ווי אזוי פטור צו ווערן אין לעבען פון זיינע שרעקליכע פאָלגען. ערנסטער און טיעפער אַריינגעבליקט אין דעם תהום פון דעם ביטערען אמת האָבען די נאציאָנאליסטישע און נאציאָנאליסאָציאַליסטישע פארטייען: דער ציוניזם, דער „בונד", און די פראָלע-טאָרישע ציוניסטען.

2

די טעאָרעטישע געראַנקען אין דער ציוניסטישער און דער נאציאָנאָלער בעוועגונג בכלל פליעסען פון צוויי פערשיידענע שטראָמען. איינער קומט פון דעם איינזעהן, אז כל זמן אידען וועלען

זיין אין גלות, קאן דער אנטיסעמיטיזם נישט פערשווינדען; דער אנדערער שטאמט פון דעם בעוואוסטזיין, אז אירען זענען א בע-זונדער, אייגענ-ארטיג פאלק, מיט אריגינעלע בעשאפונגס-כחות, וועמעס געשיכטע עס איז נאך נישט צו ענד, — וואס מוז דעריבער קעמפען פאר לעבענס-בעדינגונגען, און וועלכע עס זאל קאנען פריי ענטוויקלען זיין נאציאנאלע אינדיווידואליטעט.

ווי פערבונדען די צוויי ארגומענטען זאלען נישט זיין, איז פונדעסטוועגען יעדער פון זיי פאר זיך גענוג, כדי צו בעגרונדען די ציוניסטישע אדרער אלגעמיינ-נאציאנאלע פאדערונג פון א זעלבסטשטענדיגען אידישען לעבען. און וויילע דאס איז אזוי, ווייל יעדער ארגומענט האט גענוג וואס צו זאגען פאר זיין פער-טיידיגונג, האבען זיך געפונען טעארעטיקער, וואס האבען זיך אנגענומען נאך פאר איינעם פון זיי און האבען נישט געוואלט וויסען פון דעם אנדערן. אבער אין דער ציוניסטישער פאלעמיק פלעגט אויך גאנץ אפט אויסקומען, אז איין און דערעלביגער פובליציסט פלעגט אפט אריבערשפרינגען פון איין שטאנדפונקט אויף דעם אנדערן, ווי עס פלעגט פאסען אין דעם גאנג פון דער פאלעמיק, לויט דער נאטור פון דעם געגנער, מיט וועלכען מען האט געהאט צו קעמפען. האט דער געגנער בשום אופן נישט גע-וואלט איינזעהן, אז אירען זענען אן אייגענארטיגע אומה, א בע-זונדער שפייכלער פון אריגינעלע קרעפטען, וואס וואלטען ארויס-געבראכט פאר דער מענשליכער קולטור די שעהנסטע פראדוקטען, אויב נאך מען גיט איהר די מעגליכקייט פאר א זעלבסטשטענדיגען זיין אויף דער וועלט, — פלעגט זיך אפט לוינען אויפצוגעבען די פאזיציע און אריבערצוציהען דעם „צד-שכנגד“ אויף דעם אנדער קאמף-פלאץ: דער פראגע וועגען דעם אנטיסעמיטיזם.

— גוט, לאז זיין, ווי איהר זאגט, אז אונזער גאנצע נאציא-נאלע „אריגינאליטעט“ בעשטעהט אין דער אויסגעצייכענטער פער-היגקייט צו קאפערען דעם אנדערן און זיך צו אסימילירען מיט איהם. אין תוך אריין, זענען מיר אויך נישט געגען דעם „שדוך“ צווישען אירען און די ארומיגע פעלקער. אבער צו א שדוך, ווי איהר ווייסט, דארף מען האבען דעם הסכם פון צוויי צדדים. ווי איז אבער, אז דער אנדער צד ווייל נישט? איז דער וואקסענ-

דר. ת. זשיפלאָוסקי

דער אַנטיסעמיטיזם נאָך אַלץ ניט קיין בעווייז פאַר אײַך, אַז דער „שדוף“ מוז זיך פאַנאָנדערגעהן, אַנטגעגען אונזער אײַגענעם ווײַ-לען?

אויף דעם ענטפער פון דעם געגנער, אַז דער אַנטיסעמיטיזם איז נאָר אַן איבערבלייבס פון דעם מיטעלאַלטער, וואָס האַלט ביים פערשווינדען, אָדער אַ צייטווייליגער פראָדוקט פון דער איצטיגער קאפיטאַליסטישער געזעלשאַפט, וואָס וועט אויפהערען מיט דער סאָציאַלער רעוואָלוציע, פלעגט דער ציוניסט זיין געצוואונגען אַרויסצופיהרען יענע טעאָרעטישע אַרגומענטען זיינע, וואָס בעווייזן זען די „אײַביגע שנאה צו דעם אײַביגען פאַלק“, וואָס אויף איהם קאָנען ניט האָבען קיין שליסל, ניט די צייט, ניט דער בילדונגס-גראַד פון די פּעלקער, ניט די פאַרמען פון דעם געזעלשאַפטליכען לעבען.

מיט אַ געגנער פון אַן אנדער נאטור פלעגט זיך אָבער אַרויס-ווייזען פאַרטיילעאפטער אין גאַנצען צו פערלאָזען דעם פונקט פון אַנטיסעמיטיזם און פערפעסטיגען די פאָזיציעס אויף דעם פעלד פון אײַגענער אַריגינאַליטעט.

— מיר גלויבען אויף, ווי איהר, אַז דער אַנטיסעמיטיזם איז אַ צייטווייליגע ערשיינונג, וואָס מוז ווען עס איז פערשווינדען. און אין דער אמת! פאַר וואָס זאָל מען אונז פיינד האָבען? האָבען מיר וועניג געגעבען דער מענשהייט? זענען די אַנטיסעמי-טישע בעשולדיגונגען ניט אַ פראָדוקט פון אונזערענהייט, דומהייט און אונפערשעהמטע פאַליטיש-דעאָקסיעאָנערע אינטריגעס? איז דער „בלוט-בלבול“ אויף אונז ניט דער בעסטער בעווייז דערצו? איז ער ניט דער פראָטאָטיפּ פון אַלע בלבולים, וואָס מען מאַכט אויף אונז? ניין — אויף ביי אונז אין האַרצען לעבט דער גלויבן בען אין דעם פראָגרעס פון דער מענשהייט. מענשען מוזען ווערען אויפגעקלערטער, קליגער, איידעלער. דער האַס פון מענשען-ראַסע צו מענשען-ראַסע קאָן ניט דויערן אײַביג. אָ ב ע ר: — אַט די אַלע אַרגומענטען האָבען אַ ברעקעל ניט צו טהאָן מיט אונזער נאַציאָנאַלען פראָגרעס. מיר זענען אַ קולטור-פאַלק פון אַ בעשטימט-טער אײַגענער אַרט. מיר האָבען אויסגעאַרבייט אַן אײַגענע-נעם וועג אין דער געשיכטע פון דער מענשהייט. אין

אונזער אָרִיגִינעלען וועג — און נאָר אין איהם —
ליענט אונזער ווערטה און אונזער בעדייטונג פאַר דער קולטור.
עס איז ניט נאָר אונזער וואונש, נאָר אונזער הייליגסטע פֿליכט
— ניט לאָזען פערלאָרען געהן אונזער אינדיווידואַליטעט. עס
מוז אין ארץ ישראל בעשאַפֿען ווערן די מעגליכקייט פאַר אַ ניי
אויפֿבליהען פון יענער אידישער קולטור, וואָס האָט שוין אזוי פיעל
אויפֿגעטאָן פאַר דער ענטוויקלונג פון דער מענשהייט. עס מוזען
ווערען פאָנאָדערגעפלאַקערט ווערן די פייערן, אין וועלכע די
אידישע נשמה וועט אויסדריקען איהר תּוֹך און וואָס וועלען ווערען
ווי אַמאָל בעלויבטען דעם וועג פון דעם מענשליכען פראָגרעס.
וואָס האָט דאָס צו טהאָן מיט דעם אַנטיסעמיטיזם?

זאָל דער אַנטיסעמיטיזם היינטיגען טאָג פערשווינדען פון
דער גאנצער וועלט; נאָך מעהר! — זאָלען מאָרגען קומען אַלע
מלכי מזרח און מערב און בעטען זיך ביי אונז: „קומט,
און גיעסט אויף אונז אויס די מאכט פון אייער גאָטגעבענשטען
גויסט, ווערט אונזערע געלערנטע, אונזערע דענקער, סוחרים, קינסט-
לער, דיפּלאָמאטען,“ — וועלען מיר זיי זעהר שעהן אַבראָנקען פאַר
זייער גוט האַרץ, אָבער אָנגעהמען זייער איינלאָדונג וועלען מיר
ניט קאָנען, וועלען מיר ניט טאָרען. מיר וועלען זיי זאָגען:
„דוקא ווייל די מענשהייט איז אונז טייער האָבען מיר קיין רעכט
ניט צו צולאָזען, אז די אידישע אָריגינאַליטעט זאָל פערטרונקען
ווערען אין אַ פרעמדער קולטור. דאָרטען קאָן זי נאָר העלפֿען פער-
שטאַרקען און ענטוויקלען אזוינס, וואָס איז שוין דאָ און וואָס
קאָן וואַקסען אָהן אידישע כחות אפשר נאָך בעסער, איידער מיט
זיי. אָבער אין אַן אייגענער נאַציאָנאַלער, פרייער און זעלבסט-
שטענדיגער אַטמאָספֿערע, וועלען מיר, — ווי יעדער אַנדער טאָ-
לאָנטפאָלעס פאָלק, — בעשאַפֿען עפעס אזוינס, וואָס קיין אַנדער
פאָלק קאָן ניט אַרויסברענגען. אַבזאָגען זיך פון דעם אידעאַל,
וואָלט געווען אַ פערברעכען ניט נאָר אַנטקעגען דעם אייגענעם
„זעלבסט“, וואָס מיר שפּיהרען אין אונז, נאָר אויך אַ פערברעכען
אַנטקעגען דער גאנצער מענשליכער קולטור ...!

אמת, ניט יעדער איד וועט דענקען אזוי. די אָריגינאַליטעט
פון אַ פאָלק לעבט אַם שטאַרקסטען אין זיינע זשעניען, אין זיינע

יחידים-גולה. די מיטעלמעסיגע טאלאנטען און די שוואכערע נאך-טורען וועלען נאך מעהר צוגעצויגען ווערן צו דער פרעמדער קולטור, איידער איצטער, און מיט דעם אָבשוואַכען פון דעם אַנטיסעמיטיזם וועט פערשטאַרקט ווערן די אַסימילאַציע. אָבער עס וועלען בלויז בען די אויסדערוועהלטע, די אַריגינעל-פיהלענדע יחידים. זיי וועט זיין ענג אין דער פרעמדער אַטמאָספערע, און זיי וועלען ביסלעכ-ווייז, ביסלעכווייז, — ווי זיי טהוען עס איצטער, — פערלאָזען די פריינדליכע פרעמד און לויפן צוריק אין דער פער'יתומ'טער היים. זיי וועלען לויפן ניט מחמת די רדיפות, ניט ווייל עס איז ניטאָ וואו זיך אהין-צורטהאַן, ניט אויס נ ו י ט, נאָר אויס וואוילטאָג, ד. ה. אויס ג י ס ט י ג ע ר נויט, — אויס דעם שטרעבען צו בלייבען טריי דעם אייגענעם שטאַרקען „איד“ און אַראָבצורואַרפן פון זיך אַלע שקלאַווען-שטריק, מיט וועלכע דער גלות האָט געבונדען אונזער שאַפּענדען גייסט. אָט די שטאַרקע אַריגינעלע אידען וועלען ביסלעכווייז אויפבויען אין ארץ-ישראל די נייע אידישע קולטור.

און אז עס וועט שלאָגען די שטונד — און די בוימער פון יענער קולטור וועלען צייטיג ווערן און אַריבערוואַקסען די גרענע-צען פון דער אייגענער היים, — יעמאַלט וועלען אויך די אַסי-מילירטע אידען פון דער גאַנצער וועלט צוגעצויגען ווערן צו זיי, יעמאַלט וועט אויך זייער האַרץ אָנהויבען בענקען נאָך דער אי-דישער קולטור, נאָך דעם „יודענטום“, דער שעהנער „יהדות“, וואָס איז אויסגעוואַקסען אין דעם וויעדער-בעלעבטען ארץ-ישראל. ארץ-ישראל וועט יעמאַלט ווערן דער גייסטיגער צענטער, דער „מרכז רוחני“, פאַר די אידען פון דער גאַנצער וועלט. זייער שאַפּען וועט זיך אַוועקשטעלען אונטער דער השפּעה פון דעם אַריגינעלען קוואַל, וואָס שלאָגט אין דעם אייגענעם לאַנד, — די אידישע אַריגינאַליטעט וועט געשטאַרקט ווערן אומעדום — און דאָס נאָ-ציאָנאַל-אידישע פּראָבלעם וועט זיין פערענטפערט...

די צוויי פערשיידענע שטרעמונגען אין דער ציוניסטישער טעאָריע, וואָס מיט זיי ביידע בענוצט זיך אָפט דער פּראָפּאגאַנ-דיסט, זענען לעת-עתה נאָך אזוי וועניג האַרמאָניש צונויפגעשטימט, אז זיי האָבען אין דער ווירקליכקייט אַרויסגערופען צוויי ר י כ -

ט ו נ ג ע ז, וואָס שטרייטען פאַר דער אויבערערשאפט אין דעם ציוניסטישען לאַגער. די איינע, וואָס גרינדעט זיך אויף דעם פראַבלעם פון דעם אַנטיסעמיטיזם, שלעסט זיך אָן דירעקט אָן די אַרבייטען פון דעם פריהערדיגען אַסימילאַטאָרישען דור, מיט זיינע בעשטרעבונגען צו „עמאַנציפּאַציע“ און צו דער פערענט-פערונג פון דער „יודענפראַגע“, דער „שאלת היהודים“. די אַנדערע גרייפט אַרײַן טיעפער אין דעם פראַבלעם, פערבינדט זיך ענגער מיט דער גאַנצער געשיכטע פון דעם אידישען פאָלק, פיהלט זיך נעהנטער צו די דורות, וואָס א י י ד ע ר דער אַסמיליאציע, און האָט הויפטזעכליך אין זיין צו פערענטפערן די „יודענטום-פראַגע“, די „שאלת היהדות“. די ערשטע פיהרט דירעקט צו דעם ריינעם „פאָליטישען ציוניזם“ פון אַ הערצל און נאָרדוי; די אַנדערע גע-פינט איהר אויסדרוק אין דער חובבי ציון בעוועגונג, דער „חובבי שפת-עבר“ בעוועגונג און אין די טעאָריען פון אַן אַחדיהעם.

היסטאָריש אָבער האָט זיך די ערשטע שטרעמונג פריהער בעוויזען אין לעבען, און די אידען-פראַגע, מיט איהר צענטראַלען אָנגעוועהטיגטען פונקט, דעם אַנטיסעמיטיזם, איז אַ לאַנגע צייט געשטאַנען אויף דעם ערשטען פלאַן אין אַלע ציוניסטישע בע-טראַכטונגען.

שוין די ערשטע שריפט פון דער וויעדערבעלעבונגס-ליטעראַ-טור. די „אויטאָ-עמאַנציפּאַציע“ פון דר. פינסקער (1883) לענט אַוועק אין דעם פונדאמענט פון דער נאַציאָנאַלער בעוועגונג אַ נייע טעאָריע וועגען דער נאטור און דער בעדייטונג פון דעם אַנטיסעמי-טיזם. פינסקער'ס בליק אויף דער פראַבלעם איז אין אמת'ען זיין פון דעם וואָרט ר ע ו ו אָ ל צ י אָ נ ע ר, ווייל ער בעשאפט אַ נייע עפאָכע פון דער ענטוויקלונג פון דעם אידישען געדאַנק, און מאַכט אין גאַנצען אַ תל פון אַלע געדאַנקען וועגען יענעם ענין, וואָס האָבען געהערשט ביי דעם פריהערדיגען, אַסימילאַטאָריש-משכילים-שען דור.

דר. פינסקער איז ביז צו די פאָגראַמען פון די 80-ער יאָהרען אַליין געווען אַן אַסימילאַטאָר און איז אויסגעוואקסען אין אַן אַט-מאָספערע פון געבילדעטע אַסימילאַטאָרען. ווי ביי די בעסטע און איידעלסטע טיפּען פון דער אַסימילאַטאָרישער צייט, האָבען אויך אין

זיין ברוסט געלעבט צוויי גרויסע ליידענשאפטען: א פערגעטע-
רונג פון דער אייראָפּעאישער ציוויליזאציע, פּעראייניגט מיט אן
אמת'ען טיעפען געפיהל פון רחמנות צו יענע דערשלאָגענע מענ-
שען, וואָס רופען זיך אידען און וואָס זענען געבליעבען אין זייער
קולטור אזוי ווייט הינטער דעם פּראָגרעס פון דער צייט. אָנפילען
די נשמות פון יענע דערשלאָגענע בעשעפעניסען מיט דער מאָדער-
נער אייראָפּעאישער קולטור, אויסגלייכען זייערע אייגענעביגענע רר-
קענס, אריינגיסען אין זיי דעם שטאַלצען בעוואוסטזיין פון זייער
מענשליכער חשיבות, — דאָס איז געווען דער צענטראל-
פונקט אויף פון די טהעטיגסטע מיטגלידער פון דער חברה „מפיצי
השכלה“, וואָס איז יעמאָלט געפיהרט געוואָרען דורכאויס אין דעם
אסימילאַטאָרישען גייסט. אין דעם גלויבען, אז די אָנפילונג פון
אידישע נשמות מיט רוסישע קולטור וועט סוף-כל-סוף פיהרען צו
זייער רעכטליכער „עמאנציפּאַציע“, צו זייער גלייכשטעלונג מיט
דער איבעריגער בעפעלקערונג, — אין דעם האָט פינסקער אַקוראַט
אזוי וועניג געצווייפעלט, ווי אלע אנדערע פון זיין צייט און פון
זיין ריכטונג.

אָבער דאָ האָבען זיך אָנגעהויבען די פּאָגראַמען און נאָך פרייה
ער פאר זיי, — ווי ווייטע דונערן, וואָס זאָגען אָן דעם אָנקומען
פונ'ם שטורעם, — די אנטיסעמיטישע בעוועגונג אין דייטשלאַנד
און עסטרייך-אונגארן. ווי א בליץ פון קלאָרען הימעל האָבען די
ערשיינונגען געמוזט ווירקען אויף אזוינע ערנסטע און טיעפע נאָט-
רען, ווי דר. פינסקער. דער מענש אין איהם, וואָס האָט שוין
לאָנג אויסגעגלייכט דעם רוקען, דער רעספעקט צו זיך אליין, האָט
פּערוועהרט צו קוקען גלייכגילטיג, ווי די אידישע עהרע ווערט גע-
טראָמען מיט די פיס, אָדער אָבצו'פּטר'ן דעם פּראָבלעם מיט א
פּאָר פּראָגרעסיווע פּראָזען. און ניט נאָר דער רעספעקט צו זיך
אליין, דער חוב צו דער אייגענער עהרע, — דער רעספעקט צו די
אייראָפּעאישע פעלקער האָט נאָך אין א גרעסערער מאָס פּערוועהרט,
מען זאָל זיך בענעהן מיט דעם אנטיסעמיטיזם, בלויז ווי מיט א
פּראָדוקט פון אונזענענהייט, דומהייט אָדער מאָראַלישער פּערדאָר-
בענהייט.

פינסקער האָט צוגוט פּערשטאַנען, ווי אויבערפּעכליך עס איז

צו דערקלעהרען די פאגראמען אין רוסלאנד מעהר נישט ווי דורך דער צולאזענקייט און דער ווילדער רציחה פון דעם שכור'ען „מוז-שיק“, און צורשרייבען דעם אנטיסעמיטיזם אין מערב-איראפא מעהר נישט ווי צו דער טיוועלשער אינטריגע פון ביסמארק'ן, וואס האט איהם אויסגענוצט ווי א קאמף-מיטעל אנטקעגען דעם דייט-שען, פון אידען-געשטיצטען ליבעראליזם. פינסקער האט קלאר גע-זעהן, אז סיי אין רוסלאנד, סיי אין אויסלאנד, ווערט נישט נאך דער המון, נאך אויף א גרויסער טייל פון די געבילדעטע מיטגערעכטע מיט'ן נייעם געפעהרליכען שטראם, און עס איז איהם געווען שווער צו גלויבען, אז אזא טיעפע און מעכטיגע פאלקס-בעוועגונג, וועלכע נעהמט ארום — אפגען אדער פערשטעלט — כמעט אלע שיכטען פון יענע פעלקער, וואס האבען בעשאפען די מאדערנע אייראפע-אישע קולטור, — אז אזא בעוועגונג זאל נישט האבען טיעפערע אור-זאכען, אידער די מארק-שרייערשע פראזען פון א פאך צייטונגס-שמירערס.

דר. פינסקער איז נישט געווען נישט קיין נאציאנאל-עקאנאם, נישט קיין סאציאלאג, נאך אן ארצט. און אין דער ערפאדערונג פון זיין וויסענשאפט האט ער געזוכט דעם ענטפער אויף דעם ערפאלאגטער טען רעמעניש. אין דעם אנטיסעמיטיזם פון די אויפגעקלערטע און עהרליכע אייראפעער האט ער ענדעקט קלארע סמנים פון יענעם ש ג ע ו ו, וואס איז בעקאנט אין דער פסיכאטריע אונטער דעם נאמען „פסיכאז“. „ד ע ר א נ ט י ס ע מ י ט י ז מ“, זאגט ער, „איז א פסיכאז. ווי א פסיכאז, איז ער פערערבליך. ווי א פערערבליך גע-ווארענער פסיכאז איז ער אונגהיילבאר.“ אין דריי זאצען האט ער אויסגעדריקט דעם גאנצען תוך פון זיין בליק אויף דעם אנטיסעמיטיזם, דעם גאנצען באנקראט פון דער אל-טער אסימילאטארישער טעאריע און דעם גאנצען יאוש פון זיין האר-צען בנוגע צו א בעסערער צייט פאר די אידען אין גלות: די בע-סערע צייט קאן קיין מאל נישט קומען.

פינסקער'ס פסיכאטרישע טעאריע פונ'ם אנטיסעמיטיזם איז געווען איינזייטיג. זי רעכענט זיך נאך מיט דער פסיכאלאגישער ניט פון דער ערשיינונג און בעמערקט נישט די פערוויקעלטע סאציאל-

לע, פאָליטישע, רעליגיעזע און עקאָנאָמישע מאַמענטען, וואָס קאָנען נאָך שאַרפֿער מאַכען דעם איינגעבאָרענעם „פּסיכאָז“. אָבער אין יענער צייט איז גראָד די איינזייטיגקייט געווען פֿון אַ גרויסען וויר-סענשאַפּטליכען ווערט. די ריין קולטורעלע סבות פֿון דעם אַנטי-סעמיטיזם, וואָס האָבען זיך פֿריהער געוואָרפֿען אין אויג, האָבען פֿערדעקט דעם ע י ק ר פֿון דעם פֿראַבלעם, — זיין נ א צ י אַ - נ אַ ל ע ן ת ו ף. ערשט די פּסיכאָלאָגישע זייט פֿון דער ערשטער נונג פֿיהרט אונז דירעקט צו איהר פֿערבאָרגענסטען קוואַל: צו דער נאַציאָנאַלער פֿערשיידענקייט פֿון „איד“ און „ניט-איד“. ס'איז ווערט צו בעמערקען, אַז כמעט אין דערזעלביגער צייט איז אין רוסלאַנד ערשינען אַן אַרטיקעל וועגען דער אידען-פֿראַגע פֿון דעם בעריהמטען שצערדין-סאַלטיקאָוו, וואו ער רעכענט זיך שאַרף אָב מיט דעם אָפֿיציעלען רוסישען אַנטיסעמיטיזם, און וואו ער געפינט צווישען די אורזאכען, וואָס ברענגען איהם אַרויס, אויף אַ טיעפֿען פּסיכאָלאָגישען מאַמענט: „די אונבעוואוסטע קאַפּריזען פֿון אַ דאַסען-כאַראַקטער“ („בעזאָונאַטעלניע קאַפּריזי ראַסאָוואָוואַ כאַ-ראַקטעראַ“). וואָס איז דאָס אַזוינס, אויב ניט דערזעלביגער „ראַ-סען-שגען“, — דער פֿערערבליכער פּסיכאָז?

דער נייער בליק אויף דעם אַנטיסעמיטיזם איז געווען אַ רע-וואָלוציע אין געדאַנק און אַ רעוואָלוציע אין געפֿיהל. דער אַסימיל-לאַטאָר, וואָס האָט זיך פֿערטיעפֿט אין דעם נייעם געדאַנק און איהם ד ו ר כ ג ע ל ע ב ט, איז אַרויס מיט אַ גאַנץ אַנדער נשמה: מיט אַ געבראָכענער, פֿער'צער'טער, אויב זיין נשמה איז געווען שוואַך; מיט אַ שטאַלצער און מוטיגער, אויב זי איז געווען יונג און קרעפֿ-טיג. אַ גאַנץ אַנדער שטעלונג צו דעם אידען און צו דער אַרומיגער וועלט האָט ער אַרויסגעטראָגען פֿון איהם. טיעף אין מוח זענען אַריין געגליהט געוואָרען די פֿיער יסודות פֿון דער נייער טעאָריע:

1. די גרונדבעדינגונג, וואָס מאַכט מעגליך דעם אַנטיסעמי-טיזם, ליעגט אין דעם פּאַקט, וואָס מיר זענען אַ ב ע ז ו נ ד ע ר פּאַלס, פֿרעמדע, פֿערוואָגעלטע יתומים, וואָס וועלען קיין מאָל ניט ווערן קיין אייגענע.

2. אויפֿקלעהרונג און ציוויליזאציע זענען מאַכטלאָז אין

דער ביטערער אמת

דעם קאמף מיט דעם אנטיסעמיטיזם, — סיידען אפשר שפעטער, אין הונדערטער און הונדערטער יאָהרען ארום.

3. וואָס מעהר מיר וועלען צושטעהן צו דער פרעמדער קול-טור אלץ גרעסער וועט ווערן דער האם צו אונז, ווייל עס וועט ווערן אלץ געהנטער דער בעריהר, וואָס רופט ארויס דעם שגעון, און אלץ צאָהל-רייכער וועלען ווערן די בעריהר-פונקטען.

4. דער אנטיסעמיטיזם איז נישט קיין פראָדוקט פון שלעכט-קייט און ביז. ער איז א טראגעדיע, אין וועלכער קיינער איז נישט שולדיג; א בלינדע נאטור-מאכט, וואָס איהר ווירקען קאָן אויס-גערעכענט ווערן אויף א פריהער. עס זענען נישטאָ קיינע לענדער און פעלקער פון דעם אייראָפעאיש-אמעריקאנישען קולטור-קרייז, וואָס זאָלען זיין פריי פונ'ם אנטיסעמיטיזם. איז ערנעץ וואו דאָ א לאַנד, אָדער פאָלק, וואָס איז אין גאנצען ריין פון דער קרענק, אָדער וואו זי ווייזט זיך ארויס אין זעהר א שוואַכען און מיל-דען גראד, איז דאָס נישט קיין צייכען פון א העכערער קולטור אָדער פון אן איידעלעך כאראקטער. עס איז נאָר א סימן, אז דער טיעף-איינגעוואָרצעלטער פסיכאָז איז נאָך נישט אויפגערייצט; אז אירען זענען נאָך דאָרטען אין א צו קליינער צאָהל, אָדער שפיעלען א צו אומבעדייטענדרע ראָליע אינ'ם עפענטליכען לעבען. זאָלען אירען אריין-וואנדערן אהין אין א גרעסערער צאָהל, און זייער בעדייטונג אינ'ם עפענטליכען לעבען זאָל ווערן א גרעסערער, — און דער אנטיסעמיטיזם וועט מוזען ערוואכען. פאר יעדען ערפאָלג, וואָס דער אידישער יחיד וועט אויסקעמפען אין לעבען, וועט דאָס אידישע פאָלק שפעטער מוזען בעצהלען מיט זיין גוט און בלוט.

דאָס פראָבלעם, וואָס פינסקער האָט אוועקגעשטעלט פאר דער אידישער וויסענשאפט, איז אָבער נאָך איהם נישט בערייכערט גע-וואָרען מיט קיין נייער ערנסטער אויספאָרשונג. מען האָט זיך בענוגענט מיט די פאָר אלגעמיינע יסודות. דער ציוניסטישער גע-דאנק האָט נאָר געזאמלט וואָס-מעהר פאקטען פון דעם לעבען, כדי אויסצונוצען זיי אין דער פראקטישער אנימאציע. פאר א וויר-סענשאַפטיכע פערטיע פון ג. פון דעם פראָבלעם, וואָס וואָלט אויפגעדעקט די איינזייטיגקייט פון דער נייער טעאָריע און

ממילא אפשר אויך אויסגעפונען מיטלען, ווי אָבצושוואַכען די וויר-
קונגען פון דעם פסיכאָז, אויב ניט אין נאנצען צו פאראלזירען
זיין מאכט, איז ניט געווען ניט קיין צייט, ניט קיין לוסט.

דער ערשטער רעזולטאט פון דער נייער בעוועגונג — און
אפשר אויך דער שעהנסטער און דער וויכטיגסטער — איז גע-
ווען דאָס אויפבליהען פון דעם מענשליכען שטאַלץ אין דעם איר-
דען און דעם אידישען שטאַלץ אין דעם מענשען. עס האָט זיך ניט
געוואָלט גאָך מעהר גריבלען אין אַזאַ קראַנקען און בעללידי-
גענדען שטאַט, ווי דער האַס און די פּעראַכטונג צו אונז;
בעשמוצען די אייגענע נשמה מיט דעם שטינקענדען אייטער פון
דעם אַנטיסעמיטישען געשוויר. בפרט, ווען מען האָט געוואוסט, אַז
העלפען קאָן מען צו איהם גאָרניט, אַז די איינציגע תּרופּה צו איהם
איז — לאָזען איהם צורעה, ניט ווייטער איהם רייצען מיט דעם
בלייבען אין גלות.

דער נאציאָנאַלער שטאַלץ האָט גענומען וואַקסען, און מיט
איהם — דער אינטערעס צו דער אידישער געשיכטע, צו אונזער
גרויסער פּערגאנגענהייט. דאָ האָט דער יונגער נאציאָנאַליסטישער
דור געשעפּט די זיכערקייט, אַז מיר זענען אַ פּאָלק מיט רייכע אָרי-
גינעלע בעשאַפונגס-כחות. מען האָט גענומען שפּיהרען דאָס ברוי-
זען פון דיזעלבינע כחות אין דער אייגענער ברוסט, און פיהלען
בחוש, ווי דער גלות ציעהט זיי איין אין אַן אייזערנעם קאַרסעט
און פּערהויקערט זיי אין אַ העסליכער געשטאַלט. אָנשטאַט דער
פראגע פון דער אייגענער עקזיסטענץ און דער מלחמה
פאר דעם טרוקענעם, הוילען קיום אויף דער וועלט, איז אויסגע-
וואקסען די פראגע וועגען דער אייגענער פרייער און אָריגינעלער
ענטוויקלונג. אָנשטאַט דער „שאלת היהודים“ איז ארויף
אויפֿן בימה די „שאלת היהדות“ מיט איהר שטאַלצען בעשלוס,
אַז אויב מען זאָל אפילו זיך בעטען און קניען פאר אונז — אין
ליעבע און רעספעקט — טאָרען מיר אויך ניט ווערן אונטריי דעם
אייגענעם „גייסט“. — מיט דעם אַנטיסעמיטיזם האָבען זיך אינ-
טערעסירט גאָר יענע אסימילאטאָרען, וואָס האָבען גענומען פיהלען
דעם באַנקראַט פון זייער טעאָריע, דעם צונויף-בראָך פון זייערע
האָפּנונגען.

דערוויילע זענען אונטערנעוואקסען יונגע לייט, וועמען די נייע בעוועגונגען האָט פּערכאפּט נאָך איידער זיי האָבען איבערהויפּט גע- קאָנט קלערען וועגען אסימילאציע, וואָס זענען גלייך פון דער אל-טער אידישער קולטור אריבער צו דער מאָדערנעם נאציאָנאליזם. אויף דעם אַנטיסעמיטיזם האָבען זיי געקוקט מיט דער פילאָסאָפֿי-שער אָדער רעליגיעזער רוה פון דער אלטער וועלט, און האָבען שוין בשום אופן ניט פערשטאַנען, וואָס חרוש'ט מען זיך דאָ אזוי און וואו ליעגט דאָ א פּראָבלעם. „מען האָט פיינט אידען? — א נייט אין שטערטיל! דער נוי שלאָגט דעם אידען? אויף דע-רויף א יו ער א גוי: ער וועט זיך שוין טאן זיינס, לאַמיר נאָר ניט פּערגעסען צו טהאָן אונזערס!....“

אויף אזא'ן אופן האָט זיך אין דעם ציוניסטישער טעאָריע גענומען אריבערטראָגען דער שווער-פונקט פון דעם אַנטיסעמיטי-שען פּראָבלעם אויף דעם פּראָבלעם פון דער אידישער אַריגינאַלי-טעט און עס איז אויסגעוואקסען די פאָרשטעלונג, אז דאָס זענען צוויי ענינים, וואָס זענען ניט נאָר פון גרונד-אויס פערשיידען, נאָר אויך פיינדליך איינער צו דעם אנדערן: וואָס מעהר בעדייטונג עס געוויינט פאר אונז די פראגע וועגען דער אייגענער אינדיווידואל-ליטעט, אלץ וועניגער האָבען מיר זיך צו אינטערעסירען מיט דער ערשיינונג פון דעם אייביגען פעלקער-האס צו אונז.

אין אזא שטעלונג צו דעם אַנטיסעמיטיזם ליעגט אָבער א טיעפער און געפעהרליכער טעות. אין דער אמת'ען זענען דאָס ניט צוויי פערשיידענע פּראָבלעמען, נאָר צוויי זייטען פון איינ-אונד-דעם-זעלביגען פּראָבלעם. דאָס אידישע פאָלק, — א פאָלק מיט שטאַרקע, אַריגינעלע, שאפענדע כחות, לעבט אין קליינינקע מינ-דערהייטען, צווייט און צושפרייט צווישען אנדערע פעלקער. וואָלט דאָס געוועזען גלאט אזוי זיך אן עטנישע גרופע, וואָלט זי זיך, אין קליינינקע מינדערהייטען ווי מיר, זיך געלעבט שטיל און רור היג אין איהרע דערפלעך אָדער שטעטלעך, זיך רוהיג בעארבייט די ער, אָדער אפילו געפיהרט האַנדעל און וואַנדעל אין א מאָס, וואָס דופט ניט ארויס קיין קנאה און ציעהט ניט די אויפמערקזאמקייט צו זיך, וואָלט יעמאָלט נאנץ געוויס ניט געווען קיין „יודען-פראגע“. אָבער דאָס זענען א י ד ע ן. אידען מיט דער קינעטישער, ברוי-

זענדער ענערניק, וואָס טרייבט זיי אלץ העכער און העכער און צווינגט זיי ארויף צו שווימען אומעדום אויבען-אויף, מיט האסט אריין צו דרינגען, וואו נאָר א שפעלטעלע, — א נערוועז, אומרוהיג פאָלק, וואָס בעשאפט אומעטום ארום זיך אן אטמאָספערע פון אומ-רוה, ווייל עס איז פול מיט שאפענדע כחות, וואָס מוזען זיך צו אַפט ארויסרייסען מיט א נערוועזען געפילדער, סיי אין דעם בילד-ליכען, סיי אין דעם בוכשטעבליכען זין פון דעם וואָרט.

א ז א פאָלק מוז צוציעהען צו זיך די אויפמערקזאמקייט אויף יעדען טריט און שריט; און אויב עס זענען דאָ טיעפע בע-האַלטענע קוואַלען, פון וועלכע עס שלאָגט א שנאה צו איהם, מוז זיך די שנאה ארויסרייסען אין אלערליי פאַרמען. עס איז דעריבער א ז נ מ ע ג ל יך זיך פאַרצושטעלען, אז די „מלכי מזרח ומערב“ זאָלען ווען עס איז קומען זיך קניען און בוקען צו אונז. און כל זמן מיר וועלען געצוואונגען זיין צו לעבען אין גלות, כל זמן מיר וועלען ניט אויסגעפינען, ווי צו פאַראַלזירען די מאכט פון דעם אנד-טיסעמיטיזם, וועלן מיר זיך מוזען רעכענען מיט א „שאלת היהודים“, ווייל זי איז ניט שולדיג דעריין, וואָס די אנדערע זייט פון דעמזעלביגען פראָבלעם רופט זיך „שאלת היהדות“.

3.

אידער מיר וועלען ווייטער שפינען דעם פאָרם, וואו מיר האָבן בען איהם געלאָזען, וויילען מיר דאָ בקיצור דערמאָנען דעם תוך פון אונזערע בעטראכטונגען.

דער אויפקלערונגס-פעריאָד, וואָס האָט זיך אָנגעהויבען אין דעם סוף פונ'ם 18טען יאָרהונדערט, איז געקומען צו דעם אידישען פאָלק מיט צוויי, ענג צונויפגעבונדענע אידעאלען: „אסימילאציע“ און „גלייכערעכטיגונג“. אין די צוויי אידעאלען — גלייך ווערן מיט דער אַרומיגער וועלט אין דער קולטור און בעקומען גלייכע רעכטע מיט איהר אין עפענטליכען לעבען, — האָט מען געזעהען די צוויי ראדי-קאלסטע און בעסטע מיטלען, וואָס מוזען מאַכען א סוף צו דער נידעריגער קולטורעלער מדרגה פון דעם אידישען פאָלק און אויך צו דעם אַנטיסעמיטיזם, פון וועלכען מיר האָבען אזוי שטאַרק געליטען.

אין ביידע פונקטען האָבען די דאָזיגע אידעאלען ניט אויסגעפילט וואָס זיי האָבען צוגעזאָגט. די ווירקונג פון דער אַסימילאַציע אויף דעם מעמד פון דער אידישער קולטור לאָזען מיר איצטער אין גאנצען ארויס פון שפּיעל, ווייל דאָס פערדיענט א בעזונדערע אונטערזוך כונג. *)

אונז אינטערעסירט דאָ די ווירקונג פון דער אַסימילאַציע אויף דעם אַנטעסימיטיזם, און וועגען דעם פונקט איז די אָביעקטיווע, אונז פאַרמיינאישע פאַרשונג געקומען צו דעם אונערוואַרטעמען רעד-זולטאַט, אז די אַסימילאַציע און די עמאַנסאַפּאַציע האָבען ניט נאָר ניט אָנגעשוואַכט דעם אַנטיסעמיטיזם, נאָר, אדרבה, פערשטאַרקט, ווען אפילו די אויסערליכע פאַרמען זיינע האָבען ביי די ציוויליזירטע פעלקער בעקומען א מעהר ציוויליזירטען פנים. אלע פאַקטען און ערשיינונגען פון דעם לעבען, וואָס קאָנען דאָ האָבען א וואָג, רעדען אַבסאָלוט קלאָרע רעיד, אז אין דעם מאָס, אין וועלכען עס וואַקסט די קולטורעלע דערנעהענטערונג פון אידען און ניט-אידען, וואַקסט אויך דער האַס פון ניט-אידען צו אידען.

דאָס איז „דער ביטערער אמת“, וואָס מוז אויף א סך עהרליכע און ערנסטע אַסימילאַטאָרען ווירקען ווי א דונער פון א הייטערע הימלעל.

וואו ליעגען די אורזאַכען פון דער דאָזיגער ערשיינונג? דאָס רוב איז מען גענויגט אָנצונעהמען, — און אויף דעם שטאַנדפונקט שטעלט זיך אויך פראָפּעסאָר ווערנער זאָמבאַרט, — אז די לעצטע אורזאַך פון דעם אַנטיסעמיטיזם מוז מען זוכען אין דעם „בלוט-אונטערשייד“, וואָס צווישען אידען און ניט-אידען, — דאָס הייסט, אין דער פערשיידענקייט פון דעם אידישען כאַראַקטער, פון זיין גאנצען פסיכישען וועזען, וואָס ליעגט איהם טיעף איינגע-וואַרצלעט „אין די אָדערען“ און וואָס קאָן קיין מאָל ניט אָנגעשאַפט ווערן ניט דורך פאָליטישער גלייכשטעלונג, ניט דורך קולטורעלע צופאַסונג.

מיר ווילען דעם דאָזיגען מאָמענט פון „ראַסען-פערשיידענהייט“

*) די פראגע איז פון מיר בעריהרט געוואָרען אין דער ארביט: די אַסימילאַציע, וואָס זי זאָגט צו און וואָס זי גיט.

כשום אופן ניט לייקענען. נאך מעהר: מיר געהן איצטער א שריט ווייטער און ווילען צוגעבען, — ווען אפילו מיר זענען אין דעם ניט זיכער, — אז עס קאן גרייליך געמאלט זיין, אז די אידען האבען איינגעבוירענע אנטפאטישע שטריכען אין כאראקטער, וועלכע מיר בעמערקען ניט, אבער וואס ווארפען זיך דעם אנדערן אין די אויגען און וואס מוזען ארויסרופען א גערייזטע שטימונג אנטגעדען אונז. יעדעס פאלק האט זיינע מעלות און חסרונות און אפט מאל זענען די חסרונות זיינע ניט מעהר, ווי די „סטרא אחרא“ פון זיינע מעלות. אָנגענומען, אז דער איד האט אין דורכשניט זעהר א שארפע, רייכע, העכסטענטוויקעלטען פערשטאנד, וואס איז אבער אין דערוועלביגער צייט פערבונדען מיט א געוויסער רויהקייט און ניטענטוויקעלטקייט פון דעם געפיהל, א געוויסער טעמפאריטעט צו יענע טויזענדער הנאות פונ'ם לעבען, ווי ליעבע צו בלומען און חיות, צו דער נאטור בכלל, צו געיעג און שפיעל, צו ברויזענדע מוסקעל־קראפט, וואס פילען אויס דעם גרעסטען טייל פון דעם ניט אידישען געפיהלס־לעבען, און וואס מוזען אפשר אויסקומען אין דעם אידענס אויגען צו קינדיש, צו „תם'עוואטע“.

אָנגענומען, אז דער איד האט אין דורכשניט א שטארקערע ווילען און א ברענעדע אמביציע צו דערגרייכען אלץ העכערע און העכערע מדרגות אויף יענעם לעבענס־לייטער, אויף וועלכען ער האט זיך אוועקגעשטעלט, — אבער די דאזיגע אמביציע און ענערגיע איז ביי איהם אפשר פערבונדען מיט אן אבסאלוטער גלייכניגקייט צו דעם גורל פון יענע, וועמעס אָרט ער וויל פערנעהמען, מיט אן אבסאלוטען מאַראלישען ניט־פאנאנדערקלייבען די מיטלען, וועלכע עס טויגען איהם אין קאמף.

אָנגענומען, אז דער איד האט אין דורכשניט א שטארקע ווילען און אינסטינקט פון סאציאלער גערעכטיגקייט, וואס האט ארויסגעבראכט אויך זיינע נביאים, און וואס טרייבט איהם עד היום אריין צומישען זיך אין אלע סאציאלע בעוועגונגען פון דער וועלט. אבער דער אינסטינקט קאן ביי איהם זיין פערבונדען מיט א קליינליכער „רעכטיגאבעריי“, וואס וויל, ווי שיילאק, האבען זי ין פונט פלייש, וויל אזוי איז דער די ין, וואס וועט זיך ביי'ן טויט

משפּט'ען מיט'ן שכן פאַר אַ פינגער ערד, וועלכע יענער האָט פער-
כאַפט פון „זיינע“.

אַנגענומען, אז דער איד האָט אין זיך די גרויסע ליידענשאפט פון
דעם אידעאַל, וואָס רופט ביי איהם ארויס התלהבות און מסירת נפש
צו אַ וועלכען עס איז גלויבען, צו אַ וועלכער עס איז אידעע; אָבער
אין דער זעלביגער צייט איז זיין אידעאַלע התלהבות פערבונדען מיט
אַ קליינליכען פאַנאַטיזם, וואָס קאָן נישט אַריבערטראָגען דעם געדאַנק,
אַז אַן אנדערער קאָן דענקען אנדערש אידער ער און אויך זיין גע-
רעכט, און ער קאָן זיך נישט איינהאלטען: ער מוז געבען דעם אנדערן
צו פיהלען זיין צאָרן און זיין שפּאַט.

אַנגענומען, אז דער איד שטרעבט צו גרויס און הויך. אָבער
דאָס איז ביי איהם פערבונדען מיט וויסמען „גרויסהאַלטען זיך“
און בלאָזען פון זיך, מיט דעם „איד“־תאווה, אַז אומעטום זאָל די
וועלט זיין פול מיט זיין נאָמען, אומעטום זאָל מיט איהם „קלינגען“...
און נאָך אַ סך אזעלכע מעלות, וואָס קאָנען אזוי גרינג איבער-
געהן אין חסרונות, וואָלט איד געקאָנט אָנפיהרען פון דעם אידישען
כאַראַקטער. בעטראַכט מען די אלע מעלות, ווערט מען אַ יודאָפיל;
שטעלט מען זיך אָב אויף די חסרונות, אָדער שפירט מען גראַד זייער
ווירקונג אויף דעם אייגענעם רוקען, יעמאָלט ווערט מען אַן אַנטי-
סעמיט.

איד וויל אלע אזעלכע בעטראַכטונגען בשום אופן נישט לייקענען,
— אָבער בויען אויף זיי וואָס עס איז ווי ס'ענשאַפּט ליך-
זיכערעם איז לגמרי אונמעגליך: די מאָדערנע וויסענשאפט האָט
דערוויילע נאָך אַנגעטאָפּט דעם זיכערען פאקט, אַז עס זענען
דאָ נאציאָנאלע אונטערשיידען אין דעם כאַראַקטער און אין דעם
גאנצער פסיכיק פון דעם מענשען און אַז עס קומען אויך פאַר נאציאָ-
נאַלע סימפּאטיען און אַנטיפּאטיען, „אונבעוואוסטע קאפּריזען פון
דעם ראַסען־טעמפּעראמענט“, ווי סאַליקאָוו רופט עס אָן. אָבער די
וויסענשאפט האָט נאָך נישט אפילו די ריכטיגע מעטאָדען, ווי אזוי צו
קלייבען און ריכטיג צו בעשרייבען דעם נויטיגען מאַטעריאַל, שוין
אָבערערשט דערפון, אַז זי טאָר איצטער נאָך גאָר נישט חלומ'ען ווענען
אויפּשטעלען געוויסע פּאזיטיווע בעהויפטונגען אויף דעם דאָזיגען
פעלד.

מיר האָבען פון אונזער זייט געפרובט דערקלערען ניט דעם פאקט פון אַנטיסעמיטיזם, נאָר זיין שטענדיגען ברענען און זיין שטארקערען אויפפלאקערען אין דער לעצטער צייט, דורך די עקאָ-נאָמישע קאָנקורענץ, וואָס האָט אלע מאָל געהערשט צווישען דעם אידישען סוחר און דעם ניט-אידישען, און וואָס האָט אין דער לעצטער צייט זיך אריינגעכאַפט אין די אינטעלעגענטע פראָפעסיעס. אומעטום, וואו א הענדלער אָדער א דאָקטאָר אָדער א לעהרער זעהט, אז זיין „קונה“ אָדער זיין „קליענטעל“ ווערט בעזענעט דורך אידישען מסחר אָדער אידישען גייסט, צינדט זיך אין איהם אָן דער פלאַקער פון דער אלטער שנאה צו אונזער פאָלק.

דער אידישער פאָלקס-אָרגאַניזם איז ניט קיין נאָרמאַלער. איהם פעהלען די מוסקלען מיט די קנאַכען, ד.ה., יענע קלאַסען, וואָס ציהען זייער חיונה דירעקט פון דער נאטור. ער בעשטעהט כמעט אין גאַנצען פון „אָדערען“ (הענדלער), „נערווען און מאַרד“ (אינטע-ליגענטע פראָפעסיאָנען). זיינע אָדערן-צעלען און נערווען-און-מאַרד צעלען מוזען אריינדרינגען אין א פרעמדען אָרגאַניזם, כדי זיי זאָלען קאָנען לעבען. אזוי ווי דער פרעמדער אָרגאַניזם קאָן זיי ניט איבער-קאָכען — ער איז שוין אזא האַרטנעקיגער עלעמענט, דער איר, — מוזען די אידישע צעלען בלייבען שטעקען, ווי גלאָז-שפּליטער, אין די פאָרען פונ'ם פרעמדען גוף. כל זמן די ניט-אידישע בעפעלקער-רונג האָט נאָך ניט קיין אייגענע ענטוויקעלטע „אָדערן-צעלען“ און „נערווען-און-מאַרד-צעלען“ זענען איהר די „גלאָז-שפּליטער“ מעהר אָדער וועניגער ניצליך און מען דולדעט ווי עס איז דעם אירען. אָבער ווי נאָר עס הויבען זיך אָן אויסצובילדען אייגענע אָדערן און אן אייגענער נערווען-און-מאַרד-סיסטעם — אזוי פיהלען זיי, ווי די גלאָז-שפּליטער שטעכען זיך אין זיי אריין; זיי ווערן „אָנגעצונדען“ און רופען ארויס א העפטיגען פיבער אין דעם גאַנצען פאָלקס-אָר-גאַניזם, צו וועלכען זיי געהערען.

אָבער ווי איהר זאָלט ניט ערקלערען דעם שורש פון אַנטי-סעמיטיזם, איין זאך מוז קלאָר זיין פאַר יעדען איינעם: די אַנטי-סעמיטיזם-קראַפט, וואָס הערשט ביי דעם ניט-אידישען כנוגע צו דעם אידען, מוז, — ווי יעדע אַנטי-סעמיטיזם-קראַפט אין דער נאטור, — ווערען אלץ שטארקער, וואָס געהענטער דער איד ווערט צוגערוקט

צו דעם ניט־אידען. וואָס מעהר אידען דרינגען אריין אין דער ניט־אירישער געזעלשאַפט, וואָס מעהר „גלאַזשפּליטער“ עס ווערן צו־זעט איבער דעם גאנצען ניט־אירישען קערפּער; וואָס מעהר פונקטען עס ווערן בעשאַפּען פאַר דעם קאָנקורירענדען בעריהר פון דעם אידען מיט דעם ניט־אידען, אלץ העלישער מוז זיך פאַנאָדער־ברענען דער פייער פון דער אייביגער „רשעות“ צו אונז. און דאָס מוז געשעהען מיט דערוועלביגער אייזערנער נאַטור־נויטווענדיגקייט, מיט וועלכער עס ווערט געבוירען דער בליץ און דער דונער אין די מיט עלעקטריע אָנגעלאָרענע וואַלקענס.

וואָס איז די סגולה אנטגעגען דעם אַנטיסעמיטיזם? דער וואָס האָט קלאָר איינגעזעהן די אורזאַכען, וואָס רופּען איהם אַרויס, אָדער וועניגסטענס די קרעפט, וואָס מאַכען שטאַרקער און געפעהרליכער זיינע אוסברוכען, יענער קאָן געבען נאָר איין ענטפער אויף דער שאלה: אויב די בעריהרונג פון איד און ניט־איד אומעטום, וואו צווישען זיי איז מעגליך א קאנקורענץ, מוז ארויסרופען דעם עלעקט־טרישען פונקט, איז דער איינציגער מיטעל אנטגעגען דעם — נ י ט צו ל אָ ז ען צו דער בעריהרונג. א נ ש ט א ט צו דער נעהענטערן דעם אידען צו דעם נ י ט א י ד ען, ד א ר פּ מ ען נ אָ ר ז ע הן צו ד ע ר ו ו י י ט ע רן א י ה ם...

דער אויספיהר, צו וועלכען מיר זענען געקומען, קלינגט אזוי מאוים/דיג רעאקציאָנער, אז יעדער מעהר אָדער וועניגער פראָגרעסיווער איד מוז זיך דערביי א כאַפּ טהאָן אין פערצווייפלונג פאר'ן קאַפּ. דערווייטערען דעם אידען פון דער ניט־אירישער וועלט! ווידער אויסגראַבען א תהום צווישען אידען און דער מענשהייט, ווידער פערשפארען אונז ערגעצוואו אין א פערפעסטעטען גייסט־גען אָדער מאַטעריעלען גהעמאָ! און נאָך א טויז אנדערע אויסגע־שרייען, דיקטירט פון אמת'ען כעס, קאָן איד מיר משער זיין, וואָס זאָלען אויסדריקען דעם פראָטעסטירענדען צאָרן פון דעם פראָ־גרעסיווען אידען אנטגעגען אַט דער נאָעמער „רעאקציאָנערער“ פאַרמעל: דערווייטערן דעם אידען פון דעם ניט־אידען. און די אלע פראָטעסטירענדע אויסגעשרייען וואַלטען געווען אַבסאָלוט גערעכט, ווען מיר וואַלטען געזאָגט, אז מען מוז דערווייטערן דאָס אירישע

פאָלק פון דער אלגעמיינ־מענשליכער קולטור פון די אלגעמיינ־מענשליכע אינטערעסען. מיר אָבער האָבען געזאָגט: דערווייטערן דעם אידען פון דעם ניט־אידען, און דאָס זענען צוויי דורכאויס פערשיידענע זאכען.

די אלטע רעליגיעזע אידישע וועלט האָט אָנגעווענדעט אלע איהרע כוחות כדי צו דערווייטערן דאָס אידישע פאָלק פון דער אל־געמיינ־מענשליכער קולטור — און דאָס האָט זיך איהר איינגעגעבען. האָט זי אָבער אויך געוואָלט דערווייטערן דעם אידען פון דעם ניט־אידען? נין, בשום אופן ניט! „לעבען זאָל מען צווישען גוים, שטארבען צווישען אידען“, זאָגט די אלטע אידישע וועלט. דאָס הייסט, יעדער איינצעלנער איד זאָל זעהען וואָס טיעפער אריינצו־דרינגען צווישען די גוים, כדי צו ציהען פון דאָרטען די חיונא, אָבער דערביי מוז ער בלייבען ארומגערינגעלט מיט אן אייגענער גייסט־גער אַטמאָספערע, וואָס זאָל ניט צולאָזען צו איהם דעם גוים־טומאה. אין „רוחניות“ זאָל דער איד זיין דערווייטערט פון גוי, אין „גשמיות“ אָבער זאָל ער ביי איהם זיצען אויפ'ן נאָסען.

די נייע אויפגעקלערטע אַסימילאטאָרישע וועלט האָט זיך מיט דער דאָזיגער „גשמיות“ וועניג וואָס אינטערעסירט. אין איהר האָט זי ניט געטראַכט אריינצוברענגען קיין ראדיקאלע ענדערונגען. לאָז־זען זיך בלייבען די אידען ווי גלאָז־שפליטער צוועט אין אלע פאָרען פון דעם פרעמדען אָרגאניזם. וויכטיג איז נאָר, אז די „רוחניות“־דינע שוין־אַטמאָספערע, וואָס האָט ארומגערינגעלט יעדען איינצעל־נעם אידען, זאָל פערשווינדען; וויכטיג איז נאָר, אז די גוים־אישע „טומאה“ זאָל דורכנעהמען אין גאנצען דעם אידען. יעמאָלט וועט דער גלאָז־שפליטער פערלירען זיין הארטנעקיגע קראַפט און ער וועט צוגעהן, ווי אַ קערענדעל זאָלי, אין דעם פרעמדען בלוט.

די דאָזיגע חלומות פון „צוגעהן אין דעם פרעמדען בלוט“ זענען אָבער איצטער פערשוואונדען. קיין נישטערער מענש, וואָס האָט נאָר אַ ברעקעלע חוש פון ווירקליכקייט, וועט שוין איצטער ניט טראַכטען וועגען „צוגעהן אין פרעמדען בלוט“. די ווירקליכקייט האָט בעוויזען, אז דאָס פערשווינדען פון דער „רוחניות“־דיגער אַטמאָספערע האָט אַ ברעקעלע ניט פערענדערט די סובסטאַנץ פון דעם גלאָז־שפליטער. אדרבה, זיין שטעכען האָט זיך גענומען פיהלען

נאָך שטארקער, און אזוי זענען מיר צוריקגעוואָרפֿען צו דער לאַגע, וואָס איז געשאַפֿען געוואָרען פֿון דער אַלטער, רעליגיעזער וועלט, און מוזען איבער-א-נייז זוכען אַן אויסוועג.

און דער אויסוועג איז קלאָר. די אַלטע רעליגיעזע וועלט האָט געוואָלט גייסטיג דערווייטערען דאָס אידישע פּאָלק פֿון דער אַלגע-מיינ-מענשליכער קולטור, דערפֿאַר אָבער עקאָנאָמיש דערנעהענטערן דעם אידען צו דעם ניט-אידען. מיר ווילען פֿונקט פֿערקעהרט: גייסטיג דערנעהענטערן דאָס אידישע פּאָלק צו דער אַלגעמיינ-מענש-ליכער קולטור און צו די אַלגעמיינ-מענשליכע אינטערעסען; דערפֿאַר אָבער עקאָנאָמיש אינאָלירען דעם א י י נ צ ע ל - א י ד פֿון דעם ניט-איד.

עס פֿערשטעהט זיך, אז מאַטעמאָטיש גענוי קען אזא פּאַרמעל קיין מאָל ניט דורכגעפֿיהרט ווערען אין לעבען און זאָל קיין מאָל ניט דורכגעפֿיהרט ווערען. אין דער סאָציאָלאָגיע האָט מען אַלע מאָל צו טהאָן נאָר מיט פֿרינציפֿען, וואָס הערשען אין גרויסען און גאנצען און וואָס מוזען צולאָזען אויסגאָהמען אין די איינצעלע-היי-טען. די עקאָנאָמישע בעציהונגען צווישען אידען און ניט-אידען מוזען געבויט ווערן אויף דעם זעלביגען יסוד, אויף וועלכען עס רוהען די עקאָנאָמישע בעציהונגען צווישען אַלע אנדערע נאָרמאַלע פֿעל-קער. דער גרעסטער טייל פֿון אידישען פּאָלק דאַרף אויפהערען צו פֿיהרען אַ פּאַראַזיטען-לעבען אויף אַ פרעמדען אָרגאַניזם. ער דאַרף ציהען זיין חיונא דיר ע ק ט פֿון דער נ א ט ו ר. דער האַנדעלס-שטאַנד און די פּראָפּעסיאָנעלע אינטעליגענץ דאַרפֿען לע-בען דירעקט פֿון דער אידישער אַרבייט, כל זמן דאָס עקאָנאָמישע לעבען וועט זיך נאָך נויטיגען אין אַזעלכע בעזונדערע שטענדען. און נאָר אַ קליינער טייל פֿון דעם אידישען פּאָלק וועט שטעהן, ווי אַ פֿערמיטלער, אין דיר ע ק ט ע עקאָנאָמישע און גייסטיגע בע-ציהונגען צו דער ניט-אידישער וועלט, פֿונקט ווי ביי די אומות העולם. גייסטיגע סאָלידאריטעט מיט דער גאנצער מענשהייט, אויף דעם גרונד פֿון אַן אייגענער, עקאָנאָמיש-זעלבסטשטענדיגער באַלע-באַטישקייט, — אָט דאָס הייסט דערווייטערן דעם איד פֿון דעם ניט-איד, און אָט די דערווייטערונג האָט בעדאַרפט זיין דאָס הויפט ציעל, וואָס צו איהם זאָל שטערעבען יעדע בעוואוסטזיניגע אי-

דישע טהעטיגקייט, די צענטראל-אקס, ארום וועלכער עס זאלען זיך דרעהען אלע אונזערע געדאנקען און אונטערנעמונגען.

איז דאס אזוי אין דער ווירקליכקייט? שטעהט דער ביטערער אמת קלאר פאר יעדענס אויגען? זעהען די אידישע פארטייען אין דאס הויפט-ציעל, צו וועלכען עס מוז געשטרעבט ווערן?

די אלטע וועלט זעהט עס ניט און די אסימילאטארישע וועלט זעהט עס ניט, ווייל, ווי פערשיידען עס זאלען ניט זיין אין זייערע אנשויאונגען דער פרומער בעל-הבית און דער אפיקורסישער, אפילו דער סאציאליסטישער אסימילאטאָר, געהערען זיי דאָך ביידע צו דעמעלביגען בורשוואַזען פסיכאָלאָגישען טיפ און דיענען ביידע דעם אלט-אידישען אידעאל: „לעבען זאָל מען צווישען גוים“.

זיי ביידע זענען די „גלאַז-שפּליטער“. די אלטע וועלט זיצט ווי גלאַז-שפּליטער אין די פאָרען פון דעם ניט-אידישען האַנדעל; די אפיקורסישע סאציאליסטישע און ניט-סאציאליסטישע אינטעליגענט-טען זיצען אָדער ווילען זיצען, וו גלאַז-שפּליטער, אין די פאָרען פון דער פרעמדער אינטעליגענץ. זיי קענען ניט קוקען דעם אמת גלייך אויג אין אויג, ווייל אין דעם אמת ליגט אויסגעדריקט אן אומ-ברחמנות'דיגער טויט-אורטייל צו זייער גאנצער עקאָנאָמישער פאָזיציע, צו דער גאנצער עפענטליכער ראָליע, וועלכע זיי שפּיעלען אין דעם לעבען פון דעם פרעמדען פאָלק. קוים טראָגט זיי איינער אונטער דעם ביטערען אמת אונטער'ן נאָז, אזוי הויבען זיי אויף אַ ליא-רעם: „אנטיסעמיטיזם!“ און פערגעסען דערביי, אז די הויפט-אור-זאך פון דעם אנטיסעמיטיזם זענען זיי, די בכבוד'ע סוחרים, בכבוד'ע געלערענטע און פראָפעסאָרען, בכבוד'ע כלל-טהוערס, בכבוד'ע ארבייטער-פיהרערס, בכבוד'ע סאציאליסטישע און ניט-סאציאליסטישע דעפוטאטען אין די פארלאמענטען. זייער אינדיווידועלע לאַגע, וואָס פערזיכערט זיי מיט געלד, אָדער כבוד, אָדער גייסטיגע הנאות, אָדער מאָראַלישע בעפריעדיגונג, — דער אַלץ זיי ניט מודה זיין זיך, אז פאר די אלע שענהע זאכען, וואָס זיי האָבען, וועלען מיר, דאָס גאנצע אידישע פאָלק, זיך דארפן אָברעכע-נען אין די שרעקליכע טעג פון געצאָהלט — מיט אונזער בלוט, מיט אונזער לעבען, מיט אונזער עהרע.

קוראזש אריינצובליקען דעם אמת גלייך אין אויג אריין האָבען

געהאט נאך די ערשטע גרינדער פון דער חובבי ציון בעוועגונג און פונ'ם פאליטישען ציוניזם. אסימילאטארען זענען זיי פריהער געווען, די ערשטע פאלעסטינאפילען. אבער אסימילאטארען מיט א שטארק ענטוויקעלטען עהרגעפיהל אין דער ברוסט, מיט אן אמת'ער ליעבע צום פאלק, מיט א דורכדרינגענדען בליק, וואס רייסט פאנאנדער אלע פארביגע אילוועס, וועלכע דער עגאאיסטישער אינטערעס שפינט ארום זיך און ארום דער אייגענער לאגע. נאך אזעלכע אסימילאטאָר־רען האָבען געקאנט שוין אין אָנהויב איינזעהען, אז די אסימילאציע איז ניט קיין שמירה פאר דעם אנטיסעמיטיזם, און שוין אין אָנהויב האָבען דעם פאָרגעפיהל פון דעם נאָך ביטערערען אמת, אז די אסימילאציע איז אייגענטליך דער הויפט־קוואַל, פון וועלכען די שנאה צו אונז שפּט איצטער איהר קראפט.

ליידער אָבער האָט דער ציוניזם אין זיין שפעטערדיגער גע־שטאַלט שוין ווייט ניט ארויסגעוויזען אזא גייסטיגען מוטה, ווי אין דעם אָנהויב פון זיין וואקסען. עס האָט זיך בעוויזען די אחר־העם־שע מעאַריע, וואָס האָט אַריבערגעשלעפט דעם שווער־פונקט פון דער „שאלת־היהודים“, די יודען־פראַגע, צו דער „שאלת־היהדות“, דער פראַגע וועגען „יודענטום“, און פאר דער „שאלת־היהדות“, וואָס האָט זיך ארומגעטראָגען אין די וואַלקענס פון דער ריינער „רוחניות“, איז די גשמיות'דיגע „שאלת־היהודים“ געווען ניט מעהר ווי אַ קליי־ניגקייט. אמת, אן עגמת נפש'דיגע, אָבער בשום אופן ניט אזא, וואָס וואָל דארפען צוציהען צו זיך אונזער גאנצע אויפמערקזאמקייט. אָבער אויך דער פאָליטישער ציוניזם האָט געהאט זיין פער־בלענדענעם, וואָס האָט איהם געשטערט צו רעכענען זיך מיט דעם „ביטערען אמת“, ווי עס דארף צו זיין: דאָס איז געווען די פער־בלענדענעם פון „קבוץ גליות במהרה בימינו“, פון יענעם לייכטזיניג־גען גלויבען, אז אין איינס און צוויי פעקלען מיר אַריבער דאָס אידי־שע פאלק קיין ארץ־ישראל און מיר ווערען ממילא פטור פון דעם גלות מיט אלע זיינע פערניפטעטע פרוכטען.

וואָלט דער פאָליטישער ציוניזם שוין אין אָנהויב איינגעזעהען, אז „ברענגען די גאולה שלמה דורך אַ טשארטער“ קאן ניט זיין קיין ענטפער פאר די טאָג־מעגליכע נויטען פון דעם גלות־לעבען, וואָס מוז נאָך געדויערען צעהנדליגע און צעהנדליגע יאָהרען, וואָלט ער

יעמאַלט וויעדער געפיהלט, אז ער שטעהט גלייך פאר דעם רעמעניש פון דעם ספינקס, וואָס זאָגט איהם: „פערענטפער מיך, אָדער איך שלינג דיך איין“. צוגעקוועטשט צו דער וואנד פון דער ווירקליכקייט, וואָלט ער געמוזט געבען אן ענטפער אויף דער „שאלת היהודים“ און דעם אַנטיסעמיטיזם. ער וואָלט זיך גלייך אָנגעשטויסען אויף דעם פאקט פון דער אידישער קאָנקורענץ אין האַנדעל און די אינטער-ליגענטע פראָפעסיעס, און אויב אפילו ער וואָלט אין דער דאָזיגער קאָנקורענץ ניט געזעהן די ערשטע, וואָרצעלהאפטע אורזאך פון דעם אַנטיסעמיטיזם, וואָלט איהם ניט שווער געווען צו בענעהמען איהר ריכטיגע בעדייטונג. און דער ענטפער פאר דער „גלות-אר-בייט“ וואָלט לאָגיש ממילא אַרויסגעפלאָסען פון יענעם איינזעהן.

אויב דער אידישער האַנדעל מיט דעם ניט-אידישן איז אַ קוואַל, פון וועלכען עס מוז שלאָגען אַנטיסעמיטיזם, איז יעמאַלט — קאמף אַנטגעגען דעם אידישען האַנדעל מיט דעם ניט-אידישן!

אַ גרינדליכע רעוואָלוציע מוז דורכגעפיהרט ווערען אין דעם עקאָנאָמישען לעבען פון דעם פאָלק, וואָס זאָל איהם צופיהרען דירעקט צום קאמף מיט דער נאַטור. די אידישע מוסקעל-קראפט מוז צוריקגעקעהרט ווערן צו דעם גרונדאָן-באָדען, פון וועל-כען זי איז אזוי לאַנג אָבגעריסען געוואָרען, צו אלע אַרטען אַרבייט, וואָס האָבען צו טהאָן דירעקט מיט די כוחות פון דער טבע. אזא רעוואָלוציע אין דעם עקאָנאָמישען לעבען פון דעם פאָלק וואָלט גע-לעגען אין דער ליניע פון דעם ציוניסטישען אידעאל, וואָס האָט שוין אויף דעם ערשטען קאטאָוויצער צוניפּפּאָהר אין דעם אָנהויב 80ער יאָהרען פערלאָנגט, אז דאָס אידישע לעבען זאָל אַוועקגע-שטעלט ווערן אויף די נאַרמאַלע יסודות פון ערד-אַרבייט, און וואָס האָט ניט אויפגעהערט אין זיין קריטיק פונ'ם גלות אויפצואווייזען אויף יענער דעגענעראַציע, וועלכע די אידישע ראַסע מוז דורכמאַכען אַ דאנק איהר אויסשליסליך שטאַטישען לעבען.

אויב די אידישע אינטעליגענטע פראָפעסיעס אין דעם דיענסט פונ'ם ניט-אידישן פערשטאַרקען זיין האָט צו אונז, איז יעמאַלט — קאמף אַנטגעגען די אידישע אינטעל-י-

נענטע פראפעסיעס אין א פרעמדען קולטור!

אן אייגענע אידישע קולטור מוז געשאפען ווערן, אין אן אייגענער שפראך, וואָס זאָל אויסבילדען און געבען שפייז צו אזוי פיעל אינטעליגענטע טהוערס, אין וויפיעל דאָס אידישע פאָלק וועט זיך נויטיגען! די פאָליטישע ציוניסטען מיט זייער פראַקטישען בליק אויפ'ן לעבען, מיט יענעם חוש פאר רעאלע ווירקליכקייט, וועלכען מיר טרעפֿען אָפט, ווי אַ נויטווענדיגען פארדאָקס, אין אלע אמת-גרויסע אומאָפֿיען, וואָלטען לייכט געקענט פערשטעהן, אז אזא איד-ישע קולטור אין גלות, קען געמאָלט זיין נאָר אין איין-איינציגער שפראך: דער אידישער, און ניט דער העברעאישער, ווייל די שפראך פון דעם פאָלק קאָן מיט קנאָפֿער מיה אויפֿגעהויבען ווערן צו דער מדרגה פון אַ נאציאָנאלער שפראך, בעת די שריפט-שפראך פון דער אינטעליגענץ קאָן אפשר קיין מאָל ניט, — אָדער ערשט אין משך פון דורות און דורות ארום, — ווערן די גערעדטע שפראך פונ'ם פאָלק.

אן אייגענער קולטורעלער לעבען וואָלט ארויסגערופֿען די נויט אין אייגענע אינטעליגענטע פראַפעסיעס, און די פאָלקס-נויט אין אידישע אינטעליגענטע פראַפעסיעס וואָלט יעמאָלט געצוואונגען צו בויען אידישע בילדונגס-אנשטאלטען, פון דער פאָלקס-שול ביז צו דער אוניווערזיטעט. דאָס אלץ וואָלט אָבגעצויגען דעם אידישען אינטעליגענט פון דער פרעמד, אָבגעשוואַכט אָדער אין גאנצען פערטיליגט זיין קאָנקורענץ-קאָמפּעטיט דעם ניט-אידען און ממילא פערשטאָפט איינעם פון יענע קוואַלען, פון וועלכע עס בלייבט אזוי העפטיג דער אַנטיסעמיטיזם. פון דער אנדערער זייט וואָלט דער שטראָם פון אידישע אינטעליגענץ זיך געמוזט אַ גאָס טהאָן אויף די אידישע פעלדער, און די קולטור פון דעם פאָלק וואָלט שוין דורך דעם אליין געמוזט דערהויבען ווערן צו א העכערער מדרגה.

דער פאָליטישער ציוניזם האָט זיך אָבער ניט געקאָנט אַרויס-רייסען פון דער אויבען-דערמאָנטער פערבלענדענעם; ניט געקאָנט אָננעהמען דעם איינציג מעגליכען פראַגראַם פאר „גלות-אַרבייט“. געשמערט האָט איהם ניט אזוי די האַפֿנונג אויף דער באַלדיגער

דר. ת. זשיטלסווסקי

נאולה, ווי, דער עיקר, די בורזשואזע באַלעבאטישע פּסיכאָלאָגיע, וואָס שטעקט נאָך אין זיינע אַדערען, אָדער מיט וועלכער ער מוז זיך רעכענען, אינ'ם פראַקטישען לעבען.

ווי וואָלט אזא ציוניסטישער פראַגראַם אויפגענומען געוואָרען פון דער באַלעבאטישער וועלט? וואָס וואָלט אין איהם די באַלעבא-טישע וועלט קודם כל דערבליקט? קודם כל וואָלט מען דערינען דערזעהן — די גערעכטפערטיגונג פון דעם אַנטיסעמיטישען פראַגראַם כּוונע צו אירע...

שטעלט זיך אין דער אמת'ן פאַר: אירען רייסען זיך מיט אלע כוחות פון דעם תחום המושב, כדי צו קענען האַנדלען מיט אַלטע הויזען אין מאַסקווע; מען מאַכט „פראַצענטען“ פאַר אירען אין די גימנאָזיעס און די אוניווערזיטעטען; מען וויל זיי ארויסשטופען פון דעם אַדוואָקאטען-שטאַנד; מען וואָלט גרייף פטור געוואָרען פון זיי אין דער זשורנאַליסטיק; מען טרייבט אין גאליציען אירען פון די שענקען; מען גרינדעט פּעראיינען און געזעלשאַפטען אונטער דעם נאָמען „קויפט ניט ביי קיין אירען!“ — און דאָ וואָלט מען געקומען די ציוניסטען און וואָלטען גאנץ ערנסט געזאָגט: — „אירען, זייט דאָס אַלץ מקבל באהבה! דאָס דאַרף אַזוי זיין, עס מוז אַזוי זיין און עס איז גוט אַזוי! איהר זאָלט ניט זיין קיין הענדלער-פאַלק, קיין שענקער-פאַלק, קיין קריכער-פאַלק; איהר זאָלט ניט זיין קיין לאַקיען ביי דער פרעמדער קולטור.“ ווי וואָלט דאָס אויפגענומען די פשוט'ע באַלעבאטישע פּסיכאָלאָגיע פון דעם איצטיגען אירען? און דערצו נאָך — ארויס-טרעטען מיט דער פאָדערונג פון „איישישאַקער“ גימנאָזיעס און „וואָלאָזשינער“ אוניווערזיטעטען אין „זשאַרגאָן!“ ווי וואָלט זיך דאָ געשטעלט אויף די הינטערשטע פיס די באַלעבאטישע וואָלוועלע גדלות, וואָס איהר שטעהט ניט אָן צו רעדען „זשאַרגאָן!“

אַט די צוויי אינזיעס — די „שאלת היהדות“ און דער „קבוץ גליות“ — האָבען פאַראַליזירט די גאנצע קראַפט פון דעם קריטישען געדאַנק און האָבען געבראַכט דערצו, אז אין דער ווירקליכקייט, אין די טאַגטעגליכע פראַגען און קעמפּען פון דעם פראַקטישען לעבען אין גלות, איז דער ציוניזם געבליבען אַקוראַט אַזוי בלינד פאַר דעם

ביטערען אמת, ווי די אלטע וועלט און די אסימילאטארישע אינ-טעליגענץ.

אויף שריט און טריט קאן מען בעווייזן די ריכטיגקייט פון אונזער בעהויפטונג. הערט זיך איין, צום ביישפיעל, ווי אזוי די ציוניסטי-שע טעאָרעטיקער קריטיקירען יענע כלומרשט וויסענשאפטליכע רא-סען טעאָריעס פון זיין פראָגראַם. עס איז באמת אן עגמת נפש צו צוועהן, ווי אויך דער ציוניזם פאלט אריין אין דעמזעלביגען פריוואַ-לען טאָן, מיט וועלכען די ליבעראַלע אסימילאטארישע בורזשואזיע האָט בעגעגענט די ארבייט פון א טשעמבערלען, — אפשר דעם גייסטרייכסטען שריפטשטעלער פון אונזער צייט.

„נישט ווי האָט אויך דער ציוניזם קיין אנדער אויפגאבע ניט, ווי אויפצואווייזן, אז מיר זענען מ ע נ ש ע ן, און נאָר ניט קיין שלעכטע מענשען, און אז אויב איינער לייקענט דאָס, איז ער כמש ניט פאר קיין געבילדעטען מענשען געדאכט, אן אַנטיסעמיט! נישט קאָן דעם ציוניסטישען טעאָרעטיקער ניט זיין קלאָר ווי דער טאָג, אז אויב אויך א טשעמבערלען ווערט קראַנק אויף אַנטיסעמי-טיזם; אז אויב כנוגע צו אונז קאָן אויך אזא מענש ענטוויקלען ניט מעהר ווי פערווערזע געפיהלען און פערדרעהטע געדאַנקען, יעמאָלט הייסט עס, אז די „גלאַזשפּליטער“ זיצען שוין צו טיעף אין די אָדערען. די ציוניסטישע וויסענשאפט האָט געמעגט האָבען דעם מוט, זיך אין גאַנצען צו בעפרייען פון יענע יודאָפּילישע טראַדי-ציעס און גאַנגען, מיט וועלכע דער אלטער „וואַסכאָד“, עליו השלום, איז אזוי דערשקעלט געוואָרען דעם יונגען אידישען דור, — פון יענעם באַנאַלען „אתה־בחרתנו“־איזם, וואָס שפּרינגט אויף, ווי א געביסענער, ווי נאָר ער דערהערט ערגעץ וואו א וואָרט פון פרייער קריטיק אויף דאָס אידישע פאָלק, און וואָס הויבט אויפ'ן שטעל אָן צו מאַכען פאַראַד מיט אונזערע ביקאַנספּיעלדס און אונזערע היינעס. די ציוניסטישע וויסענשאפט, וואָס וויל דאָך ניט פער'שדכנ'ען די פרינציפּסן ישראל צו דעם פרעמדען פרינץ, האָט געמעגט א ביסעל קאַלטיבאַליטעט איינהערען זיך אין דער קריטיק פון דעם אידישען פאָלק, וואָס אונזער שונאים ארבייטען אויס. און אפילו דאָרטען, וואו יענע קריטיק איז פול מיט מאיוס'דיגע, הימעל־שרייענדער אונ-זערעכטיגקייטען, האָט זי אויך געמעגט סיי אליין איינזעהן, סיי אַנ-

דר. ח. זשימלאָווסקי

דערע בעווייזען, אז די דאָזיגע אונגערעכטיגקייטען זענען א נויטווענדיגער, ניט אויסצומיידענדער פועל יוצא פון יענער מאוים'דיגער, צום-הימעל־שרייענדער אונגערעכטיגקייט, וואָס האָט פערשקאַלטען א בענאַכט פאָלק צו פיהרען א לעבען פון פאַראַזיטען אויף די קערפער פון די אנדערע פעלקער.

אַבער לאָמיר לאָזען די טעאָרעטישע אונטערזוכונגען אָן א זייט. לאָמיר איבערנעהן צו דעם פראַקטישען לעבען.

עס איז מיר בעקאַנט אַ כאַראַקטעריסטישער פאַל, ווי אזוי אַ ציוניסטישער כלל־טהווער אין אמעריקא קעמפט דאָ שטילניקערהייט אנטעגענען דעם אַנטיסעמיטיזם. ער דערגעהט פון זייטיגע מענשען וועגען יענע האַנדעלס־פירמען, אויף וועמען עס איז דאָ אַ חשד אין אידען־האַס, און תיכף לאָזט ער זיך בריעפליך מעלדען וועגען עפעס אַ שטעל ביי דער פירמע, און ווי נאָר ער בעקומט דעם ב ר י ע פֿ ל י כ ע ן בעווייז, אז מען נעהמט איהם ניט, אָדער זיינעם אַ קליענט ניט אויף, ווייל ער איז א איד, אזוי...

אַבער וואָס ער טהוט מיט די בעווייזען, ווייס איך ניט און איך קאָן אייך דעריבער דאָס ניט זאָגען. איין זאך ווייס איך נאָר, אז יענער כלל־טהווער האָט „א יד“ ביי אונזערע „גדולים“ און אז האַנדעלס־פירמען האָבען זעהר ניט לייעב, מען זאָל עפענטליך בעווייזען זייער אַנטיסעמיטיזם: דאָ איז פאָרט ניט רוסלאַנד, און קיין „פער־באַנד פון אמת'ע אמעריקאַנישע פאַטריאָטען“ איז נאָך דערוויילע ניטאָ... אזוי קאָן מען דעם אַנטיסעמיטיזם דערשטיקען נאָר שטילניקערהייט, ווייל די פירמע זאָגט שוין צו פרייוואַטים גוט און פרום צו זיין, ווי נאָר זי דערוויסט זיך, אז מען ווייסט...

און מיט אזא אַרבייט — זוכען אין דער שטיל אַנטיסעמיטישע חטאים — גיט זיך אָב אַ — ציוניסט! אַ ציוניסט, וואָס האָט בע־דארפט פון זיינע נאָרדוויס און הערצעל'ס זיין בעסער בעקאנט מיט דער טבע פון דעם אַנטיסעמיטיזם און מיט די אויביגע אורזאכען, וואָס מ ו ז ע ן איהם ארויסרופען. פון זיי האָט ער געמעגט ווע־ניגסטענס אויף אזוי פיעל לערנען, אז ער זאָל פערשטעהן, אז אַרױפ־צווונגען מיט געוואלט „גערעכטיגקייט צו דעם אידען“ קאָן אין הלכות אַנטיסעמיטיזם קיינמאָל ניט פיהרען צו גוטס, און זעהר אָפט צו שלעכטס; אז פון ארומשעהרען די צוויי גען פון דעם

אנטיסעמיטישען בוים, מוז זיך דער בוים נאך רייכער פונאנדער-וואקסען; אז דער איינציגער מיטעל צו קעמפען געגען איהם — איז אונטערגראבען זיינע וואַרצלען.

מיר האָבען זיך אָבגעשטעלט אויף דעם קלייניקען פאל, ווייל ער איז אזוי כאַראַקטעריסטיש פאַר דער גאַנצער טאַקטיק פון דעם ציוניזם בנוגע די גלות-פּראָבלעמען. אין דער טעאָריע זענען די ציוניסטען די ראַדיקאַלסטע דענקער פון דער אַלטער באַלעבאַטשער און אַסימילאַטאָרישער וועלט. אין דעם פּראַקטישען לעבען קאָן מען ניט דערקענען קיין שום נפּקא מיניא צווישען זיי און אלע אנדערע באַלעבאַטים און אַסימילאַטאָרען.

נאָך בולט'ער טרעט ארויס דער דאָזיגער פאַקט אין רוסלאַנד, אין דער שטעלונג פון דעם ציוניזם צו דעם קאַמף פאַר גלייכע רעכט. כל זמן דער ציוניזם האָט זיך איבערהויפּט ניט געוואָלט מיר-שען אין דער רוסישער אינוועניגסטער פּאָליטיק, איז שווער געווען אַרויסצוגעפינען זיין ווירקליכע שטעלונג צו דעם פּראָבלעם. זיין פינסטערער בליק אויף דעם גלות-לעבען בכלל האָט איינגעשלונגען אלע פאַרבען פון אלע גלות-האַפּנונגען און זיי אלע האָבען געמאַזט ערשיינען פאַר איהם שוואַרץ אין שוואַרץ. אָבער אַט האָט זיך אָנגעהויבען די רעוואָלוציע, די האַפּנונג אויף א „בענייט רוסלאַנד“ — און באלד זעהען מיר, ווי דער ציוניזם הויבט אויף אָן בלאָזען אין דעם גלייכערעכטיגונגס-טרוםייט דעם זעלביגען טריאומפּאלען מאַרש, וואָס אלע אנדערע פּאַרטייען, אָהן אַ ברעקעל שנוי, אָהן איין ספּעציפּיש-ציוניסטישען טאָן. און דאָך איז דער ציוניזם געווען די ערשטע פּאַרטיי, וואָס האָט דעם גלייכערעכטיגונגס-אידיעאַל אַראָבגעריסען די קרוין פון קאַפּ און בעוויזען זיין נישטיגקייט לגבי די וויכטיגע פּראָבלעמען פון דער אידישער וויעדערבעלעבונג.

איד פערשטעה גאַנץ גוט, אז דער גלייכערעכטיגונגס-פונקט איז אַ צרה'דיגער פונקט, ווייל ער ריהרט ניט נאָר אָן די פּראַקטישע אינטערעסען פון יעדען איינצעלנעם אידען, נאָר אויך דעם עהר-פונקט פון דעם גאַנצען פּאָלק. ווען מען שללידערט אין פנים א גאַנצען פּאָלק די בעשולדיגונג, אז ער האָט אַ קלענערען ווערט, איידער זיינע שכנים, יעמאַלט איז מען גענויגט צו פערגעסען אָן אלע אויטאָטאָרישע אויסרעכענונגען און מען האָט נאָר איין זאך אין

זינען: אַבוואַשען די בעלידיגונג, בעפריעדיגען די נאַציאָנאַלע עהרע. דער קאמף פאר אידישע גלייכבערעכטיגונג — מיר ווילען דאָס נאָר ניט לייקענען — איז געווען אַן עהרע — קאמף און פונדעסטוועגען האָבען מיר פון ציוניזם, — דעם היטלער פון די נאַציאָנאַלע אינטערעסען אויף אין גלות, — געמעגט ערוואַרטען און אנדער שטאַלץ, וואָס וואָלט אפשר געווען ניט וועניגער עהרענאפט, איידער יענער עהרען-קאמף, — דעם שטאַלץ, וואָס וואָלט געזאָגט צו דער רעגירונג און צו די הערשענדע רוסישע קלאסען: „מיר זענען אייך מוחל במחילה גמורה אלע אייערע גימנאזיעס, מיט אייערע אוניווערזיטעטען, מיט דעם רעכט צו האַנדלען אין מאַסקווע, מיט די אַפיציערישע עפאַלעמען און אַקסעל־בענדען, מיט דער מעגליכקייט צו ווערן ביי אייך א מיניסטער. מיר פאַרערען פון אייך נאָר די רעכט פאר אידישע אַרבייט און אַרבייטענדישע בילדונג. ניט אונז די רעכט און די מעגליכקייט צו קויפּען ערד, מיר זאָלען קאָנען בעארבייטען מיט אידישע הענד; ניט אונז די רעכט און די מעגליכקייט צו בויען אונזערע אייגענע בילדונגס־אַנשטאַלען אין אונזער אייגענער שפּראַך!“

אייך וויל צוגעבען, אז אין יענער צייט, אין דער צייט פון גיל־דערנע חלומות, זענען אַזעלכע רעיד געווען אונמעגליך ניט נאָר דער פאַר, וואָס דער אידישער באַלעבאָס וואָלט אויפגעהויבען א ביטערען געשריי, נאָר אויך דערפאַר, ווייל אלע בעגרענעצונגען האָבען ניט היינט־מאָרגען געדאַרפט אַראָבעשווענקט ווערן דורך די מעכטיגע וואָלען פון דער רעוואָלוציע. אָבער איצטער זענען שוין יענע וואָלען לאַנג אויסגעטריקענט, און דאָס „פּראָגראַם־מינימום“, פאַר וועלכען דער ציוניסט וואָלט אַרבעט געטון בעדאַרפט קעמפּען אין רוסיש לאַנד, איז נאָך אלץ ניט פערעפענטליכט געוואָרען.

מען קאָן געהן נאָך ווייטער. שטעלט אייך פאַר, אז אַ האַלב־ליבעראַלע דומע וואָלט בעשלאָסען צו געבען דעם אידישען פּאָלק אַנשטאט פּוֹלע גלייכבערעכטיגונג, נאָר א טיילווייזע אויסגלייכונג און זי וואָלט אונז פאַרגעשלאָגען אויסצוקלייבען, וואָס מיר ווילען בעסער: אַרבייט־רעכט און נאַציאָנאַל־קולטורעלע רעכט, — דער פאַר אָבער פערליערען אלע האַנדעלס־און רוסישע בילדונגס־רעכט; אָדער די האַנדעלס־און רוסישע בילדונגס־רעכט, — דערפאַר אָבער

אָבזאָגען זיך פון די אַרבייטס־רעכט און אַן אייגענער אידישער בילד־
דונג. אויב די ציוניסטען וואָלטען וועלען איינגעהן אויף אַ וועלכען
עס איז קאָמפּראָמיס, — וועלכען פון די צוויי קאָמפּראָמיסען וואָל־
טען זיי אָנגענומען? איהר קאָנט גאנץ זיכער וועטען, אַז דער גאָר
גרעסטער טייל פון די ציוניסטען וואָלט אין איינעם מיט דעם גאָר
גרעסטען טייל באַלעבאַטים און דער אינטעליגענץ אָנגענומען דעם
צווייטען פאַרשלאָג: האַנדעל־און בילדונגס־רעכט, אָנשטאט אַרבייט
און נאַציאָנאַלע רעכט. אומזיסט וואָלט איהר זיך יעמאָלט בערופען
אויף דעם ביטערען אמת, אַז דורך די נייע רעכט וועלען מיר גאָר
שטאַרקער מאַכען דעם אַנטיסעמיטיזם און אַז פאַר די דאָזיגע רעכט
וועלען מיר זיך שפּעטער מוזען פאַנאָדערצאָהלען מיט אַ צו טייערען
פּרייז. די ציוניסטען ווילען דעם ביטערען אמת ניט בעמערקען,
אקוראַט ווי די באַלעבאַטים און די אסימילירטע אינטעליגענץ בעי־
מערקען איהם ניט, ווייל די ציוניסטען זענען אין זייער טאָג־טעגלי־
כער פּסיכאָלאָגיע, פלייש פון זייער פלייש, און ביין פון זייערע ביי־
נער. אויך דער ציוניסטישער אידעאַל אין גלות איז — האַנדעל און
אינטעליגענטע פּראָפּעסיעס, און מען קאָן ניט ערוואַרטען, אַז זיי
זאָלען זיך ערנסט איינהערען אין רעיד, וואָס געהן להיפּף צו דעם
דאָזיגען אידעאַל.

און כּדי צו בענעהמען דעם גאַנצען אָבגורנד פון פּערברעכעריי־
שען לייכטזין, אין וועלכען די באַלעבאַטיש־אינטעליגענטע פּסיכאָלאָג־
ניע האָט פּערשלעפט דעם ציוניזם, איז גענוג צו דערמאָנען יענעם
באָיאָט א ו י פ א י ד י ש, וועלכען די ציוניסטישע אינ־
טעליגענץ האָט אַרויסגעלאָזען. פאַר איהר איז בעסער רוסיש, איידער
אידיש, האָט זי גאנץ אָפּען דערקלערט. בעסער רוסיש! זי
פּערנעסט, אַז אויף איין נייעם רוסיש־שפּרעכענדען אידען וואָסען
אויס צעהן אָדער הונדערט טויזענד אידען־האַסענדע רוסען; אַז די
שפּראַך־אַס־מ־י־ל־אַציע איז יענער קעסעל, אין וועלכען
עס ווערט געקאָכט דער גיפּטיגסטער אַנטיסעמיטישער סם. דער
ציוניזם פּערנעסט דאָס, אָדער וויל דאָס ניט געדענ־
קען, און ווען איהר דערמאָנט איהם אָן דעם גרויסען פּראָבלעם
פונ'ם אַנטיסעמיטיזם, וועמען ער העלפט שטאַרקער ווערן דורך זיין

אנטי־אידישיסטישע פראָפאָגאנדא, — האָט ער נאָר איין תירוץ:
„ארץ ישראל!“

מיט אַ שקל אַ יאָהר קויפט מען זיך אַב פון דעם ביטערן אמת.
דער ציוניזם איז נישט פארטיג געוואָרען מיט דעם פראָבלעם
פונ'ם אנטיסעמיטיזם, ווייל אין דער לעצטער ליניע האָט דאָס איהם
ניט דערלאָזען זיין באַלעבאָטיטע און אַסימילאַטאָרישע פסיכאָלאָגיע.
לאָמיר איצטער זעהן, וואָס פאַר אַ ראָליע דער ביטערער אמת
האָט געשפּיעלט ביי דער ערשטער אידישער ארבייטער־פארטיי, דעם
„בונד“.

4

דעם „בונד'ס“ שמעלונג צו דעם פראָבלעם פון דעם אנטיסע-
מיטיזם איז זעהר שווער צו בעשטימען אויף קלאָר, ווי עס איז בכלל
ניט גרינג פאַנאָדערצוקלייבען זיך אין זיינע טעאָריעס. זיין גרויס
האָט ער בעווייזען נישט אין דעם שטודיר־צימער פון טהעאָרעטישען
שאַפּען, נאָר אויף דעם קריענס־פּעלד פון פראַקטישע אַרבייט. ער
קאָן מיט שטאַלץ זאָגען וועגען זיך, אַז זיין עמבלעם איז נישט די
פּעדער, נאָר דער שווערד. נישט דורך טעאָריעס נאָר אַ דאָנק דעם
שטענדיגען רוה צום קאמף, אַ דאָנק דער שטענדיגער פיהרונג אין
קאמף האָט ער בעווייזען די גבורה, וואָס איז אייביג מיט גאָלדענע
אותיות פערשריעבען אין דער געשיכטע פון דעם אידישען פאָלק.
זוי דער ציוניזם האָט אויפגעוועקט דעם פער'חלש'טען נאַציאָנאַלען
בעוואוסטזיין ביי אַ טייל אידישע אינטעליגענצן און ביי אַ טייל
פון דער אידישער בורזשואַזיע, אזוי האָט דער „בונד“ — נאָך מיט
אַ שטאַרקערער קראַפט — פאַנאָדערגעטרייסעלט די אידישע מאַ-
סען פונ'ם פאָליטישען שלאַף און — אפשר נישט וועלענ-
דיג אַליין - - פאַנאָדערגעפלאַמט אין זיי דעם נאַציאָנאַל־אידישען
פּונקט.

אַ חוץ דעם קאָנען מיר נישט ערוואַרטען קיין בעשטימטע, פעסט-
אויסגעקריסטאָליזירטע מיינונגען וועגען די אידישע פראָבלעמען
ביי אַ פארטיי, וואָס האָט אַריינגענומען אין זיך אזוי פיעל פער-
שיידענארטיגע „אידען“: פון דעם כמעט ריינעם „אידיש־שפרע-

כענדען" סאציאל-דעמאקראט ביז צו דעם „כמעט" חובב-ציון, — פון דעם „מוז" אידען און דעם „מהיכא-תיתא" אידען ביז צו דעם בעוואוסטען און שטאַלצען נאציאנאליסט. זיי אלע זענען זיך צו-נויפגעקומען אין איינעם, ווייל זיי אלע האָבען געגלויבט אין דער נויטווענדיגקייט פון אַן אייגענער אידישער אַרבייטער-באוועגונג אויף די יסודות פון דער אידישער שפראך און פון דעם אלגעמיין אייראָפּעאישען סאציאל-דעמאקראטישען פראָגראַם.

בנוגע צו דעם אַנטיסעמיטיזם קאָן מען אין דעם „בונד'ס" ליטעראַטור ניט געפינען קיין איינהייטליכען און קלאָרען שטאַנד-פונקט. זי איז איבערהויפט אַרעם אין אַרבייטען און בעטראַכטונגען אויף אונזער טהעמע. מען קאָן זאָגען, אַז דעם „בונד'ס" געדאַנק איז בדרך כלל עהר וועניג געשטאַנען אונטער דער שליטה פון דעם אַנטיסעמיטישען פראָבלעם. אמת, גאָר אין אָנהויב פון זיין לעבען, — אויב איך האָב ניט קיין טעות, — אין דער ערשטער רוסישער באַשורע זיינער, וואו ער האָט געפרובט טעאָרעטיש בע-גרינדען די נויטווענדיגקייט פאַר'ן אידישען פראָלעטאַריאַט זעלבסטשטענדיג אַרויסטרעטען אויף דעם פעלד פון פּאָליטישען קאמף, ווערט צווישען אנדערע טעמים אָנגעפיהרט אויך דער ארגו-מענט, אַז אין דעם קאמף פאַר פּאָליטישע גלייכבערעכטיגונג קאָן זיך דער אידישער אַרבייטער ניט פערלאָזען אויף דעם יושר פון דעם ניט-אידישען. אָבער אַט דער טיעפער, מוטהיגער בליק, וואָס געהמט די בעציהונגען פון די ניט-אידישע אַרבייטער צו די אידישע ניט ווי זיי דארפען זיך אויסמאַלען על פי דער אינטערנאַציאָנאַליס-טישער טעאָריע, נאָר ווי זיי זענען אין דער האַרטער און קאַלטער ווירקליכקייט, — אַט דער מוטהיגער בליק, זאָג איך, איז באַלד פערלאָשען געוואָרען אין דער בונדיסטישער ליטעראַטור.

אמת, אויף וויפיעל איך בין בעקאַנט מיט דער פּסיכאָלאָגיע פון די פערשיידענסטע בונדיסטען, וועלכע איך האָב פערזענליך געטראַפּען אין לעבען, וואָלט איך געקאָנט שווערען, אַז אַט דער ניט-צוטרוי צו די נוי'אישע אַרבייטער-מאַסען איז קיין מאָל פון דער נשמה ניט פערשוואַנדען, און איז לכל הפחות געבליבען שטעהן דאָרטען, ווי אַן אונבעוואוסטער אינסטינקט. אָבער בעוואוסט און אַפּיציעל זענען אַרויסגערוקט געוואָרען אנדערע טעמים פאַר דער

אירישער זעלבסטשטענדיגקייט : די סאציאליסטישע ערציהונג פון די מאסען ; דער קאמף אנטקעגען דער גייסטיגער אפטרופסות, וואָס די אירישע באַלעבאָטישע וועלט האָט איבער דעם מוח פון דער אירישער אַרבייטערשאַפט ; די נויט צוצופאַסען זיך אין דער פּראָ-פּאָגאַנדאַ, אַניטאַציע און אָרגאַניזאַציע צו די נאַציאָנאַלע אַייגענ-טימליכקייטען פון דעם אירישען פּראָלעטאַריאַט ; די נויט צו פיהרן דעם קלאַסען-קאַמף פון דעם אירישען אַרבייטער אַנטקעגען דער אירישער בורזשואַזיע ; דער קאַמף אַנטקעגען דער ציוניסטישער בעוועגונג, ביי וועלכער מען האָט געמוזט אַרויסרייסען פון די הענד די „טוויקאָזיר“ פון נאַציאָנאַליזם ; די בעפריידיגונג פון די נאַצי-אָנאַלע נויטען פון דעם אירישען פּאָלק, כדי די אַרבייטערשאַפט זאָל אין דעם פרט ניט דארפן אָנקומען צו דער בורזשואַזיע ; — קורץ, אַלץ אַרגומענטען, וואָס האָבען צו טהאָן מיט די אינטערעסען פון דער סאציאליסטישער בעוועגונג, מיט דעם אינוועניגסטען לע-בען פון די אירישע אַרבייטער-מאַסען און ניט אַ ברעקעל מיט דער שטעלונג פון דער ניט-אירישער וועלט צו דעם אירישען פּאָלק.

און פון דעסטוועגען הייסט דאָס ניט, אַז דער „בונד“ האָט ניט געטראַכט וועגען דעם אַנטיסעמיטיזם און איז געווען אין גאַנ-צען בלינד צו דעם אמת, וועגען וועלכען מיר רעדען. אדרבה, אין דעם עקאָנאָמישען סוד און יסוד פון דעם אַנטיסעמיטיזם זענען די בונדיסטען, אַ דאָנק זייער מאַרקסיסטישער וועלט-אַנשוואַונג, אַרייַן געדרונגען אַ סך טיעפער, איידער די ציוניסטען, ווען אַפילו זיי זענען, ווי מיר וועלען באלד זעהן, געבליבען שטעהן אין דעם ענין אויף דעם האַלבען וועג. אָבער דערזעלביגער מאַרקסיזם, וואָס האָט געעפּענט זייערע אויגען אויף די עקאָנאָמישע אורזאכען פון דעם אַנטיסעמיטיזם, האָט בעדעקט דעם פינסטערען תהום מיט אַ ראָ-זעווען שליער, וואָס האָט אין גאַנצען בערוהיגט דאָס בונדיסטישע הארץ, כּלל הפחות פאר דער צוקונפט.

אין דער דייטשער סאציאַל-דעמאָקראַטיע, דער שטענדיגער פאַבריק פון מאַרקסיסטישע טעאָריעס, איז שוין אין דעם סוף פון די אַכציגער יאָהרען געווען אויסגעאַרבייט אַ ריין עקאָנאָמישע דער-קלערונג פאַר דעם אַנטיסעמיטיזם.

לויט דער דאָזיגער דערקלערונג, איז דער אַנטיסעמיטיזם אַן

ערשיינונג, וואָס נעהמט אַרום ניט אַלע שיכטען פון דער ניט-אידישער געזעלשאַפט, נאָר מעהר נישט, ווי אַ געוויסען טייל פון איהר: דעם מיטעל-קלאַס. דער קליינער און מיטעלער סוחר און פראָדוצענט פערוואַנדעלט זיין עקאָנאָמישע אונצופריעדענהייט מיט דער אידישער קאָנקורענץ אין אַ נאַציאָנאַלע שנאה צו דעם אידישען פאָלק. מיט דער שנאה ווערט אָנגעצונדען אויף דער קליינער איי-גענטימער און דאָס אַרימע קליינבירגערטום, ווייל איהם שטעכט אין די אויגען דער אידישער קאפיטאַל און ער האָט ניט קיין שכל איינצוזעהן, אז אין דעם קאפיטאַליזם איז ניט שולדיג דער איד, נאָר דער קאפיטאַליזם. וואָלט ער דאָס איינזעהן, וואָלט פון זיין בע-וואוסטזיין פערשוואַנדען דער איינציגער טעם, פאר וואָס ער זאָל פיינד האָבען אַ אידען, און ממילא וואָלט אויף פערשוואַנדען זיין שנאה צו איהם. דער אַנטיסעמיטיזם איז דעריבער, ווי בעבעל דריקט זיך אויס, „דער סאָציאַליזם פון דעם פראַ אָדם“.

דערפאר מוזען די צוויי וויכטיגסטע קלאַסען פון דער מאָדערנער געזעלשאַפט, — די גרויס-בורזשואַזיע און דאָס פראָלעטאַריאַט, — זיין, על פּי דער עקאָנאָמישער טבע זייערער, אין גאַנצען פריי פון דעם אַנטיסעמיטיזם. די גרויס-בורזשואַזיע, — ווייל זי האָט קיין מורא ניט פאר דער אידישער קאָנקורענץ, און דאָס פראָלע-טאַריאַט, — ווייל ער שמעהט עקאָנאָמיש אין גאַנצען מחוץ פון דער האַנדעלס-וועלט און איהרע אַנטאָגאָניסטישע קרעפטען. די איינ-ציגע מרגער פון דעם „אידען-האַס“ זענען נאָר די מיטעלע שויכ-טען פונ'ם פאָלק, און אין דערינען לייענט אַ גרויסע טרויסט. עס איז דאָך „ידוע“, אז די מיטעלע קלאַסען מוזען אַלץ מעהר און מעהר פערשווינדען. אויפ'ן פלאַץ וועלען בלייבען נאָר די גרויס-בורזשואַ-זיע און דאָס פראָלעטאַריאַט, — ד. ה. פונקט יענע קלאַסען פון דער געזעלשאַפט, אויף וועלכע די אַנטיסעמיטישע געדאַנקען און געפיהר לען קאָנען ניט האָבען קיין ברעקעל שליטה.

ממילא זענען די טעג פון דעם אַנטיסעמיטיזם סיי ווי סיי געצעהלטע נאָך פאר דער סאָציאַלער רעוואָלוציע. ער איז ניט מעהר ווי אַ געוויסע קינדער-קראַנקהייט אין אַ געזעלשאַפט, וואָס איז נאָך ניט אַרױפגעטרעטען, ווי דער סדר איז, אויף דעם וועג פון דער גרויס-קאפיטאַליסטישער ענטוויקלונג. קוים אָבער ווערט

דער גרויס־קאפיטאליזם דער אמת'ער בעל הבית פון לעבען; קוים קומט די צייט, ווען אלץ מוז זיך רעכענען מיט דעם ווילען פון דער גרויס־בורזשואזיע און דעם פראָלעטאריאט, — אזוי פערלירט דער אַנטיסעמיטיזם זיין גאנצע פאָליטישע און סאָציאלע מאַכט.

מיט דעם דאָזיגען טרויסט האָט אויך געלעבט די נשמה פונ'ם „בונד“ און דאָס האָט נאָך מעהר פערשטארקט — פון אַ ריין „נאַ-ציאָנאַל-אידישען“ שטאַנדפונקט — זיין מאַרקסיסטישע בענקשאַפט נאָך דער גרויס־קאפיטאליסטישער ענטוויקלונג. און זיין אידיש האַרץ האָט געמאָגט זיין נאָך מעהר רוהיג דערפאַר, ווייל אין דעם „בונד'ס“ פראָגנאָז וועגען די סאָציאלע פראָצעסען אין דעם לעבען פון דעם אידישען פאָלק איז געלעגען אַ פערשטאַרקונג פון יענער מאַרקסיסטישער טרויסט.

דער „בונד“ גלויבט, אז אויך די אידישע געזעלשאַפט איז אונ-טערגעוואָרפֿען אונטער דער מאַכט פון די זעלביגע עקאָנאָמישע ענטוויקלונגס־געזעצען, וואָס הערשען ביי אַלע מאָדערנע פעלקער. אויך ביי דעם אידישען פאָלק מוז זיך אויסבילדען אַ פראָלעטאריאט און אַ גרויס־בורזשואזיע און אויך דאָ מוזען די מיטעלע שיכטען אַלץ מעהר אַראָבעהן פון מאַרק. דער פּועל יוצא פון דעם דאָזיגען פראָצעס מוז זיין, אז ניט נאָר ווערט אַלץ עינגער דער שטח, אויף וועלכען דער אַנטיסעמיטיזם קאָן ווירקען, — זוייל עס פערשווינדט אַלץ מעהר דער ניט אידישער מיטעלער הענדלער, — נאָר עס ווערט אויך אַלץ קלענער דער מקור, פון וואָנען דער גאנצער אַנטיסעמי-טיזם שלאָגט, ווייל עס פערשווינדט ביסלעכווייז דער מיטעלער אידי-שער האַנדעלס־קלאַס. די מאַיאָריטעט פון דעם אידישען פאָלק ווערט אַן אַרבייטער־בעפֿעלקערונג. דאָס שוואַכט אָב דעם אידי-שען האַנדעל און ממילא זיין קאָנקורענץ מיט דעם ניט־אידישען. סוף כל סוף בעקומען מיר די געווינשטע אידיילע פון ברידערליכען לעבען צווישען איד און ניט־איד שוין אין די גרעניצען פון דעם גרויס־קאפיטאליסטישען שטאַט. די אידישע גרויס־בורזשואזיע פערבינדט זיך סאָלידאריש מיט דער ניט־אידישער גרויס־בורז-זשואזיע; דאָס אידישע פראָלעטאריאט געהט האַנד אין האַנד מיט דעם ניט־אידישען, און אין דער הייז פון דעם קלאַסען־קאָמף ווערן ביסלעכווייז אין גאנצען אויסגעטריקענט יענע קליינבירגער־

דער ביטערער אמת

ליכע זומפען, וואו עס קאנען זיך נאך ווידעמען אנטיסעמיטישע מיקראבען.

א חוץ דעם טראגט דער פראגראם פון „בונד“, — די נאציאָנאַל־קולטורעלע אויטאָנאָמיע, — אין זיך גופא א שטיקעל סגולה אנטקעגען דעם אנטיסעמיטיזם: מיר האָבען שוין געהאט די געלער־גענהייט ניט איין מאל אויסצופיהרען, אז אן אייגענע קולטור אין דער אידישער שפראך מוז אָבציהען די אידישע אינטעליגענץ פון דער פרעמד און אויף אזא'ן אופן קלענער מאכען די אידישע קאָנ־קורענץ.

דעם „בונד'ס“ שטעלונג צו דעם אנטיסעמיטיזם איז, ווי מען זעהט, אויפגעבויט אויף דיזעלביגע „אייזערנע געזעצען פון דער עקאָנאָמישער ענטוויקלונג“, וואָס גיבען יעדען מאַרקסיסט דעם של־סעל צו יעדען ערנסטען פראַבלעם פון דעם געזעלשאַפֿטליכען לעבען. לאַמיר זעהן, אויף וויפיעל די דאָזיגע מאַרקסיסטישע טעאָריע קאָן באַמט פערענטפערן אונזער פראַבלעם.

איך וויל מיך דאָ ניט אַריינלאָזען אין אַ קריטישער אונטער־זוכונג, אויף וויפיעל דער אנטיסעמיטיזם קאָן דערקלערט ווערן נאָר דורך עקאָנאָמישע אורזאכען*); אויף וויפיעל יענע געזעצען זענען באַמט „אייזערנע“ און אויף וויפיעל זיי זענען איבערהויפט געזעצען. אפילו אז מיר זאָלען בלייבען אויף דעם באַדען פון דעם מאָדערנעם אַרטאָדאָקסישען מאַרקסיזם, מוזען מיר אויך קומען צו רעזולטאַטען, וואָס גראָבען אונטער די גאַנצע בונדיסטיש־מאַרקסיסטישע אַרגו־מענטאַציע.

די מאַרקסיסטישע טעאָריע פון דעם אנטיסעמיטיזם איז אויפ־געשטעלט געוואָרען נאָך מיט יאָהרען און יאָהרען צוריק, איידער עס האָט זיך אָנגעהויבען דער קריטישער איבערקוק פון אלע יסודות פון דעם מאַרקסיזם און איבערהויפט פון דעם הויפט־יסוד זיינעם: דעם גלויבען, אז די מיטעל־קלאַסען מוזען דורך דער עקאָנאָמישער ענטוויקלונג פערשווינדען. אָבער גראָד דער יסוד האָט ביי דער מאַרקסיסטישער אַרטאָדאָקסיע בעקומען אַ גאַנץ אַנדער פנים.

(*) פֿערגלײַך אונזער אַרבייט: „דער עקאָנאָמישער מאַטעריאַליזם און די נאַציאָנאַלע פראָגע“.

פריהער, איידער דער קריטיק, האָט מען דעם יסוד געלערנט פשוטו כמשמעו: עס ווערט אלץ קלענער און קלענער דער פראצענט פון מענשען, וואָס קאָנען אין דער קאפיטאליסטישער געזעלשאַפט פיהרען אן אייגענע מיטעלע אָדער קלענערע פראדוקטיווע באַלעבאָטישקייט: זיי פאלען אַריין אין די רייהען פון דעם פראָלעטאריאַט, פערגרעסערן זיין צאָהל און זיין מאַכט, ביז דער פראָלעטאריאַט ווערט די „אומגעהויערע“ מאַיאָריטעט פון דער בעפעלקערונג. יעמאַלט מאַכט ער די סאָציאַלע רעוואָלוציע. די קריטיק האָט אָבער סטאַטיסטיש אויפגעוויזען, אז די עקאָנאָמישע ווירקליכקייט איז ניט אומעטום טריי צו יענעם געזעץ; אז אין א סך צווייגען פון דעם עקאָנאָמישען לעבען בעווויזט זיך גאָר דער היפוך פון איהם: דער פראצענט פון די זעלבסטשטענדיגע מיטעלע און קליינע באַלעבאָטישקייטען ווערט ניט נאָר ניט קלענער, נאָר אָפטמאָל אויך גרעסער ווי געווען.

די אַרטאָדאָקסיע האָט אויף דעם געענטפערט, אז עס דוכט זיך נאָר אזוי. די קליינע און מיטעלע באַלעבאָטישקייטען זענען נאָר לפנים זעלבסטשטענדיגע, נאָר לויט זייער יורדישער פאָרם און לויט דעם פסיכאָלאָגישען בעוואוסטזיין פון דעם באַלעבאָס. אין דער אמת' אָבער, לויט זייער אינוועניגסטען תוך, זענען זיי ניט קיין זעלבסטשטענדיגע באַלעבאָטישקייטען, ווייל זיי זענען אין גאנצען פערשקלאַפט ביי דעם קאפיטאַל. דער זעלבסטשטענדיגער פויער ליגענט א פערשקלאַפטער ביי די היפאָטעקאַר-באַנקען, דער שענקער ביי די ביער-ברויערייען, דער קרעמער ביי דעם גראַסיסט א.א.וו. מיינען מיינט דער באַלעבעסעל, אז ער איז נאָך אַ גאַנצער „יש“, אַ שטיקעל באַלעבאָס פאַר זיך. אין דער אמת' איז ער, לויט זיין פערדיענסט און אָפטמאָל אויך לויט זיין געבונדענער פרייהייט אינ'ם האַנדעל, ניט מעהר ווי אן אָנגעשטעלטער פון דעם קאפיטאַליסט. ממילא קאָן זיין פסיכאָלאָגיע זיך בעפרייען פון די פריהעריגע פענטעס, וואָס זענען געווען אָנגעטהאָן אויף איהר, און אויף זאָל'ן אופן קאָן אויך דער קליינער און מיטעלער באַלעבאָס צושטעהן צו דעם פראָלעטאריאַט אין זיין קאמף אַנטקעגען דעם קאפיטאַליזם. און די אַלטע מאַרקסיסטישע נבואה, אז „מעז יצא

מתוק", אז דער סאציאליזם מ ו ז ארויסוואקסען פון דעם קאפּי-טאליזם, בלייבט ניט א ברעקעל געמינערט.

לאַמיר היינטיגס מאָל אויך דאָס לאָזען אָן אַ זייט, אויף וויי פיעל דער נייער אויסטייטש פון דעם מאַרקסיסטישען יסוד שטימט צונויף מיט דער ווירקליכקייט און אויף וויפיעל ער קאָן רעמען פון באַנקראַט יענע נבואה פון קארל מאַרקס, וואָס איז די אינוועניגסטע נשמה פון דעם גאנצען וויסענשאַפטליכען סאציאליזם. לאַמיר אָנ-נעהמען, אז ער טהוט דאָס אויסגעצייכענט גוט. וואָס אונז אינ-טערעסירט, איז אָבער די שאלה: ווי דאָרף ווירקען דער דאָזיגער אויסטייטש אויף דער מאַרקסיסטישער טעאָריע פון אַנטיסעמי-טיזם? מוז דער אַנטיסעמיטיזם אָבגעשוואַכט ווערן, וואָס מעהר דער באַלעבעסעל ווערט אָבהענגיג פון דעם קאפיטאַל'ס מאַכט אָדער גאָר אפשר פערקעהרט?

מיר דוכט, אז ווען מען טראַכט זיך אַריין אַביסעל טיעפער אין דעם ענין, מוז מען קומען צו דעם רעזולטאַט, אז דער אַנטיסע-מיטיזם מוז אונטער אַזעלכע אומשטענדען ניט נאָר ניט אָבגע-שוואַכט ווערן, נאָר אדרבא זיך נאָך מעהר פערשטאַרקען. דער טעם דערפון איז אַ גאנץ פשוט'ער: די אַבהענגיקייט פון דעם קאפיטאַל שאַפט ניט אַב די קאָנקורענץ צווישען די קליינע און מיטעלע באַ-לעבאָטים; אדרבא זי פערשאַפט זי נאָך מעהר און דאָרטען, וואו עס מיט זיך אַריין דער איד מיט ז י י אַרט קאָנקורירען, דער איד, וואָס קאָן זיך ערלויבען דעם לוקסוס צו ווערן נאָך מעהר פער-שקלאַפט פון דעם גרויס-קאפיטאַל, איידער דאָס איז מעגליך פאַר דעם ניט-אידען, מוז די אידישע קאָנקורענץ ("שמוץ-קאָנקורענץ" רופט דאָס אין זיין כעס דער גוי) נאָך טיעפער אַריינקריכען צו דעם גוי אין די גרנות אַריין און אָנפילען אַלע זיינע ביינער מיט נאָך אַ ביטערערען האַס צו אונז, איידער דאָס איז געווען ביז אַהער.

די „אייזערנע" געזעצען פון דער עקאָנאָמישער ענטוויקלונג פיהרען דעריבער ניט צו דער אָבשאַפונג פון דעם אַנטיסעמיטיזם, ווי דאָס האָט געהאַפט די מאַרקסיסטישע טעאָריע. זיי פיהרען גאָר צו דער פערשאַרפונג פון דעם „אידען-האַס".

אין זיין בויען אויף די „אייזערנע געזעצען" האָט דער „בונד" אפשר בתמימות געמיינט, אז זיי זענען די איינציגע געזעצען, וואָס

ד.ר. ת. זשיטלאָוסקי

דער איד קאָן ניט „ארום געהן“. עס קאָן זיין אז דאָס איז אמת. האָט זיך אָבער אויסגעלאָזען אַן אנדער צרה: די געזעצען זענען ארום געגאָנגען דעם אידען. פריהער האָבען זיי איהם גאר אנטירט, אז זיי וועלען מאַכען אַ תל פון דעם אַנטיסעמיטיזם. לסוף האָבען זיי ניט נאָר ניט געהאַלטען קיין וואָרט: זיי האָבען נאָך גענומען דעם אַנטיסעמיטיזם אונטער זייער בעזונדערן שוין.

דעם „בונד'ס“ גלויבען אין די „אייזערנע געזעצען פון דער עקאָנאָמישער ענטוויקלונג“, וואָס מוזען פערוואַנדלען די גרויסע מאַיאָריטעט פון דעם אידישען פאָלק אין אַ מאָדערנעם פראָלקטאָ-ריאט, איז געווען דער אייגענמליכער צענטראַל-פונקט פון אלע זיינע האַפנונגען און די וויכטיגסטע פעסמונג אין דעם טעאָרעטישען קאמף מיט די געגנער.

שוין דער פאָקט אליון, אז עס איז דאָ און עס וואַקסט אַ אידישער פראָלעטאָריאט, פערענטפערט די שאַלה וועגען דעם, צי עס קאָן געמאָלט זיין אַ שטארקע סאָציאַליסטישע בעוועגונג ביי דעם אידישען פאָלק, וואָס איהר איינציגער טרעגער עס מוז, לויט דער מאַרקסיסטישער טעאָריע, זעלבסט פערשטענדליך, זיין דער פראָל-לעטאָריאט. און אויב די מאַיאָריטעט פון דעם אידישען פאָלק מוז זיך פראָלעטאָריזירען אין גלות, יעמאָלט ווערט שוין ממילא די אידישע פראַגע כמעט פערוואַנדעלט אין גאַנצען אין אַ אידישע אַרבייטער-פראַגע און דער צענטער פון דער אידישער כלל-טהע-טיגקייט ווערט אַריבערגעטראָגען אויף דעם סאָציאַל-פאָליטישען געביעט.

פערשטארקען די מאַכט פון דעם אידישען אַרבייטער-קלאַס, דערוועקען און פערשארפען אין איהם דאָס קלאַסען-בעוואוסטזיין, צופיהרען איהם צו דער רוסישער סאָציאַליסטישער אַרמע, אין איינעם מיט איהר אויסקעמפּען אַ פריי רוסלאַנד און אַ גאַציאָנאַל-קולטורעלע אויטאָנאָמיע פאַר אלע פעלקער און, פערשטעהט זיך, אויך פאַר דעם אידען, — דאָס איז לאָגיש דער ענדציעל, וועלכען דער „בונד“ מוז אוועקשטעלען פאַר דעם אידישען סאָציאַליזם. דער אידישער סאָציאַליזם האָט ניט קיין אנדערע פראָבלעמען, איידער דער סאָציאַליזם פון אלע אונטערדריקטע פעלקער אין רוסלאַנד, ווייל דאָס לעבען פון דעם אידישען פאָלק ווערט בעהעערשט פון

יענע אלגעמיינע עקאנאמישע געזעצען, וואָס פיהרען דורך זייער אייזערנע ממשלה אין דעם לעבען פון אלע אנדערע פלקער.

די פראָלטאָרישע מאַיאָריטעט פון דעם אידישען פאָלק פער-ענטפערט מיט איין קלאַפּ די צוויי גרעסטע פראָבלעמען פון דעם אידישען לעבען, די עקאנאמישע פראגע און די אַנטיסעמיטישע. פון וואנען זאָלען מיר לעבען? — פון אונזער אַרבייט אויף דער פאבריק! ווי ווערט מען פטור פון דער רשעות? — די רשעות מוז יעמאָלט פערשווינדען פון זיך אליין: די עקזיסטענץ פון דער אידישער פראָלטאָרישער מאַיאָריטעט וועט אויסשטעכען די אויגען דעם אַנטיסעמיטיזם, ווייל זיין הויפט-בעשולדיגונג, אז מיר זיינען א פאראזיטען-פאָלק, ווערט ממילא בטול.

דערצו קומט, ווי מיר האָבען געזעהן אויבען, אז די אידישע און נישט-אידישע מיטעלקלאַסען פערלירען זייער מאכט און וואָג אין דעם געזעלשאפטליכען לעבען און מיט דעם גופא ווערט אויסגע-טריקענט דער הויפט-קוואַל, פון וואנען עס שטאָנגט דער אַנטיסעמי-טיטער שטראָם. צווישען דער אידישער אַרבייטערשאפט און דער נישט-אידישער קאָן קיין אַנטיסעמיטיזם נישט געמאָלט זיין, ווייל זייער ביידענס אינטערעסען זיינען דורכאויס סאָלידאריש. אויף איצטער איז שוין ביי דעם נישט-אידישען פראָלטאָריאַט קיין אייגענטליכער אַנטיסעמיטיזם נישטאָ. עס איז נאָך ביי איהם, אמת, געבליבען אביסל „מיאוס'ע האוואיעס" פון דער אלגעמיינער אַנטיסעמיטי-שער אטמאָספערע, אָבער אויף די מיאוס'ע האוואיעס וועלען פון איהם מיט דער צייט אַרויסגעטריבען ווערן דורך זיין קולטורעלע ענטוויקלונג און, נאָך מעהר, דורך דעם שטאָלצען, מוטיגען, נאציאָ-נאַל-בעוואוסטען אַרויסטרעטען פון דעם אידישען פראָלטאָריאַט. ער וועט זיך נישט לאָזען קריכען אויפ'ן קאָפּ און וועט האָבען גענוג קוראזש און קראפט אויסצולערנען דעם נישט-אידישען פראָלטאָריער דר-דראַץ צו זיך, אויב יענער זאָל זיך נאָך נויטיגען אין דעם.

טראכט מען זיך אַריין אין אַט דעם צענטראַלען פונקט פון דעם „בונד'ס" האָפנונגען, ווערט איינעם קלאָר די צויער-מאכט, מיט וועלכער דער „בונד" האָט געווירקט אויף די הערצער פון די מאַסען. צונויפגעשטיקט אין די שטעדט און שטערטלעך פון דעם תחום, אַרויסגעטריבען פון די דערפער און די שענקען, אָבגעשניטען

כמעט פון יעדען מקור פרנסה, זענען די גרויסע מאסען מיט דער הונגער-ביימטש געטריבען געוואָרען אין די פאבריק און אין דעם וואַרשטאָט. אין דער ערשטער צייט האָט די אַלטע וועלט מיט קומער געקוקט, ווי אַ טאטענ'ס אַ קינד פערשוואַרצט דעם פנים פון דער משפחה און נעהמט זיך פאַר דער נאָדעל אָדער דעם קאפּול. דער מזומנ'ער רובעל האָט, אמת, פערשריען די שאַנד. עס האָט אַבער געפעהלט די אַ י ל ו ז י ע, יענער זיסער חלום, וואָס מאַכט פון דער נויט אַ טוגענד, פון דער שאַנד אַ „שיינדעל“. דער „בונד“ האָט אַריינגעטראָגען אין דעם אידישען לעבען די אירעע פון אַ נייעם י ח ו ס, אין וועלכען די מאסען האָבען זיך אזוי שטאַרס גענויטיגט. אַ פאבריק-אַרבייטער — אַ שפּאַס צו זאָגען: דער בויער פון דער מענשליכער צוקונפט, דער בעפרייער פון דעם אידישן שען פאַלק!

די מאסע האָט אפשר נישט קלאָר פערשטאַנען אלע טעאָריעס, אַבער זי האָט מיט דעם אינסטינקט געפיהלט, אז אין דער „פאבריק“ ליעגט די גאולה. אין דער פאבריק קאָן מען דורך „אחדות“ פער-דיענען אזעלכע שכירות, וואָס אַ משולח ביי אַ נביר'ישען באלעבאָס קריגט נישט אָפּט. דאָס איז איינס. אַ חוץ דעם ווערט מען אין דער זעלביגער צייט אוועקגעשטעלט אין פראַנט פון דעם עפענט-ליכען לעבען אזוי, אז אלעמענס אויגען קוקען, — די איינע מיט שנאה און כעס, די אנדערע — מיט האָפענונג, — אויף דאָס, וואָס חברה טהוט אָדער רעכענט צו טהאָן. אַ דאנק דעם קלאַסען-קאַמף ווערט דער אַרבייטער דער צענטער פון דעם עפענטליכען לעבען.

דער אידישער קלאַסען-קאַמף איז געבאָרען געוואָרען אויף דעם „בונד“'ס הענד. ער איז געווען זיין אַקוואַר, זיין ערציהער און זיין פיהרער. און ער פּי יושר האָט ער די ראָלע כשר פערדיענט. דער „בונד“ און די בונדיסטישע מאסען זיינען אָנגע'שכור'ט גע-וואָרען מיט קאמפּ'לוסט און נצחונות. עס האָט זיך גענומען שריי-בען דער שעהנסטער קאפיטעל אין דער מאָדערנער געשיכטע פון דעם אידישען פאַלק, — די בונדיסטישע רעוואָלוציע אין רוסלאַנד. אין דעם היץ און אין די נויטען פון דעם קאמף און אין דעם רויש פון דעם זיעג האָט דער „בונד“ געהאַט זעהר וועניג צייט און לויסט קריטיש איבערצוקוקען זיינע טעאָרעטישע פּאָזיציעס. די אַרבייט

האָבען געמוזט נעהמען אויף זיך זיינע געגנער, די נאציאנאליסטען, און עס איז דעריבער קיין חדוש ניט, וואָס די געגנער האָבען גע-
עפענט זייערע פייערס גראַד אנטקעגען יענעם פונקט, וועלכען מיר
האָבען אָנגערופען: די הויפט-פעסטונג פון דעם „בונד“, דעם
פונקט פון דער „פראַלעטאריאציע“.

אויב די לעזער געדענקען נאָך יענע צייט און איהרע גייסטיגע
קעמפּען, וואָס האָבען זיך פאנאנדערגעברענט אין דעם לאַגער פון
דעם אידישען סאָציאליזם, וועלען זיי זיך מסתמא דערמאָנען, אז
דער פראַבלעם פון דעם אַנטיסעמיטיזם האָט אין זיי געשפּיעלט זעהר
א קליינע ראָלע, און די פראגע: „יע-פראַלעטאריאציע אָדער ניט-
פראַלעטאריאציע?“ איז בעהאַנדעלט געוואָרן דאָס רוב גאָר פון
גאנץ אנדערע מאַטיווען.

עס האָט אויסגעדוכט, אז פאר די קעמפּענדע צדדים איז די
הויפט-זאך געווען ניט די צוקונפט פון דעם אידישען פאָלק, נאָר
די צוקונפט פון דעם סאָציאליזם ביי די אידישע מאסען. אָנשטאָט
צו דיסקוטירען, צי דער סאָציאליזם איז אַ פאסענדער אָדער ניט
פאסענדער מיטעל צו בעפרייען דאָס אידישע פאָלק פון גלות, האָט
מען זיך מעהר געריסען וועגען דעם, צי דאָס אידישע פאָלק אין
גלות איז אַ פאסענדער אָדער ניט פאסענדער מיטעל פאר די פער-
ווירקליכונג פון דעם סאָציאליזם. דאָס רוב דעבאַטען האָבען אי-
בערגעלאָזען דעם איינדרוק, אַקוראַט ווי דאָס וואָלטען געקומען ווילד-
פרעמדע מענשען, משולחים פון דעם אינטערנאַציאָנאַל, וואָס האָ-
בען בעדאַרפט אויספאַרשען, צי עס לוינט זיך פון סאָציאליסטישען
שטאַנדפונקט אוועקצולעגען ענערגיע אויף די בעאַרבייטונג פון
יענעם שטיקעל מענשהייט, וואָס רופט זיך דאָס אידישע פאָלק.

דער „בונד“ האָט גע'טענה'ט: יע, עס לוינט זיך! דאָ וואָס
סען נייע קאָרען פון דער סאָציאליסטישער אַרמעע, ווייל דאָס אי-
דישע פאָלק פראַלעטאריזירט זיך. די געגנער האָבען גע'טענה'ט:
ניין, אין גלות לוינט זיך עס ניט, ווייל אין גלות קאָן זיך דאָס אידי-
שע פאָלק ניט פראַלעטאריזירען. זאָל אויך דאָס אידישע פאָלק
קאָנען צושטעלען קאָרען צו דער סאָציאליסטישער בעוועגונג, מוז
עס פריהער האָבען אַן אייגענע לאַגער און אַן אייגענע קאפיטאליסטישע
ענטוויקלונג. אָבער אזוי ווי אַהן דער בורזשואזיע קאָן קיין אייגענע

דר. ת. זשימלעאָנסקי

לאַנד נישט געוואונען ווערן, איז ממילא דערפון געדרונגען, ערשטענס, אז מען דארף געהן האַנד אין האַנד מיט דער בורזשואזיע און, צווייטענס, אז אין גלות קאָן נישט זיין קיין ערנסטע סאָציאליסטישע אַר-בייט און עס קאָן נישט זיין קיין ערנסטע אידישע סאָציאליסטישע בעוועגונג.

אַבער בעת די דעבאַטאָנמען האָבען זיך אזוי אַרומגעקריענט וועגען דעם גורל פון דער אידישער נשמה אין גלות, — צי זי זאָל, חס ושלום, בלייבען אַ קליין־קרעמערשע, אויב „ניט־פּראָלעטאָריזאַציע“, אָדער ווערן אַסירציה־שם אַ סאָציאליסטישע, אויב יע־פּראָלעטאָריזאַציע“, — האָט דאָס פּראָבלעם גופא געהאַט אַ סך אַן אַנדער בעדייטונג: אַ וויכטיגערע און געהענטערע צו דעם לעבען און די נויטען פון דעם אידישען פאָלק.

אויב דאָס רוב אידישע קליינע הענדלער און „לופט־מענשען קאָנען און מוזען ווערען פּראָלעטאָריער און אויב ס'איז אונמעגליך, אז יעמאָלט זאָל נאָך בלייבען בעשטעהן דער אַנטיסעמיטיזם, איז יעמאָלט די שאלת־היהודים, די אידען־פּראָגע פּערענטפּערט.

אַט דאָס איז אייגענטליך דער בונדיסטישער פעלז, אויף וועל־כען עס ווערן געבויט אלע זיינע האָפּנונגען פאַר אַ מעגליכקייט פון אַ אידישען לעבען אין גלות.

מיר מוזען דעריבער מיט אונזער קריטיק אויספרובען די שטאַרקייט פון דעם דאָזיגען פעלז. אמת, אפילו ווען אלע וואָלען פון דער קריטיק זאָלען זיך צונויפברעכען אָן דער מאַכט פון דעם פעלז, וועט נאָך יעמאָלט בלייבען הענגען אין לופטען די שאלת־היהדות, די פּראָגע וועגען אַן אייגענער, פרייער און זעלבסטשטענדיגער קולטור, אָבער די שאלה איז אַ שפּעטערדיגע און מיר קאָנען זי אין גאַנצען לאָזען אָן אַ זייט, ווייל זי קאָן סיי ווי סיי נישט בער האַנדעלט ווערן אין דער ראַהם פון אונזער היינטיגער אַרבייט.

לאָמיר בלייבען ביי דעם פּראָבלעם פון אַנטיסעמיטיזם, און נאָך פון דעם שטאַנדפּונקט מוזען מיר איצטער זיך געהנטער צו־קוקען, צי דעם „בונד“'ס אָפּטימיסטישע טעאָריעס זיינען באמת געגרינדעט אויף אַ פעסטען יסוד און צי קאָנען מיר גלויבען אין יענער צוקונפּט, וועלכע דער „בונד“ מאַכט אונט אַזויס, צי קאָנען

מיר באמת האָפּען, אז די אידישע אַרבייטערשאַפּט וועט מאַכען אַ
סוף צו אונזער ערגסטען שונא, דעם אַנטיסעמיטיזם.

אויף וואָס רוהט דעם „בונד“'ס גלויבען, אז די מאַיאָריטעט
פון דעם אידישען פּאָלק דאַרף זווערן אַ שטאַטישע אַרבייטער־בע־
פעלקערונג? אין דער לעצטער שורה, ניט אויף די ערפּאהרונגען
פון דעם לעבען, ווייל זיי זענען נאָך אזוי וועניג און אזוי פול מיט
ווידערשפּרובען, נאָר אויף אַ מאַרקסיסטישען „געזעץ“ און אויף אַ
לאַגישער דעדוקציע. ביי אַלע פעלקער, — אזוי זאָגט דער מאַרק־
סיזם, — מוז דער פּראָלעטאַריאַט זווערן די אומגעהייערע מאַיאָרי־
טעט פון דער בעפעלקערונג. אידען זענען אַ פּאָלק, ממילא מוז
דאָס זיין אמת אויף פאַר איהם.

דער פעהלער, וואָס דער „בונד“ מאַכט דערביי, איז ניט אזוי
זיין פעסטער גלויבען אין יענעם גרויסען אויבער־„געזעץ“, ווען
אַפילו דאָס אַליין איז שוין אַ גאַנץ היבשער טעות. אויף לעגט
ניט דעם „בונד“'ס גרייז אין דעם, וואָס ער בעטראַכט די אידען
ווי אַ פּאָלק. דער „בונד“ האָט דאָ אַרויסגעלאָזען פון אויג אַן אנדער
זאך, וואָס געהט לחלוטין ניט להיפּך צו דעם מאַרקסיזם. ער האָט
פערזעהן, אז יענער געזעץ איז געשריעבען געוואָרען נ י ט פ א ר
פ ע ל ק ע ר, נאָר פאַר געזעלשאַפטען, ד. ה., פאַר דעם סכּום מענ־
שען, וואָס זענען צוגעפּעגבונדען אין איינעם מיט די שטריק פון
איין־און־דערוועלביגער געזעלשאַפטליך־עקאָנאָמישער באַלעבאַטיש־
קייט, וואָס ווערט אין דער לעצטער שורה קאָנטראָלירט און איבער־
זאכט פון אַ ש ט א א ט ל י כ ע ן פיהר.

נאָר פאַר זיי, פאַר די געזעלשאַפּטען איז געשריע־
בען געוואָרען דער דאָזיגער געזעץ. אויב עס איז אָבער אזוי, איז
פון יענעם געזעץ, אפילו ווען מען זאָל אָנגעהמען אז ער איז אַבסאָל־
לוט ריכטיג, נאָך בשום אופן ניט געדרונגען, אז אַלע פ ע ל ק ע ר
מוזען דורכמאַכען דעם פּראָצעס פון פּראָלעטאַריאַציע.

נעהמט צום ביישפּיעל רוסלאַנד, מיט זיינע הונדערט און פופֿ־
ציג מיליאָן איינוואוינער. ווען אין רוסלאַנד וועלען, אַם ירצא
השם, זיין הונדערט מיליאָן אַרבייטער, וועט מען שוין גאַנץ געוויס
קאָנען זאָגען, אז אַן אומגעהייערע מאַיאָריטעט פון זיין בעפעלקער־
רונג האָט זיך שוין פּראָלעטאַריזירט. אָבער דאָס וועט, בשום אופן

ניט הייסען, אז אלע פעלקער, וואָס וואוינען אין רוסלאַנד, זענען אויך פאנאנדערגעפאלען אין אַ דריטעל בורזשואַזיע און צוויי דרי-טעל פראָלעטאריאַט. צווישען די פופציג מיליאָן בורזשואַזיע קאָנ-נען זיך געפינען אלע פוילען, אלע דייטשען, אלע לאַטישען, און עס בלייבט נאָך פלאַץ פאר אַ היבשע ביסעל אמת'ע מאַסקאַליעס. ער כל פנים, איז עס שווער צו זעהן, וואו דאָ זאָל ליגען דער מו"ז, אז די 4% אידען זאָלען ארויסשיידען פון זיך צוויי דריטעל לויט-ארבייטער. די עטליכע פאקטען וואָס מיר זעהן אין רוסלאַנד און אין אמעריקא זענען לגמרי ניט קיין בעווייז. אין רוסלאַנד האָט זיך דער איד געמוזט נעהמען צו דער ארבייט, ווייל מען לאָזט איהם ניט האַנדלען, און ווייל רוסלאַנד'ס קאפיטאליסטישע ענטוויקלונג איז נאָך צו יונג, פון איהר זאָלען קאָנען לעבען נאָך אַ פינף-זעקס מיליאָן מענשען. אָבער זאָל די קאפיטאליסטישע ענטוויקלונג אַנ-הויבען געהן, ווי דער מאַרקסיסטישער סדר איז; זאָלען אלע רעכט-ליכע באַריערען פערשווינדען, וואָס שטערען די ענטוויקלונג פון דעם אידישען האַנדעל אין אלע זיינע פאַרמען און גרויסען, — וואָס וועט יעמאָלט דעם אידען צובינדען צו דעם וואַרשטאַט און דער מאַשין?

מיר שטעלען אוועק די שאלה פאר אידען און ניט פאר אלע אנדערע פעלקער, ווייל מען דאַרף זיין אַ בלינדער אָדער מיט אַ כיון צומאכען די אויגען, כדי ניט צו זעהן דעם פאקט, אז דאָס אידישע פאָלק איז אין דעם פונקט אַן אויסנאָהם, — אַ טרויעריגע אָדער אַ פרעהליכע, — ווי איהר ווילט אזוי נעהמט דאָס אָן. אויף וויפיעל דאָס הענגט אָב פון זיין אייגענעם גוטען ווילען, קאָן דער איד ניט אַריבערטראָגען קיין פיזישע לויט-ארבייט.

דאָ שפיעלט די הויפט-ראָלע ניט אזוי די פיזישע שוואַכקייט זיינע, — ער קלייבט סיי ווי סיי אויס די לייכטערע ארבייטען, — אויך ווירקט דאָ ניט קיין פוילקוים, ווייל דער איד איז בטבע דוקא פול מיט ענערגיע און שאַפונגס-לֹוסט. די הויפט-„צרה“ איז דאָ די גאַנצע „פסיכאָ-פיזיק“ פון דעם אידען: זיין איינגעבאָרע-נער „אנאַרכיזם“, וואָס קאָן ניט אַריבערטראָגען קיין אויבער-האַרר אויף זיך; זיין אונרוהיגער, נערוועזער טעמפּעראַמענט, וואָס דער-ליידעט ניט די איינטאָניגקייט פון דעם אַרבייטער-לעבען; זיין

לומט צו איניציאטיווע, צו מאכען, „ווי איך וויל“; זיין קאנקור-
רענץ-לומט, וואָס טרייבט איהם אַריבערצויאָגען דעם אנדערען,
צו הויבען זיך אַלץ העכער און העכער; זיין וועלען אַ שפּיעל טהאָן
מיט די שאַנסען פונ'ם לעבען און אויספֿרובען דעם אייגענעם מזל;
זיין אויפגעוועקטער, אייביג אַרבייטענדער פערשטאָנד, וואָס קאָן
לייכט אויסנוצען די געלעגנהייטען; זיין איינגעהאַלטענקייט און
שפּאַרעווירדיגקייט אין די ערשטע צייטען, ווען מען דאַרף קומען
„צו די ערשטע פּאַר גראַשען קאפיטאַל“. דאָס זענען אַלץ שטריכען
פון דעם אידישען כאַראַקטער, וואָס וועלען איהם אייביג אַזעס-
ציהען פון דער פיזישער לויף-אַרבייט.

אָנטקעגען אַט דעם פאַקט קאָן מען אויך ניט ברענגען די
ראיה פון אַמעריקאַ, וואו עס האָט זיך שוין כלומרשט אויסגעבילד-
דעט אַ שטענדיגער אידישער אַרבייטער-קלאַס, וואָס טראַכט ניט
וועגען קיין אנדער זאַך, ווי נאָר וועגען דעם גורל פון דער לויף-
אַרבייט. די שטענדיגקייט פון דעם דאָזיגען אַרבייטער-קלאַס
שטעהט גראַד אין דעם גרעסטען ספּק.

ליידער האָבען מיר דאָ ניט קיין סטאַטיסטישע צאָהלען. אָנ-
זערע אַרבייטער-פיהרער האָבען זיך איין מאָל פאַר אַלע מאָל איינ-
געשמועסט, אַז דער אידישער אַרבייטער קאָן ניט האָבען קיין
אנדערע ספּעציפיש-אידישע אייגענשאַפטען, איידער דער ניט-אי-
דישער, און אַז עס איז דעריבער ניטאָ, וואָס צו שטודירען אין
איהם; אָדער זיי זענען סתם גרויסע עם-הארצים, שאינו-יודע-
לשאוּל'ם אין דער סאָציאַלער פראַגע, וואָס ווייסען ניט, ווי און
וואָס צו פרעגען ביי דער אידישער ווירקליכקייט, כדי אויסצו-
נעפינען איהרע כאַראַקטעריסטישע שטריכען; אָדער אין בעסטען
פאַל, זענען זיי אַסימילאַטאָרען, וואָס האַלטען די גאנצע אידישע
ווירקליכקייט פאַר אַן איין-טאָג-פֿליעג, וואָס מוז באַלד פערשווינד-
דען. ווי די מעשה איז, איהר וועט אין אונזער סאָציאַליסטישער
פרעסע אין אַמעריקאַ ניט אָנטרעפֿען קיין ערנסטען פראוואַן אויס-
צוגעפינען, ווי לאַנג אַ אידישער אַרבייטער האַלט זיך ביי
דער אַרבייט.

אָבער אויב מיר קאָנען איצטער ניט אָנפיהרען קיין סטאַטיס-
טישע צאָהלען, וואָס זאָלען בעווייזען, ווי אונבעשטענדיג דער

אידישער ארבייטער-קלאס אין אמעריקא, ווייס אָבער יעדער איינצעלנער פון אונז פון די הונדערטער פאקטען און כיישפיעלען אין לעבען, אז דאָס רוב, קוקט דער איד אויף זיין ארבייט נאָר ווי אויף אַן איבערגאנגס-צושטאנד און אלע זיינע געדאנקען זענען אריינגעטהאָן ניט אין דעם, ווי אזוי צו פערשטארקען זיינע פאָזיציעס אַלס ארבייטער, אז זי, די ארבייט, זאָל בלייבען זיין מקור חיונה פאר איהם אַליין און פאר זיינע קינדער. אומגעקעהרט: זיין גאנצער טראכטען און זאָרגען איז — ווי אזוי אַליין אַרויסצורייסען זיך פון די שקלאפישע קעטען פון דער לויין-ארבייט אָדער, לכל הפחות, בעפרייען פון זיי די קינדער.

נאָר די גאָר אָבערלאָזענע אָדער אויסגעמאטערטע שיידען זיך מיט האַרציוועהטאָג פון דעם דאָזיגען אידעאַל, גיבען אַ מאַך מיט'ן האַנד אויף זייער צוקונפט און לאָזען זיך דרעהען אין דרייען פון דעם לעבען, „ווי עס דרעהט זיך“. דער וואָס האָט נאָר אַביסעל ענערגיע און לעבענס-קראַפט אין זיך וועט ניט רוהען, ביז ער וועט ניט אַראָבזאָרפען פון זיך די יאָך פון דעם „שאַפּ“. איך ווייס ניט, אויף וויפיעל דאָס איז אמת ביי דעם האַנדעלס-פראָלעטאָריאַט, אָבער אין דער אינדוסטריע און האַנדל ווערן זענען דאָס מעשים בכל יום; מען אַרבייט אַב אַ פאַר יאָהר, קלייבט צונויף אַ פאַר דאָלאַר און מען נעהמט זיך פאַר אַ שטיקעל „געשעפט“. גליקט אַב, שלאָגט מען זיך דורך ווי עס איז; אויב עס געהט שלעכט, קעהרט מען זיך באַין ברירה וויעדער אום צוריק אין „שאַפּ“, וויער דער צונויפהונגענער אַ פאַר גראַשען, כדי וויעדער אויסצופראַווען דעם מזל אין אַן אייגענער אונטערנעהמונג.

אין די גרענצען פון מיין היינטיגען אַרטיקעל קאָן איך מיך ניט אָבשטעלען אויף דעם זעהר וויכטיגען און אינטערעסאַנטען פונקט. עס איז אויך ניט דאָ דער אָרט פאַנאָדערצוקלייבען די עטישע זייט פון דער פראַגע: זאָלען מיר בעטרויערן דעם פאַקט, וואָס דער איד וויל, ניט זיין קיין לויין-ארבייטער, אָדער, אדרבא, פרעהען זיך מיט דעם. דאָ דאַרפען מיר נעהמען די ערשיינונג ווי זי איז און זיך אַ פרעג טהאָן, אויב אין אמעריקא קאָן מקוים ווערן דאָס שטרעבען פון דעם אידישען אַרבייטער אין גאנץ-

צען צו פערלאזען דאָס פּעלד פון פיזישען לויז־אַרכייט. די פּראַנע איז ניט אזוי פּערוויקעלט, עס זאָל שווער זיין אַרויסצוגעפינען אויב ניט דעם אַבסאָלוט ריכטיגען ענטפּער, איז דעם, וואָס איז קרוב לאמת.

עס פערשטעהט זיך, אז א געוויסע גרעסערע אָדער קלענערע צאָהל אידישע ארבייטער וועט אלע מאָל בלייבען אין דער אידישער נאָם. אָבער איך רעכען, עס זענען דאָ נענוג טעמים אָנצוגעהמען, אז די דאָזיגע צאָהל וועט שטענדיג שטרע-בען צו דער גרייכען דעם מעגליכען מינימום. עס זענען דאָ א מאַסע בעדינגונגען, וואָס וועלען אין דער צוקונפט נאָך מעהר איידער איצטער אַראָבדריקען די צאָהל אלץ טיעפער און טיעפער. דער הויפט־צואוואַקס פון דער אידישער ארבייט אין אמעריקא שטאַמט פון דער אימיגראַציע. די אימיגראַציע אָבער מוז זיך דאָך ווען עס איז אַבשטעלען אָדער אָנהויבען רינען אין א סך ענגערען אָדער שוואַכערען שטראָם. די אומשטענדען אין די מזרח לענדער קאָנען בעסער ווערען, אָדער אמעריקא וועט מאַכען נאָך שווערער און ענגער דעם אַריינגאנג, און מחמת דעם אליין וועט דער צואוואַקס ווערן אלץ קלענער און קלענער. אָבער אפילו אז די אימיגראַציע זאָל נאָך לאַנג אָנהאַל-טען אין איהר איצטיגער גרויס, איז דאָס נאָך אויך ניט קיין גא-ראַנטע פאר א בעשטענדיגען וואַקסען פון דעם אידישען פּראָלע-טאריאט. דער הויפט־דרוק, וואָס פרעסט דעם אידען אַריין אין דעם „שאַפּ“ איז די „אונבעהאַלפענקייט“ אין די ערשטע צייט פון זיין קומען, דער מוטער־עלענד, וואָס בעגענענט איהם אין דער פרעמד. אָהן א גראַשען געלד, אָהן דער קענטעניס פונ'ם לאַנד און פון דער שפּראַך, ווערט ער אַריינגעטריבען אין די גרויסע צענטערן, וואו דער קעסעל־גרוב פון דעם אַמעריקאַנישען לעבען כאַפט איהם אויף און דרעהט איהם קודם־כל אַריין אין דעם „שאַפּ“. אָבער די „רעגולירונג פון דער עמיגראַציע“, וואָס ווערט טאָג-טעגליך געטהאָן פון זיך אליין, גראַבט אויס אלץ מעהר קאַנאַלען צווישען די גרויסע שטעט און די קליינע, צווישען דעם „מזרח“ און דעם ווייטען מערב און דרום, וואו עס איז נאָך אַפּען אזא גרויסער און ברייטער פּעלד פאר דעם אידישען — „פּעדלער“ און

ד.ר. ח. זשיטלעווסקי

הענדלער. קיין מאכט אין דער וועלט, — אפילו ניט דער אנטי-סעמיטיזם, וועלכען דער הענדלער און פערלער האָט פאנאנדער-געטראָגען אומעטום איבער'ן לאַנד, — וועט ניט קאָנען אַרײַנ-צווינגען דעם אידען צוריק אין שאַפ אַרײַן דאָרטען און יעמאַלט, וואו ער וועט האָבען די מעגליכקייט אָדער די אויסזיכט — אױף דעם אײגענעם חשבון, פיהרען זיין אייגענע באַלע-באטישקייט, ווי אַרעם און אונזיכער זי זאָל ניט זיין.

און אחוץ דעם וואַססען איצטער אָן קאָנקורענטען אויף דעם אידישען אַרבייטער אפילו אין יענע פראָדוקצאַנס-צווייגען, וועל-כע ער, דער איד, האָט אויסגעבויט מיט זיין בלוט און שווייס, קאָנקורענטען, וואָס טרייבען איהם אַרויס פון דעם פאָך. דער איטאַליענער רוקט זיך ביסלעכווייז אַרײַן אין די אזוי אָנגערופענע אידישע טריידס, און נאָך די איטאַליענער וועט קומען דער סלאַוואַק און אפשר אויך דער נעגער, וואָס הויבט זיך ערשט איצטער אָן זיך אויסצומענשלען און צוצופאַסען צו די בעדינגונגען פון דער פרייער לײַד-אַרבייט. די קאָנקורענץ פון דעם ניט-אידישען אַר-בייטער מיט דעם אידישען איז שוין אַ פאַקט, וואָס הויבט זיך אָן צו וואַרפען אין די אויגען. און גאנץ נאַטירליך וואַסס אַרויס מיט דעם פאַקט אויך די ערשיינונג, וואָס דער אידישער באַלעבאָס וועט גאנץ זיכער וועלען בעסער האָבען ביי זיך ניט-אידישע, איידער אידישע אַרבייטער, ווייל דער ניט איד איז אַ בעסערע, זאַפטי-גערע פירה צום בכבוד'ען אויסצוויגען, איידער דער איד.

מחמת אָט די אַלע טעמים — און נאָך אַ טויז אנדערע — איז דאָ וועניג האַפּענונג אויף די פראָלעטאַריזירונג פון די אידי-שע מאַסען, אויף דעם אויפבוי פון אַ שטענדיגען אידישען אַרביי-טער-קלאַס. אומעטום, אין יעדען עקאָנאָמי-שען אָרגאַניזם, וואו דאָס אידישע פאָלק וועט זיין אַ מעוט פון דער גאַנצער בע-פעלקערונג, וועט דער אידישער פראָלע-טאַריאַט זיין אַ מעוט פון דעם אידישען פאָלק. און וואָס גרעסער עס איז דאָס לאַנד וואו די אידען וואוינען ווי אַ מעוט, אַלץ גרעסער מוז זיין דער פראָצענט אידען,

וואָס לעבען פון האַנדעל אָדער זעלבסטשטענדיגע אונטערנעמונג-גען, אַלץ קלענער די צאָהל פון דעם אידישען פּראָלעטאַריאַט.

אויב עס זענען דאָ וועלכע עס איז אייזערנע געזעצען אין דער עקאָנאָמישער ענטוויקלונג פון דעם אידישען פּאָלק, איז דאָס דער אייזערנער געזעץ פון דער אידישער „ניט-פּראָלעטאַריאַציע“. און גראַד מיט דעם געזעץ האָט זיך דער „בונד“ ניט געוואָלט רעכענען.

רעכענט מען זיך אָבער ערנסט מיט דעם „געזעץ“, מוזען אויסוואַקסען גאנץ נייע פּראָבלעמען פאַר דער ענטוויקעלונג פון דעם סאָציאַליזם צווישען דעם אידישען פּאָלק און עס מוז נאָך אַמאָל איבערגעקוקט ווערען דער מאַרקסיסטישער „אַני-מאָיו“, אז נאָך דער לוינדאַרבייטער, דער „פּראָלעטאַריער“ קאָן זיין דער טרעגער פון אַ סאָציאַליסטישער בעוועגונג. אָבער די פּראַגע גע-הערט שוין צו אַ גאנץ אַנדער קאַפיטעל. פאַר אונזער היינטיגען צוועק איז נאָך נויטיג אַרויסצוברענגען פון יענעם געזעץ, אז אַלע „אידישע“ האָפענונגען, וואָס מען פערבינדט מיט דער ענטוויקעלונג פון דעם קאַפיטאַליזם און דעם וואַקסען פון דער אידישער אַרביי-טערשאַפט, זענען געבויט אויף אַבסטראַקטע פּאַרמולען, אַריבער-געטראָגען פון דער פרעמד און מעכאַניש צוגעפאַסט צו דער אידי-שער לאַגע. זאָגט מען זיך אָב פון יענע מעכאַנישע פּאַרמולען און דרינגט מען אַריין טיעפער אין דאָס ווירקליכע לעבען, בעקומט מען אַ גאנץ אַנדער בילד.

מיט דער ענטוויקעלונג פון דעם קאַפיטאַליזם וואַקסט די מעגליכקייט פאַר דאָס אידישע פּאָלק נאָך טיעפער און צאָהלרייכער אַריינצודרינגען אין דער האַנדעלס-ספּערע און אין די ליבעראַלע פּראָפּעסיעס און אַלץ אונבעדייטענדער ווערט די מאַכט פון דעם אידישען פּראָלעטאַריאַט, ווי אַ פערטרעטער פון דעם אידישען פּאָלק פאַר דער דרויסענדיגער וועלט. די פערשארפטע עקאָנאָמישע קאָנ-קורענץ צווישען דעם אירען און דעם ניט-אירען, וואָס וואַקסט אָן פּראָפּאַרציאָנעל מיט דער ענטוויקלונג פון דעם קאַפיטאַליזם, שטוי-גערט אין דערזעלביגער מאָס דער אירען-האַס, פון וועלכען עס מוז סוף-כֵּסוף ליידען אויך דער אידישער פּראָלעטאַריער. אָבער — צו קליין אין צאָהל, צו לויז אָרגאַניזירט, ווייל ער איז אויפגעבויט

פון ניט-בעשטענדיגע עלעמענטען, איז ער ניט ביכולת אויפצוהאלטן דעם אַנטיסעמיטישען שטראָם לאָז זיין אויף אזוי פיעל, אז ער זאָל ניט אַריינדרינגען אין די ציילען פון דער ניט-אידישער אַרבייטערשאַפט, אפילו דער אָרגאַניזירטער און סאָציאַליסטישער. איך קום דאָ צו אַן אָנגעוועהטאָגטען פונקט, וועלכען עס וואָלט זיך ניט געוואָלט אָנריהרען נאָר פון אויבען-אויף, — דעם אַנטיסעמיטיזם פון דער ניט-אידישער אַרבייטערשאַפט. מען מוז עס אָבער טהאָן, ווייל דאָס געהט דירעקט אַריין אין אונזער טהעמע. דער וואָס איז ניט פערבלענדט פון קיינע פאַרטיי־דאָגמען און האָט קיין מורא ניט אויסצומאָלען דעם שד אויפ'ן וואַנד, ווייל אין קיין געמלעכץ קאָן ער ניט זיין שרעקליכער, איידער ער איז, ווייס שוין פון לאַנג אָן דאָס, וואָס איז אַן אָפּענער סוד פאַר אַלע גענאָ-סען און וועגען וואָס מען האָט קיין מוטה ניט צו רעדען אָפּען. איך מיינ דאָ דעם שרעקליכען פאַקט, וואָס אפילו די געבילדעטסטע אַרבייטער פון דער וועלט, — די פראַנצויזישע, ענגלישע און אַמע-ריקאַנישע, — ווער רעדט שוין פון די פּוילישע, רוסישע און אַרמע-נישע! — זיינען בדרך כלל ניט נאָר ניט פריי פון אַנטיסעמיטישע געפיהלען, נאָר שטעהען אין פרט בשום אופן ניט הינטער די איבע-ריגע שיכטען פון דער בעפעלקערונג.

די לאַגע פון דער אידישער אַרבייטערשאַפט צווישען דער ניט-אידישער איז, — לאָמיר רעדען אזוי פאַרויכטיג, ווי עס איז נאָר מעגליך, — נאָר-נאָר ניט קיין חשוב'ע.

אמת, אין די מאָמענטען פון אַ געזעלשאַפטליכער אויפֿרודע-רונג, ווען דער אידישער פראָלעטאַריאַט שטעלט זיך אין פראָנט פון דעם קאָמף פאַר דער גאַנצער אַרבייטערשאַפט, שטייגט די חשיבות פון „מאַשקאַ“ — און די אַטמאָספּערע ווערט פול מיט פראַזען פון אינטערנאַציאָנאַלע ברידערליכקייט און סאָלידאַריטעט אפילו מיט דעם אידען, — פראַזען, וועלכע מען גלויבט מעהר אָדער וועניגער ערנסט. פאַלען אָבער אָב די וואַלען פון דער אויפֿ-רודערונג און דאָס לעבען טרעט אַריין אין זיינע געוועהנליכע ברע-גען, אזוי טרעט ארויס דער אַלטער אַנטאָגאָניזם צווישען איד און ניט-איד, די אַלטע אַנטיפּאַטיע צו אונזער פאָלק. פון ברידערליכע סאָלידאַריטעט בלייבט ניט קיין זכר. מיט די אידען אין דער

ארבייטער-רעווענונג רעכענט מען זיך נאך אויף אזוי פיעל, אויף וויפיעל זיי קאנען זיך מקריב זיין פאר די אנדערע. אידען מוזען שטיצען ניט-אידישע סטרייקס, בעת ניט-אידען האבען כמעט קיין מאָל ניט געשטיצט קיין אידישען סטרייק. אין אַ ניט-אידישען שאַפ ווילען די ארבייטער קיין אידען ניט אריינלאָזען, און אז אַ קליינע מינאָריטעט דרינגט דורך, דארף זי אויף דעם העכסט שענדר ליכען אופן פערבארגען דעם פאקט פון איהר אידישער אָבשטאַט-מונג, צופאַסען זיך צו דער אומגעבונג אזוי, אז מען זאָל זיי ניט דערקענען, אָדער זי מוז אויסשמעהן נגישות און רדיפות, נאָר ער-גער, איידער אין אַ רוסישער קאזארמע.

איך מוז צוגעבען, אז שולדיג אין אזא בעהאַנדלונג פון דעם אידען זענען צו אַ גרויסען טייל די אידישע ארבייטער גופא דורך זייער שקלאַפישע געדולד און — לאָזט מיך רעדען גאנץ אָפּען — דורך זייער הינטישער צוגעלאָזטקייט. על כל פנים דאָרטען, וואו עס געפינען זיך נאַציאָנאַל-בעוואוסטע אידישע ארבייטער, וואו זיי טרעטען אַרויס אָפּען און מוטיג פאַר זייער מענשליכע און ממילא אויף נאַציאָנאַלע ווירדע, דאָרטען ווערט דער אַנטיסעמיטיזם, פער-שטעהט זיך, ניט פערשוואונדען, אָבער די „אַנטיסעמיטישע האַ-וואיעס" ווערן געהאַלטען אין צוים...

ווי געזאָגט, איך קאָן מיך דאָ איצטער ניט אָבגעבען באריכות מיט דעם ענין. עס וועט זיך מאַכען אַ פאַסענדערע געלעגענהייט, ווען מען וועט זיך דארפן דורכרעדען ערנסט מיט אונזערע אסימיל-לאַטאַרישע ארבייטער-פיהרער און פאָדערן פון זיי אַ דין וחשבון פאַר יענער הינטישער צוגעלאָזטקייט צו דעם „גוי", וועלכע זיי האָ-בען ניט אויסגעראַט ביי דעם אידישען ארבייטער, אָדער אפשר נאָך נאָר פערשטאַרקט מיט יענער שענדליכער, שקלאַווישער, גע-מיינער, פחות'ערך'דיגער לעהרע זייערער, אז אַ מינאָריטעט טאָר דורך איהר אויסערען אויסזעהען ניט אַרויסרופען קיין אומ'האָן ביי דער מאַיאָריטעט. עס קאָן זיין, אז זיי מיינען דערמיט דעם אַר-בייטער'ס טובה. עס קאָן זיין, אז זיי חלום'ט זיך, לכל הפחות, אין דעם לעבען פון דער ארבייטערשאפט, יענע משיח-צייט, ווען דער לייב וועט זיך אויף דעם גרינעם גראַז פיטערן אין איינעם מיט דעם קאַלד און דעם לאַם. אָבער — וואָס געהט אונז אָן, וואָס יענע

דר. ה. זשימלאָנסקי

פראַגראַעס-פרומע לעמער און קעלכער מיינען מיט זייער לעהרע?
דער פאָקט איז, אז דער אידישער אַרבייטער, וועניגסטענס אין
אַמעריקא, איז נאָך צו וועניג מענשן, ער זאָל קאָנען אומערום
רעספעקטירען אין זיך דעם אידען און זאָל דעריבער קאָנען אומערום
אַרויסרופען און אַרויסקעמפּען דעם נויטיגען דרך-ארץ צו זיך, ווי
צו אַ אידען. אונטער אַזעלכע אומשטענדען ווירקט די אַסימילאַ-
טאָרישע לעהרע, ווי אַן אָפּיום, וואָס שלעפּערט איין די מענשליכע
חשיבות, וועלכע די אידישע מאַסען האָבען נאָך ניט פּערלאָרען אין
גאַנצען, ניט קוקענדיג אויף אַזוי פּיעל דורות פון פּערפֿאַלגונגען
און שקלאָוועריי.

דעם „בונד“ קאָנען מיר ניט בעשולדיגען אין יענער גראָזענער
תורה פון די פראַגראַעס-פרומע קעלכער און לעמער. און דעריבער
לאָזען מיר איצטער אַרויס דעם ענין פון אונזער בעטראַכטונג.
ווער עס איז גוט בעקאַנט מיט דער געשיכטע, און טעטיגקייט פון
„בונד“, ווייס, אז אין זיינע גלענצענדערע צייטען, אונטער דער
פיהרערשאַפט פון זיינע נאַציאָנאַל-געזונטערע עלעמענטען, איז ער
ניט מיט אָפּיום געקומען צו די אידישע מאַסען, נאָר האָט מיט
אַנגעגליחטע אייזענעס אויפגעוועקט אין איהם די אידישע עהרע
אַז, אז זי האָט זיך אויפגעבוימט און בעוויזען דער וועלט דעם
קעמפּענדען, רעוואָלוציאָנערען אידישען אַרבייטער אין זיין גאַנ-
צער מענשליכער גרויס.

עס איז ביי מיר דעריבער קיין ברעקעל ספק ניט, אז די אי-
דישע אַרבייטערשאַפט, בעפרייט פון דער אַסימילאַטאָרישער
לעמער-פּאָליטיק, דורכגעדרונגען מיט אַ שטאַלצען, נאַציאָנאַלען,
ד. ה. אין דער לעצטער שורה, מענשליכען בעוואוסטזיין, וועט קאָ-
נען ביז צו אַ געוויסען גראַד פאַרטיג ווערן מיט יענעם אַנטיסעמי-
טיזם, וואָס הערשט ביי דער ניט-אידישער אַרבייטערשאַפט. זי
וועט אָבער מוזען פעסט און שטאַלץ קוקען אויג אין אויג דער
צורייצטער חיה און צווינגען זי דורך דעם פעסטען, מאַנגעמישען,
אונברעכבאַרען בליק צוריקצוקריכען הינטערוויילעכס אין איהר
פערבאַרגענעם ווינקעל. אָבער גאַנץ דערשלאָגען זי וועט זיך ניט
איינגעבען אויך דער שטאַלצעסטער אידישער אַרבייטערשאַפט,
ווייל אין אַ לעבען, וואו עס קומט פאַר די פערביטערסטע קאָנקור-

רענץ צווישען איד און ניט־איד אין האַנדעל און אין די שרייע
פראָפעסיעס, מוזען איהר טאָג־טעגליך צוגעפיהרט ווערען אלץ נייע
און נייע לעבענס־כחות.

דער אידישער אַרבייטער וועט דעריבער זיין בליק פון דער
צורייצטער חיה ניט טאָרען אַראָבלאָזען ניט אויף איין רגע, אפילו
אין די ציילען פון דער אַרבייטערשאפט גופא, ווייל, אין אַן אונ־
בעוואַסטען מאָמענט, קאָן זי פּלוצלונג אַ שפּרונג טהאָן אויף זיין
נאָען און אַריינלאָזען אין איהם איהרע נעגעל.

פון די אַלע אַרגומענטען איז געדורונגען, אַז ניט אין דער פאַב־
ריק האָבען מיר צו זוכען די פערענטפערונג פון דער אידישער פראָ-
גע. קליין אין צאָהל, לויט צוגעפיהעפט, דורך איהר ניט בעשטענ־
דיגקייט, קאָן די אידישע אַרבייטערשאפט ניט אימפּאָנירען דער
דרויסענדיגער וועלט און ממילא ניט זיין יענע איינציגע מאַכט,
וואָס זאָל האַלטען אַן צוויק דעם געזעלשאַפטליכען אַנטיסעמיטיזם.
און עס פליהט פונאנדער ווי רויך יענע אידישע האָפנונג, וואָס
איז געווען פערבונדען מיט דעם פראָגראַם פון דעם „בונד“.

5.

דער אַנאַליז פון די דריי וויכטיגסטע שטרעמונגען אין דעם
אידישען לעבען, — דער אַסימילאַטאָרישער, דער ציוניסטישער
און דער בונדיסטישער, — האָט אונז בעוועזען, אַז אין זייער
שטעלונג צו דעם אַנטיסעמיטישען פראָבלעם האָבען זיי ניט גע-
קאָנט אויסגעפינען יענעם אויסוועג אָדער יענעם סיסטעם פון מיט־
לען, וואָס זאָל קאָנען ראַדיקאַל פאַרטיג ווערן מיט דער אידישער
פראָגע, אויף וויפיעל זי האָט זיך צו רעכענען מיט דער אייביגער
שנאה צו דעם אידישען פאָלק.

די פערשווינדונג פון דעם אידישען פאָלק, וואָס ווענען דעם
טרוימט דער אַסימילאַטאָר, וואָלט באַמט געווען דער ראַדיקאַלסטער
מיטעל אַנטקעגען דעם אַנטיסעמיטיזם. די צרה איז אָבער, וואָס
די אַסימילאַציאָנס־טעאָריע ליידט פון אַ שרייענדען ווידערשפּרוך
צווישען איהר אידעאל און די מיטלען, ווי אזוי דעם אידעאל דורכ-
צופיהרען אין לעבען. כדי זיך צו בעפרייען פון דעם אַנטיסעמי-

דר. ת. זשוטלאָווסקי

טיזם דארפֿען מיר פֿערשווינדען צווישען די פֿעלדער, דארפֿען מיר זיך דערנעהנטערן צו די ניט־אידען, אָבער וואָס מעהר מיר דער־נעהנטערען זיך צו זיי, אלץ שטארקער ווערט דער אַנטיסעמיטיזם. אַ ראַדיקאַלע הילף וואָלט גאנץ געוויס געווען אויך דער ציוניזם אָדער דער טעריטאָריאַליזם, ווען ער וואָלט געקאָנט מקוים ווערן אין יענעם גרויסען אונפֿאַנג און אין יענע קורצע צייט, ווי דאָס האָט זיך גע'חלום'ט זיינע בעגרינדער. ווי וויכטיג דער ציוניזם זאָל ניט זיין פֿאַר דער ווייטער צוקונפֿט און פֿאַר אַ סך לעבענס־פֿראַבלעמען פֿון דעם אירישען היינט, איז זיין מאַכט אין דעם פרט פֿון קאמף אַנטקעגען דעם אַנטיסעמיטיזם זעהר בע־שרענקט. אַן אייביגען פֿערדיענסט האָט ער זיך ערוואָרבען פֿאַר אונזער פֿראַבלעם דורך דעם, וואָס ער האָט צום ערשטען מאל אויפ־געוויזען אויף־זיין גאנצער וויכטיגקייט און האָט — אין פֿרינציפֿ וועניגסטענס — אַרויסגעבראַכט איינס פֿון די הויפֿט־מיטלען צו דער צרה — דעם קאמף אַנטקעגען דער אַסימילאַציע.

פֿראַבלעמאַטישער פֿאַר ביידען, — סיי פֿאַר דער אַסימילאַציע, סיי פֿאַר דעם ציוניזם, — איז דער וועג, אויף וועלכען דער „בונד" האָט אָנגעצויגט, — פֿערוואַנדלען די מאַיאָריטעט פֿון דעם אירישען פֿאָלק אין אַ בעפֿעלקערונג פֿון לוי־אַרבייטער. דער וועג איז אי אַוטאָפֿיש, אי נוצלאָז פֿאַר אונזער צוועק. אַוטאָפֿיש דער־פֿאַר, ווייל אין אַן ענטוויקעלטער קאָפיטאַליסטישער געזעלשאַפֿט שטרעבט די צאָהל פֿון אירישע לוי־אַרבייטער צו דערגרייכען איהר מעגליכען מינימום; און נוצלאָז דערפֿאַר, ווייל אפילו יעמאַלט ווען די מאַיאָריטעט פֿון דעם אירישען פֿאָלק זאָל ווערן אַ לוי־אַרבייטער־מאַסע, וועט זי ניט בעפֿרייען די ניט־אירישע אַרבייטער־שאַפֿט פֿון אַנטיסעמיטיזם, וואָס וועט בלייבען הערשען אין דער געזעלשאַפֿט, אַ דאָנק דער טעטיגקייט פֿון דער אירישער סוחר'־שער און פֿראַפעסיאָנעלער מינאָריטעט, און אַ דאָנק דער קאָנקרעטן, וועלכער דער אירישער לוי־אַרבייטער מוז מאַכען דעם ניט־אירישען.

איז — וואו ליענט דער אויסוועג?

פֿאַר די, וואָס האָבען זיך טיעפֿער אַריינגעטראַכט אין דעם ענין, קאָן ניט זיין קיין ספק, וואו דער אויסוועג ליענט.

ער בעשטהט ניט אין איין איינציגער טהאט, וואָס זאָל קאָנען דורכגעפיהרט ווערן מיט איין מאָל. ער ליעגט אין אַ גאנצען סיס-
טעם פון מיטלען און שטרעבונגען, וואָס זאָלען שוואַכער מאַכען
יענע וואָרצלען, פון וואָנען דער אַנטיסעמיטזם ציהט זיין חיונה,
ביז זיי וועלען אין גאנצען אָבשטאָרבען.

דאָס איז קודם כל דאָס בעשטרעבען
צו אַן אייגענער אידישער פרייער היים.
וואָס מעהר אידען מיר וועלען אַרויסציהען פון גלות און געבען זיי
די מעגליכקייט צו פיהרען אַן אייגענע קולטורעלע און עקאָנאָמישע
פאָלקס־באַלעבאַטישקייט, אַלץ מעהר אידען וועלען זיין פריי פון
אַנטיסעמיטישע פּלאָנען, אַלץ וועניגער אַנטיסעמיטזם וועט בע-
שאַפּען ווערן אין גלות און אַלץ שוואַכער וועט ווערן זיין מאַכט.
אָבער די אייגענע היים טאַרען מיר ניט בעטראַכטען אין דעם ליכט
פון אַ קבוץ־גליות. דאָס וואָלט געווען אַ געפעהרליכע אומטאָפּיע,
וואָס וואָלט אויסגעזויגט פון אונז די ענערגיע, וועלכע מיר דארפן
אַזוי נויטיג אין דעם קאמף פאַר אַ בעסערע צוקונפט אין די גלות-
לענדער. די אייגענע היים וועט, לויט די שעהנסטע חלומות אונז
זערע, זיין ניט מעהר, ווי אַ צענטראַלער גלייך אין דעם גאנצען
אידישען קערפער, די האַרץ, וואָס זאָל טאָג־אויס, טאָג־איין
פומפּען פרישע לעבענס־כחות אין דעם גאנצען אידישען אָרגאַניזם;
אָדער בעסער: אַ גייסטיגער רעזערוואַר, וואָס
זאָל דורך אַ סיסטעם פון קאנאַלען שפּיי-
זען אַלע טיילען פון דעם אידישען פאָלק,
צו אַוואָרפּענע איבער דער גאַנצער וועלט.
אַ חיוץ דעם בעשטרעבען צו אַן אייגענער היים, מוזען מיר
זעהן דורכצופיהרען אין די גלות־לענדער לכל הפחות צוויי אנדערע
רעוואָלוציעס אין דעם לעבען פון דעם פאָלק, איינע אַן עקאָנאָמישע,
די אנדערע אַ גייסטיגע. און וואָס ראדיקאַלער מיר וועלען זיי
דורכפיהרען, אַלץ שוואַכער וועט ווערן די מאַכט פון דעם אַנטי-
סעמיטזם.

די עקאָנאָמישע רעוואָלוציע דאַרף בעשטעהן אין דעם, וואָס
די מאַיאָריטעט פון דער אידישער בעפעלקערונג פון יעדען לאַנד
זאָל אָבערצויגען ווערן פון יענע ספּערען, וואו עס קומט פאַר אַן

עקאנאמישער קאמף צווישען מענש און מענש. ווייל אומערום, וואו דער דאזיגער קאמף צווישען מענש און מענש שפיעלט זיך אָב צווישען אידען און נישט-אידען, דערוועקט זיך אין די לעצטערע א מין „רייבונגס-עלעקטריע“, א „רייבונגס-אַנטיסעמיטיזם“, — אויב מען קאן זיך אזוי אויסדריקען, — מיט אונפערמיידליכע, העפטיגע אַנטיסעמיטישע „ענטלאדונגען“. די מאַיאָריטעט פון דער אידישער בעפעלקערונג מוז קאנצענטרירט ווערן אין יענע עקאנאמישע ספערען, וואו עס קומט פאַר ניט א קאמף פון מענש און מענש, נאָר א קאמף פון מענש און נאטור. מיר מוזען אַראַבקלעמערען פון יענע בוימער, ארום וועלכע מיר האָבען זיך פאַראַזיטיש אַרומגעפלאַנצט, וויעדער לאָזען אייגענע וואַרצלען אין דעם באָדען, אין אלע געביעטען פון ערד-אַרבייט: תבואה-פראָדוקציע, גערטנעריי, פיה-צוכט, בלומען-צוכט, מילך-ווירטשאַפט. און אזוי ווייטער, — וויעדער צופאלען צו די פולע בריסט פון אונזער אלעמענס מוטער, וועלכע פערטרייבט קיינעם ניט און טראָגט צו קיינעם קיין שנאה ניט, ווער עס זיינט זי אויס מיט ליכע און פערשטאנד.

די צווייטע, די גייסטיגע רעוואָלוציע, וואָס איז אַקוראַט אזוי וויכטיג, ווי די עקאנאמישע, דאַרף בעשטעהן אין דער ראַדיקאַלער דורכפיהרונג פון דעם פרינציפ: די אידישע אינטעליגענציע נעמט זיך פאַר דאָס אידישע פאַלש. די יונגע אידישע קולטור אין דער אידישער שפראַך מוז, דורך דער אָרגאַניזאַציע פון דער ערציהונג, אויפגעהויבען ווערן צו דער מדרגה פון א פראָגרעסיװער נאַציאָנאַלער אידישער קולטור, וואָס זאָל קאָנען אויפציהען אַן אינטעליגענטען אידישען דור און בע-פרייעדיגען אלע נויטען פון א פראָגרעסיװען נאַציאָנאַלען לעבען. נאָר יענע אינטעליגענציע קאן האָבען פאַר אונז א ווערט, וואָס וויל בלייבען מיט'ן פאַלק, לעבען פון דעם פאַלק און פאַר דעם פאַלק. מיר זיינען ניט נאָר ניט פּעראינטערעסירט אין דעם צוצושטעלען די אומות העולם אינטעליגענטע אידישע קרעפט. אדרבה! ביידע צדדים: סיי מיר, סיי די אומות העולם דאַרפען זיין פּעראינטער-רעסירט אין דעם, אַז די אידישע אינטעליגענציע זאָל זיך אין גאנצער צען אומקעהרען אַהיים און נעהמען אויף איהרע אַקסלען די

אחריות פאר דעם אידישען פראגרעס, די התחייבות אָנצוזאפֿען די פֿאַרמען פֿון דעם אידישען לעבען מיט די בעסטע אידעאלען און עראָבערונגען פֿון דער מענשהייט.

און וואָס ראדיקאלער עס וועט דורכגעפֿיהרט ווערן די גייס־טיגע רעוואָלוציע, וואָס מעהר גייסטיגע אידישע קרעפט מיר וועלען געברויכען אין דער היים און וואָס וועניגער זיי וועלען בלייבען אין דער פרעמד, — אויף דעם געפֿעהרליכען רייבונגס־פעלד, — אלץ שוואַכער וועט מווען ווערן יענער שטראָם פֿון אַנטיסעמיטיזם, וואָס ווערט בעשאַפֿען פֿון דער אידישער אַסימילירטער אינטעליגענץ.

* * *

צולעב דער פֿאַלשטענדיגקייט פֿון דער אונטערזוכונג וואָלט מען געדאַרפט זיך אָבשטעלען נאָך אויף די פֿראַגראַמען פֿון די פּוּל־ציוו, סאַציאַליסטען־טעריטאָריאַליסטען און דער „אידיש־סאַציאַליסטישער אַרבייטער פֿאַרטיי“ („סערפֿ“). דער עיקר אויף דעם פֿראַגראַם אין די אַנשוואַונגען פֿון דער לעצטער ריכטונג, ווייל זיי שטימען כמעט אין אלע פונקטען צונויף — אויב ניט אין דער טעאָרעטישער בעגרינדונג, איז אין פֿראַקטישע פֿאַדערונגען — מיט יענעם פֿראַגראַם, פֿאַר וועלכען „דאָס נייע לעבען“ שטעלט זיך איין. טעריטאָריאַליזם אָדער „ציוניזם“ ווי אַן ענדציעל און די וויעדער־בעלעבונג אין גלות אויף דער גרונדלאַגע פֿון אַ נאַציאָנאַל־עקאָנאָ־מישער און קולטורעלער אויטאָנאָמיע, ווי אַ וועג און אַ דערנענטצונג צו דעם ענד־ציעל, — דאָס זענען די גרונד־שטריכען פֿון דעם „סערפֿ“ ווי אויך פֿון „דאָס נייע לעבען“, וואָס שוידט זיי ביי־דעם אָב פֿון אלע אַנדערע ריכטונגען אין דעם אידישען בעוואַוסטזיין. ליידער מווען מיר זיך אָבזאָגען פֿון דער דאָזיגער אויפֿגאַבע, ווייל מיר האָבען ניט דעם דערצו נויטיגען ליטעראַרישען מאַטע־ריאַל. אַ חוץ דעם האָט אונזער איצטיגע אַרבייט ניט געהאַט די פֿרעטענזיע צו געבען אַ היסטאָרישע אויספֿאַרשונג פֿון דעם ענין. פֿאַר אונז איז וויכטיגער פֿאַר אלץ געווען די פּוּל־ציוסטישע זייט פֿון דער זאך און די האָבען מיר האָפֿענטליך אַרויסגעבראַכט אין אַ גענויגען גראַד פֿון קלאַרקייט און שאַרפֿקייט.

נאָר איין קליינע „היסטאָרישע עקספּאָזיט“ וועלען מיר נאָך
נעהמען די פרייהייט צו מאַכען, ווייל דאָס האָט אַ דירעקטע שיכּות
צו דער ריכטונג פון „דאָס נייע לעבען“. דאָס איז די געשיכטע
פון אונזער אייגענער שטעלונג צו דעם „אַנטיסעמיטישען פּראָג-
לעם“ פון אונזער ערשטען אַרויסטריט, ווי אַ אידישער פּובליציסט,
אין דעם יאָהר 1887 ביז צו דעם היינטיגען טאָג.

אונזער ערשטע ארבייט, די „מיסלי אָב איסטאָרישעסקיך סוד'באך יעוורעיסטווא“, פון דעם יאָהר 1887, האָט ניט געהאַט צו טהאָן דירעקט מיט דעם פּראָבלעם פון דעם אַנטיסעמיטיזם. אויף דעם גרונד פון אַ היסטאָרישען איבערבליק איבער דער גאַנצער געשיכטע פון דעם אידישען פּאָלק אין גלות האָבען מיר דאָר-טען געוואָלט בעווייזען, אז סיי די תלמודיש־רבֿ'נישע עפאָכע, סיי די מענערלעכסאָהנ'שע אַסימילאַציאָנס־עפאָכע, סיי די פּאַלעסטינאַ-פּילישע (חובבי ציון'שע) רעאַקציע אַנטקעגען איהר, האָבען אָב-געלעבט זייער צייט און קאָנען ניט בעפרידיגען די בערערפּניםען פון אַ זעלבסטשטענדיגען פּראָגרעסיווען אידישען לעבען. די היסטאָרישע אונטערוכונג קלינגט אין יענער אַרבייט אויס אין אַ צייל פֿראַגען, וואָס פון זייער פערענטפערונג הענגט אָב דאָס אַריינ-טרעטען אין לעבען פון אַ נייער פּעריאָדע אין דער אידישער גע-שיכטע: די פּעריאָדע, וואָס איהר הויפּט־אויפגאבע דאַרף בע-שטעהן אין דער פּראָגרעסיווען אַנאַלאָר וויערערגעבורט פון דעם אידישען פּאָלק אין די גלות־לענדער.

א סאציאליסטישער „גלות־נאציאנאליזם" איז דער גייסט, וואס בעלעבט דאס גאנצע בוך, ווען אפילו ער האלט זיך שטרענג אין די גרענעצען פון דער ריין געשיכטליכער פארשונג און שטעלט זיך אָב מיט אַ כּיון דאָרטען, וואו די אידישע ווירקליכקייט איז אין יענער צייט געבליבען שטעהן. אָבער אויב די אונטערזוכונג האָט דאָרטען נישט צו טהאָן דירעקט מיט דעם אַנטיסעמיטיזם, ווייל זי האָט אין זיך נאָר די אינוועניגסטע געשיכטע פון דעם פּאָלק, האָט זי דאָך געמוזט בעריהרען דעם אָנגעוועהטאָגטען פונקט פון דעם אידישען לעבען, — די הענדלערישע טעטיגקייט פון דעם איד־רישען פּאָלק, וואָס איז, ווי מיר האָבען געזעהן, איינע פון די הויפט־

אורזאכען, און וואָס איך האָב אין יענער צייט געהאַלטען פאַר דער
א י י נ צ י ג ע ר אורזאך פון דער שנאה צו אונז.

די הענדלערישע טעטיגקייט, דער „שטאַלץ“ פון דעם אידישען
פאָלק, דער גרונד, אויף וועלכען די אַסימילאַטאָרען האָבען געפאַ-
דערט די גלייכבערעכטיגונג מיט דער „וואַרצעלהאפטער בעפעל-
קערונג“, ווערט דאָרטען אָנגעריהרט ניט גאָר מיט סאַמעטענע
האַנדשוה. די קריטיק פון דער דאָזיגער טעטיגקייט, וואָס האָט
פּעראָרטיילט דאָס אידישע פאָלק צו דער ראַליע פון אַ פאַראַזיט
אויף דעם קערפּער פון די אַנדערע פעלקער, ווערט דאָרטען געפיהרט
ניט אין דעם נאָמען פון אַ וועלכען עס איז סאָציאַליסטישען איר-
דעאַל אָדער אַ סאָציאַליסטישער עטהיק, אויך ניט צוליב די אינ-
טערעסען פון יענע נייט-אידישע אַרבייטענדע שכטען, אויף וועמעס
קערפּער דאָס אידישע פאָלק איז געווען געצוואונגען צו לעבען אַ
פאַראַזיטען-לעבען. די קריטיק האָט דאָרטען געהאַט אַן אַנדער
מאַסשטאַב: דעם פּערגלייך פון דעם איצטיגען אידישען לעבען
מיט דעם אַלטען אידישען לעבען, וואָס האָט אַרויסגעבראַכט
די אידעאַלען פון די נביאים און דעם וואונדערבארען קאָמוניזם
פון די איסיים. אין דעם נאָמען פון יענע אידעאַלען און
יענע לעבענספאַרמען ווערט דאָרטען דער אידישער הענדלער-
וועלט געשליידערט דער שאַרפסטער גורדין אין פנים, ווען אַפילו
עס ווערט קלאָר אָנגעוויזען אויף יענע היסטאָרישע אורזאכען, וואָס
האָבען דאָס אַלטע אידישע לעבען אין גלות געבראַכט צו אַ פאַל-
שמענדיגען באַנקראַט.

עס איז ניטאָ קיין גרעסערע בעשולדיגונג פאַר דער אידישער
בורזשואַזער וועלט, איידער די אידעאַלען פון די נביאים און דאָס
לעבען פון די איסיים; ניטאָ פאַר איהר קיין אונאַנגענעמערע
זאך, איידער די דערמאָנונג אָן יענע גלאַנץ-מאַמענטען פון דעם
אידישען זיין אויף דער וועלט. עס האָט מיר דעריבער אַ ברעקעל
נאָט געוואונדערט, וואָס, בעת דער רוסישער סאָציאַליזם אין מיר
באַלאָוסקיל'ס „סיעווערני וויעסטניק“ און די רוסישע דעמאָקראַ-
טיע אין דעם מאַסקווער „רוססקי קוריער“ האָבען די אַרבייט בע-
געגענט מיט אזוי פיעל אמת'ער סימפּאַטיע (אַפילו דער ליבעראַלער
„וועסטניק יעווראָפּי“ האָט איהר געמאַכט אַ פאַר קאַלטע קאָמ-

פלימענטען) — האָט די אידישע סוחר'ישע קריטיק (קיין אנדערע האָבען מיר יעמאָלט נישט געהאַט) בעגעגענט דאָס ווערק — אויף וויפיעל איך קאָן מיך דערמאָנען — מיט אַ נישט־בעהאַלטענעם בעס און אַ גאַליגער שנאה. אויב מיין זכרון נאָרמאַל נישט אָב, איז דאָס אין דעם פעטערבורגער „היום“ געשטאַנען שוואַרץ אויף ווייס, אז איך בין אַן „עוכר ישראל“ און אַן „אַנטיסעמיט העברי“...

דער דאָזיגער „אַנטיסעמיטיום העברי“, מיט אנדערע ווער טער: די פאָדערונג אַרויסצורייסען זיך פון דער הענדל־ערוועלט, — דער אורזאך פון אַלע אונזערע אידישע ליידען, — און איבער־בויען פון גרונד אויס דאָס אידישע לעבען אין רוסלאַנד אויף די יסודות פון ערד־אַרבייט, אידישע שפּראַך און פרייע אייראָפּעאישע קולטור, פערבונדען מיט דער פאָדערונג צוצושטעהן צו דער רוסי־שער רעוואָלוציאָנערער בעוועגונג, ווייל נאָר אין אַ דעמאָקראַטיש פרייען רוסלאַנד, וואו די פאָלקסטימליכע עלעמענטען זאָלען האָבען די אויבערהאַנד, קאָן יענער אידעאַל מקוים ווערען, — אָט דער „אידישער אַנטיסעמיטיום“, זאָג איך, איז געווען דער הויפט־איניציאַטיוו פון מיין מינדליכער פּראָפּאגאַנדאַ, וועלכע איך האָב פון דעם יאָהר 1889 אָן געפיהרט צווישען דער אידישער יוגענד, וואָס האָט געשטודירט אין שווייצאַריע. די וויכטיגסטע טהעזען פון יענער פּראָפּאגאַנדאַ האָב איך דערנאָך צונויפגעפּרעסט אין אַ קליי־נער בראַשור, וואָס איז אין 1892 ערשינען אין לאַנדאָן, אין דעם פאָנר „וואָלאָנאי רוסקאי פּרעסי“, אונטער דעם נאָמען: „א איד צו אידען“ (יעוורעי ק' יעוורעיאם*).

איינער פון די גרונד־געדאַנקען פון יענער בראַשור בעשטעהט אין דעם, אז די עראָבערונג פון בירגערליכע גלייכבערעכטיגונג, אין וועלכער די אידישע בורזשואַזיע אין רוסלאַנד האָט יעמאָלט געזעהן די איינציגע אויפגאַבע פון אידישער פאָליטיק, קאָן בשום אופן נישט פערענטפערען די אידישע פּראָגע, ד. ה. די פּראָגע, „ווי אזוי איר בערצובויען די אידישע ווירטליכקייט, וואָס שטימט נישט צונויף מיט דעם אידעאַל פון אַ פיזיש, גייסטיג און עטיש געזונטען לעבען“ און ווי אזוי „איבערצובויען די געזעצגעבונג וועגען אידען, וואָס

(*) זעה אויבען די אידישע, כמעט ווערטליכע איבערזעצונג.

שטימט ניט צונויף מיט די אידעאלען פון דער געזעלשאפטליכער גערעכטיגקייט". דער אייראפעאישער וועג אין דער אידישער פראג-גע, ד. ה. דער וועג פון בירגערליכע גלייכערעכטיגונג און אסימילאציע האט נאך מיין מיינונג נאך געבראכט דעם אידישען פאלק מעהר צרות, איידער גוטס.

פון דער בראשור קאן דער לעזער זעהען, אז זי איז געבען שטארק אנטיסעמיטיש. אויך זאגט זי נביאות וועגען א פערשארפ-טען אנטיסעמיטיזם אין רוסלאנד נאך דער רעוואלוציע, אויב יענע רעוואלוציע זאל זיין א ריין פאליטישע, ווי א נויטווענדיגען פועל-יוצא פון ריין פאליטישע פרייהייט און אסימילאציע.

ווי האט די קריטיק אויפגענומען דעם, "יעוורעי ק' יעוורע-יאם"? די לעגאלע פרעסע האט, פערשטעהט זיך, ניט געקאנט רעדען וועגען דער בראשור. די נייטלעגאלע פרעסע איז יעמאלט בעשטאנען פון איין איינציגער רוסישער צייטונג, וואס איז ארויס-געגאנגען אין ניו יארק (איך געדענק ניט איהר נאמען), וואס איז, אויב איך האב ניט קיין מעות, געשריבען געווארען פון אידען און געלעזען געווארען פון אידען.

איך געדענק שוין ניט כפרטיות, וואס פאר א טענות יענע צייטונג האט געהאט צו דעם, "יעוורעי ק' יעוורעיאם". נאר איין פאקט איז מיר געבליבען אין זכרון. די צייטונג האט אין דעם ביכעל ניט געזעהן קיין אנדער זאך, ווי נאר די איבערטראגונג פון דער רוסישער, "נאראדניטשעסטווא" (פאלקסטימעליו) אויף דעם איד-דישען באדען, און אזוי ווי די, "נאראדניטשעסטווא" איז שוין אין יענער צייט געווען פסול לכל הדעות, איז ממילא געפאסעלט גע-ווארן דער גאנצער אינהאלט פון מיין בראשור.

ס'איז גאנץ אמת, אז איך בין יעמאלט געווען און בין נאך איצטער א "נאראדניק", אויב מען זאל אונטער דעם נאמען פער-שטעהן א סאציאליסט, וואס האלט ניט פון קארל מארקס'עם גע-שיכטס-פילאסאפיע, גלויבט, אז דער אגראר-סאציאליזם מוז זיין די גרונדלאגע פון יעדען סאציאליזם און וואס רעכענט, אז די פראבלעמען פון אגרארלענדער און אגראר-פעלקער דארפען בעטראכט ווערן פון אן אגרארישען שטאנדפונקט.

אבער די, "נאראדניטשעסטווא" האט דא א ברעקעל ניט צו

טהאן מיט די ריין אידישע פראבלעמען, מיט דעם אנאליז פון דעם אידישען לעבען אין מערב־איייראָפּא און דעם פראַננאָז פאר דעם אידישען לעבען אין רוסלאַנד. דאָס זיינען זעלבסטשטענדיג דיגע פראַגען, וואָס דארפֿען בעהאַנדעלט ווערען ניט דורך אלגעמיינע סאָציאליסטישע פאָרמולען, נאָר דורך אַ זעלבסטשטענדיגען שטודיום פון דער אידישער ווירקליכקייט.

ס'איז מערקווירדיג, ווי די אידישע אַסימילאַטאָרישע און האַלב־אַסימילאַטאָרישע סאָציאליסטען קאָנען זיך נאָך ניט צוגעוועה־נען צו דעם געדאַנק פון אַן אייגענער אידישער פובליציסטיק, וואָס שעפט איהר מאַטעריאַל, איהרע פראַבלעמען און איהרע לאָזונגען ניט פון דער פרעמד, נאָר אין דעם אנאליז פון דעם אייגענעם אידישען לעבען.

די פאָדערונג פון נאַציאָנאַלער גלייכבערעכטיגונג פאר דאָס אידישע פאָלק אין גלות, צו וועלכער דער אידישער סאָציאליזם איז געקומען, קאָן צ. ב. דער גאַנץ אַסימילאַטאָרישער הערר ב. פייגענבוים דערקלערען ניט אנדערס, ווי דורך די איינ־ווירקונג פון אַן אַטמאָספֿער. געקומען אַ שפּרינגער אָדער אַ בויער מיט דעם געדאַנק פון „נאַציאָנאַלע אויטאָנאָמיע“, און אידישע סאָציאליסטען האָבען תיכף אונטערגעכאַפט די דאָזיגע פאָדערונג. די האַלב אָדער דריי פערטעל אַסימילאַטאָרישע „אידישע אַרבייטער וועלט“ קאָן ניט דערקלערען דעם שטאַנדפּונקט פון „דאָס נייע לעבען“ אין דער אַנטיסעמיטיזם־פראַגע ווי נאָר דורך דעם, וואָס עס איז געקומען אַ פראַפעסאָר זאַמבאַרט, האָט אַרויסגעזאָגט אַ פאָר אַנטיסעמיטישע געדאַנקען, און „דאָס נייע לעבען“ האָט אונטער־געכאַפט זיין אַנטיסעמיטיזם.

די בראַשור: „איד צו אידען“, קאָן בעווייזען דעם לעזער, אַז מיר האָבען מיט 20 יאָהר צוריק ניט געדאַרפט וואַרטען אויף אַטמאָספֿער, וואָס איז נאָך מסתמא יעמאָלט אומגעלאָפֿען אין קינדער־הויזלעך, — כדי איינצוזעהן די נויטונדרינקייט פון נאַציאָנאַלע, ניט נאָר בירגערליכע, גלייכבערעכטיגונג פאר אלע פעלקער פון אַ וואַסער עס איז לאַנד; און אַז מיר האָבען יעמאָלט אויף ניט געדאַרפט וואַרטען אויף ווערנער זאַמבאַרט'ן, כדי צו פערשטעהן, אַז דער אַנטיסעמיטיזם מוז וואַקסען און שאַר־

דער ביטערער אמת

פער ווערן מיט דער ענטוויקלונג פון דער פאליטישער פרייהייט, דער ריין בירגערליכער גלייכבערעכטיגונג און דער אידישער אסי-מיליאציע.

דער שטאנדפונקט פון דעם „יעוורעי ק' יעוורעיאם" איז אָבער באמת געווען נאָך צו וועניג „אנטיסעמיטיש". ער בויט צו פיעל אויף דער סטאטיק פון דעם אידישען סאציאלען לעבען און לעגט צופיעל געוויכט אויף דעם אידישען לוינ־פראָלעטאריאט אין אינדוסטריע און האנדעל. ער רעכענט זיך נישט מיט דער דינאמיק פון דעם אידישען לעבען, וואָס מוז אין אַ נאָרמאלען קאפיר טאליסטישען שטאַט פריהער אָדער שפעטער אַראַבדריקען די בעדייטונג פון דער אידישער לוינ־אַרבייט צו דעם דענקבארסטען מינימום. אַ הויז דעם איז מיר אין 1892 נאָך אין גאַנצען געווען פרעמד דער געדאַנק, אַז אויף אַרבייטער קאָנען אָנגעשטעקט ווערן מיט דעם אנטיסעמיטישען באַציל און אַז דער ראַדיקאַלסטער מיטעל אַנטקעגען דעם אנטיסעמיטיזם מוז דעריבער געזוכט ווערן אין אַן אייגענעם לאַנד. די ערפאַהרונג אין די אייראָפּעאישע לענדער און אַ מעהר נישטערער בליק אויף דעם אייראָפּעאישען אַרבייטער, אפילו דעם געבילדעטסטען, האָט אונז געטריבען צו מאַכען נאָך אַ ווייטערען שריט אין אונזער „אנטיסעמיטיזם". אין אונזער אַרבייט: „דער עקאָנאָמישער מאַטעריאַליזם און די נאַציאָנאַלע פראַגע", וואָס איז ערשינען אין רוסיש אין דעם יאָהר 1908, גיבען מיר שוין אויף דעם גלויבען אין דעם נישט־אידישען פראָלעטאריאט און זיין כלומרשט'דיגע פרייקייט פון אנטיסעמיטיזם*.)

עס איז פאַר אונז געוויס אַ שטיקעל בעפריעדיגונג, אַז דאָס, וואָס מיר האָבען איינגעזעהן מיט 20-25 יאָהר צוריק, הויבט איצט טער אָן ערנסטער אריינצודרינגען אין די מוחות און די הערצער פון ערנסטע, געבילדעטע און אויפריכטיגע מענשען. אָבער די שטיקעל בעפריעדיגונג ווערט אין גאַנצען צושטערט דורך דעם טרויעריגען געדאַנק, אַז דאָס, וואָס מען האָט שוין מיט 20-25 יאָהר צוריק געקאָנט זעהן אַזוי קלאָר ווי דער טאָג, מוז נאָך איצטער אויסשטעהן אַ ביטערען קאַמף פאַר זיין אַנערקענונג; אַז דער „בי-

(* פערגיליך די אויבען ציטירטע אַרבייט.

טערער אמת", וואָס האָט מיט זיין שיסאָאלישווערען גלאַנץ שוין
לאַנג אויפגעלויכטען אויף דעם האַריוואָנט פון דעם אידישען בע-
וואוסטזיין, ווערט אלץ נאָך אָבגעליקענט נישט נאָך פון דער איד-
שער בורזשואַזיע און דער אַסימילאַטאָרישער אינטעליגענץ, וואָס
מוזען לייענען אין איהם אַ טויט־אורטייל פאַר זייער לאַגע און זייער
ראַליע אין לעבען, — ניין, אויך די אידישע סאָציאליסטישע אינ-
טעליגענץ, וואָס בעריהמט זיך, אז זי איז טריי צו די אינטערעסען
פון די אידישע מאַסען, אויך זי, ביי וועמען דער ביטערער אמת
האָט געדאַרפט ברענען אין האַרצען ווי אַ נישט אויסצולעשענערער
פייער, אויך זי זוכט נאָך צו וואַרפען זאָמד אין די אויגען פון דער
אידישער אַרבייטערשאַפט, כדי צו פערטונקלען איהר בליק...

* * *

אין די ביכער ווענען דעם לעבען פון די ביהנען ווערט געבראכט
אן עקספערמענט, וואָס בעווייזט, ווי וועניג שכל עס האָט, באמת,
יענע קלוגע און ארבייטסזאמע בריאה'לע. מען נעהמט אן אַ פֿע-
נעם גראפין, לאָזט אהינצו אריין עמליכע ביהנען און לעגט אוועק
דעם אָפּענעם גראפין אזוי, אז זיין דעק זאָל בעלויכטען ווערן פון
דער זון. די ביהנען, וואָס רייסען זיך אין די פריי, פלאַנען זיך
אָב שטונדען און טעג און קאָנען נישט געפינען דעם אויסוועג. זיי
שלאָנען זיך מיט די קעפּ אלץ אַן איין שטעל, דעם בעלויכטענעם
שטיק גלאַז. ערשט ווען מען נישט אַ דרעה דעם גראפין מיט דעם
אויסוועג צו די שטראהלען פון דער זון, בעמערקען עס די ביהנען
און רעמען זיך פון דער געפאנגענשאפט.

די פערטיידיגער פון דער ביהן'ס שכל ענטפערן דארויף, אז זי
איז דאָ נישט אַ סך נארישער, איידער דער מענש. די ביהן דענקט,
לויט דעם טאָג־טעגליכער ערפאהרונג פון איהר לעבען. אין איהר
ביהנע־שטאָק לייענט דער ארויסגאנג נאָך דאָרטען, וואו עס איז בע-
לויכטען, די נישט בעלויכטענע זייט, טראכט זי דעריבער, ק אַן
נישט האַבען קיין ארויסגאנג... דער שכל פון דער ביהן איז גערע-
טעט, אָבער אויף די קאָסטען פון דעם מענשליכען שכל, וועמען עס

איז אזוי שווער זיך צו בעפרייען פון דעם געוועהנליכען דענקען און
פון דער טאגטעגליכער ערפאהרונג...

ליידער קאנען מיר ניט א דרעה טאן דעם „גראפין“ פון דעם
אידישען לעבען מיט דעם אויסוועג צו דער זון. דאס איז ניט אין
די כחות פון איין מענשען און אפילו ניט פון א נאנצען דור. דער
פאר איז אונזער חוב תמיד צו בעלייכטען מיט די שטראהלען פון
דער ערקענטניס דעם איינציג מעגליכען אויסוועג. נישיים וועט
די אידישע ביהן, די אידישע ארבייטערשאפט (און די דעמאקראטי-
שע מאסען) בעווייזען וועניגער שכל, איידער איהר בעפליגעלטער
קרוב אין דער נאטור און וועט זיך נאך אלץ שלאגנען קאפ אן דער
גלעזערנער וואנד, בעת דער אויסוועג איז אזוי נאָהענט, אזוי קלאָר?
די ווידערבעלעכונג פון דעם אידי-
שען פאלק אין די גלות-לענדער אויף
די יסודות פון ערד-ארבייט, אידישע
שפראך און אייראָפעאישע קולטור!
די אידישע אינטעלינענץ דעם אי-
דישען פאלק!

אן אייגען לאַנד!!

אַט דאָ איז דער וועג אין די פריי, די רעטונג פון דעם ביטער-

רען אמת!

